

శ్రీ వైఖానస భగవచ్ఛాస్త్రే
ఉత్తమ బ్రహ్మ విద్యాసారః



ప్రచురణ

తిరుమల తిరుపతి దేవస్థానములు, తిరుపతి

1998

VAIKHĀNASA ĀGAMA

The Worship of Vishnu is being done according to Vaikhanasa Agama in several places. The worship of Lord Venkateswara at Tirumala is according to Vaikhanasa Agama. Sage Vikhanasa is the founder of this system and the agama is called in his name as Vaikhanasa Agama.

The Vaikhanasa-agama is distinguished from other Agama divisions by its absolute, unqualified and acknowledged affiliation to the vedic tradition. The Vaikhanasa scripture has come down to us principally in the writings of four sages of antiquity, who are reputed to have obtained it from the divine-sage Vikhanasa himself, i.e. Bhrugu, Atri, Marichi and Kasyapa. Sage Vikhanasa had written a separate and elaborate Kalpa Sutra and Srauta Sutra texts.

Out of 30 Agama texts written by these four sages only 9 texts are available now. T.T.Devasthanams has published eight texts out of these books.

శ్రియైనమః
శ్రివిఖనన మహాగురవే నమః

శ్రి వైఖానస భగవచ్ఛాస్త్రే
జలత్పూరి సుందరరాజ భట్టాచార్య విరచితే
ఉత్తమ బ్రహ్మ విద్యాసారః

శ్రి ఉ.చ. శ్రినివాస భట్టాచార్యైః
శ్రి బొమ్మకంటి వీరరాఘవాచార్యైః
పరిష్కృతః



ప్రచురణ
తిరుమల తిరుపతి దేవస్థానములు, తిరుపతి
1998

UTTAMA BRAHMA VIDYA SARAMU

by

Sri Sundara Raja Bhattacharya

TTD Religious Publication Series No. 503

T.T.D. First Edition 1998

Copies : 500

PLACED ON THE SHELF

Date.....

Published by :

Sri. M.K.R. Vinayak, I.A.S.

Executive Officer

Tirumala Tirupati Devasthanams

Tirupati.

**SRI VENKATESWARA
CENTRAL LIBRARY &
REFERENCE CENTRE**

Acc. No.

Date

Printed at

Prabhala Hi-tech Enterprises Pvt. Ltd.

8-6-53, 5th Line, Nehrunagar, Guntur - 522 001

Ph. 323960 Fax. 356705

email : kishore@prabhala.xeevga.xeemail.ems.vsnl.net.in

ముందుమాట

“ఉత్తమ బ్రహ్మ విద్యా సారః” - అనే ఈ సంస్కృత గ్రంథం అనంత శయన సంస్థాన వింధ్యాసులైన శ్రీమదిలత్తురి సుందర రాజ భట్టాచార్యులచే అయిదు అధికారాలలో రచింపబడింది.

ఇందలి మొదటి అధికారంలో భగవదారాధనయొక్క విశిష్టత, రెండవ అధికారంలో ఆర్చావతార మహిమ, శ్రీ వేంకటేశ వైభవము, మూడవ అధికారంలో భగవంతుణ్ణి అర్చించే అర్హత, నాలుగవ అధికారంలో వైఖానసులయొక్క, వైఖానస శాస్త్రంయొక్క వైశిష్ట్యం, ఐదవ అధికారంలో తొలి నాలుగధికారాల్లోని విషయాల సంగ్రహం చేటు చేసికొన్నాయి. మొత్తంమీద విగ్రహారాధన యందలి వైశిష్ట్యాన్ని వెల్లడించే గ్రంథాల్లో ఇది ముఖ్యమయింది.

ఈ గ్రంథం శ్రీ వైఖానస గ్రంథమాల (ఈగావారి పాశెం) వారిచే 1918 ప్రాంతంలో ముద్రితమైంది.

ఈ గ్రంథ ప్రచురణలో సహకరించిన శ్రీ మాడంబాకం కృష్ణస్వామి శ్రీనివాస భట్టాచార్యులు (తి.తి.దే. ఆస్థాన పండితులు) గారికి, శ్రీ వైఖానస దివ్య సిద్ధాంత వివర్ధన సభవారికి కృతజ్ఞతలు.

M.K.R. Vinayak, I.A.S.

కార్యనిర్వహణాధికారి

తిరుమల తిరుపతి దేవస్థానం

తిరుపతి

27-11-97



(భృగుః) (అత్రిః)

(విభనసాచార్యః) (కాశ్యపః) (మరీచిః)

ప్రస్తావన

ఉత్తమ బ్రహ్మ విద్యయను నొక గ్రంథమును తిరుపతి వాస్తవ్యులు, శ్రీ వెంకటేశ్వరస్వామి వారి అర్చకులు అయిన శ్రీ శ్రీనివాసమణి లేక శ్రీ శ్రీనివాస దీక్షితులుగారు వ్రాసిరి. ఆ పుస్తకము ఈ నాటికి అచ్చు కాలేదు. ఆ గ్రంథములోని సారమును తీసి అందరికీ అందుబాటులో నుండునట్లు శ్రీ సుందరరాజ భట్టాచార్యులవారు ఉత్తమ బ్రహ్మవిద్యాసారమనెడి ఈ పుస్తకమును వ్రాసినారు. దీనిని పరిష్కరించి శ్రీ డి. శేషాచార్యులుగారు శ్రీ వైఖానస గ్రంథమాల, ఈగావరిపాలెం వారు 1924 సం.లో ముద్రించిరి. తరువాత ఇది ముద్రణ కాలేదు. పుస్తకములు ఎక్కడా దొరకుట లేదు.

73 సం.ల తర్వాత దీనిని ముద్రించు భాగ్యము కలిగినది. ఈ మహాత్కార్యమును చేబట్టిన శ్రీ యమ్. క్షీరరామలింగేశ్వర విస్వామి, ఐ.ఎ.యస్, కార్యనిర్వహణాధికారి, తిరుమల తిరుపతి దేవస్థానం వారికి, దేవస్థాన పాలకమండలి వారికి, శ్రీ యన్.యస్. రామమూర్తి, ఎడిటరు గారికి నమస్సుమాంజులులు.

ఈ గ్రంథ సేకరణ చేసి గ్రంథ ముద్రణలో అత్యంత సహాయపడిన శ్రీ దీవి విఖనసాచార్యులు, సెక్రటరీ, శ్రీ వైఖానస దివ్యసిద్ధాంత వివర్ధనీనీసభ తిరుమల వారికి, గ్రంథముద్రణ పూపులు చూసి సహాయపడిన శ్రీ దీవి వెంకట రామాచార్యులు, గుంటూరు వారికి కృతజ్ఞతలు. గ్రంథముద్రణ చక్కగా గావించిన శ్రీ కిషోర్ ప్రభల గారికి ఆశీస్సులు.

ఉత్తమ బ్రహ్మవిద్యాసారమును నీ గ్రంథము అయిదు అధ్యాయములు కలది. ఇందులో బ్రహ్మ విద్య అనగా శ్రీ వైఖానసాగమముని వివరించి ఆ ఆగమమునకు మూలపురుషులైన శ్రీ విఖనస మహామునిని గురించియూ, ఆ ఆగమములోని భగవదర్చనా విషయములను గురించియూ విపులముగా చెప్పబడినది.

భగవదారాధన ముక్తిపాతుపనియూ, వేదాంత సారమంతయూ “భక్త్యా భగవంతం నారాయణ మర్చయేత్” అను సూక్తిలో కలదనియూ సప్రమాణముగా వివరించబడినది.

ఈ గ్రంథము ఆస్తికమహాశయుల కుల్లాసమును, నాస్తికులకు చక్కని వివరణములను అందించుచున్నది. భగవదారాధన ప్రాశస్త్యమును చక్కగా తెలియచెప్పటచే అందరికీ ఉపయోగపడగలదు.

తిరుమల

23.12.97

బుధజన విధేయుడు,

మాడంబాకం కృష్ణస్వామి శ్రీనివాసభట్టాచార్యులు
తిరుమల తిరుపతి దేవస్థాన ఆస్థానపండితులు

పీఠిక

శ్రీయః పతియును, నవాప్తసమస్తకాముడును, సకల కల్యాణగుణ గణాలం కారుడును, నిఖిల జగదుత్పత్తి సీతలయ లీలుడును, సమస్త నిగమ వేద్యుండును నగు శ్రీమన్నారాయణ మూర్తి సకల చేతనోజీవమునకై శ్రీవేంకటాచల ప్రభృతిదివ్య క్షేత్రములయందర్పారూపమున నవతరించి రక్షించుచు గొంత కాలమునకు కలిప్రభావముచే అర్చామహిమ తిరోహిత మగుటం దెలిసి తానే స్వచరణ కమలయుగళ సపర్యాసక్తవృద్ధయులగు శ్రీమదోవిందాచార్యుల వారివలన రుక్మిణీయను సతీలలామంబున పుత్రరూపముగా నవతరించి శ్రీనివాసదీక్షిత సమాహ్వయమునంది సకల కళాకలాపుడై అనేక సద్గ్రంథముల రచించి దుర్మతముల ఖండించి యుత్తమబ్రహ్మవిద్యయను గ్రంథరూపమున నర్చావతార వైభవమును వెల్లడిపరిచిరి. అయ్యది బ్రహ్మప్రాప్తి సాధనములగు విద్యలలో నెల్ల నుత్తమ యగుటచే తమ పేరును సారకపరచుకున్నది. దీనియందు గల యర్థము సకల జనులకు దెలియకుండుటం జూచి శ్రీరామ భద్రస్తుత్యాద్యనేక గ్రంథనిర్మాతలగు శ్రీసుందర రాజ భట్టాచార్యులవారు పరమానుగ్రహముచే నుత్తమ బ్రహ్మవిద్యాసారమును నీ గ్రంథమును కృపచేసిరి.

ఇయ్యదియధికార పంచకముచే విరాజిల్లుచున్నది. అందు ప్రథమాధికారమున “బ్రహ్మదేవానాం” అను నుపనిషద్వాక్యార్థ వివరణమున దేవతలలో మొదటివాడును, ప్రపంచకర్తయును, లోక రక్షకుడును నగు బ్రహ్మ అనగా విఖనో మహామునియుండెను. ఆయన సమస్త విద్యలకు మూలభూతమైన బ్రహ్మవిద్యను అనగా శ్రీవైఖానసాగమమును, జ్యేష్ఠపుత్రుడగు నధర్వునికి అనగా భృగు మహామునికి నుపదేశించెను. అను నియ్యర్థమును శ్రుతిస్మృతి పురాణములచే, స్థిరపరచి యీ భగవదారాధనమును, ధర్మార్థకామమోక్షములకు నిరపేక్ష మైనయుపాయమునుగా నిర్ణయించిరి.

ద్వితీయాధికారమున ఆరాధనమునకు ముఖ్యావశ్యకమైన విగ్రహ నిర్మాణమును గురించియు, విగ్రహమునందు భగవత్పాదాత్మ్యమును గురించియు, శ్రీశాస్త్రోక్త కరణాది ప్రతిమాంత పూర్వక్రియల ముఖ్యావశ్యకతను గురించియు, ననేక ప్రమాణములను, యుక్తులను కనపరుచుచు, స్వల్పమతిగల వారికే ప్రతిమార్చనమావశ్యకమను దుర్వాదమును ఖండించిరి.

తృతీయాధికారమున ప్రతిమార్చనక్రియాతత్పరులకే బ్రహ్మవేత్తలలో నుత్తమత్వమును, శ్రీమన్నారాయణునికే ముక్తిప్రధానాధికారమును, దేవతాంత రోపాసకులకును, తత్తద్దేవతాంతర్యామియై కామితముల భగవంతుడే యిచ్చునను విషయమును, తురీయాశ్రమములకుం గూడ నర్చారాధనము

ముఖ్యమనుటయును, శ్రీమద్గాయత్రీ మంత్రమునకు శ్రీవైఖానస శాస్త్రోక్త పంచమూర్త్యనుసరణముగా నర్థనిర్ణయమును, ఉద్ధార మంత్రములు లేకుండుటచే నీశాస్త్రమునకు వైదికత్వస్థాపనమును, భగవదారాధనమునంద్రప్రపన్నుల కధికారము లేదనియును, దేవతాంతర ప్రసాదభక్షణ నిషేధంబును, సిరపరచిరి.

చతుర్థాధికారమున బ్రహ్మచతుర్ముఖత్వాదిరహితముని వేషధారియై శుద్ధసత్త్వము నేవలంబించి, భగవంతుని విశేషముగ ధ్యానించిన కారణమున విఖినో మహాముని యను నామమునొంది భగవంతుని వలన తదారాధనము నధిగమించుటయు, పిదప భృగ్వాది మునుల సృజించి వారలకు నుపదేశించుటయు, శ్రీవైఖానసాగమ మన్యూనానతిరేకముగా నుపనిషదర్థమును బోధించుటచే నుపనిషత్తుల యొక్క మారు రూపమనియును, ఇట్టి శాస్త్రమును ప్రప్రథమమున ప్రవర్తింప జేయుటచే శ్రీవిఖినో మహామునికి వేదాంతాచార్యులలో నగ్రగణ్యతము సంభవించుటయు ఏతదాగమవేత్తలకు నుభయ వేదాంతిత్వ సిద్ధియు, శ్రీసూత్ర మునకు నారాయణైక పరత్వమును నిరూపించుటయు, బోధాయనాపస్తం బమను యాజ్ఞవల్క్య శౌనక హరీతాది మహర్షి బృందము శ్రీవిఖనస్సూత్రోక్తధర్మములను ప్రమాణతమములుగా నంగీకరించుటయు, శ్రీపారమాత్మికోపనిషదర్థములతో నితరోపనిషదర్థములను పొందుపరచుటయు, మున్నగు ననేక విషయములు విస్తరింపబడెను.

పంచమాధికారమున పంచమవేదమను ప్రసిద్ధిజెందిన శ్రీమహాభారతాంతరతాను శాసనిక పర్వమునందలి, భీష్మునిచే ధర్మజునకు బోధింపబడిన పుండరీక నారద సంవాద రూపమగు భగవదారాధన ప్రకరణమున కర్థవివరణ వ్యాజముచే పూర్వోక్తాధికార చతుష్టయమునందలి విషయములు సంగ్రహింపబడెను.

ఈ గ్రంథమునందలి విషయసూచిక దిక్షాత్రమేగాని, సర్వాధికారముల యందును, సర్వవిషయములు తత్తత్తకరణానుకూలముగా ననేకావాంతర విషయములతో పొందుపరుపబడియున్నవి.

గ్రంథద్రష్టలకు విశేదములు కాగలవియును, గ్రంథవిస్తర భీతిచేతను నింతటితో విరమించితిమి.

ఇట్లు విస్తరించు విద్యజ్ఞున విధేయులు
ఉ.చ. శ్రీనివాస భట్టాచార్యులు
బొమ్మకంటి వీరరాఘవాచార్యులు

శ్రీరస్తు

ఉత్తమ బ్రహ్మవిద్యాసారః

విషయానుక్రమణికా

ప్రథమాధికారే

అదౌ ఉత్తమ బ్రహ్మవిద్యా నామ ముండోపనిషత్పతిపాదితా పరవిద్యా, సాచ విఖనసాపరనామ్నా బ్రహ్మణా అధర్వశబ్దవాచ్య భృగుమహామునయే ఉపదిష్టేతి సప్రమాణం న్యరూపి, తత్ర తతస్సా విద్యా జపహోమార్చనధ్యానరూపా పర మాత్మనే నారాయణ స్తోపాసనేతి ప్రత్యపాది. అథ తత్రార్చన మేవ ప్రధానం జపా దీని తదంగానీతి భగవదారాధన మేవ, మోక్షోపాయ ఇతి చ సప్రమాణం సమదర్శి.

ద్వితీయాధికారే

భగవతోర్పారూపేణావిర్భావే శ్రుతి స్మృత్యాదిప్రమాణం, యుక్తి విరోధాభావః, అర్చావతార మహిమా చ, విస్తరేణాదర్శిపత.

తృతీయాధికారే

భగవతః పారమ్యం, యతిభి రపి ముముక్షుభిర్భగవత ఆరాధనీయత్వం, వైఖానసపాంచరాత్రయో రుక్తానాం భగవన్మూర్తీనా మభేదః, వైఖానసస్య వైదికత్వం, గాయత్ర్యా భగవతపాదకత్వం, యోగయాజ్ఞవల్క్యైర్గాయత్ర్యర్చనరూపణే వైఖానసోక్త మూర్తి గ్రహణమ్, వైఖానససూత్రస్య భగవత్పరత్వం, తేన సంస్కృతానాం వైఖాన సానాం జన్మనిర్ధపరమై కాంతిత్వం, వైఖానసమహిమా చ, సప్రమాణం ప్రపంచితాని.

చతుర్థాధికారే

చతుర్ముఖస్య శ్రీశాస్త్రాధిగమాయ మునివేషేణ భగవత్తముద్దిశ్య తపసి స్థితస్యధ్యానార్థక ఖననకారిణోన్వర్తత్యేన విఖనశ్శబ్దవాచ్యత్వం తతో భగవన్ముఖా ద్వైఖానస శాస్త్రాధిగమః, తేన భృగ్వ్యాదిభ్య స్తదుపదేశః, భృగోర్హారీతశౌనకాదిభి స్తదవాప్తిశ్చ, శ్రీవైఖానస శాస్త్రస్య వేదాంతవిహిత నారాయణ పరబ్రహ్మోపాసన ప్రకార ప్రతిపాదకతయా తదుపాసనే వేదవేదాంతమున్న వినియోగాభిధాయితయా చ వేదాంత శబ్దత్వం, శ్రీశాస్త్ర రూపవేదాంతే సర్వసాధారణ వేదాంతే చాధికారిణాం శ్రీ వైఖానసానా ముభయ వేదాంతిత్వ సిద్ధిః, తేషాం గర్భచక్ర ధారణం, తప్తముద్రా నిషేధః, వైష్ణవాగ్ర్యత్యాదికం చ సప్రమాణం న్యరూపిపత.

ఐంచమాధికారే

శ్రీమన్నారాయణ ఏవ పరమాత్మా కారణ మితి, ముముక్షుభిస్తదర్శన, మేవ కర్తవ్య మితిచ ప్రత్యపాది.

ఉత్తమ బ్రహ్మవిద్యాసారః

విషయసూచికా

ప్రథమాధికారే

విషయః	పత్రః
1. మంగళా చరణమ్	1
2. ఉపోద్ఘాతః	1
3. బ్రహ్మణో విఖనో వైఖానస శబ్దవాచ్యత్వమ్	2
4. భృగోరధర్వ శబ్దాభిధేయత్వమ్	3
5. బ్రహ్మవిద్యాయః భగవదారాధన రూపత్వమ్	3
6. భగవదారాధనస్య మోక్షోపాయత్వమ్	4
7. అర్చనస్యకర్మాంగత్వం మోక్షోపాయత్వంచ	5
8. బ్రహ్మజ్ఞాన మాత్రస్య అముక్తుపాయత్వమ్	7
9. అర్చనద్వైవిధ్యమ్	8
10. అర్చననైపికాముష్మిక సిద్ధిం	10
11. సమూర్తార్చనస్య త్రైప్యం	10
12. నవవిధ భక్తావర్చనస్యప్రాధాన్యమ్	11
13. మానసికార్చనస్యకృతయుగవిషయత్వమ్	12
14. అర్చనరూప క్రియావతా మేవపరిష్ఠత్వమ్	12

ద్వితీయాధికారే

15. బింబక్లప్తప్రకారః	15
16. శ్రీ వేంకటేశ వైభవవర్ణనమ్	15
17. శిలాయామర్చావతారః	17
18. 'ప్రతిమా స్వల్పబుద్ధీనా' మిత్యస్యాపపాఠత్వమ్	19
19. ప్రతిమార్చనశ్రుత్యాది ప్రమాణమ్	21
20. అర్చాయా అవతారత్వమ్	25
21. శ్రీశాస్త్రోక్తప్రతిష్ఠాయా అవశ్యకత్వమ్	29

22. శ్రీ సూత్రోక్తనిర్గుణాశ్రయణానాం సమీచీనాచారః 31
23. కాతకోపనిషన్మంత్రాణాం విగ్రహారాధనపరత్వం 36

తృతీయాధికారే

24. క్రిడాశబ్దస్వార్థాంతరస్వకారేనుపపత్తికథనమ్ 38
25. ఉపనిషత్పతిపాదిత పురుష శబ్దస్య నారాయణవాచకత్వమ్ 42
26. అర్చనస్య మోక్షఫలత్వే శ్రుతయః 45
27. అథ జన్మరహితస్యాపి పరమాత్మనోఽర్చావతారేప్రమాణాని 46
28. అథ పరమాత్మ నశ్శిలాదిప్రతిమాతాదాత్మ్యేశ్రుతయః 46
29. అథ సన్యాసినామపిభగవదారాధనేశ్రుతయః 47
30. గాయత్ర్యాభగవత్పరత్వమ్ 49
31. శ్రీవైఖానసశాస్త్రస్య పరమ వైదికత్వమ్ 50
32. ప్రపన్నామేవ భగవదర్చనాధికారః 52

చతుర్థాధికారే

33. శ్రీవిఖనోమునేః పరమవేదాంతాచార్యత్వమ్ 58
34. శ్రీ వైఖానస శాస్త్రస్యముండకాద్యుపనిషదస్సమాన విషయకత్వమ్ 67
35. విగ్రహారాధన సమసమర్థనం 78
36. శ్రీ వైఖానసానా మేవా జన్మ సిద్ధపరమై కాంతిత్వమ్ 96
37. సర్వాశ్రమభిర్విష్ణోరర్చనీయత్వం 99
38. శ్రీ వైఖానస శాస్త్రస్య శాండిలోపనిషదుపబృంహణత్వమ్ 103

పంచమాధికారే

39. బ్రహ్మవిద్యాసార సంగ్రహం 109

శ్రీరస్తు
శ్రీ రామచంద్రపరబ్రహ్మణేనమః
శ్రీ విఖనసే నమః

ఉత్తమ బ్రహ్మవిద్యాసారః

ప్రథమాధికారః
మంగళా చరణమ్

నమో విఖనసే తస్మై నారాయణతనూభువే	
యేన శ్రుతిస్సమాలోచ్య సూత్రం హరిపరం కృతమ్.	౧
వనే తస్య మనస్సుష్మాన్ మునీన్ శాస్త్రతత్పరాన్.	
భృగుం మరీచి మత్రిం చ కాశ్యపం చ మహామునిమ్.	౨
శ్రీ శ్రీనివాసమఖినం వనే వేదాంతదేశికమ్.	
ఉద్భుతం శ్రుతిదుగ్ధజ్ఞై ర్యే నారామహిమమృతమ్.	౩
జనకం మామకం వనే కృష్ణై క నియతవ్రతమ్.	
యో మాం తనుభువం శ్రీమద్రామభద్రకరేన్యథాత్.	౪
ధనంజయరథారూఢం పాపతూలధనంజయం.	
ప్రపద్యే ప్రార్థయన్ జ్యోతి స్తస్యై వారాధనం ధనం	౫

ఉపోదాతః

ఇహ ఖలు శ్రీ వైఖానసకులమణిదీప స్ఫుర్వతంత్ర స్వతంత్ర శ్చివేంకటేశపదారవిన్దసపర్యానిరతహృదయ శ్చిమచ్చినివాసాధ్వరీ వేదాంత దేశిక శ్శారీరకమిమాంసాభాష్యే “భగవదారాధన మేవశ్రేయాన్ ముక్తుపాయ” ఇతి నాతివిస్తరం నిర్ధార్య తదేవ ప్రపంచ యితకామ ఉత్తమబ్రహ్మ విద్యాఖ్యం గ్రంథమచీకల్పత్. సతులేఖక ప్రమాదా దవిశుద్ధ రూపస్సమభూత్. తద్విశోధనాయ బహూనాం కోశానా మనుపలంభా ల్లబ్ధకోశ దృష్టాని శ్రుతి స్మృత్యాది ప్రమాణాని స్వదృష్టాని చ తాని యథామతి మేళయిత్వా తదభి ప్రాయాసు సరణేన సజనప్రేతయే ఉత్తమ బ్రహ్మవిద్యాసారో నామ గ్రంథః ప్రణీయతే.

జనకం పితరం జనకరాజంచ, కృష్ణై కనియతవ్రతం కృష్ణాఖ్యాం
భార్యాయాం కృష్ణై భగవతిచ నియతవ్రతం, మాం స్వపుత్రం మాం లక్ష్మీం,
సీతారూపామిత్యర్థః

ఉత్తమ బ్రహ్మవిద్యాసారః

అత్ర సంతః ప్రహృష్యేయ ర్యే గుణస్సహాయాలవః,
పురోభాగీ తు నో హృష్యే ద్యస్య నాస్తి దయాలవః.

- * బ్రహ్మణో విఖనో వైఖానస శబ్దవాచ్యత్వమ్ * -

ఓమ్ “బ్రహ్మదేవానాం ప్రథమ స్సంబభూవ విశ్వస్యకర్తా భువనస్య గోప్తా, స బ్రహ్మవిద్యాం సర్వవిద్యా ప్రతిష్ఠా మధర్వా య జ్యేష్ఠపుత్రాయ ప్రాహ” ఇతి ముండోపనిషది శ్రూయతే. అత్ర బ్రహ్మేతి చతుర్ముఖః ప్రతిపాద్యతే. స ఏవ విఖనోవిఖనస వైఖానసాది శబ్దవాచ్యశ్చ. వ్యాస నిఘంటౌ “వైఖానసో విఖనసో విఖనాశ్చ విరించన” ఇత్యభిదీయతే. శ్రీభాగవతే — “విఖనసాఽర్థితో విశ్వగుప్తయ” ఇతి. తస్యతథాత్వం చ భగవత్సం భూతత్వాత్. భగవాన్ హి ప్రథమం విఖనోవైఖాన శబ్దవాచ్యః. “ధేనుర్వహాణా మదితి స్సురాణాం బ్రహ్మఋభూణాం విఖనా మునీనా” మితి శ్రుతిః. మునీనాం, హిరణ్యగర్భాణామిత్యర్థః అణ్ణబహుత్వా ద్భూహవచనమ్. అణ్ణమృతి భిన్నో హిరణ్య గర్భః, విఖనా నారాయణో, జన్మకారణ మిత్యత్తః. ఏవంనారాయణస్య విఖనశబ్దవాచ్యత్వం సిద్ధం. తథా స వైఖాన శబ్దవాచ్యశ్చ. భారతే — “యత్తస్మి న్ను పలభ్యం తు తత్తేజ స్త త్రయీ మయమ్. తద్వైఖానః పరంబ్రహ్మ. ఇతి వేదవిదో విదు” రితి. తత్ర సహస్ర నామాధ్యాయే “వైఖానస్సామగాయన” ఇతి చోక్తత్వాత్. విభాగా త్పుర్వం సమస్తానాం వేదానాం చ వైఖానస శబ్దవాచ్యత్వం భగవత్సం భూతత్వాత్. సీతోపనిషది — “హరేర్ముఖా న్నాదః, తన్నాదాద్బిందుః, బిందోరోంకారః, ఓం కారాత్పరతో రామ వైఖానస పర్వతః, తత్పుర్వతే కర్మజ్ఞానమయీభిర్బహుశాఖా భవంతి, తత్త్రయీమయం సర్వార్థదర్శనం, ఋగ్యజుస్సామరూపత్వాత్త్రయీతి పరికీర్తితా” ఇత్యారభ్య “వైఖానస ఋషేః పూర్వం విష్ణో ర్వాణీసముద్భవే” దిత్వాధికం శ్రూయతే. వైఖానస ఋషేః, బ్రహ్మణ ఇత్యర్థః తస్యైవ వైఖానస శబ్దవాచ్యత్వాత్. ఉచ్యతేచ — “వేదానాం వ్యసనాత్పుర్వం ప్రాగ్రూపం మిళితంతుయత్, తాం తు వైఖానసీం శాఖా మితి వేదవిదో విదు” రితి.

భృగోరధర్వశబ్దాభిధేయత్వం

ఏవంచ విఖనాః అధర్వాయ, భృగువే ఇత్యర్థః. తస్మైవ జ్యేష్ఠ పుత్రత్వాత్. శూయతే చ — “అధర్వాణోభృగవస్సౌమ్యాస” ఇతి. అధర్వ శబ్దోకారాన్తేన కారాన్త శ్చ ప్రయుజ్యతే. మన్త్రికోపనిషది — “మన్త్రోప నిషదం బ్రహ్మపదక్రమ సమన్వితం. పఠంతి భార్గవా హ్యేతే హ్యధర్వాణో భృగుత్తమా” ఇతి. అత్రహ్యూపనిషది భగవదారాధన రూప బ్రహ్మవిద్యా ప్రతిపాద్యతే. బ్రహ్మణా భృగ్వాదిభ్యః పూర్వం భగవ దారాధన ముక్తమితి బహుభి ర్వాక్యై రవగమ్యతే. భాగవతే, ఏకాదశ స్కంధే — “క్రియాయోగం సమాచక్ష్య భవదారాధనం ప్రభో!” ఇత్యా రభ్య “పుత్రేభ్యోభృగుముఖ్యేభ్యో యదాహ భగవా నజః” ఇతి భగవంత ముద్ధవఃపుచ్చతి. సర్వవిద్యా ప్రతిష్ఠామితి, సర్వాసాం విద్యానాం ప్రతిష్ఠాం మూల భూతా మిత్యర్థః. ఉత్తమా మితి యావత్. బ్రహ్మవిద్యాం, జపమాతార్చన ధ్యానాత్మికామిత్యర్థః అత్రాగ్రీశూయతే

బ్రహ్మవిద్యాయాః భగవదారాధన రూపత్వమ్

— “తస్మాదాత్మస్థంహ్యర్చయే ద్భూతికామ” ఇతి — “క్రియావా నేష బ్రహ్మ విదాం వరిష్ఠ ” ఇతి చ విధీయతే చ భగవతా విఖనసా సూత్రే మోక్షోపాయతయా భగవదర్చనం “భక్త్వా భగవంతం నారాయణ మర్చయేత్తద్విష్ణోః పరమం పదం గచ్ఛతీతి విజ్ఞాయత” ఇతి. విజ్ఞా యతే. ఉదాహృత శ్రుత్యాదిభ్యస్సమవగమ్యత ఇత్యర్థః నను ‘విద జ్ఞాన’ ఇతి ధాతోః కృపి విద్యాశబ్దోనిష్పద్యతే; సామాన్యేన బ్రహ్మజ్ఞానస్య మోక్షసాధన త్వాయోగాత్. భక్తిధ్యానాదిరూప జ్ఞానవశేషో వివక్షావిషయోస్తు కథ మర్చనాది క్రియాయా బ్రహ్మవిద్యాత్వస్యా? దితిచే, దుచ్యతే ; - [శ్రు.] “యన్మనసా ధ్యాయతి, తద్వాచా వదతి, తత్కర్మణా కరోతి” ఇతి. వాగ్వాపార కాయక వ్యాపార యోశ్చ జ్ఞానమూలకత్వా ద్విద్యాత్వం సంగచ్ఛతే భగవద్గీతాయామ్ - “కర్మణ్య కర్మ యః పశ్యే దకర్మణి చ కర్మ యః స బుద్ధిమాన్ మనుష్యేషు స యుక్తః కృత్స్నకర్మకృ” దితి. [భాష్యమ్.] “అకర్మ శబ్దే నాత్ర కర్మేతరత్ ప్రస్తుత మాత్మజ్ఞాన ముచ్యతే.

ఉత్తమ బ్రహ్మవిద్యాసార:

కర్మణి క్రియమాణ ఏవ ఆత్మజ్ఞానం యః పశ్యేత్, అకర్మణి, చాత్మ జ్ఞానే
 ఎర్తమాన ఏవ యః కర్మపశ్యేత్, కిముక్తం భవతి? క్రియమాణ మేవ
 కర్మాత్మయాథాత్మ్యాను సంధానేన జ్ఞానాకారం యః పశ్యేత్, తచ్చ జ్ఞానం
 కర్మణ్యంతర్గతతయా కర్మకారం యః పశ్యే దిత్సుక్తం, భవతి. క్రియమాణే
 హి కర్మణి కర్తృభూతాత్మ యాథాత్మ్యాను సంధాన గర్భం కర్మ యః
 పశ్యేత్, సబుద్ధిమాన్ కృత్స్నశాస్తార్థవత్, మనుష్యేషు స యుక్తః
 మోక్షాయార్హః, స ఏ వ కృత్స్న కర్మకృత్ కృత్స్న శాస్తార్థకృత్” ఇతి.
 ఏవం సామాన్య కర్మ స్వాత్మయాథా త్మ్యాను సనానేన జ్ఞానాకారతాం
 పశ్యతాం యుక్తత్వే సతి, భగ వదర్చ నాది క్రియా స్వాత్మనో భగవచ్ఛేష
 తానుసన్ధానేన భగవద్విషయరతి రూప జ్ఞానవశేషాకారతాం పశ్యతాం
 యుక్తతమత్వే క స్సంశయః? అత ఏవ ఆత్మక్రీడ ఆత్మరతిః క్రియావా
 నేషబ్రహ్మవిదాం వరిష్ఠ” ఇతి శ్రూయతే. ఉచ్యతే చ - “భక్త్వా భగవంతం
 నారాయణ మర్చయే” దితి. కించ విద్యాశబ్దోత్ర ఋగాది ప్షపి
 ప్రయుజ్యతే [శ్రు] “ద్వే విద్యే వేదితివ్యే ఇతి హ స్మయద్రుహ్మవిదో వదంతి
 పరా చైవాపరా చ, తత్రా పరా ఋగ్వేదో యజుర్వేద స్సామవేదోధర్వవేద”
 ఇత్యాదినా. ఏవమపర విద్యాస్వరూప ముక్త్వాతతః పరవిద్యాభిధీయతే -
 “అథ పరా యయాత దక్షర మధిగమ్యత” ఇతి. యయా బ్రహ్మప్రాప్తి
 సాధన భూతయా - భగవదారాధన క్రియారూపయా, తదక్షరమధిగమ్యతే, సా
 పరా విద్యేత్యర్థః.

భగవదారాధన స్యమోక్షోపాయత్వం

నను అస్యామురనిషది [శ్రు] “ప్లవా హ్యేతే అధృథా యజ్ఞరూపా
 అష్టాదశోక్త మవరం యేషు కర్మ” ఇతి యజ్ఞరూపాః పవాస్సంసా
 రోత్తరణే అధృథా ఇతి శ్రూయతే. కథం భగవద్యజ్ఞస్య ముక్త్వ
 పాయత్వమభి ధీయత? ఇతి చే, దుచ్యతే. హస్త ! తత్ర భగవదారాధ
 నత్వ మననుసన్ధాయ ఫలేచ్చయా కృతాని కర్మాణి నిష్ప్రవై నతు
 సద్వారకతయా క్రియమాణా భగవదారాధన రూపా యజ్ఞాః ; తేషా మపి
 మోక్షసాధనతయా, ప్రతిపాది తత్వాత్, గీతాయాం - “అనాశ్రితః కర్మఫలం
 కార్యం కర్మ కరోతి యః స సన్యాసీచ యోగీ చ న నిరగ్ని ర్న చా

క్రియః” ఇతి - “స్వకర్మణా తమభ్యర్చ్య సిద్ధిం విందతి మానవ” ఇతి చ. తథాసత్యద్వారకతయా కృతం భగవద్యజనం మోక్షోపాయ ఇత్యత్ర న హి సంశయః. ఉదాహృతాయః “ప్లవా . . .” ఇత్యాదిశ్రుతే రయ మర్థః యేషు - అవరం శ్రౌతకర్మాపేక్షయా కించి దపక్యప్తం, కర్మనిషేకాదికం, అష్టాదశేత్సుక్తం, ఏ తే ఫలాపేక్షయా కృతా యజ్ఞరూపాః ప్లవా అధృధా ఇతి, ఏనాం శ్రుతి మనుస్మత్య భగవతా విఖనసా సూత్రే - “అథ నిషేకాది సంస్కారా న్వాఖ్యాన్యామ ఋతు సంగమనగర్వాధానే” త్యారభ్య “పాణిగ్రహణా” నీత్యష్టాదశ సంస్కారా శ్చారీరకర్మాణ్యష్టాదశ విహితాని.

అర్చనస్య కర్మాంగత్వం మోక్షోపాయత్వం చ

నను కర్మయోగో భక్తియోగ జ్ఞానయోగోశ్చేతి త్రివిధా యోగా ఉచ్యంతే. తత్ర భక్తియోగస్య తైష్ఠ్యం చ ప్రతిపాద్యతే - “యోగినా మపి సర్వేషాం మద్గతే నాంతరాత్మనా, శ్రద్ధానాన్ భజతే యో మాంసమే యుక్తతమో మత” ఇతి. భగవాన్ విఖనాః కర్మవిధాన ప్రకరణే భగవదర్చనం విధత్తే. తత స్తస్య తత్తైవాంతర్భావో యుక్తః తథా సత్యర్చనస్య కథం శ్రేష్ఠ్యో మితి చే, దుచ్యతే. తత్రార్చనం విధాయ “యజ్ఞేషు నిహీనం తత్సపూర్ణం భవతీ” తి తస్య సర్వయజ్ఞ పూరకత్వ మభిదాయ పశ్చాత్ “భక్త్వా భగవంత” మిత్యాదినా మోక్షోపాయత్వం ప్రతిపాద్యతే. తతస్తస్య కర్మాంగత్వం న ముక్తుపాయత్వ విరోధి. ఉద్గీర్ణో పాసనవత్. ఏతదుక్తం. భవతి. ఛాందోగ్యే [శ్రు] “ఓ మి త్యేత దక్షరముద్గీర్ణము పాసీతే” త్యుద్గీర్ణోపాసనం క్రత్వంగాశ్రయం శ్రూయతే. శారీరక మిహమాంసాయాం [సూత్రం] “తన్నిరారణానియమ స్తద్భిష్టేపుథ ఘ్ను ప్రతిబంధః ఫల” మితి. అయ మర్థః - తన్నిరారణస్య ఉద్గీర్ణోపా సనస్య నియమోన భవతి; తద్రహిత స్యాపి క్రత్వేనుష్ఠానదర్శనాత్. తదుపాసనస్య క్రతుఫలా త్పుథగప్రతిబంధరూపం ఫలమితి. తత్ర యథోద్గీర్ణోపాసన రహితస్యాపి క్రత్వేనుష్ఠానదర్శనేన తదుపాసనస్య క్రతు ఫలాత్పుథగ్వీర్య వత్తరత్వఫలం. తథాశ్రుతభగవదర్చనా రహితస్యాపి కర్మానుష్ఠానదర్శనే నార్చనస్య కర్మఫలా దస్య తత్సం పూర్తిరూపం ఫలం భవతి. తదాహస్పుటం - “యజ్ఞేషు

ఉత్తమ బ్రహ్మవిద్యాసారః

విహీనం తత్సంపూర్ణం భవతీ” తి. తతో విశేషభక్తి విశిష్టస్య తస్య ముక్తుపాయతయా ముక్తిఫలకత్వముచ్యతే. - “భక్త్యా భగవంత” మిత్యాదిना. ఇదమత్రావ ధేయం, యేతావ త్సూత్రకారేణ యజ్ఞసంపూర్తయే అర్చనం విహిత మనుష్ఠేయమితి సామాన్యజ్ఞానేన భగవంతమర్చయంతి తేషామర్చనం తదంగ భూతం సత్తత్పూర్తయే కేవలం కల్పతే. యే తు శ్రుతి స్మృతి పురాణ భగవచ్ఛాస్త్రై స్సూత్రకారవచనై శ్చ పరమాత్మనో నారాయణస్య జగత్కారణత్వాదికం - పరమయా భక్త్యా తదర్చనస్య ముక్తు పాయత్వం - ప్రపన్నై రవశ్యకర్తవ్యత్వం చ జ్ఞాత్వా నియత వ్రతాః ఫలాభి సంధి రహితాశ్చార్చయంతి, తేషాం మోక్షైక సాధన తయా భగవదర్చనం ప్రధానం భవతి. యథా - [శ్రు] “ఓ మితి బ్రహ్మ, ఓమితీదగ్గం సర్వం, ఓమిత్యేవం, ధ్యాయథ” ఇత్యాదిశ్రుతిభిః ప్రణవస్య బ్రహ్మత్మకతాం విజ్ఞాయ త్రిమాత్రకం త ముపాసీనానాం తన్మోక్షసాధనతయా ప్రధానం. భవతీతి ఏవంచ భక్తియోగే అర్చనం ప్రధానమ్. యథాక్రతు ప్రకరణ గృహీత స్యాప్యస్థిధోపాసనస్య ముక్తుపాయత్వం న హీయతే. తథాకర్మప్రకరణే విహితస్యా ప్యర్చనస్య తథాత్వం న హీయతే. అతోర్చన మపి క్వచి దంగత్వ మేవేతి న దోషః. లోకేచ ప్రధానభూతోపి మహారాజ స్తత్పుత్రవివాహాది సమయేషు సభాయా మ ప్రాధాన్యం ప్రాప్నోతి. తేనతస్య కిం ప్రాధాన్య హానిః? భక్తి యోగేర్చనస్య ప్రాధాన్యం భగవతాపి గీయతే - “మన్మనా భవ మద్భక్తో మద్యాజీ మాం న మస్కరు” ఇతి. ‘మన్మనాభవేతి’ నైరంతర్యేణ ధ్యానం, విధాయతతో ‘మద్భక్తో మద్యాజీభవే’ తి ధ్యానమాత్రేపరితుష్యన్ భగవాన్ పరమకృపాలు స్వపద ప్రాప్తిప్రధాన తయోర్చనం విధత్తే. తతో విహితః ప్రణామస్తు పూజాంతే కర్తవ్యత యా తదంగభూత ఏవన హి పూజాయాం ప్రణామస్య ప్రాధాన్యమ్, అపి త్వంగత్వ మేవ. అత ఏవ భగవాన్ విఖనాః పూజాదౌ పూజానై చ ప్రణామం విధత్తే. అత్ర “క్రియావా నేష బ్రహ్మవిదాం పరిషత్” ఇతి శ్రూయతే క్రియా నామ వ్యాపారః స చ మానసో వాచికః కాయిక శ్చేతి త్రిధా భవతి. పరమాత్మ విషయ త్రివిధ వ్యాపారవాన్ బ్రహ్మవి ద్వరిషత్ ఇత్యుచ్యతే. తత్త్రితయం చ విశదయతి

ముండకోపనిషది - “త మే వైకం జానథాత్మాన మన్యా. వాచో విముంచ ధామృతస్వైష సేతుః. అరా ఇవ రథనాభౌ సంహతా యత్ర నాద్యః స ఏషోన్త శ్చరతేబహుధా జాయమాన, ఓ మి త్యేవం ధ్యాయథాత్మానం స్వస్తివః పరాయ తమసః పరస్తా” దితి. అత్ర జానథ ధ్యాయథ ఇతి తమసః పరస్తా ద్వర్తమాన స్యాత్మనః పరమాత్మనో నారాయణస్య స్వరూప జ్ఞానధ్యానరూప వ్యాపారోవిహితః. అన్యవాచో విముంచథేతి భగవత్కీర్తన స్తోత్రవచనాని విన్యాసాం వాచాం త్యాగో విహితః. తేన కీర్తనస్తుతి రూపవాచిక వ్యాపారో విధేయతయాభిప్రేతః. [శ్రు] “తస్మాదాత్మస్థం హ్యర్చయే ద్భూతికామ” ఇతి - “ఉపాసతే పురుషం యేహ్యకానూస్తేశుక్ర మేత దతివర్తంతి ధీరా” ఇతి చార్చనారూపకాయిక వ్యాపారో విహితః. ఏవమ శ్రుతం వ్యాపార త్రయం విధత్తే భగవాన్ విఖనాః - “తం యజ్ఞ పురుషం ధ్యాయన్ పురుషసూక్తేన సంస్తూయ ప్రణామం కుర్యా” దిత్వారభ్య “నారాయణ మర్చయే” దిత్యంతేన. తథా భగవాన్ వాసుదేవ శ్చాహ - “సతతం కీర్తయంతో మాం యతంతశ్చ ధృఢవ్రతాః. నమస్యంతశ్చ మాం భక్త్వా నిత్యయుక్తా ఉపాసత” ఇతి. “యతంత ఇత్యస్యమత్కర్మ స్వర్చనాది కేషు తదుపకారేషు భవననందన వనకరణాది కేషు చ ధృఢసంకల్పా యతమానా” ఇత్యాది భాష్యం. భాగవతే - “శ్రుణ్వన్ గుణన్ సంస్మరయంశ్చ చింతయ న్నామాని రూపాణి చ మంగళాని తే, క్రియాసు య స్త్వచ్ఛరణారవిందయో రావిషచిత్తో న భవాయ కల్పతే” ఇతి. అత్ర క్రియాస్వీతి స్వాశ్రమోక్త కర్మస్వపిభగవన్నామ కీర్తనాదీనాం భవధ్వంసకత్వముచ్యతే. తథా సతి కింపున ర్చగ వత్త్రియాసు తేషాం తథాత్వం? న చ [శ్రు] “బ్రహ్మవి దాప్నోతి పర” మిత్వాది భిర్వేదనమాత్రస్య.

బ్రహ్మజ్ఞానమాత్రస్య అముక్తుపాయత్వమ్

మిత్వాదిభిర్వేదన మాత్రస్య బ్రహ్మ ప్రాప్తుపాయత్వ ముచ్యతే. కిమర్థ మర్చనాదిక? మితి వాచ్యం. న హి వయం బ్రహ్మప్రాప్తిం ప్రతి వేదన మాత్రం నో పాయ ఇతి బ్రూమః పరం తు వేదనం నామ భక్తిరూపం వోషేషజ్ఞాన మిత్యక్తం, తత్తుమనోవ్యాపారమాత్రం, తన్మాత్రవ దపేక్షయా

బ్రహ్మవిషయ వాచిక కాయక మానస వ్యాపార వంత శ్లేష్టా ఇతి. శ్రేష్ఠత్వ ప్రయోజనం చ బ్రహ్మసాయుజ్య ప్రాప్తిః. యదాహ శ్రీశాస్త్రే భగవాన్ మరీచిః - “అథ సమారాధనంచతుర్విధం జపమా తార్చన ధ్యానానీ” త్యారభ్య. జపాలక్షణముక్త్యా - “తేష్వర్చనం సర్వార్థ సిద్ధిద” మిత్యభిధాయ - “విష్ణుర్చన మేవ కర్తవ్యం నాన్యధాపరమ పదప్రాప్తి” రితి. పరమ శబ్ద వాచ్యత్వం వైకుంఠ స్తైవ యుక్తం ఉచ్యతే హి - “అమోద ప్రాప్తి స్సాలోక్యం ప్రమోద ప్రాప్తిస్సాయుజ్య” మితి. జపాది ప్షర్చనస్య ప్రాధాన్యా దేవ భగవాన్ విఖనా స్తదేవ పరమపద ప్రాప్తా ముఖ్యోపాయతయా విధత్తే - “నారాయణ మర్చయే” దితి. ఉచ్యతే చ - “అగ్నిహోత్రాశ్చ వేదాశ్చ తథా యజ్ఞా స్సదక్షిణాః హరేర్నిత్యార్చన స్తైతే కోట్యంశే నాపి నో సమాః” ఇతి. “సర్వేషి వైదికాచారా స్సర్వే యజ్ఞా స్తపాంసి చ, విష్ణుపూజావిధే ర్భేదా స్తత్కర్మఫల దో హరి” రితి వచనేన సర్వయజ్ఞానాం భగవత్పూజా భేద త్వేషి సమూర్తార్చనస్య సమాసభవంతీత్యర్థః. ఆరాధనం ద్వివిధం. అమూర్తం సమూర్తం చేతి.

అర్చనద్వైవిధ్యమ్

తథోచ్యతే - “అమూర్తేతి సమూర్తేతి ద్వివిధా సాచ నామతః. అమూర్తాన్గూహతిః ప్రోక్తా సమూర్తా బింబపూజన” మితి. అగ్నివాహుతి రూపాయజ్ఞా స్సద్వారక భగవత్పూజా. తత్రతత్రోక్త దేవ తాన్తర్యామితా ద్వారా తదారాధనాపేక్షయా సమూర్తార్చనస్య సాక్షాదారాధనత్వా దద్వారకత్వం శ్రేష్ఠ్యం చ. అద్వారకారాధన క్రియావతాం బ్రహ్మవిద్వరిష్ఠతయా భగవత్సాక్షాత్పూజ భూతవైకుంఠ ప్రాప్తి రుచ్యతే. శ్రీ విష్ణుపూరాణే మరీచి రాహ - “అనారాధితగోవిందై ర్పరై స్థానం నృపాత్మజ, నహి సంప్రాప్యతే శ్రేష్ఠం తస్మాదారాధయాచ్యుతం. అంగిరాశ్చ - “యస్యాస్త సర్వ మేవేదమచ్యుతస్సావ్యయాత్మనః, త మా రాధయ గోవిందంస్థాన మగ్ర్యం య దిచ్ఛసి పులస్త్యశ్చ - “పరంబ్రహ్మ పరంధామ యోసౌ బ్రహ్మపురం తథా, తమారాధ్య హరిం యాతి ముక్తి మభ్యేతి దుర్లభాం”. శ్రీభాగవతే ఏకాదశే - “యమాదిభిర్యోగపథై రాన్వీక్షక్యా చ విద్యయా, మమా

రోపాసనాభి ర్వానాన్వై ర్యోగ్యం స్మరే న్ముని" రితి. అస్య వ్యాఖ్యా ప్రకారః
 - "అన్వీక్షక్యాపదార్థ ద్వయశోధనేన - మమార్చనధ్యానాదిభిర్వా." వాశబ్దే
 నాస్య పక్షస్య స్వాతంత్ర్యం దర్శయతి. ఏతైరుపాయై ర్యోగ్యం వరం
 ఆత్మానం మా మనుస్మరేత్. నాన్వైః అతోన్యన్న కుర్యాదిత్యర్థః" ఇతి.
 జపహోమ రూపారాధన మపి ప్రత్యేకం ద్వివిధం భవతి అద్వారకం
 సద్వారక మితి. తత్రాష్టాక్షరద్వాదశాక్షర పురుష సూక్త పారమాత్మికాదిమన్త
 జపోద్వారకం, ఇతర మన్తజప స్సద్వారకం. ఉక్తమన్తై ర్హోమోద్వారకం,
 ఇతర మన్తై ర్హోమ స్సద్వారకం. శ్రిశాస్త్రీ మరీచి రాహ - "సావిత్రి పూర్వం
 వైష్ణవ మృచం భగవంతం ధ్యాత్వాభ్యసే త్స జపః అగ్నో హోమో
 హుతం, గృహే దేవాయతనే వైదికై ర్మంత్రైః ప్రతిమదిమ పూజయేత్
 దర్శనం, అష్టాంగయోగ మారేణ జీవాత్మనా పరమాత్మ చింతనం ధ్యాన"
 మితి. అత్రహోమస్యాపి సావిత్రిత్రాయ ఏవమన్తా గ్రాహ్యః సావిత్రి
 భగవత్పురత్య మగ్రేష్వక్తికరిష్యతే. భాగవతే ఏకాదశే - "విధినాపి
 హితేకుండే మేఖలా వర్తవేదిభిః, అగ్ని మాధాయ పరిత
 సృమూపేత్పాణినోదితం" ఇత్యా రభ్య "జహాయా న్మూలమన్తేణ
 షోడశర్చావదానతః" ఇత్యంతం హోమో విహితః. తత్రాఘోరస్తు శ్రీ
 వైఖానస సూత్ర విధినాకార్యః; తస్య సర్వప్రయోగాణాం సమన్తకతయా
 భగవత్ప్రియతమత్వాత్. మన్త బాహుళ్యే భగవత్ప్రీత్యవం హి బహుళంభవతి
 - "వేదాక్షరాణి యావన్తి పఠితాని ద్విజాతిభిః తావన్తి హరినామాని
 కీర్తితానినసంశయః" ఇత్యుక్తేః యద్యపి "యజ్ఞానాం జపయజ్ఞోస్మి" తి
 భగవదుక్తే ర్థపస్య శ్రేష్ఠమపి గమ్యతే; తథాపి తస్యాపి పూజాయా మను
 ప్రవేశాద్భగవచ్చింతనసం భవాచ్చ సమస్తకరణ వ్యాపార స్సర్వేశ్వర
 విషయస్సంభవతితి తస్యాశ్శ్రేష్ఠ్య యుజ్యతే. ఏకాదశస్కంధే, అర్చనాన్తే -
 "మూలమన్తం జపేద్బ్రహ్మ స్మరన్నారాయణాత్మక మితి" జపోపి
 విధీయతే. న చ భగవదర్చన మాముష్మిక ఫలమాత్రక మితి శంక్యం;

అర్చనేనైవైహికాముష్మిక సిద్ధి:

అకామతః కృతేఽపి భగవత్తసాదే నైహిక భోగస్యాపి సంభావ్యత్వాత్. న హి తథాసతి మోక్షవిరోధః; పూర్వేషాం కేషాంచి ధృక్తానాం భగవత్సం కల్పేనోభయత్రసిద్ధిదర్శనాత్. భాగవతే - “అర్చన్నుభయ తస్సద్ధిం మత్తో విందత్యభీష్పితా” మితి భగవద్వచనాత్. క్రతుశ్చాహ - “యో యజ్ఞపురుషో యజ్ఞో యోగో యః పరమః పుమాన్, తస్మింస్తుష్టేయద ప్రాప్యం కిం తదస్తి జనార్దన ” ఇతి - “కి మలభ్యం భగవతి ప్రసన్నే శ్రీనికేతన” ఇతి చ. భక్తవత్సలే పరమ కారుణికే పురుషోత్తమే ఇహ చ భోగాన్ దత్వాముక్తిం చ దాతు ముద్యుక్తే కో వా రోదుం శక్నుయాత్? కిం చ శ్రీ వైఖానసవిధి నార్చనం భోగమోక్షయోః సిద్ధయే భవతీతి శ్రీశాస్త్రే ప్రపంచితం. అత ఏవాహ మరీచిః - “తేష్వర్చనం సర్వార్థ సాధక” మితి. శ్రూయతే చైవం - “నాయమాత్మా ప్రవచనేన లజ్యేన మేధయా న బహునా శ్రుతేన, య మే వైషవృణతే తేన లభ్యస్త స్యైష ఆత్మా వివృణుతే తనూం స్వాం” ఇతి. స్వయమేవ భగవానాహ - “దదామి బుద్ధియోగం తం యేన మా ముపయాన్తి త” ఇతి. ఉచ్యతే చాభియుక్తైః - శ్లో. “యథావ దధికారిణాం యజనదానహోమార్చనాభరన్యసన భావనాప్రభృతి భిస్సమారా ధితః, ఫలం దిశతి దేహినామితి హి సంప్రదాయస్సుటం శ్రుతిస్మృతి గురూక్తిభిర్నయవతీభి రాభాతి న” ఇతి. న చ సర్వేషాం సత్కర్మణాం భగవదారాధనతయాను.

సమూర్తార్చనస్మృత్యమ్

సంహితానాం ముక్తుపాయత్వే సతి కిం పృథక్ప్రతిమారాధనే నేతివాచ్యం. ఉక్తం హి ప్రతిమార్చనస్యాద్వారకాధనతయా శ్రేష్ఠత్వం కిం చ, శ్రీ శాస్త్రే జానకాండే ప్రకారాంతరేణ చౌత్సృష్ట్య ముచ్యతే - “అన్యత్రత్వాం సమారోప్య యద్యుపాసా విధీయతే, స విధిః ప్రచ్యుతాజ్ఞేయా తవతత్వం తథైవచ, త్వయి సర్వం సమారోప్యయద్యుపాసా విధీయతే, సా వృత్తి స్సకళా జ్ఞేయా తవ తత్వం త వైవ హి” ఇతి. అగ్నింద్రాదౌ భగవంత మారోప్య తదు పాసనం నాతీవ మంగళం. భగవతి సర్వంసమా

రోష్యతదుపాసనం యత్త దతీవ మంగళమిత్యర్థః, [[శ్రు] “యత్ర విశ్వంభ వత్కేకనీడం, యస్మిన్ దేవా అధి వాక్వే నిషేదుః, బ్రహ్మవ భూతానాం జ్యేష్ఠం తేన కోర్హతి స్ఫుర్ధితుం, బ్రహ్మదేవా స్త్రయస్త్రిగశద్బ్రహ్మన్నింద్ర ప్రజాపతీ. బ్రహ్మన్హ విశ్వాభూతాని నావీవాంత స్సమాహితాః”. “నారాయణే భగవతితదిద” మిత్యాది శ్రుతి స్మృతిభ్య ఇతి భావః. నను “శ్రవణం కీర్తనం విష్ణోస్స్మరణం పాద సేవనం, అర్చనం వందనం దాస్యం సఖ్యమాత్మ

నవవిధభక్త వర్చనస్య ప్రాధాన్యమ్

నివేదనమ్” ఇతి శ్రవణాదీనాం మధ్యేర్చన మపి సామాన్యేన గృహీతం, కథమస్య శ్రేష్ఠ్య ? మితిచే,దుచ్యతే. తత్రాపి తస్య ప్రాధాన్యాదేవ మధ్యే నివేశనం. శ్రవణాదీని, చత్వారి పూర్వత్ర, వందనాదీని చత్వారి పరత్ర చాభిహితాని. తాని తు పూజాంగాని. తేషాం యథా తదంగత్వోపపత్తి, ర్న తథా తస్యేతరాంగత్వోపపత్తిః. ‘సతతం కీర్తయన్తే మాం యతంతశ్చ ధృఢవ్రతాః, నమస్యంత శ్చ మాం భక్త్వా నిత్యయుక్తా ఉపాసత” ఇతి భగవద్వచనే ఉపాసత ఇత్యర్చన మే వాభిధీయతే. నమస్కారస్య తదంగత్వే నై వోపపత్తిః. యతనం చ తదుపయుక్తపుష్పాద్యాహరణరూపం యుక్తం. తదేవ పంచకాలవిద ఉపాదాన మితి నదన్తి. నను “ధ్యాయన్కృతే యజన్ యజ్ఞేస్తీతాయాం ద్వాపరేర్చయన్, యదాప్నోతి తదాప్నోతి కలౌ సంకీర్త్వ కేశన” మితి కలియుగే కీర్తనస్య సర్వసాధనత్వ ముక్తం, కథం తదర్చనస్యే? తి చే, దుచ్యతే, భాగవతే - “కలౌక్యష్టం త్విషా కృష్ణం సాంగోపాంగాస్త పార్వదం, యజ్ఞే స్సంకీర్తన ప్రాయైర్యజంతి హి సుమేధస” ఇతి యజనాంగ తయా సంకీర్తన ముచ్యతే. అస్య వ్యాఖ్యా ప్రకారః - “సంకీర్తనప్రాయై స్తోత్రబహుశైర్యజ్ఞైరర్చనైర్యజంతీ” తి. భగవాంశ్చ తథోపదిశతి - “మద్యాజీమాం నమస్కు” ర్నితి. ఏవంచ ప్రతిమార్చన మేవ సర్వప్రధానం. ప్రతిమాం వినాయత్ స్తోత్రవందనాదికం క్రియతేత ద్ధిత్రిం వినా చిత్రలేఖనం భవతి, న చ

మానసికార్చనస్య కృతయుగవిషయత్వమ్

బాహ్యకరణ వ్యాపార స్వైవ ప్రతిమాపేక్షా, న త్వంతఃకరణ వ్యాపారస్య ధ్యాన స్వేతి వాచ్యం, తస్యనిరాలంబనతయా స్థిరత్వాసంభవాత్. అత ఏవోచ్యతే - “ఏవం సదా ధ్యాతు మశక్యత్వాత్ప్రతిమాది ష్వా వాహ్యార్చయే” దితి - “సాలంబం సుగుణం శ్రేష్ఠ” మితిచ. భగవాంశ్చాహ “అవ్యక్తా హి గతి ర్ముఖం దేహవద్ధి రవాప్యతే” ఇతి. అతో యదు చ్యతేవ్యక్తోపాసనం, తత్సర్వం కృతయుగేసంభూతాన్ మానోపవాసాది వ్రతశక్తాన్ మనోవశికరణ చణాస్తత్కభిహితం. తేహి యావదసి తావత్తాణ వంతః. హస్త ! తేషా మపి దుస్సాధ మవిచ్ఛిన్నధ్యానం ముక్తుపాయం వాచా పరం వదంతే దైవవంచితాః కలౌ భగవంతమసమర్చ్య పతంతి మృత్యుముఖ ఇతి వయం దూయామహే. అథవా తథాబుద్ధి రపి భగవతైవ దేయా. “దదామి బుద్ధియోగం త” మితి హి తేనోచ్యతే కిం చ, “బ్రహ్మవిదాప్నోతీ” త్యాది శ్రుతిమ బ్రహ్మవిదాం బ్రహ్మప్రాప్తి రుచ్యతే. తత్రాప్నోతేః బ్రహ్మణః కర్మత్వం వక్తవ్యం. “కర్తురీప్సితతమం కర్మ” ఇతి సూత్రం. కర్తుః క్రియయాఽఽస్తు మిష్టతమం కర్మసంజ్ఞం స్యాదితి తదర్థః. క్రియా ద్విధా - అంతఃకరణ వ్యాపార రూపా, బాహ్యకరణ వ్యాపారరూపాచేతి. భగవతాప్తి సాధనభూత క్రియా జపాదయః. తత్రాపి ప్రధానభూతా క్రియా భగవదర్చన రూపా. [శ్రు] “అథ పరా యయా తదక్షర మధిగమ్యతే, యత్తదదృశ్య మ గ్రాహ్య మగోత్ర మవర్ణ మచక్షుశ్శ్రోత్రం తదపాణిపాదం, నిత్యం విభుం సర్వగతం సుసూక్ష్మం తదవ్యయం యద్భూతయోనిం పరివశ్యంతి ధీరా” ఇతి శ్రుత్యాక్షర శబ్దాచ్య బ్రహ్మప్రాప్తిసాధనతయార్చనక్రియా విధీయతే. నచ యయేతి యచ్ఛబ్దేన విద్యైవ పరామృశ్యతే, సా తు జ్ఞానధ్యానాధిరూపా వక్తవ్యా.

అర్చనరూపక్రియావతా మేవ పరిషత్త్వమ్

కథ మర్చన రూపే ? తి శంక్యం. [శ్రు] “క్రియావా నేష బ్రహ్మవిదాం వ రిష” ఇత్యగ్రే హి శ్రూయతే. బ్రహ్మవిదో నామ బ్రహ్మ జ్ఞానధ్యానాదిపరాః. తేషాంచ మధ్యే క్రియావతాం శ్రేష్ఠత్వ ముచ్యతే. అత్ర క్రియావచ్ఛబ్దేన గృహీతా స్తద్వ్యతిరిక్తక్రియాపరా ఏవ వక్తవ్యాః, అపిచ క్రియాశబ్దో

బాహ్యేంద్రియ వ్యాపార ఏవ ప్రాయః ప్రయుజ్యతే “చరితక్రియా జ్ఞాన యోగేషు చతుర్థ పూజామార్గేష్వి” తి శ్రీశాస్త్రే క్రియాశబ్దేన కేవల మర్చనరూపక్రియైవాభిధీయతే; జ్ఞానయోగయోః పృథగ్గ్రహణాత్. తథా భాగవతే - “క్రియాయోగం సమాచక్ష్య భవదారా ధనం విభో” ఇత్యర్చన మేవానుయుజ్యతే. అతోనిరుపాధికః క్రియాశబ్దో బాహ్యకరణ వ్యాపారే వర్తతే. క్రియావా నిత్యతః పూర్వం “ఆత్మక్రీడ ఆత్మరతి” రితి వర్తతే. తత్ర ఆత్మశబ్దేన పరమాత్మా నారాయణోఽభి ధీయతే. తస్మిన్ రతిర్నామ భక్తిః. తేన క్రీడా నామ తేనార్చారూపేణ విహారః. సచార్చనాలంకరణ వీధీప్రదక్షిణాది రూపః. క్రీడాహి బాహ్య సాధన సాపేక్షా, రతి స్తన్నిరపేక్షా. తదుభయ క్రియావాన్ బ్రహ్మ విద్వరిష్ఠ ఇతి సుతరాముపపద్యతే. ఇత్థంచ - కేవలం బ్రహ్మజ్ఞాన ధ్యానరతా బ్రహ్మవిదః, జపహుతార్చన ధ్యానరతా బ్రహ్మ విద్వరిష్ఠాః, ఇత్యన్మద్భాష్యసిద్ధాంతస్సజ్జనహృదయంగమః. భగవదాశ యంచ పర్యాలోచ యన్తు విద్వాంసః. సహ “మన్మనా భవే” తి తైలధారా వదవిచ్చిన్న స్మృతి సంతానరూపం ధ్యానం విధాయ “మద్భక్తో మద్యాజీ మాం నమస్కరు” ఇతి భక్తిరూపమనో వ్యాపారేణ సహ స్వయంజనం తదంగ తయా నమస్కారం చ బాహ్యేంద్రియ వ్యాపారం విధత్తే తదుభయవిధ వ్యాపార ఏవ పరమపదప్రాప్తి సాధన క్రియేతి పరమ కారుణికస్య వాసుదేవ స్వాశయః. తథోపదిశతి పరమభాగవతో భీష్మ స్వసుహృదేధర్మ సూనవే - “తమేవ చార్చ యన్నిత్యం భక్త్వా పురుషమ వ్యయ” మిత్యాదినా. ఏతా ముత్తమబ్రహ్మ విద్యాం సాంగం భగవాన్మరీచి శ్రీశాస్త్రే స్ఫుటం ప్రతిపాదయతి. తథాహి - తత్రప్రథమం “తస్య భావ స్తత్త్వం, తస్య పరబ్రహ్మణః పరమాత్మనో నారాయణస్య భావస్తత్త్వ” మిత్యారభ్య నిష్కళసకళ స్వభావ మభిధీయతే. తతో బ్రహ్మశాదీనాం నారాయణస్య చ విస్ఫులింగానా మగ్నేరివాంశాంశిభావః కథ్యతే. తతః పరమపురుష స్వేవ లక్ష్ణ్యా అపి పారమ్యం, భగవలోకస్య చాతుర్విధ్యం, వైకుంఠ లక్షణంచ ప్రతిపాద్యతే. పశ్చా దాత్మనోదేహో వై లక్షణ్యద్వ్యేత నాయదేహోత్పత్తి ప్రకార గర్భపరిణామ జన్మాదీక ముచ్యతే. తదను నాడీ స్వరూపం, హృదయకమల ప్రకార తదంతర్జ్వలిత వహ్ని శిఖామధ్య

పరమాత్మస్థిత్యాదికం ప్రపంచ్యతే. అనంతరం జీవాత్మకృత్య పునర్జన్మ
హేత్వాదిక మిర్యతే. అథ మోక్షోపాయ భూతచతుర్విధపూజా మార్గమాయా
విమోచన సాలోక్యాది ప్రకారా నిగద్యంతే. పశ్చాద్యమాద్యష్టాంగ యోగం
ప్రతిపాద్య. మోక్షే భక్త్యా భగవదర్చనం పరమోపాయ ఇతి సిద్ధాంతః
ప్రదర్శ్యతే. సర్వధా భగవదారాధనం ముక్తే స్సాధనతమమితి
విదాంకుర్వంతు సంతః.

ఇతి శ్రీరామభద్రదాసదాసస్య శ్రీ వైఖానసాత్రేయకుల

తిలక శ్రీ వరదరాజసూరి నందనస్య శ్రీకృష్ణాంబి

కాగర్భసంభవస్య శ్రీ విఖనసాచార్యచరణౌర

విందస్మరణజనిత శ్రీమన్నారాయణ

పారమ్యవ గమస్య సుందరరా

జస్య కృతి మాత్తమబ్ర

హ్మవిద్యాసారే ప్ర

థమోఽధికారః

శ్రీరామభద్రః.

శ్రీరామభద్రః

ప్రీయతాం.

శ్రీః

శ్రీరస్తు
శ్రీనివాసాయ నమః
ఉత్తమ బ్రహ్మవిద్యాసారః

ద్వితీయాధికారః

బింబక్లిప్తప్రకారః

అథాద్వ్యశ్యత్వాదిగుణవిశిష్టస్యాంతరబ్రహ్మమూర్తే ర్బ్రహ్మ రుద్రాదిభి
రప్యపాసితం మశక్యత్వా త్తే మోపనిషదం వేషం విహాయ సర్వేషా
ముపాసన యోగ్యతయాఽర్చారూపేణావతరత శ్రీనివాసస్య బింబక్లిప్త
ప్రకారః ప్రతిపాద్యతే. బింబం మండలం, తస్యక్లిప్త స్సమర్థనం, “క్లృప్తా
సామర్థ్యే” ఇతిధాతోః క్లిప్త ప్రత్యయః, అత్ర బింబశబ్దేన మండలస్థః పురుషః
ప్రతిపాద్యతే. క్లిప్త స్తదాకృతి నిర్మాణమ్. “యఏషోంతరాదిత్యే హిరణ్మయః
పురుషో దృశ్యతే” ఇతి శ్రుత్యా సూర్యమండలే పరమ పురుషస్థితిరుచ్యతే.
యద్యపి “తేనేదంపూర్ణం పురుషేణ సర్వ” మితి. సర్వత్ర పురుషవ్యాప్తి
శ్చూయతే తథాపి తస్య వశేషేణ సాన్నిధ్యం స్థానత్రయే శ్రూయతే -

శ్రీవేంకటేశవైభవవర్ణనం

“అంభస్యపారే భువనస్య మధ్యే నాకస్య పృష్ఠే మహతో మహీయాన్” ఇతి.
అపారే, అంభసి మహారవే, భువనస్య మధ్యే శ్రీ వేంకటాద్రో, నాకస్యపృష్ఠే
పరమపదేచ, మహతో మహీయాన్, పరమపురుషో వర్తత ఇత్యర్థః
తథోచ్యతే వారాహేచ - “అంభస్యపారే భువనస్య మధ్యే నాకస్య పృష్ఠే
భువి వేంకటాద్రో” ఇతి. భువనస్య మధ్య ఇతి శ్రుత్యర్థ ఏవ భువి
వేంకటాద్రా వితి ప్రకాశితః. “అరాయికాణే వికటే గిరింగచ్చసదాన్వే
శిరింబిఠస్య సత్వభిః, తేభిష్త్వాచాతయామసీ” తిచశ్రుతిః. హే అరాయి
ఐశ్వర్య రహితే, కాణే ఏకాక్షి, వికటేగిరిం వేంకటగిరింగచ్చ, అరాయిత్వాది
హేతుభూత పాపనివృత్త్యర్థమితి భావః. పారమాత్మి కోపనిషది - “రయః
కకుద్మా న్విదధ ద్విసప్తం రయిమద్వి ధానం తస్మై కకుత్తే వికటాయ పిత్రే

స్వాహే” తి. రయిః ఐశ్వర్యరూపః స కకుద్మాన్, వృషభాచలవాన్ యద్వా - శ్రేష్ఠః, వినష్టం యేనకేన ప్రకారేణ యస్మైకస్వైచిత్ వినష్టం పదార్థం, వరప్రదానాదినా, విదధత్ ప్రాపయన్, రయిమద్విధానం, [శ్రు] “ఋచ స్సామాని యజూంషి, సా హీ శ్రీ రమృతా సతా” మితి రయిశబ్దేన వేదా ఉచ్యంతే. తద్వతాం విధానం విధిరూపో యః తస్మై కకుత్తే కకుది స్థితాయ వికటాయ వేంకటేశాయ, పిత్రే, రక్షకాయేత్యర్థః. యద్యపి విద్వంతే బహూని భగవత్ క్షేత్రాణి భూమౌ, తథాపి శ్రీ వేంకటేశస్య దివ్యమంగళ విగ్రహత్వాత్తత్ క్షేత్రస్య ప్రాధాన్యం. భవిష్యత్పురాణే శ్రీ వేంకటగిరి మాహత్యే - “చిరంతనేషు క్షేత్రేషు ముక్తిత్రయ ముదాహృతం, సాయుజ్య ముక్తి రానంద ప్రాప్తి శ్శీఘ్రైలమస్తకే” ఇతి. ముక్తిత్రయం సాలోక్యాది ప్రాప్య రూపం, శ్రేణిలః, వేంకటాద్రిరిత్యర్థః. “భూగోళమధ్యే ద్రవిడేషు పుణ్యే శ్రీవేంకటాద్రిర్గతి రేవనాన్యా” ఇతిచ. వారాహే - “యాశ్చసప్తమహాపురః కీర్త్యంతే మోక్ష దాయికాః, తా వేంకటాద్రిపర్వస్త్రామ కోట్యంశశక్తయః” ఇతి. వేంకటేశస్య వేదాంతప్రతి పాద్యతయా వేదాంతభాష్యాదిషు ప్రాక్తనా ఆచార్యా శ్రీనివాసం తమేవానుసందధతే - “అఖిలభువన జన్మసేమ భంగాదిలీ లే వినతవివిధభూత వ్రాతరక్షక దీక్షే, శ్రుతి శిరసి విదీప్తే బ్రహ్మణి శ్రీనివాసే భవతు మమపరస్మిన్ శేముషీ భక్తిరూపే” తి “నిరుపమగుణసిన్ధుర్నిత్యలక్ష్మీసమేతో నిఖిలనిగమవేద్యో నిస్తులో వేంకటేశః, నిజచరణసమర్చా సక్తభక్తోఽమరక్షీ నివసతు హృదయే మే స్వాంఘ్రిభక్తిం వితన్వ” స్తితి. చక్షురద్యగోచరస్య బ్రహ్మణః ఉపాసనశక్యతాధిగమాయ బింబక్లప్తి శ్శూన్యతే, కఠోపనిషది.

“నసంద్యశే తిష్ఠతి రూప మస్య న చక్షుషా పశ్యతి కశ్చనైనం,

హృదామనీషా మనసాఽభిక్లప్తౌ య ఏనం విదు రమృతాస్తేభవన్తి”

ఇతి. అస్య విష్ణోః, రూపం, సంద్యశే సందర్శన విషయే, నతిష్ఠతి, అనేన తస్య రూప మస్మి త్యవగమ్యతే. కశ్చిదేనం చక్షుషా నపశ్యతి, తర్హి కథ ముపాసితం శక్యస్యా? దిత్వత్రాహ - హృదా, పరమాత్మనో హృదయస్త్వేవ శ్రుతిరూపత్వాత్ శ్రుతిప్రమాణేన త్యర్థః మనీషా, మనస ఈష్ఠే ఇతి మనీష్, తేన మను నేత్యర్థః. మనుస్మృత్యాణాం ముఖ్యః,

తద్గ్రహణేన సకలస్మృతయ ఉచ్యంతే. స్మృతి ప్రమాణేనేత్యర్థః. మనసా. మనశ్శబ్దేన భృగ్వాదిమునయ ఉచ్యంతే. తద్వచన రూపశ్రోతప్రమాణే నేత్యర్థః. అభిక్లప్తః బింబరూపేణ కల్పితః. ఇతి. యే విదు. సై అమృతా భవన్తి. అథవాహ్నుచ్ఛబ్దేన సకల శ్రుతి స్మృతిశ్రోత్రశిల్పాదీనా మభిప్రాయో గృహ్యతే. తేనత మనుస్మృత్యే త్యర్థః. మనీషా ఆచార్యబుద్ధ్యా. విభక్తిలోపశ్చాందసః. మనసా శిల్పిచిత్తేనచ. అభిక్లప్త ఇతి. భగవదవతార రహస్యవేదినాం సంసారబంధమోచనం నిగద్యతే - “అవతారస్య. సత్యత్వ” మిత్యారభ్య - “ఇతి జన్మరహస్యం యో వేత్తి ముక్తీ భవే దిహి” తి. అర్చారూప మప్యవతారవశేష ఏవ. “అర్చాత్మనావతీర్ణం మాం జానంతోపి విమోహితాః. కృత్వాదారు శిలాబుద్ధిం గచ్ఛంతి నరకాయత” మిత్యన్యత్ర భగ వద్వచనాత్. పరమాత్మనస్సాకారత్వే శ్రుతిః - “య ఏషోంత రాదిత్యే హిరణ్మయః పురుష” ఇత్యాదిః స్మృతిస్తు - “రుక్మాభం స్వప్నేధిగమ్య” మితి మనువచనాదిః. శ్రోత్రం - “సువర్ణవర్ణం రక్తాస్యంరక్త నేత్రం సుఖోద్భవా” మిత్యాదికం. అభిక్లప్త ఇతి. శ్రుత్యర్థం విశదయతి

శిలాయమర్చావతారః

సూత్రే భగవాన్ విఖనాః - “షడంగుళాదహీనం తద్రూపం కల్పయిత్వే” త్యాదినా. శిలోత్పత్తిస్త్ర రూపవిధానం చ శ్రూయతే - “అద్భ్యుస్సంభూత” ఇత్యారభ్య “తత్పురుషస్య విశ్వ మాజాన మగ్ర” ఇత్యంతం. అయమర్చః - అపాం పృథివ్యాశ్చ రసాత్ సారభాగాత్ సంభూతః. ఉపల ఇత్యర్థఃతస్య జలభూమిసారరూపత్వాత్. విశ్వకర్మణః బ్రహ్మణ. స్వకాశాత్ సమవర్తత సమీచీనరూపేణా వర్తత. బ్రహ్మణ స్సంకల్పవశాత్సమీచీనా శిలా జాయత ఇత్యర్థః తస్యోపలస్య త్వష్టారూపం విదధత్. అకరో దిత్యర్థః. తత్ తథారూపకల్పనం, పురుషస్య అగ్రే ఆజానం జన్మ. అవిర్భావ ఇతి యావత్. ఏవం పరమపురుషావిర్భావ జ్ఞానస్య ముక్తిప్రదత్వం శ్రూయతే - “త మేవం విద్వానమృత ఇహ భవతీ”తి. పాద్యపురాణే వేంకటగిరి మాహాత్మ్యే ఏకోనత్రింశాధ్యాయే ఏతద్విషయప్రకరణమారభ్య - “వరాహరూప విభవః పురాణః పురుషోత్తమః. ఉవాచ వచనం శ్రీమాన్ కరుణావరుణా లయః. ఏతావాంస్తవ దృశ్యోహం తదధో న నృపాధిప” తదధోనేతి.

జాన్వధో భాగేహం న దృశ్య ఇత్యర్థః. “ఏత ద్రూపం ప్రతిష్ఠాప్య శుద్ధయా శిలయాన్యప, తస్మై దే హ్యభిలాన్ భోగాన్ పూర్ణో భూత్వా సుపుష్కలాన్. అప్రాకృతాంగో విరజా స్సాత్వికోయ మితి స్మరన్, వైఖానసైర్మహాభాగై రర్చాపయ సరాధిప. రాజ స్తల మలం వ్యర్థప్రయత్నేనాతి భూయసా” ఇతి. అలమలం, అధోభాగ దర్శన విషయ ప్రయత్నో నకర్తవ్య ఇత్యర్థః. కతోపనిషది - “అంగుష్ఠమాత్రః పురుషోంతరాత్మా సదా జనానాం హృదయే సన్నివిష్టః” ఇతి యథా సర్వత్ర పరిపూర్ణస్య పరమాత్మన ఉపాసిత మశక్యతయా హృదయ ప్రమాణాను గుణ్యేనాం గుష్ఠ మాత్రత్వం ప్రతిపాద్య తదుపాసనే చోదయతి, తథా “హృదా మనీషే” త్యాదినా బింబక్లప్తి ముక్త్యాతదుపాసనే చోదయతీతి బోధ్యం. అస్యాశ్శుతే రన్యధార్య వరనం న చారు; హృదా మనసేతి పృథ గ్గృహణస్య ప్రయోజనాభావాత్, క్లిప్తశబ్దస్వారస్యాభావాచ్చ. క్లిప్తర్నామ కల్పనం, రూపవత్కరణ మితి యావత్. అత ఏవాహ భగవాన్ విఖనాః - “రూపం కల్పయిత్వే” తి. అనేకత్ర బింబనిర్మాణం క్లిప్తి శబ్దేనోచ్యతే. క్లిప్తశబ్దం భగవాన్ వ్యాసోపి వేదాంతశాస్త్రే మూర్తి విషయ కల్పనేప్రయుజ్ఞే - “సంజ్ఞామూర్తిక్లిప్తిస్తు త్రివృత్కుర్వత ఉపదేశాది” తి. గారుడే - “యత్ర యత్ర చ దేవేశో రమతే చ స్వయం హరిః, తత్తద్దివ్య ప్రతిష్ఠాంత మితి విద్ధి సనాతనం. సిద్ధమానుషయో రేవబింబక్లిప్తి స్తథేష్యతే ” ఇత్యాదావౌచిత్యా దర్శనిర్ణయః కార్యః పరమాత్మన శ్శిలాది ప్రతిమారూపేణావిర్భావే చ శ్రుతిః, యజుషి - “యతోవరః కర్మణ్యస్సుదక్షో యుక్తగ్రావా జాయతే దేవకామః” ఇతి. అయమర్థః - వీరో విష్ణుః, “ఉగ్రం వీరం మహావిష్ణు” మితి నృసింహతా పిన్యాం విష్ణోర్వీరత్వం ప్రసిద్ధం. “విష్ణోర్ముకం వీర్యా”ణీతి శ్రుతేః, “విష్ణు నా సదృశోవీర్య” ఇతి శ్రీమద్రామాయణవచనాత్. కర్మణ్యః కర్మభిరారాధ్యః, సుదక్షః భక్తాభీష్టకరణసమర్థః, దేవకామః క్రిడాకామః, దివ క్రిడే త్యాదిధాతోః, యుక్తగ్రావా, శిలారూపీత్యర్థః. జాయత ఇతి. అపిచ “విశంగరూప స్సుభరో వయోధా శ్శుష్టి వీరో జాయతే దేవకామః.” అయమర్థః - “విశంగరూపస్సువర్ణవర్ణః, సుభరఃసుఖేన భర్తుం శక్యః,

వయసా గరుడేన ధ్రియత ఇతి వయోధాః, శృష్టి బలవాన్, “శృష్టితు బలవాన్బలీ” తినిఘంటుః. దేవకామః, జాయతే ప్రతిమారూపీ భవతి [శ్రు] “అశ్మాన మాఘణం ప్రపద్యే” ఇతి చ శ్రూయతే. అయమర్థః - ఆఘణం శిల్పినా శాస్త్రమనుస్మత్య టంకే నోత్క్లిర్ణరూపం, అశ్మానం పాపాణామయం, పరమాత్మానం ప్రపద్యఇతి, కేవలాశ్మనః ప్రపత్తవ్యాసంభవాత్. భారతే - “సురూపాంప్రతిమాం విష్ణోః ప్రసన్నవదునేక్షణం, కృత్వాత్మనః ప్రీతికరీం సువర్ణరజతాదిభిః తా మర్చయే” దితి. ముండోపనిషది - “ఆవిస్సన్ని హితం గుహచరం నామ మహత్పద మతైతత్సమర్చిత” మితి. అయమర్థః - గుహచరం నామ హృదయ గుహవర్తితయా ప్రసిద్ధం, బ్రహ్మ విష్ణాఖ్యం, తస్యైవ హృదయస్థత్వాత్. త్రిశిఖబ్రాహ్మణోపనిషది - “సంపూర్ణ కుంభ వద్దేహం కుంభయే న్మాతరిశ్వనా, పూరణా న్నాడయ స్సర్వాః పూర్వస్తే మాత రిశ్వనా. ఏవంకృతే సతి బ్రహ్మన్ తరంతి దశ వాయువః, హృదయాం భోరుహం చాపి వ్యాకోచం భవతి స్ఫుటం, తత్ర హ్యేత్పరాత్మానం వాసు దేవ మకల్మష” మితి. ధ్యాన బిందూపనిషది - “అష్టపత్రం తు హృత్పద్మం ద్వాత్రింశత్కై సరాన్వితం” ఇత్యారభ్య “శ్రీవత్సకౌస్తు భోరస్కం ముక్తామణి విభూషితం, శుద్ధస్ఫటిక సంకాశం చంద్రకోటి సమప్రభం. ఏవంధ్యాయే నృహవిష్ణు” మితి. గర్వోపనిషది - “గర్భవాసా త్రముచ్చ్యే యం యది విష్ణుం భజే హృదీ” తి. భగవాన్ విఖనా శ్చాచమనవిధౌ - “విష్ణుః ప్రిణా త్వితి హృదయ” మి త్యాహ. ఇత్యుల మప్రకృతేన. ఆవిః ఆచార్యహృదయా దావిర్భూయ, సన్నిహితం ప్రతిమాయాం సాన్నిధ్య వత్, భవతి. అత్ర ప్రతిమారూపే భగవతి ఏతత్సర్వం సమర్పిత మితి.

ప్రతిమాస్వల్పబుద్ధీనామి త్యస్యాపపాఠత్వమ్

స్మర్యతేచ - “అగ్నౌ తిష్ఠతి విప్రాణాం హృది తిష్ఠతి యోగినాం, ప్రతి మాస్వప్రమత్తానాం సర్వత్ర విదితాత్మనా” మితి విప్రాణాం కర్మమత్ర పరాణాం బ్రాహ్మణానాం, పరమాత్మా యజ్ఞపురుషనామ్నాగ్నౌ తిష్ఠతి. యోగినాం తదపేక్షయా సముత్క్రష్టానాం, హృది అంతర్యామితయా తిష్ఠతి. అప్రమత్తానాం ప్రమాదరహితానాం - భక్తి వశేషేణ యోగినోఽప్యుత్క్రష్టానాం.

ప్రతిమాయాం తిష్ఠతి. సర్వేభ్యో యోగిభ్యః భగవద్భక్తానా ముత్కర్ష (శ్రీ) గీతాయా ముచ్యతే - “యోగినా మపి సర్వేషాం మద్గతే నాంతరాత్మనా, శ్రద్ధావాన్ భజతే యో మాం సమే యుక్తతమో మతః” ఇతి. భజత ఇత్యా రాధన ముక్తం; తత్రైవ శ్రద్ధావా నితి పదస్వారస్యాత్. సర్వత్ర విదితాత్మనా మితి. విదితాత్మనాం, సర్వత్ర అగ్నౌ హృదయే ప్రతిమాయాం చ, భగవాన్ తిష్ఠతీత్యర్థః అన్యే తు ప్రతిమాస్వప్రబుద్ధానా మితి - ప్రతిమా స్వల్ప బుద్ధినా మితివా పాఠ మంగీకృత్య ముహ్యంతి. తాన్ పృచ్ఛామః కిం ప్రతిమాయాం భగవత్సత్తా నాస్తీతిబ్రూథ? అథవా స్వల్పబుద్ధినా మేవ తత్ర భగవత్సత్తా తదుపాసనస్యాల్పఫలత్వాత్; మహాబుద్ధిభి స్తత్రోపాసనం న కర్తవ్య మితి వా? ఆద్యః పక్షః అత్యంతం తుచ్ఛః, తత్రైవ ప్రతిమాసు తిష్ఠతీతి సమ్యగభిధానాత్. ద్వితీయః పక్షోపి నాభిజ్ఞ హృదయంగమః, మహాబుద్ధిభిః ప్రతిమాసు భగవదారాధనస్య ఫలాధిక్యస్య చాభిహితత్వాత్. నచ మహాబుద్ధయోస్వల్పబుద్ధీన్ ప్రతి ప్రతి మార్చనం వ్యధురితి వాచ్యం; శ్రుతిస్మృతి ప్రామాణ్యేన మహాబుద్ధిభిరపి ప్రతిమా స్వర్చనానుష్ఠానస్య దర్శనాత్. శ్రూయతేహి - “ఘృదేవానాం చక్షుష్యాగో అస్తీ” తి. అనయా శ్రుత్యా పాపాణాదిమయ దేవదర్శనేనమస్కారాదిరూపాపరాధఉక్తఇతి తద్బాష్ప్య కారై రుక్తం. మన్వాదయోపి ప్రతిమా రూపదేవతార్చాయాః లంఘనే దోషం, తత్తదక్షిణాదిమ సుకృతంచ స్మరంతి. భగవాన్ విఖనాశ్చ మోక్షోపాయ తయా భగవదర్చనం విధత్తే. భారతేచ - “సురూపాంప్రతిమా” మిత్యాదినా తథోచ్యతే. తథా - “యమాదిభి ర్యోగపథైః” ఇత్యాదినా భాగవతే చాభి ధీయతే. తతో మహాబుద్ధిభిరపి ప్రతిమార్చనం కర్తవ్య మితి సిద్ధ్యతి. భృగుమరీచ్యాదయోపి మందరాదిమ దేవం ప్రతిష్ఠాప్యాపూజయన్తి త్యభి ధీయతే. తత స్తథా పాఠద్వయే చ అపిశబ్దాధ్యాహారేణ సాధ్వర్థో జ్ఞీకార్యః అల్పబుద్ధినా మపి ప్రతిమాసు హరి స్తిష్ఠతి, కిముత మహాబుద్ధినా మిత్యర్థః. ఔచిత్యా దర్థనిర్ణయః కార్యః అతోనున్ముత్తై రాస్తీకజనైః ప్రతిమార్చనే శ్రద్ధా కార్యా.

నను భాగవతే - “అర్చాయ” మేవ తుహరేః పూజాయాం శ్రద్ధయేహతే, న తద్భక్తేషు చాన్యేషు సభక్తః ప్రాకృత స్సృతిః ఇత్యబిధీయతే. తత్కథం ప్రతిమారాధకానాం శ్రేష్ఠత్వ? మితిచేదుచ్యతే. తద్వచనం భగవద్భక్తపూజనాదరాణాంసర్వత్ర వాసుదేవాత్మతా మ్మన్యమానానాం చ దూషణపరం. కర్తవ్య ఏవ హి భగవద్భక్తై స్వసధర్మసు ఆదరః, తథా సర్వభూతేషు దయాచ. ప్రాకృత ఇత్యస్య ప్రకృతి సంబంధవా నిత్యర్థః. నత్వధమ ఇతి. ఉచ్యతేచ - “తద్భక్తజనవాత్సల్యం తత్పూజా స్వసుమోదనం, తత్కథాశ్రవణేభక్తి” రిత్యాదినా భగవజ్జన లక్షణం. ఏవంచ భగవద్భాగవతారాధక సర్వభూతదయావాం శ్చప్రాకృత ఇత్యేవ ఫలతి, కా క్షతి రస్మదభిమతస్యే? త్యలం నీరసవాదేన.

ప్రతిమార్చనే శ్రుత్యాదిప్రమాణమ్

ముందోపనిషది

“నాయ మాత్మా బలహినేన లభ్యో నచ ప్రమాదా త్తపసో
వాప్యలింగాత్, ఏతై రుపాయై ర్యతతే యస్తు విద్వాంస్తస్యైష
ఆత్మా విశతే బ్రహ్మధామ” ఇతి.

అయ మర్థః - అయమాత్మా పరమ పురుషః, బలహినేన భగవదారాధనానుకూల శరీరేంద్రియ పాటవరహితేన, న లభ్యః. ప్రమాదాత్ భగవదారాధనోపకరణారణా నవధానాత్, అలింగాత్ ప్రతిమారహితాత్, తపసః ధ్యానాద్వా, న లభ్యః. లింగశబ్దస్య మూర్తిపరత్వం భాగవతే ఏకాదశే - “ద్రవ్యక్షిత్యాత్మలింగాని నిష్పాద్య ప్రోక్ష్యచాసనం”. అయమర్థః - ద్రవ్యాణి పుష్పాదీని జంత్యాదిశోధనేన, ఆత్మాన మవ్యగ్రతయా, లింగం మూర్తిం, అనులేపనక్షాళనాదినా, నిష్పాద్యయోగ్యాని కృత్వేతి. “తప ఆలోచన” ఇతి ధాతోః తపశ్శబ్దస్య ధ్యానపరత్వం కథం పునర్లభ్యత? ఇత్యత్రాహ - ఏతైరుపాయైరితి. ప్రమాదరహితార్చన ధ్యానాదిరూపై రిత్యర్థః. యతతే, తస్య ఆత్మా, బ్రహ్మధామ పరంపదం, విశత ఇతి.

ప్రశ్నోపనిషది - “నాతః పరమ స్తితి తే హి తత్సమర్పయంతి” ఇతి. ఉచ్యతే హి భగవతా - “భక్త్యాత్వనన్యయా శక్తీర్భక్తైర్వచన్తేషు లక్షణే స్వర్చనం ప్రధాన మిత్తుక్తం.



నను “క్రియావా నేష” ఇతి శ్రుత్యా క్రియావత శ్శేషత్వం ప్రతిపాద్యతే. తస్య చ బ్రహ్మవిత్త్వాపేక్షయా ఫలవోషేణ భవితవ్యం. సచ సాయుజ్యప్రాప్తిరూప ఇతి బ్రూషే! తదంగీకర్మః. సాయుజ్య ప్రాప్తిశ్చ క్రియావిశిష్టం బ్రహ్మవేదన మేవ సాక్షాదుపాయః. ఇతిచే దుచ్యతే - వేదనవిశిష్టాక్రియైవ సాయుజ్య స్యావ్యవహితోపాయః; భగవతా విఖనసా వాసుదేవేనచ తథాభిహితత్వాత్. - “భక్త్వా భగవంతం నారాయణ మర్చయే తద్విష్ణోః పరమం పదం గచ్ఛతీ” తి - “మన్మనాభవ మద్భక్తి మద్యాజీ మాం నమస్కూర్వి” తిచ. అత్ర మన్మనా భవేతి ధ్యానం విధాయ. తత్రా పరితుష్యతా వస్తుత స్తస్య దుష్కరతాం మన్వానేన వా, భగవతా - “మద్భక్తిమద్యాజీభవే” తి వోషేణ విధీయత ఇత్యుక్తం. అత స్సాలోక్యాది ప్రాప్తిం ప్రతి ధ్యాన మాత్ర సాధకం. సాయుజ్యం ప్రతి తద్విశిష్టమర్చన మితి. యథా బ్రాహ్మణో రాజప్రియో భవతీ త్యుక్త్యా. బ్రాహ్మణానాం విద్యాన్ శ్రేష్ఠ ఇత్యుక్తే. బ్రాహ్మణత్వేనతి విద్వైవ రాజ ప్రియతమత్వే హేతుః. న తు బ్రాహ్మణత్వమాత్రం. తస్య రాజప్రియత్వసాధకత్వాత్.

“దుర్బోధా వైదికాశ్శబ్దాః ప్రకీర్ణత్వాచ్చ సర్వశః. తద్వై స్త ఏవ స్పష్టార్థాః స్మృతితంత్ర ప్రతిష్ఠితాః” ఇతి వచనేన వేదార్థః స్మృత్యాదిభి రేవ నిర్ణేతవ్యః. సర్వజ్ఞోవిఖనాః. త మనుస్మత్య భృగుమరీచ్యాదయ స్తథా వదన్తి - “అర్చన మేవ వక్తవ్యం నాన్యథా పరమపదప్రాప్తి” రితి. అథవా క్రియావతాం శ్రేష్ఠత్వం అర్చనజపాద్యుపాయ బాహుళ్యాదుప పద్యతే. హస్తవాన్పద్యాః పారం ప్రాప్నోతీ త్యుక్త్యా. పోతవాన్ హస్తవతాం శ్రేష్ఠ ఇత్యుక్తంచేత్. సుఖేన. పారప్రాప్తౌ పోత ఏవ ముఖ్యోపాయోభవతి. యద్యపి పోతస్య హస్తనేయతయా తస్యాపి సాధనత్వ మస్తి; తథాపి సుఖేన పారప్రాప్తౌ పోత ఏవ ముఖ్యోపాయః అత ఏ పోచ్యతే - “క్లృతోధికతరస్తి పామవ్యక్తా సక్తచేతసా” మితి. శ్రూయతేచ - “ఏతైరుపాయై” రిత్యాది.

“తమేవ చార్చయన్నిత్యం భక్త్వా పురుషమవ్యయం. ధ్యాయం స్తువ” నిత్యాదిన్ అర్చనాద్యుపాయాః కథ్యంతే. తపసోవాస్యలింగా దిత్యత్రాపిశబ్దేన అనుక్తా జపాదయ స్సముచ్చయన్తే. తేన ప్రతిమార్చన

రహితజపాదిభిర్నలభ్యత ఇతి సిద్ధ్యతి. తతః ఏతై రుపాయై రితి ప్రతిమార్చన సహిత జపధ్యానాదీనా ముపాయత్వ ముక్తమ్. నారదశ్చాహ - “యేర్చయన్తి సదా విష్ణుం నిష్కలే నాంతరాత్మనా, న తేభూయోఽపి జాయన్తే శ్వేత ద్వీప నివాసినః” ఇతి. భల్లశాఖాయాం - “అర్చనాదా యజ్ఞమూర్తే రూర్ధ్వ పుండ్ర” మిత్యారభ్య “కులం తారయతే సప్తసగచ్ఛే ద్వైష్ణవం పద” మితి.

నను ధ్యానాపేక్షయార్చనస్య కథంసౌకర్యం? తత్రాపి ప్రతిమా నిర్మాణపూజాద్రవ్య సంపాదనాదిశ్రమోఽస్త్వే వేతిచే, దుచ్యతే - నిరంతర ధ్యానం హ్యత్యంత మశక్యం. “ఇంద్రియాణి ప్రమాథీని హరన్తి ప్రసభం మన” ఇతి మనోఘశికరణం దుస్సాధం. యోగబలేన మనో వశీకర్యం. యోగో మహతా క్లేశేన సాధ్యః. తదపేక్షయాత్వంతం సుకరం శ్రమం వినా లభ్యైర్ధర్మై ర్చగవదర్చనం. భక్త్వా పత్రాదిదాన మపి భగవత్ప్రీతికరం భవతి. ఉచ్యతే హి - “ప్రతం పుష్పం ఫల” మిత్యాది “అణ్వప్యపహృతం భక్తైర్మమతోపాయ కల్పత” ఇతి - “కిం త్వయా నార్చితో దేవః కేశవః క్లేశనాశనః, ఉదకే నా ప్యలాభే తు ద్రవ్యాణాం పూజితః ప్రభుః” “పత్రేషు పుష్పేషు ఫలేషు తోయే ప్వక్రితలభ్యేషు సదైవ సత్సు, భక్తైక లభ్యే పురుషే పురాణేముక్త్యై కిమర్థం క్రియతే న యత్నః” ఇతి. ప్రతిమార్చన స్వాక్షేపత్వం భగవత్సేవాభిధీయతే - “మయ్యా వేశ్య మనో యే మాం నిత్యయుక్తా ఉపాసతే, శ్రద్ధయా పర యో పేతా సై మే యుక్తతమా మతాః” ఇతి. న చాత్రార్చన స్వాక్షేపత్వం నోచ్యత ఇతి శంక్యం; ఉత్తర త్రావ్యక్తోపాసనస్య క్లేశవత్త్వకథనే నా స్వాక్షేపత్వ నిర్దేశః. న చాత్రో పాసత ఇత్యవిచ్ఛిన్న స్మృతి సంతాన రూపం ధ్యాన ముక్తమితి వాచ్యం; తస్యాపి నిభిలేంద్రియ నియమనశ్రమం వినా నైరంతర్యాసంభవాత్. ఉచ్యతేహి శ్రీశాస్త్రే భగవతా మరీచినా - “ఏవం సదాధ్యాతు మశక్యత్వా త్మతిమాది ప్సావాహ్యార్చయే” దితి. ఇంద్రియేషు జితేషు మన స్స్వాధీనం భవతి. స్వాధీనమననః కిం సాధ్యం? కి మసాధ్యం?. అతో “నిత్యయుక్తా

ఉపాసత" ఇతి భగవదర్చన మే వోచ్యతే. "మయ్యా వేశ్యమన" ఇతి ఫలాభి సంధిరాహిత్యేన తదేక ప్రవణత్వం విధీయతే. కిం చ "దేవాన్ దేవప్రతా యన్తి పితౄ యన్తి పితృప్రతాః, భూతానియాన్తి భూతేజ్యా యన్తి మద్యాజినోపి మా" మిత్యత్ర యజనం పూజన మిత్యేవ వక్తవ్యం. దేవప్రతత్వ మగ్ని హోత్రాదిభి ర్దేవ యాజిత్యం. పితృ ప్రతత్వం శ్రాద్ధాదిభిః పితృయాజిత్యం. భూతేజ్యత్వం బలిహరణా దినా భూతయాజిత్యం. మద్యాజిన ఇత్యనేనోక్తం భగవద్యజనం ప్రతిమార్చనం వినాన్యరూపం నోపపద్యతే. అవ్యవధానేన "పత్రం పుష్పం ఫలం తోయం యో మే భక్త్యా ప్రయచ్ఛతీ" తిహ్యచ్ఛతే. పత్రాదిదానం యథా ప్రతిమారూపే భగవతి యుజ్యతే, నతథాన్యత్ర. న చ భగవంతం యజామ ఇతి బుద్ధ్యా యేదేవాదీన్ యజన్తితే భగవంతం ప్రాపువనీత్యర్థ ఇతి వాచ్యం; తస్యా ప్యసామంజస్యాత్. కయా విధయా దేవాదియజనే తథాబుద్ధిః కార్యా? యద్యగ్ని హోత్రాదివిధయా దేవాదియజనఇతి బ్రవీషి!. తర్హి "దేవాన్ దేవప్రతాయన్తి" త్యాదేః ప్రతినిర్దేశ్యతయా "యాన్తిమద్యాజినోపి మా" మితి వచనం నాత్యంతం సంగచ్ఛతే. యథా దేవప్రతాదయః దేవాన్ యన్తి, తథా మద్యాజినోపి మాం యన్తితి ప్రతిపాద్య, తతస్త్వయజనే వశేష మాహ - "పత్రం పుష్పం ఫల మిత్యాదినా. దేవాదియజన్మేయథా ద్రవ్యలోపోభవతి ప్రత్యవాయుకరః, తథా మద్యజనే న ప్రత్యవాయుకరః. యది మయి భక్తి స్సా ద్యథా లబ్ధద్రవ్యై రర్చితోహం ప్రీతిమాన్ స్యా మిత్యర్థః. ఉచ్యతేచ శ్రీశాస్త్రే - "యద్యద్భవ్యం భవే ద్ధీనం తత్తత్పుష్పేణ కల్పయేత్, పుష్పాణా మప్యభావే తు సర్వంతో యేన కల్పయే" దితి. ఇదం వచన మలాభవిషయమేన. అతోభగవదర్చనే యథాశక్యం ప్రయతితవ్యం ద్రవ్యసంపాదనాయ. అన్యథా శ్రద్ధా వైకల్యపత్తేః. అథ యది త త్తత్ప్రతి మార్చనవిధయా తత్తద్దేవాది యజనోపి భగవంతమేవ యజామహతి బుద్ధిః కార్యేతి బ్రవీషి. త ద ప్యసత్; అద్వారక భగవదారాధనస్యసౌలభ్యేన ద్వారక భగవదారాధన స్యానావశ్యకత్వాత్ ఉచ్యతేహి భగవతా విఖనసా - "విష్ణోరారాధనం

సర్వదేవతార్చనం భవతీ"తి. ఉక్తంచ - "త్వయిసర్వం సమరోప్యే" త్యాదికం. నచార్చనం సంసారిభిర్వహ్మ ప్రాప్తా వితరమార్గాచరణాశక్తిః కార్యం, నతు చరమాశ్రమిభి రితి శంక్యం; సుగమతయా సర్వసాధారణ్యేన భగవదుపదిష్టత్వాత్. "యేతు సర్వాణి కర్మాణి మయి సన్యస్య మత్పరా, అనన్యే నైవ యోగేన మాం ధ్యాయంత ఉపాసతే. తేషా మహం సముద్ధర్తా మృత్యు సంసారసాగరాత్, భవామి న చిరా త్పార్థ మయ్యావేశిత చేతసా" మితి. యతీంత్యాహాత్రిః - "త్రైకాల్య మర్చనం విష్ణో ర్దేవతానాం తదాత్మనాం, నమస్కారార్చనాదీని కర్యా న్నాన్యస్య కన్యచిత్." క్రతుశ్చ - "ఈశ్వరో భగవాన్ విష్ణుః పరమాత్మా మహానజః, శాస్తా చరాచర స్యైకో యతీనాం పరమా గతిః. ధ్యాయతేర్చయతే యోన్యం విష్ణులింగ ముపాశ్రితః, కల్పకోటిశతై శ్చాపి గతి స్తస్యన విద్యుతే" ఇతి. విష్ణులింగం తురీయాశ్రమం. శాట్వాదినీయోపనిషది - "కుటీచకో బహుదకశ్చాపి హంసః పరమహంస ఇతి వృత్త్యాచ భిన్నాః, సర్వ ఏతే విష్ణులింగం దధానా వృత్త్యాన్వక్తం బహిరంతశ్చ నిత్యం, పంచయజ్ఞా వేదశిరః ప్రవిష్టాః క్రియావంతోమీ బ్రహ్మవిద్యా" మిత్యారభ్య "విష్ణుక్రీడా విష్ణురతయో విముక్తా విష్ణ్వాత్మ కా విష్ణుమే వాపి యన్తీ" తి. పంచయజ్ఞా ఇతి. పంచసు కాలేషు యథావిధి. భగవదర్చన ధ్యానాది క్రియాభిన్త మారాధయంత ఇత్యర్థః.

అర్చాయా అవతారత్వమ్

నను ప్రతిమాయాం భగవానర్చనీయ ఇతి బ్రవిషి! కీదృశ్యా బుద్ధ్యాన్వర్యుః? ప్రతిమారూపీ భూత్వావర్తత ఇతివా? ప్రతిమాంత ర్వాపితివా? ప్రతిమో పర్యాధేయతయా తిష్ఠతీతివా? నాద్యః పక్షో యుజ్యతే; నిర్వికారస్య తస్య శిలావికార రూపాసంభవాత్. న చ ద్వితీయః; "అంతర్బహిశ్చతత్సర్వ" మిత్యాదిశ్రుత్యా సర్వవ్యాపకస్య తస్య ప్రతిమాంతర్వాప్తౌ లోకేషాభావేన తత్రార్చన నియమాభావాత్. న చ తృతీయః; ప్రతిమాయా ఆధారమాత్ర తయా తదభిషేకాలంకరణాదౌ ప్రయోజనాభావా, దితిచే, దుచ్యతే - ప్రథమం పక్షద్వయ మపి సుసాధం. సర్వత్ర వ్యాపకో నిష్కళ స్వరూపో

విష్ణుః కేవలం హేయగుణరహితోనభివ్యక్తి భక్తధ్యానేన ప్రతిమాయా మభివ్యక్త సమస్తకల్యాణ గుణవిధి ర్భూత్వా భక్తాభీష్టం కరోతి యథా సర్వత్రాకాశే వ్యాప్తో వాయు ర్వ్యజనచాలనేనాభివ్యక్త శ్శుమమపనుదతి, యథా చారణ్యాం సర్వత్ర, వ్యాప్తో వహ్నిర్మథనే నాభివ్యక్తః ప్రకాశేనతమో హరతి, తద్వత్. అథ ప్రతిమారూపీ జాయత ఇత్యత్ర శంకసేయది, సప్రమాణం తవ శంకాం పరిహరామః. “అజాయమానో బహుధా విజాయతే” “అజోపి సన్నవ్యయాత్మాభూతానా మిశ్వరోపినన్, ప్రకృతిం స్వా మధిష్ఠాయ సంభవామ్యాత్మమాయయా” ఇతి శ్రుతిస్మృతిభ్యాం జన్మ రహిత స్యాపి తస్య యథా జగద్రక్షణాయ స్వేచ్ఛయా సంభవ స్సమవగమ్యతే, తథా నిర్వికారస్యాపి తస్య భక్తాను గ్రహాయార్చావతారోపి. తథా చ శిలావికార రూపత్వం నానుపపన్నం; “భూతో భూతేషు చరతి ప్రవిష్ట స్స భూతానా మధిపతి ర్భూవ, తస్యమృత్యో చరతి రాజసూయం సరాజా రాజ్య మను మన్యతా మిద” మితిశ్రుతేః. ఈశ్వరస్య ప్రతిమాతాదాత్మ్యం శ్రుతి స్మృత్యాదిభి రభిధీయతే - “యుక్తగ్రావా జాయతే దేవకామః” ఇతి - “సురూపాం ప్రతిమాం తా మేవ బ్రహ్మ రూపిణీ” మితి చ. న చ - విభవే స్వయం భగవాన్ స్వేచ్ఛయా తత్తద్రూపో భవతి, అర్చా యాంతు శిల్పినా కల్ప్యతే రూపం, తత్రాచార్యః పరమేశ్వర మారోపయతి, లోకే య దారోప్యతే తస్మిన్మైవ, యథా శుక్తో రజతారోపే రజతం మిథ్యేతి వాచ్యం; ఆరోపితస్యాపి తస్యా మిథ్యాత్వ సంభవాత్. ఆరోపో ద్వివిధః - ఆహార్యోనాహార్యశ్చ. తత్ర భ్రమమూలోనా హార్యా రోపః యథా - శుక్తా విదం రజత మితి. అత్ర త్వాహార్యారోప ఏవ. యథా - ముఖం చంద్ర ఇత్యాదౌ. న చ ముఖం చంద్ర - ఇత్య త్రాపి సర్వధా ముఖే చంద్రతాదాత్మ్యాసంభవాత్ సాదృశ్య మేవ సిద్ధ్యతి అత్రాపి తద్బష్టాం తేన తాదాత్మ్యం న సంభవతీతి శంక్యం; ఆహార్యారోప ఏవ స దృష్టాంతః. తత్ర తాదాత్మ్యం న సంభవదేవ. అత్రతు సంభవేతి. స్వసంకల్పాదధికో హి భగవతో భక్తసంకల్పః. సర్వశక్తిమాన్ భక్తవత్సలః పరమకృపాలుః పురుషోత్తమః స్వభక్త సంకల్ప మనుసృత్య, యత్రాత్మాన మారోపయతి భక్తే భక్త్యా. తత్ర తద్రూప తయోఽవిర్భవితుం శక్నోతి.

శ్రూయతేహి - “అవి స్సన్నిహిత” మిత్యాది. ఉచ్యతేచ శ్రీశాస్త్రే - “అర్చావ తార రూపేణ లోకోన్మితం శృతు రాసన ! .” అవతారం కరిష్యామి హియాలక్ష్మ్యాసమన్వితః” ఇతి. శ్రూయతే - “స వా ఏష పురుషః పంచధా పంచాత్మే” తి. పరవ్యూహ విభవాంతర్యా మ్యర్చారూపత్వేన పంచధేత్యర్థః. గ్రంథాంత రేచ - “ద్వీపవర్త విభాగేషు తీర్థే ప్షాయత నేషు చ, మాను షార్చాత్మనా చాహం గ్రామేగ్రామే గృహే గృహే. పుంసి పుంసి భవిష్యామి దారులోహశిలామయః, అహం పంచోపనిషది పరవ్యూహాదిషు స్పృతః. ఆవిర్భావేషు సర్వేషు స్వసంకల్పశరీరవాన్, అవేశాంశావతారేషు పాంచ భౌతిక విగ్రహః. దారులోహ శిలామృత్సాన్ శరీరోర్చాత్మకస్పృతః, చేతనా చేతనైర్దేహీ పరమాత్మా భవామ్యహం. అర్చాత్మనానవతీర్ణం మాం జానంతోపి విమోహితాః. కృత్వాదారుశిలాబుద్ధిం గచ్ఛంతి నరకాయుత,” మితి శ్రూయతేచ - “యద్దేవానాం చక్షు ష్యాగో అస్తి”తి. విష్ణాది ప్రతిమారూప దేవాన్ దృష్ట్వా తదనమస్కార రూప మాగః అపరాధ ఇతి తద్భాష్యే ఉక్తం. స్మర్యతే చ మన్వాదిభిః - “దేవాతానాం గురో రాజ్ఞ స్సాన్నతకాచార్యయో స్తథా, నాక్రామేత్ కామత శ్చాయాం బభ్రుణో దీక్షితస్య చే” తి. వ్యాఖ్యా - “దేవాతానాం పాషాణాదిమయినా” మిత్యాది. ఏవం మనువచనా న్యపిస్తాత్మాని; - “యః కశ్చిత్ కస్యచి ధర్మో మనునా పరికిర్తితః, ససర్వోభిహతో వేదే సర్వజ్ఞానమయో హిసః” ఇతి తద్వచనస్య వేద మూలత్వ ముక్తం. స్మృత్యంత రేచ - “న ప్రదోషే హరిం హశ్యేది” తి. ఏవం బహ్వీభి స్స్మృతిభిశ్చ భగవతోర్చాతా దాత్మ్య ముచ్యతే. నచ భగవత - స్తావ దర్చాతాదాత్మ్యం యది. స్వస్య సాక్షాత్సన్నిధిం ప్రవిశ్యాపహరతో ధనంవా, స్వమూర్తిం భిందతో వా, దహ్యాన్ సద్యో న దండయత కథ? మితి వాచ్యం; స ఏవ హి పాతకిన స్తాదృష్వాపరాధే ప్రవర్త్య చిరం నిరయేషు స్థాప యతి. భగవత స్తత్తత్పుణ్యపాపాసు గుణ్యేనపున స్సాధుకర్మ ణ్యసాధుకర్మణి చ ప్రవర్తకత్వం శ్రూయతే - [శ్రు] “యం సాధు నినిషతి తం సాధు కారయతి. య మసాధు నినిషతి త మసాధు కారయ” తీతి. న చ తస్య స్వహింసాయాం ప్రవర్తన

మనుపపన్న మితి శంక్యం; “అచ్చేద్ద్యోయ మదాహ్లోయ మక్లేద్ద్యోశోఽప్య ఏవ” చేతి సామాన్యే నాత్మనోచ్చేద్యత్వా దౌసతి, తస్య కుత శ్చేదో వా హింసా వా? స్వసంకల్పో పాత్రశరీరే స్వస్మిన్, కర్మోపాత్రశరీరే చేతనే చ. తస్య హి స విషమాదృష్టిః తత శ్చేతన శరీరం, స్వవిగ్రహం వా, హింసతః పాపాన్ సాక్షిభూతః పశ్యతి. న సద్యో దండయతి, పరం తు పాపాన్ తత్కర్మఫలం ప్రాపయితుం సమయం ప్రతిక్షతే. పరమేశ్వరః పాపాన్ సద్యోదండయితియది పాపే కోవా ప్రవర్తేత శ్రీమద్రామాయణే - “నహి ధర్మోపసంహరమధర్మఫలసంహితం, తదేవఫలమన్వేతి ధర్మశ్చ ధర్మానాశనః” ధర్మఫలే భుజ్యమానే అధర్మఫలం న భవతి, అధర్మఫలే భుజ్యమానే ధర్మఫలం చ న భవతీ త్యర్థః. ఇ త్య ల మ ప్రకృత చింతనేన. - [శ్రు] “యః పుథవ్యాం తిష్ఠ” న్ని త్యాదినా పరమాత్మనః పంచభూత శరీరకత్వశ్రవణేన శిలాయాం తదవసానన మతీ వోపపద్యతే. శిలా హి పంచభూతాత్మికా. శారీరోపనిషది - “య త్కరినం ఘా పృథివీ యో ద్రవ స్తదంభః” ఇత్యాదినా పృథివ్యాది స్వరూప ముచ్యతే. శిలా హి కఠిన రూపా. మస్పణాయాం తస్యాం ఉదబిందవో భవన్తి. ఘట్టనే స్ఫులింగో జాయతే. తదంతః మండూక ఉత్పద్యతే. యది న వాయు స్తత్ర తస్య జీవనం న సంభవేత్. తాదనే శబ్దశ్చ భవతి. ఆకాశం వినాన శబ్ద సంభవః. ఆత శ్శిలాదిమ శ్రుతిస్మృతి శ్రీశాస్త్రోక్తవిధయా రూపవిధానం యుక్తం; నను శ్రుత్యాదినా తస్య స్వరూపత్వాగమాత్ ప్రతిమాక్లేప్తి మంగీ కుర్మః, ప్రతిమయా నరాకృత్యా భవితవ్య మిత్యత్ర కిం ప్రమాణం? మితి, చే, దుచ్యతే - “తస్య త్వష్టా విదధ ద్రూపమే” తీతి శ్రుత్యా రూపవ త్కరణే సిద్ధే - “య ఏషోంతరా దిత్య” ఇత్యాదిశ్రుత్యా తస్య పురుషా కృతిత్వం జ్ఞాయతే. తత్ర [శ్రు] “హిరణ్యశ్శుశ్రుర్ది రణ్యకేశ ఆప్రణఖా త్సువర్ణ” ఇతి శ్శ్రుమత్త్వం సకేశత్వ ముచ్యతే. శ్శ్రు హి ముఖ్యం పురుష లక్షణం. తస్య పురుషస్య చ పుండరీకాక్షత్వం శ్రూయతే - “తస్యయథా కప్యాసం పుండరీక మేవ మక్షిణీ.” ఇతి. ఇదం నేత్రసౌందర్యశ్రవణం సర్వాంగ సౌందర్యోప లక్షణం. స్మర్యతేచ

“ధ్యేయస్సదా సవిత్తమండల మధ్యవర్తీ నారాయణ స్సరసిజాసనసన్ని
విష్టః, కేయూరవాన్ మకర కుండలవాన్ కిరీటీ హరీ హిరణ్మయవపుర్భుత
శంఖచక్రః” ఇతి. యథా భగవత స్సర్వాంగ సౌందర్యం పౌంసం. తథా
లక్ష్మ్యాశ్చ స్త్రైణం స్వరూపం. శ్రూయతే - “హిరణ్యవర్ణం హరిణీ”
మిత్యారభ్య - “కాం సోస్మితా” మితి. సోస్మితా, ముదతస్మయా మిత్యర్థః.
తకారలోపశ్చాందసః. అత్ర స్మిత సౌందర్య ప్రతిపాదనేన దేవ్యా
దంతశోభాసధరశోభా చ వ్యజ్యతే. ఇదం సర్వాంగ సౌందర్యోపలక్షణం.
ఉచ్యతేచ - “పద్మ ప్రియే పద్మిని పద్మహస్తే” ఇత్యాదినా తస్యాస్సౌ
లక్షణ్యం. లోకే సర్వస్వ పుంభావస్య పరమ పురుషాత్మకత్వం, సర్వస్వ
స్త్రీభావస్య లక్ష్మ్యాత్మ కత్వం చ శ్రీ విష్ణుపురాణే - శ్రీశాస్త్రీ వా సాధికారే
చాభిధీయతే - “యో యో భవతి పుంభావస్య విష్ణు రితి నిశ్చయః, యో
యస్తు నారీ భావ స్సాస్య తస్య స లక్ష్మీరితి స్థిత” మితి. నను సులక్షణం
ప్రతిమాం కృత్వా త త్రార్చనీయోస్తుపరమాత్మా!

శ్రీశాస్త్రీక ప్రతిష్ఠాయా అవశ్యకత్వమ్

కిమర్థం నయనోన్మీలనజలాధివాసశయనకుంభ స్థాపన హోమవేద
పారాయణాదికం క్రియత ? ఇతి చే, దుచ్యతే - క్రియా నామ
కాయికవాచిక వ్యాపారః. స ద్వివిధః - అవిహితో విహితశ్చ. అవిహితో
వ్యాపారోనర్థకరః, విహితస్తు శ్రేయస్కరః. విధీయతే మహాత్మభి రేవం
కర్తవ్య మితి యత్త దవశ్య మంగీకార్యం. తత శ్రీశాస్త్రీ ప్రథమం
ప్రతిమాశుద్ధ్యర్థ క్రియాః కాశ్చిత్ తతో భగవత్సాన్నిధ్యకారిణ్యః కాశ్చిత్
తత్ర - “పూతా విధీయన్తే బ్రహ్మ పవిత్రేణ పూతా స్సూరస్య రశ్మిభిః”
అపో వా సర్వా దేవతాః” “పవిత్రే స్థో వైష్ణవీస్థో యజ్ఞేయేస్థో వాయుపూ
తేస్థః” ఇత్యాది శ్రుతిభిః ప్రతిపాదిత పావనత్వై ర్విశేషతో మంత్రజపపూతై
ర్మలైః ప్రతిమాశుద్ధి ర్భవతి. తతః “పుష్కాణా మహా మశ్వత్”
ఇత్యాదినాభిహిత మహిమభిరశ్వత్థాది సమిదోఘృతహవిర్భి ర్మంత్రపూర్వకం
సమేధిత స్యాగ్నే శ్శిఖయా సంస్కారవిశేషం ప్రాప్తా ప్రతిమా
భగవత్సాన్నిధ్య యోగ్యతమా భవతి. వేదోపా శబ్దరూపః పరమాత్మాః “వేదో

నారాయణ స్సాక్షా” దితివచనాత్. తజ్జపేనభగవతః ప్రసాదోజాయతే. ఇతం వాచిక కాయిక క్రియా భగవత్సాన్నిధ్య హేతుర్భవతి. క్రియావంతశ్శ్రోత్రియా బ్రహ్మనిష్ఠా” ఇతి శ్రుత్యా క్రియావతః పరమాత్మ ధ్యానాధికారో భవతి. తథా చ తేనాచార్యేణ ప్రతిమాయా మావాహితః పరమాత్మా తత్రసన్నిధత్త ఇతి సర్వమంగీకార్యం. యథా మనుష్యాణాం కరచరణాద్యవయవేషు సమానే ష్వపి బ్రాహ్మణత్వం క్రియయా, తథా ప్రతిమానాం శిలాత్వే సమానేపి సంస్కారేణ భగవత్స్వరూపత్వం. “యజ్ఞేన యజ్ఞ మయజంత దేవా” ఇతి శ్రుతిః. దేవాః, యజ్ఞం యజనార్హం భగవంతం, యజ్ఞేన క్రతునా - పూజయాచ, అయజంత ఇత్యర్థః. “యజ దేవపూజా సంగతి దానేష్వి” తి ధాతోః, పూజైవ ముఖ్యార్థః, అత ఆహ శ్రిశాస్త్రీ భగవాన్ మరీచిః - “సంగతం దేవపూజా దానం యజ్ఞా ఇతి సూరయో వదంతి. యజ్ఞే ప్వేతేషు దేవయాగో విశిష్యతే, యజమానేఽపి తేఽపి భువి శాశ్వతం తిష్ఠతి” తి. పాద్మే జ్ఞాన పాదే - “ఆసీన మాశ్రమే కణ్వం తదాశ్రమనివాసినః, నిశ్రేయసకరం కర్మప్రప్తు మారేభిరే ముని” మిత్యారభ్య “మోక్షైక ఫలదం ధర్మం ఆద్యమస్మిన్ ప్రజాయతే. తే నై వాద్యేన ధర్మేణ బ్రహ్మలోకపితామహః. ఆరాధయత మాం దేవం హరిం నారాయణం ప్రభుం. యజ్ఞేన యజం యషవ్యం అయజన్తేతిచ శ్రుతిః ఆద్యం ధర్మం సమాస్థాయ యే యజన్తే విచక్షణాః, తేయాన్తి వైష్ణవం స్థానం పునరావృత్తివర్జిత” మితి. బ్రహ్మ, మా, మారాధయత, ఆరాధితవానిత్యర్థః, అత్ర బ్రహ్మశబ్దేన విఖనా ఉచ్యతే. విఖనశ్శబ్దాదీనాం చతుర్ముఖవాచకత్వం తయో రభేద శ్చాగ్రే వ్యక్తి కరిష్యతే. విఖనసాపర నామధేయో బ్రహ్మభగవన్ముఖాత్ శ్రిశాస్త్ర మధిగమ్య భృగ్వాదిభ్య ఉపదిదేశేతి భాగవతేఽన్యత్ర చాభిధీయతే. మోక్షైక ఫలదం ధర్మం భగవదారాధనం. భాగవతే ఏకాదశే - “క్రియాయోగం సమాచక్ష్య భగవ దారాధనం ప్రభో” ఇత్యారభ్య “నిస్సృతం త్వన్ముఖాం భోజా ద్యదాహ భగవానజః, పుత్రేభ్యో భృగుముఖ్యేభ్యో దేవ్యైచ భగవాన్ భవ” ఇతి. వృద్ధహరీత స్మృతో అష్టమాధ్యాయే - “అథ వక్ష్యామి రాజేంద్ర విష్ణుపూజా విధిం పరం, శ్రోతం మహర్షిభిః ప్రోక్తం వసిష్ఠాద్వైః పురాతనైః, వైఖానసైశ్చ

భృగ్వద్వై” రితి భృగ్వదీనాం వైఖానసత్వం; విఖనశ్శబ్ద వాచ్య బ్రహ్మ పుత్రత్వాత్, తదుక్తి మనుస్మత్య శ్రీశాస్త్ర రచయితృత్వాత్, తచ్చిష్యత్వాచ్చ.

శ్రీసూత్రేక్ష నిర్గుణాశ్రయణాదీనాంసమాచీనార్థః

నను భగవతా విఖనసా సూత్రే - “సగుణే బ్రహ్మణీ బుద్ధిం నివేశ్యపశ్చాన్నిర్గుణ మాశ్రిత్య నిత్యం మోక్షేయత్నం కుర్యా” ది తీర్యతే. అతః కంచితకాల మేవ, సగుణే సాకారే, బ్రహ్మణీనారాయణే, భక్తిస్తదర్చనం చ కర్తవ్యే. పశ్చాన్నిర్గుణస్య నిరాకారస్య బ్రహ్మణ ఆశ్రయణం కార్యం, తేనైవ మోక్ష ఇత్యవగమ్యతే. కథ మర్చనస్య మోక్షోపాయత్వ? మితిచే, దుచ్యతే - హస్త! భగవాన్ విఖనాః సర్వాశ్రమి సాధారణ్యేన పూర్వం నిత్యతయా భగవదర్చనం మోక్షసాధనం ప్రతిపద్య కథం సగుణోపాసనం కంచితకాలం విధాయ నిర్గుణాశ్రయణం మోక్షోపాయ మభిధాస్యతి? బుద్ధిం నివేశ్యతి భగవతి భక్తిం విధాయ తస్యాం నిశ్చలాయాం నిర్గుణం నిరాకారం బ్రహ్మశ్రిత్య సర్వత్ర వాసుదేవోస్తీతి భావయన్ నిత్య మా మోక్షం ప్రయత్నం భగవదా రాధనరూప ముద్యోగం కుర్యా దితి. శ్రూయతేచ - “ఏతై రుపాయై ర్యతతే యస్తు విద్యా” నితి. యతనం నామ భగవదారాధన రూప మేవ. గీయతే చ భగవతా - “సతతం కీర్తయంతో మాం యతంత” శ్లేతి. యతంత ఇత్యస్య భగవదాలయ నిర్మాణనందన వన పాలనాదికార్యోద్యోగ ఇతి భాష్యే భిహితం. యది నిర్గుణాశ్రయణస్య కేవలం మోక్షోపాయత్వమభివిష్య, త్తర్హి నిర్గుణ మాశ్రయే దిత్యేవాభి ధాస్యతి. యథాబుద్ధిం నివేశ్యత్సుక్తం, తద్ధానిర్గుణమాశ్రిత్యే త్సుక్తం. యత్నం కుర్యాదిత్యాహ. యత్నశ్చ తదుపాయ ప్రవర్తనం, ఉపాయస్తు భగవదారాధనరూపః. గీయతే భగవతా - “చతుర్విధా భజంతే మాం జనాస్సుకృతినోర్జున, ఆర్తో జిజ్ఞాసు రర్థార్థి జ్ఞానీ చ భరతర్షభ” ఇతి. అనేన జ్ఞానినోపి భగవద్భజన మావశ్యక మిత్యవగమ్యతే అజీవం భగవానర్చనీయ ఇతి నాత్రసంశయః. భగవతోపి కేవల మవ్యక్తోపాసనస్య క్లేమహత్వ ముచ్యతేహ - “క్లేశోధికతర సైషా మవ్యక్తా సక్తచేత సా” మితి. ఉక్తం చ సగుణోపాసకానాం యుక్తతమత్వం - “న విష్ణ్వారాధనా త్పుణ్యం విద్యతే కర్మవైదికం, సర్వేషా మేవ ధర్మాణా

ముత్తమో వైష్ణవో విధిః" ఇతి చ. ధర్మాణాం మోక్షధర్మాణాం, వైష్ణవోవిధిః, విష్ణుపూజాస్తుతి సమస్కారాది విధాన నిత్యర్థః. అన్యత్ర చ - "ఏష మే సర్వధర్మాణాం ధర్మోధికతమో మత" ఇత్యాది చ. ఏష ధర్మ ఇతి. సర్వదుఃఖాతిక్రమణసాధన ధర్మ ఇత్యర్థః. పూర్వత్ర - "సర్వదుఃఖాతిగో భవే" దిత్తుక్తేః. అన్యత్ర యావద్భీషం విష్ణ్వర్చనం విధీయతే - "నిత్యం విష్ణ్వర్చనం పరమి" తి. నను "యోగిన స్త్రివిధా భవన్తి" త్యాదభ్య భగవాన్ విఖనాః సంభక్తనామ్నాం యోగినా మాచార మేవ మాహ - "తత్తతి పాదనాగమం శ్రోత్రేణ శ్రుణ్వంతి చక్షుషా దేవతాకారం పశ్యంతి ఘ్రాణేన గంధ మనుభవంతి" త్యాదినా. అతస్సంభక్త విషయమాత్ర మర్చనాదికం స్యాత్. కథం సర్వసాధారణ్యే నాస్య నిత్యత్వ? మితి చే. దుచ్యతే - ఇదం న భగవదర్చనాదిపరం; దేవతాకారం పశ్యంతీత్యాదినా దేవతాసామాన్యే నాభిధానాత్. తేన హి పూర్వం ముముక్షూణాం సాధారణ్యేన నిత్యం భగవదర్చనం విహితం. వక్ష్యతి చ "సగుణే బ్రహ్మ" ణీత్యాదినా. సగుణం నామ సాకారం, నారాయణరూపం బ్రహ్మైత్యర్థః. తస్యా ప్యర్చాస్వరూపత్వం వక్తవ్యం. బుద్ధిం నివేశ్యతి. తత్ర బుద్ధినివేశనస్య సులభత్వాత్. ఉచ్యతే చ శ్రీశాస్త్రీ భగవతా భృగుణా - సాలంబం సగుణం శ్రేష్ఠం సకలం కౌతుకార్చనం, సకామాకామయో ర్భగ్య మైహికాముష్మిక ప్రద" మితి. కౌతుకశబ్దేన బింబ ముచ్యతే. శ్రీశాస్త్రీ కౌతుకశబ్దః పంచసు బేరే ప్ష్యన్యతమవాచక ఉచ్యతే. అముష్మికం మోక్షః. యత్నం కుర్యాదితి. తదర్చనధ్యానాది పూరస్య యత్నస్య వివక్షితత్వాచ్చ. తత్రనిర్గుణోపాసన మాత్రం యది వివక్షితం నిర్గుణ మాశ్రయే దిత్యే తావతా అలం. బుద్ధిం నివేశ్య నిర్గుణ మాశ్రిత్యేతి నివేశనాశ్రయణయోస్తుల్యతయోక్తే స్తదుభయానుకూలో వ్యాపరోయత్న ఇతి యుజ్యతే. తత్ర సగుణే బుద్ధి నివేశనానుకూలో వ్యాపారః తదర్చాప్రతిష్ఠాపనారాధనారూపః. నిర్గుణా శ్రయణానుకూల వ్యాపారస్తు. కేవలం సర్వత్ర వాసుదేవోస్తీత్యేవం భావనారూపః. నిర్గుణాపేక్షయా సగుణ మేవ పరమితి. న సంశయః. నిర్గుణం హేయగుణరహితమాత్రం. సగుణంతు సమస్తకల్యాణ గుణభూషితం. శ్రీశాస్త్రీ మరీచిరాహ - "ఏవం

సకళం సంకల్ప్య” ఇత్యారభ్య “కల్యాణ గుణనిధిం ధ్యాయే” దితి వా
సాధికారే భృగు రావః. - “అవ్యయ స్వా ప్య రూపే తు ఆకాశ స్తోపమ
స్సృతః ఏతైస్తు నిష్కళం నామ పరమాత్మేతి కీర్త్యతే. నిష్కళం, సకళం
త్రిధా, సర్వవాదస్తు సందేహైః పూర్వపక్షస్తు నిష్కళం. నిష్కళం సకళం
బ్రహ్మ ఇతి శాస్త్రస్య నిశ్చయః, నిష్కళం పూర్వ మేవ స్యాత్పశ్చాత్పకళ
ముచ్యతే. నిష్కళాత్పకళో జాతః సర్వత్ర పరిపత్యతే, పుష్పే నష్టే ఫలం
నాస్తి తస్మాత్స కళనిష్కళౌ, ఏవం తు సకళం ప్రోక్తం గుహ్య మేత
దుదాహృత” మితి. అయ మర్థః - బ్రహ్మణో నిష్కళస్వరూప మాకాశో
పమం నీరూపం, సర్వవ్యాపకమిత్యర్థః. పరమాత్మనో రూపం త్రివిధం -
నిష్కళం, సకళం, నిష్కళసకళం చేతి. అత్ర కేచిత్ కేవలం నిష్కళ మితి,
కేచిత్ కేవలం సకళ మితి చ వివదన్తి. అత్ర కేవలం నిష్కళ మితి
పూర్వపక్షః. సిద్ధాంతస్తు నిష్కళాత్పకళం భవతీతి. తత్ర దృష్టాంతః
పుష్పాత్ఫల మితి. అనేన దృష్టాంతేన పుష్పాపేక్షయా ఫలస్య భోగ్య త్వా
చైర్విష్ట మవగమ్యతే. శ్రుత్యా చ భగవద్గుణ శ్రవణాది ప్రార్థన ముచ్యతే -
“భద్రం కర్ణభిశ్చుణాయామ దేవాః యదాయు” రితి. అయ మర్థః, -
హే దేవాః, యజత్రాః భగవంతమారాధయంతః, వయం, కర్ణభి శ్చోత్తైః,
భద్రం సర్వమంగళం తద్గుణం, శ్రుణుయామ, భద్రం, అక్షిభి ర్మేత్తైః,
తత్స్వరూపం, వశ్యేమ, స్థిరై రంగై రుపలక్షితాః తుష్టువాంసః తం
స్తువంతః, తనూభిః, దేవస్య నారాయణస్య హిత మనుకూలం, ఆయు,
ర్వ్యశేమ ప్రాప్నువామ, ఇతి. అత్రదేవాన్ ప్రతి ప్రార్థనాయాం దేవహిత
మిత్యత్ర దేవశబ్దస్య పరమాత్మపరత్వం యుక్తం. [శ్రు] “ఏకో దేవో
బహుధా సన్నివిష్టః ఏకః పురస్తాద్య ఇదం బభూవ” ఇత్యారభ్య “అపుషే
తు దేవ” ఇతి. అత్ర దేవ శబ్దేన నారాయణః ప్రతిపాద్యతే; రుద్రాదీనాం
పూర్వత్రాపరత్ర చ గృహీతత్వాత్. “సహస్రశిర్షం.....విశ్వం నారాయణం
దేవ” మితి శ్రవణాత్. నను “దహరం విపాప్మ” మిత్యారభ్య “తస్మిన్
యదంత స్తదుపాసితవ్య” మితి రుద్రస్య దహరోపాస్యత్వం శ్రూయతే,
పూర్వం తత్ర ‘విశ్వాధికో రుద్రోమహర్షి’ రితి సత్త్వా; దితిచే, న్న; [శ్రు] “స
నో దేవ శ్శుభయా స్మృత్యా సంయు నక్తు” ఇతి తస్య జ్ఞానదాతృతయా

ప్రార్థితత్వాత్. శంకరాద్వాన మన్విచ్ఛే” దితి వచనేన తస్య జ్ఞానప్రదత్వ మవగమ్యతే. తతః ‘యస్మా త్పరం నాపర మస్తీ’ త్యారభ్య “పూర్ణం పురుషేణ సర్వ” మిత్యాదినా పురుష శబ్ద వాచ్యః పరమపురుషః దహరోపాస్య ఉచ్యతే. దహరం నామ హృదయాకాశం, తస్మి న్నుపాస్యత్వం నారాయణస్యేతి బహ్వశ్శ్చుతయ స్మృతయశ్చ నిగదంతి. [శ్రు] “స య శ్చాయం పురుషే య శ్చాసా వాది త్యే, స ఏక” ఇత్యుచ్యతే. ఆదిత్యే నారాయణస్య వాస్తవ్యత్వ చాందాగ్యాది సిద్ధం. ఇత్యల మత్ర విస్తరేణ. నన్వత్ర ఉపాసితవ్య మితి ఉపాసనశబ్దేన ధ్యానం విధీయతే, తతోయత్ర యత్రోపాసనం విధీయతే నార్చనం తత్ర తత్ర భవతీతి చే, న్న ; ఉపాసనశబ్దః ప్రాయో బాహ్యకరణ వ్యాపార ఏవ ప్రయుజ్యతే. దేవ మివ ఆచార్య ముపాసీ తేత్యత్ర కిం ధ్యానం విధేయం? శుశ్రూషా హి తదుపాసనం. ఉపాసన మోపాసన మితి చాభిన్నార్థం. అగ్నౌ హోమక్రియా త ధోచ్యతే. సంధ్యా ముపాస్యే త్యత్ర కిం ధ్యానమాత్ర ముచ్యతే? అపి తు ధ్యాన సహితం జలే నార్ఘ్యప్రదానాదికం? న చ యుగపతచ్ ధ్యాన బాహ్య కరణవ్యాపారయో స్సంభవో నేతి వాచ్యం; సంభవ స్యావిరోధాత్. జయ సంహితాయాం - “శయనాసనయానాదా వాసక్త శ్చాపి భోజనే, హృద్గతం న త్యజే ధ్యాన మానంద ఫలదం హిత” మితి. విష్ణుధర్మే భగవాన్ శౌనక ఆహ - “ఉత్తిష్ఠం శ్చింతయ హరిం వ్రజం శ్చింతయ కేశవం, భుంజం శ్చింతయ గోవిందం స్వపం శ్చింతయ మాధవ” మితి. అత ఏవాహ భగవాన్ - “యే తు సర్వాణి కర్మాణి మయి సన్న్యస్య మత్పరాః, అనన్యేనైవ యోగేన మాం ధ్యాయంత ఉపాసత” ఇతి. అత్ర ధ్యానయుక్త మర్చన ముపాసన శబ్దే నోచ్యతే. ఏవంచ సంతతం భగవదారాధనపరత్వం జన్మనః ఫల సిద్ధం. ఉక్తం చ - “మనీషి ణో హి యే కేచి ద్యుతయో మోక్షకాంక్షిణః, తేషాం నై ఛిన్నత్వష్లానాం యోగక్షమవహో హరిః” “అనన్యా శ్చింతయంతో మాం యోజనాః పర్యుపాసతే, తేషాం నిత్యాభియుక్తానాం యోగక్షమం వహోమ్యహం శరీరాదోగ్య మర్థాంశ్చ భోగాం శ్రైవానుషంగికాన్, దదాతి ధ్యాయినాం నిత్య

మపవర్గప్రదో హరిః. సమస్తలోక నాథస్య దేవదేవస్య శార్ఙ్గిణం, సాక్షా
ద్భగవతో విష్ణోః పూజనం జన్మనః ఫల” మితి.

నను భగవద్విఖనస్సూత్రే - “యోఽసౌఽసౌఽహంఽయోఽహం ఽసౌఽసౌఽ విత్యాత్మే
పాసనక్రమేణవా సందర్భిత” ఇతి. తథా శ్రీపాంచరాత్రే - “యోఽహంఽసౌఽహ
మనేనై వా ప్యద్వై తేన సదైవ హి, ఏవ మేవ సమభ్యా సాన్మృతిమాన్ ఛిన్న
సంశయః. తత్ప్రభావాచ్చ తేనైవ తథాకాలేన జాయతే” ఇత్యారభ్య
“ధ్యాత్వధ్యేయావిభాగేన యావత్తన్మయతాం వ్రజేత్, బ్రహ్మసంపద్యతే
తదే” తి చ జీవబ్రహ్మణో రై క్యాభిధానే సతి కథ ముపాస్యోపాసక భావ
ఇతి చే, దుచ్యతే శ్రీ వైఖానస సూత్ర వ్యాఖ్యానే శ్రీశ్రీనివాస వేదాంత
దేశికేన తదర్థ ఉక్తః. జీవ బ్రహ్మణో శ్శరీర శరీరిభావే నైక్యం, అథవా
ఽఽత్మపాసనక్రమేణ తేతి “మనోబ్రహ్మ ఉపాసితే” త్యాదా వివ స్వాత్మని
పరమాత్మ దృష్ట్వా ఉపాసనం విహిత మితి జ్ఞేయం. శ్రీపాంచరాత్ర
రక్షాయాం శ్రీ వేంకటనాథ వేదాంతదేశికే నైవ మేవ సమర్థితం. అన్యథా -
“పరమం సామ్య ముపైతి” “మమ సాధర్మ్య మాగతా” ఇత్యాది
శ్రుతిస్మృతి విరోధ ఇతి. శ్రీవిఖనసా బ్రహ్మపద మభ్యేతి త్యే వోక్తం న తు
తన్మయోభవ తీతి. ఉచ్యతే చ - “తాదాత్మ్యానుసంధానం స్వస్య తత్
పూజార్హత్వసిద్ధయ”

ఇతి - “న్యాసేన దేవమంత్రాణాం దేవతాదాత్మ్య సంభవాత్, అప్రాకృతాంగ
కరణా త్పుజా మర్హతి సాధక” ఇతి. దేవమంత్రాః పురుషసూక్తదః, తై
ర్వాస శ్శాస్త్రోక్తప్రకారః “వైష్ణవం వామన మాలభేత స్పర్థమావో విష్ణు రేవ
భూ త్యేమాన్ లోకా నభిజయ” తీత్యాదౌ తాదాత్మ్యప్రతిపాదనం సామ్య
ఏవ పర్యవస్యతి. తథా బ్రహ్మ సంపద్యతే తదా” ఇత్యాదౌజ్ఞేయం.
నిత్యశుద్ధో భగవతి అశుద్ధ మాత్మానం. సంయోజ్యా భేద భావనాయాం
స్వాత్మాపి విశుద్ధో భవతి, అథ తదారాధన యోగ్యోభవతీ త్యాశ యః.
“య థోదకం శుద్ధోశుద్ధ మాసిక్తం తాదృగేవ భవతి, ఏవం మునేర్విజానత
అత్మాభవ” తీతి కాతకోపనిషది శ్రూయతే.

కాతకోపనిషత్సంత్రాణాం విగ్రహారాధనపరత్వం

తత్రోపనిషది పరమాత్మనో నిష్కళస్వరూపమభిధాయ తస్యసుఖే నోపాసితు మశక్యత్వా త్సుఖోపాస్యం ప్రతిమార్చన రూపం ప్రతిపాద్యతే. “న సంద్యశే తిష్ఠతి రూప మస్య న చక్షుషా పశ్యతి కశ్చ నైనం, హృదా మనీషా, మనసాభిక్షప్తౌ యయ ఏనం విదు రమృతా స్తే భవన్తి” ఇయం శ్రుతిః పరమాత్మనో బింబక్లప్తౌ శ్రీశ్రీనివాస దీక్షితైః ప్రమాణతయో పన్యస్తా. తదుక్తోర్థశ్చ పూర్వం దర్శితః. ఇత ఉర్ధ్వమాసమాప్తి తదానుగుణ్యేనార్థః ప్రదర్శ్యతే - “యదా పంచావతిష్ఠన్తే జ్ఞానాని మనసా సహ, బుద్ధిశ్చ న విచేష్టేత తా మాహూః పరమాం గతిం.” అయ మర్థః - యదా భగవదారాధన కాలే, పంచజ్ఞానాని నేత్రాదీంద్రియాణీత్యర్థః. మనసా సహ సాకారేపరమాత్మని, అవతిష్ఠన్తే నిష్ఠితాని భవన్తి నేత్రం తద్రూపే, శ్రోత్రం తదుణశ్రవణే, త్వక్ తస్య స్పర్శే, జిహ్వ తన్మంత్రోచ్ఛారణే, ఘ్రాణం తదర్పితతులస్యాఘ్రాణేచ, ప్రసక్తాని, తాం తదవస్థాం, పరమాం గతి మాహూః ఇత్యభిప్రాయః. [శ్రు] “తాం యోగ మితి మన్యంతే స్థిరా మింద్రియధారణాం, అప్రమత్తస్తథా భవతి యోగీ హి ప్రభవాప్యయో ” అయ మర్థః - తాం భగ వద్విషయాం, స్థిరాం ఇంద్రియధారణాం యోగ మితిమన్యంతే. [శ్రు] “నైవ వాచా న మనసా ప్రాప్తుం శక్యో న చక్షుషా, అస్తీతి బ్రువంతోన్యత్ర కథం త దుప లభ్యతే”. అయమర్థః - పరమాత్మా వాచాన లభ్యః, తథాన మనసా, తథా న చక్షుషా, అస్తీతి బ్రువతః, అస్తీ కస్యే త్యర్థః, తద్బ్రహ్మ. అన్యత్ర హృదయా దర్శాయా శ్చాన్యత్ర స్థానే కథ ముపలభ్యతే? ఇతి. [శ్రు] “అస్తీత్యే వోపలబ్ధవ్య స్తత్త్వ భావేన చోభయోః, అస్తీత్యేవోపలబ్ధవ్య స్తత్త్వభావః ప్రసీదతి”. అయ మర్థః - ఉభయోర్బుద్ధయేబింబేచ, తత్త్వభావేన తత్త్వ స్వరూపేణ, ఉపలబ్ధవ్యో వేద్యః తత్త్వభావః పరమాత్మస్వరూపం, ప్రసీదతి సుఖోపాస్యం భవతీత్యర్థః. “అంగుష్ఠమాత్రః పురుషోంతరాత్మా సదా జనానాం హృదయే సన్నివిష్టః, తం స్వా చ్ఛరీరా త్త్వమహే న్ముంజాది వేషికాం ధైర్యేణ తం విద్యాచ్ఛుక్ర మమృత” మితి. అథ హృదయ నిష్ఠితః పరమాత్మా కథం ప్రతిమాయా మావాహ్యః? ఇత్యత్రాహ - జనానాం హృదయే సదా

సన్నివిష్టః అంతరాత్మా పురుష శ్శిమన్నారాయణః. అంగుషమాత్రః
మనుష్యహృదయా ను రూపాంగుష్ఠ ప్రమాణ స్సన్, జనహృదయే, స్థిత
ఇత్యర్థః. తం పురుషం, ముంజాత్మణ విశేషాత్. ఇషికాం తదంతస్థితామివ,
స్వాత్ శరీరాత్ ధైర్యేణ ప్రవృహేత్ పుథక్కుర్యాత్, హృదయా ద్భింజే
ఆవాహయే దిత్వర్థః. అత్రాంతరాత్మాపురుష ఇతి పరమాత్మా గృహ్యత ఇతి
వేదాంత శాస్త్రే ప్రమితాధికరణే నిర్ణీతం. తం విద్యాత్ ఉపాసీత, ఆరాధయే
దితి యావత్. భగవతా మరీచినా శ్రీశాస్త్రే ఉచ్యతే - “ఏవం సదా ధ్యాతు
మశక్యత్వా ద్భింబాది ష్వావా హ్యర్చయే” దితి. న చా త్ర హృదయ ఏవ
ధ్యేయత్వ మభిధీయతే ఇతివాచ్యం; తథాసతి పుథక్కురణోక్తే ర్వ్యర్థత్వాత్.
యది హృద్యుపాస్యత్వం వివక్షితం, తర్హి తం విద్యాది త్యలం. అత ఉక్తార్థ
ఏవ పుథక్కురణే స్ఫరసః; ముండోపనిషది- “యదా పశ్యత్యన్య మిశ
మస్య మహిమాన” మితి వాక్యేచాయమర్థః ప్రత్యభిజ్ఞాప్యతే. అన్యం
స్వవ్యతిరిక్తం ప్రతిమారూపిణం, పశ్యతీత్యర్థః.

ఇతి శ్రీరామభద్రదాసదాసస్య శ్రీ వైఖానసాత్రేయకుల

తిలక శ్రీవరద రాజసూరినందనస్య శ్రీకృష్ణాంబి

కాగర్భసంభవస్య శ్రీవిఖనసాచార్యచరణార

వింద స్మరణజనిత శ్రీమన్నారాయణ

పారమ్యవగమస్య సుందర రా

జస్య కృతి మాత్రమబ్ర

హ్మవిద్యాసారే ద్వి

తీయో ధికారః.

శ్రీరామభద్రః

ప్రీయతాం.

శ్రీః

శ్రీరస్తు
శ్రీనివాసాయనమః
ఉత్తమ బ్రహ్మవిద్యాసారః
తృతీయాధికారః

(శ్రీదాశబ్ద స్వార్థాంతరస్వీకారేనుపపత్తికథనం)

- “అత్మక్రీడ అత్మరతిః క్రియావా నేష బ్రహ్మవిదాం వరిష్ఠ” ఇతి శ్రుతేః కేచి దేవ మాహుః - స్వాత్మాభిన్నే పరమాత్మని క్రిడా, నతు పుత్రాదౌ యస్య తథా రతి ర్యస్యతాదృశః, క్రియావాన్ జ్ఞానధ్యానవైరాగ్యక్రియావాన్, బ్రహ్మవిదాం వరిష్ఠ ఇతి. త న్న మనోరమమ్; ! అస్యాముపనిషది బహుత్ర జీవబ్రహ్మణోర్భేద ఏవ ప్రతిపాద్యతే. తథా రూపవత్త్వంచ [శ్రు] “ద్వా సుపర్ణా సయుజా సఖాయా సమానం వృక్షం పరిష స్వజాతే” ఇతి - “సమానే వృక్షేపురుషో నిమగ్నోఽనీశయా శోచతి ముహ్యమానః, జుష్టం యదా పశ్యత్యన్య మిశ మస్య మహిమాన మితి వీతశోకః” ఇతి. - అయమర్థః - అనీశయా భగవదధీనత్వాత్ స్వయ మసమర్థయా, మాయయా ముహ్యమానః, పురుషో జీవః, శోచతి. యదా జుష్టం సమస్తసురమునిసేవితం, అన్యం స్వహృదయా దావిర్భూత మర్చారూపిణం, ఈశం నారాయణం, “పతిం విశ్వస్యాత్మేశ్వర” మితి శ్రుతేః; పశ్యతి. తదాస్య మహిమానం చ పశ్యతి, తదా వీతశోకో భవతీతి. “యదా పశ్యః పశ్యతే రుక్మవర్ణం కర్తార మిశం పురుషం బ్రహ్మయోనిం, తదా విద్వాన్ పుణ్యపాపే విధూయ నిరంజనం పరమం సామ్యముపైతి”. అయమర్థః. - యదా సమారాధనకాలే, పశ్యతీతి పశ్యే జీవః, రుక్మవర్ణం స్వర్ణమయత్వాత్ స్వర్ణాలంకృతత్వాద్వా సువర్ణచ్ఛాయం, ప్రతిమారూపం, బ్రహ్మణశ్చతుర్ముఖస్య, యోనిం జన్మకారణమ్, పురుషం, పరమ పురుషం, పశ్యతే, తదా, పుణ్యపాపే విధూయ, నిరంజనః కర్మలేపరహితః, పరమం సామ్యం భగవత్సాయుజ్యం, ఉపైతీతి. ఉచ్యతే మహాభారతే “సురూపాం ప్రతిమాం విష్ణోః ప్రసన్నవదనేక్షణం, కృత్వాన్

త్మనః ప్రితికరీం సువర్ణరజతాదిభిః, తా మర్చయే త్తాంప్రణమే త్తాం
 స్మరేత్తాం విచింతయేత్, విశత్యపాస్తదోషస్తు తామేవబ్రహ్మరూపిణి” మితి -
 “ప్రాణో హ్యేష య స్సర్వభూతైర్విభాతి విజానన్ విద్వాన్ భవతే
 నాతివాదీ, ఆత్మక్రీడ” ఇత్యాది. అయమర్థః - ఏషప్రాణః పరమాత్మా, యః,
 సర్వభూతైః పాంచభౌతిక శిలాదిరూపేణ ఉపలక్షిత ఇత్యర్థః. విభాతి
 విశేషణావిర్భూయ భాతి. తం విజానన్ విద్వాన్, అతివాదీ ప్రతిమా
 రూపిణం భగవంత మతీత్య వదతీతి తథోక్త. నభవతే, అయం
 పరమాత్మవేతి వదతీత్యర్థః, స; ఆత్మనా పరమాత్మనా, ప్రతిమారూపిణా
 సహ, క్రీడతి పూర్వోక్తరీత్యా విహరతి. అనేన బాహ్యకరణ వ్యాపార
 రూపక్రియోక్తా. క్రీడా బాహ్య, సాధన, సాపేక్షత్వక్తః. కేవలం బాహ్య
 కరణవ్యాపారేణ కిమపి న ప్రయోజనం. అత ఆహ - “ఆత్మరతి” రితి.
 రతిర్నామ ఇచ్ఛావశేషః. సా హి నాయ కస్య నాయికాయాం, నాయికాయా
 నాయకే వా యది, కావ్యనాటక యోఃశృంగారసస్య సాయితాం ప్రాప్నోతి
 గురుదేవతా విషయా యది భక్తీనామా భావః. భక్తిస్సాధన ముపాసన
 మిత్యేతే ఏకార్థకా ఇత్యాహుః. ఏవం చ రతి ర్మానసక్రియా. సా తు
 బాహ్యసాధన నిరపేక్షా. ఉక్తరూప భగవద్విషయోభయ క్రియావత్
 బ్రహ్మవిద్వరిష్టత్వం యుజ్యతే. ఉభయో రపి మానసత్వే పుథగ్రహణం
 వ్యర్థం స్యాత్; రత్యపేక్షయా క్రీడాయా; క్రీడాపేక్షయా రతేర్వా
 వ్యతిరేకభావాత్. ఉభయ క్రియావత్వ మేవ శ్రేష్ఠ మి త్యాశయే నాహ
 భగవాన్ విఖనాః - “భక్త్యా భగవంతం నారాయణ మర్చయే” దితి. తత్రా
 ప్యర్చయే దితి సాక్షాద్విపాతత్వా దర్చనస్య ప్రాధాన్యం. నచ -
 యుగపద్ధానార్చనక్రియయో స్సంభవోన స్వాదితి వాచ్యం; ధ్యానం నామ
 హి తదేకచింతనం. తస్య విషయాంతరవర్తిత్వేపి బహిస్తదన్య విషయా
 క్రియా సంభవ త్యేవ. కామినీ సదా జారవిషయ చింతన పరాపి
 గృహకృత్యం కరోత్యేవ. శ్రూయతేహి - “యోషా జార మివ ప్రియ” మితి.
 తథా సతి ఏక విషయమోర్ధానార్చన యో స్సమం సంభవః కథం నోప
 పద్యతే ? ఉచ్యతే - “మాం ధ్యాయంత ఉపాసత” ఇతి. న చ - అస్తు
 నామసరూపం బ్రహ్మ. తేన సహ మనసాకల్పితై స్సాధనైః క్రీడా యది

తస్మాత్క్రీడత్వం భవత్యేవ, కిమర్థం బాహ్యవ్యాపార? ఇతి వాచ్యం; భగవద్విషయే కేవలం మానసోపచారాత్కాయికోపచారస్య త్రైష్ట్య ప్రతిపాదనాత్. ఉచ్యతే హి శ్రిశాస్త్రే భగవతా భృగుణా - “మానసి హోమ పూజా చ బేరపూజా త్రిధాస్మతా” ఇత్యారభ్య “యథోపయోగశక్యత్వా త్కర్తుం పూష్పాదిపూజనం, చక్షుషః ప్రీతికరణా నృససో హృదయస్యచ ప్రీత్యా సంజాయతే భక్తి ర్భక్తస్య సులభో హరిః, తస్మాత్త్రయాణా మేతేషాం బేరపూజా విశిష్టత” ఇతి. భగవతా చోచ్యతే భృగోశ్చ మున్మైష్ట్యం - “మహర్షీణాం భృగు రహ” మితి. మనః కల్పితద్రవ్యై రారాధనాపేక్షయా సాక్షా ద్భవ్యై రారాధనం శ్రేష్ఠ మిత్యత్ర కా విచికిత్సా? అత ఏవ తత్తద్భవ్యాలా భే తత్తద్బుద్ధ్యా పుష్పై రర్చన ముచ్యతే. తేషా మ ప్యలాభే మనసా భావనం చ విధీయతే - “శ్రీయాన్ ద్రవ్యమయా ద్యజ్ఞా ద్జ్ఞానయజ్ఞః పరంతప” ఇతి. అస్మార్థ ఏవముక్తః - ఉభయాకారే కర్మణి ద్రవ్యమయాదంశాత్ జ్ఞానాంశ శ్చేయానితి. అన్యథా “పత్రంపుష్పంఫలం తోయం యో మే భక్త్వా ప్రయచ్ఛతీ” త్యాది నోక్తస్య పత్రాదిద్రవ్యదాన స్యాత్వంత ప్రయత్నేన భగవదంగీకార ప్రతిపాదనవిరోధః. మోక్షధర్మే - “యాః క్రియా స్సంప్రయుక్తాస్సురేకాంతగతబుద్ధిభిః, తా స్సర్వా శ్శిరసాదేవః ప్రతిగృహ్లాతివా స్వయ” మితి. ఏవంచ సర్వవిద్యాప్రతిష్ఠా బ్రహ్మవిద్యా నామ పరమాత్మవిషయజపహోమార్చన ధ్యానాత్మికా పరే త్యుచ్యతే, సై వోత్తమ విద్యా. ఇయం విద్యా బ్రహ్మణా ప్రథమ మధర్వాయ ప్రోక్తేతి శ్రూయతే ముండోపనిషది - “బ్రహ్మదేవానా” మిత్యారభ్య “అధర్వాయజ్యేష్ఠపుత్రాయప్రా” హేతి. బ్రహ్మశబ్ద వాచ్య ఏవ విఖనావిఖనస ఇత్యాది శబ్దానాం చాభిధేయ ఇత్కుక్తం. అధర్వశబ్దేన భృగుమహాముని రుచ్యత ఇత్యవగమ్యత ఇత్కుక్తమ్. ఆరాధనాత్మికా ఉత్తమబ్రహ్మవిద్యా విఖనో పరనామ్నా బ్రహ్మణా భృగు ముఖ్యేభ్యః పుత్రేభ్య ఉపదిష్టేతి సమవగమ్యతే. భాగవతే ఏకాదశ స్కంధే సప్తవింశాధ్యాయే భగవంత ముద్ధవః పుచ్ఛతి - “క్రియా యోగం సమాచక్ష్వ భవదారాధనం విభో” ఇత్యారభ్య “నిస్సృతం త్వన్ముఖాంభోజా ద్యదాహ భగవానజః, పుత్రేభ్యోభృగుముఖ్యేభ్యో దేవ్యై చ భగవాన్ భవ” ఇతి. అతో

వృద్ధహరీత స్మృతౌ అష్టమాధ్యాయే - “అథ వక్ష్యామి రాజేంద్ర విష్ణుపూజావిధింపరం. శ్రౌతం మహర్షిభిః ప్రోక్తం వశిష్ఠాద్వైః పురాతనైః. వైఖానసై శ్చ భృగ్వాద్వై” రిత్యాది. తత్రైవ - “పూర్వం విఖనసే విష్ణుః ప్రోక్తవాన్ స్వయమచ్యుతః. భృగోః ప్రోక్తం విఖనసా భృగుణా చ మమేరిత” మితిచ. తథా విష్ణుధర్మోత్తరే శానకః - “కథయామి యథాపూర్వ” మిత్యారభ్య “బ్రహ్మణో వ్యక్తజన్మన” ఇత్యంతం. శ్రూయతేచ తస్యాం - “తస్మా దాత్మస్థం హ్యర్చయే ద్దూతికామ” ఇతి - “క్రియవా నేష బ్రహ్మవిదాం వరిష్ఠ” ఇతి చ - “నాయ మాత్మాబలహీనేన లభ్యో నచ ప్రమాదా త్తపసో వాప్యలింగాత్. ఏతైరుపాయై ర్యతతే యస్తు విద్వాన్ తస్యైష ఆత్మా విశతే బ్రహ్మధామ” ఇతి. అయమర్థస్సుప్తుటం పానస బ్రహ్మణా సూత్రేభిధీయతే - ‘నిత్యం గృహే దేవాయతనే వా భక్త్వా భగవంతం నారాయణ మర్చయే’ దిత్యాదినా. తదుపరిష్టమర్థం ప్రపంచయన్తి శ్రీభృగ్వాదయో మహర్షయః. శ్రీ శాస్త్రీ వాసాధికారే భృగుః - “వైదికే నైవ మార్గేణ మనైర్వేదోద్భవై. స్తథా సమాహితమనా భూత్వా పూజయ స్విష్ణు మవ్యయం. తస్య విష్ణోః పదం గచ్ఛే” దితి. భృగ్వాదీనాం మహర్షిత్వం. తేషాం చ భృగోర్ముఖ్యత్వం భగవతైవోచ్యతే - “మహర్షయ స్సప్త పూర్వ” ఇత్యాదినా - “మహర్షీణాం భృగురహ” మిత్యనేన చ. కిమధికేన? ముండోపనిషదాద్వక్తృపరమాత్మోపాసనమేవ శ్రీవిఖనస భృగు మరీచి కాశ్యపాత్రిభిః శ్రీ వైఖానసభగవచ్ఛాస్త్రే ప్రపంచిత మితి నిష్కర్తృః. కించ శ్రీశాస్త్రీ వాసాధికారే భగవతా భృగుణోచ్యతే - “మమాపి దేవదేవేన బ్రహ్మణా పరమేష్ఠినా, యదుక్త మనుమానార్థం పూర్వ మేవ ప్రదర్శితమ్” ఇత్యారభ్య “ఘంటానినాదవత్పూర్వం ప్రణవం సమ్యగుచ్ఛరేత్” ఇత్యాదినా ప్రాణాయామం విధాయ “ప్రణవోధనుశ్చరోహ్యత్మా బ్రహ్మ తల్లక్ష్య ముచ్యతే, అప్రమత్తేన వేద్ధవ్య” మితి. ఏతదుపనిషద్వచన మేవ తత్ర దృశ్యతే, భృగోర్బ్రహ్మణోపదేశాచ్చ.

ఉపనిషత్ప్రతిపాదిత పురుషశబ్దస్య నారాయణవాచకత్వమ్

నను - ముండోపనిషది సరూపస్య బ్రహ్మణః క్రియారూపముపాసనం విధీయత ఇతి బ్రూషే ! అస్తు నామ, తదంగీకుర్మః ; త న్నారాయణ విషయ మితి కథ? మితి చే, దుచ్యతే - బ్రహ్మణాఽధర్వామోపదిష్ట మిత్తుక్తం. అధర్వాపరనామధేయో భృగు రితి నిర్ధారితం. భృగుణాచ నారాయణోపాసన మేవ ప్రపంచితం నాన్యత్. కించ తత్ర శ్రూయతే - “యథా నద్య స్స్వందమానా స్సముద్రేఽస్తం గచ్ఛంతి నామరూపే విహాయ, తథా విద్వా న్నామరూపా ద్విముక్తః పరాత్పరం పురుష ముపైతి దివ్య” మితి. పరః పురుషో నారాయణ ఇతి న విదితం కే నానున్మత్తేన ? “అథ పురుషో హవై నారాయణ” ఇతి శ్రుత్యా కేవలం పురుషశబ్దో ఽపి నారాయణ వాచక ఇతి జ్ఞాయతే. అత్ర చ “యదా పశ్యః పశ్యతే రుక్మవర్ణం కర్తాక మిశం పురుషం బ్రహ్మయోని” మితి శ్రూయతే. శ్రీశాస్త్రీ - “సువర్ణవర్ణం రక్తాస్యం రక్తనేత్రం సుఖోద్వహ” మితి భగవత్స్వర్ణవర్ణత్వముచ్యతే. పున్శాత్రశ్రూయతే - “ఉపాసతే పురుషం యే హ్య కామాస్తే శుక్ర మేత దతివర్తన్తి ధీరా” ఇతి. అత్రోపాసత ఇతి భగవదర్చన మేవాభి ధీయతే. ఉపాసనాశబ్దః ప్రాయః కాయకక్రియా రూపసేవాయా మేవ వర్తత ఇత్తుక్తం. శుక్ర మతివర్తన్తితి. న పునర్దన్త్యాప్నువన్తిత్యర్థః. శుక్రం నామ జననహేతుభూతం శుక్లం. ఛాందగ్యేచ పురుషశబ్దః పరమపురుష వాచక తయాశ్రూయతే - “య ఏషోఽంతరాదిత్యే హిరణ్మయః పురుష” ఇతి. అస్య దేవతాస్తరపరత్వం న భవతి; అగ్రే - “కప్యాసం పుండరీక” మిత్యాదినా తస్య పురుషస్య పుండరీక సమనయనత్వ ప్రతిపాదనాత్. షష్ఠాధ్యాయాస్తే భగవద్వచనం - “యోగినా మపి సర్వేషాం మద్గతే నాంతరాత్మనా, శ్రద్ధావాన్ భజతే యో మాం స మే యుక్తతమో మత” ఇతి. అనేన సర్వవిధ యోగిభ్యోఽపి భగవత్ప్రతిమాఽఽరాధన క్రియావత ఏవ సర్వశైష్వర్యం ప్రతిపాద్యతే. తథాపి - మద్గతేనాంతరాత్మనా మన్నిష్ఠిత మనసా, మయి నిరంతరం మనోనివేశ్యేత్యర్థః, తథా వక్ష్యతి - “మయ్యావేశ్య మనోయే మాం నిత్యయుక్తా ఉపాసత” ఇతి. అనే నావిచ్ఛిన్నస్మరణ ముక్తం. శ్రద్ధావాన్

న్యాయేన మదారాధనోపయుక్త ద్రవ్యార్థనే త్వరావాన్, మాం, భజతే సేవతే. సేవా నామ పరిచర్యా, అర్చన ప్రణామస్తుత్యాదిరూపాక్రియా. తాం కరోతి, స మే యుక్తతమ ఇతి. అత్రాయం సంగ్రహః - నిరాకారస్య పరమాత్మనః స్వభక్తి పాసనానుకూలతయా స్వసంకల్పేన సాకారత్వే ప్రమాణ భూతాశ్శ్రుతయః - “ఆదిత్యవర్ణం తమసస్తు పారే” “యదాపశ్యః పశ్యతే రుక్మవర్ణ” మిత్యాదయః. “రుక్మాభం స్వప్నధిగమ్య” మితి. మన్వాద్యాస్త్పతయో బహ్వియః. సాకార స్యాపి తస్య నారాయణ స్వరూపత్వే ప్రమాణభూతా శ్శ్రుతయః - “యథా కప్యాసంపుండరీక మేవమక్షిణీ” త్యాద్యాః. స్త్పతయస్తు - “రుక్మాభం స్వప్నధిగమ్యం విద్వాత్తం పురుషం పర” మితి. పరమ పురుషో విష్ణు రితి సిద్ధమేవ. విష్ణో రేవ ముముక్షుభి రర్చనీయత్వే శ్రుతయః - “ప్రవః పాంత మంధస” ఇతి. - “త మాత్మస్థం హ్యర్చయే ద్భూతికామ” ఇతి. అత్రాత్మ శబ్దేన హృదయ ముచ్యతే. తత్రత్యః పురుషో నారాయణవివ. కాఠకోపనిషదిచ - “త మాత్మస్థం యేనుపశ్యంతి ధీరా స్తేషాం సుఖం శాశ్వతం నేతరేషా” మితి. తత్రాత్మ శబ్దేన హృదయ మేవ గృహ్యతే. తత్రత్యః పురుషో విష్ణు రేవేతి స్ఫుట మవ గమ్యతే. తత్రపూర్వం - “విజ్ఞాన సారధి ర్యస్తు మనః ప్రగ్రహ వాన్నరః, సోఽధ్వనః పార మాప్నోతి తద్విష్ణోః పరమం పద” మితి. తత్రైవ - “పురుషాన్నపరం కింజీత్సాకాష్ఠా సా పరా గతి” రితి చ విద్యమా నత్వాత్. పురుషశబ్దవాచ్యశ్చ నారాయణ ఏవ; నిరుపాధితయా గృహీ తత్వాత్. ఉచ్యతేహి - “భగవానితి యశ్శబ్ద స్తథా పురుష ఇత్యపి, నిరుపాధి తు వర్తేతే వాసుదేవేమలాశయే.” ఇతి. వాసుదేవస్య హృదయేధ్యే యత్వం ధ్యానబిందూపనిషది - “అష్టపత్రం తు హృత్పద్మం ద్వాత్రిం శత్రేనరాన్నితం, తస్య మధ్యే స్థితో భాను ర్చానుమధ్యగతశ్శశి. శశిమధ్యగతో వహ్నిర్వహ్ని మధ్యగతా ప్రభా, ప్రభామధ్యగతం పితం నానారత్న ప్రవేష్టితం. తస్య మధ్యగతం దేవం వాసుదేవం నిరంజనం, శ్రీవత్సకోస్తుభోరస్మిం ముక్తామణివిభూషితం, శుద్ధస్ఫటికసంకాశం చంద్రకోటిసమప్రభం. ఏవంధ్యాయే న్మహావిష్ణు” మితి. ఘృత్యతే శ్రుతిభి

ర్నారాయణస్య స్పష్టం పరమాత్మత్వం; “నారాయణపరంబ్రహ్మ” ఇతి - “ఏకః పురస్తాద్య ఇదం బభూవ యతోబభూవ భువనస్య గోపాః, యమప్యేతి భువనం సాంపరాయే సనో హ విర్భుత మి వాయుషే త్తదేవ” ఇతి. అత్ర దేవశబ్దేన నారాయణోఽభిధీయతే. పూర్వత్ర “యో బ్రహ్మ బ్రహ్మణ ఉజ్జహర” ఇత్యాదినా రుద్రాదీనా ముక్తత్వాత్. అతో నారాయణ స్వైవాత్ర జగత్కారణ త్వాదికం ప్రతిపాద్యతే. నను శ్రుత్యంతరే - “శివ ఏవ కేవలః” “శంభు రాకాశ మధ్యే.” “ఏకోరుద్రో న ద్వితీయాయ తస్మే” ఇత్యాదినా రుద్రస్య కారణత్వ మభిధీయతే. తత్కథం నారాయణస్య కారణత్వ? మితిచే, దుచ్యతే - తత్ర శివాదశబ్దైర్దురి రేవ ప్రతిపాద్యతే, నత్వన్యః ; అన్యత్ర హరే శ్శివాదికశబ్దైః ప్రతిపాదితత్వాత్. అత్రైవ - “శాశ్వతం శివమచ్యుత” మితి - “విశ్వశంభువ” మితి చ వర్తతే. రుద్రశబ్దశ్చ తత్పరతయా నేతుం శక్యతే. నచ - “ఉమాసహాయం పరమేశ్వరం విభుం త్రిలచనం నీలకంఠం ప్రశాంతం, ధ్యాత్వాముని ర్గచ్ఛతి భూతయోనిం సమస్త సాక్షిం తమసః పరస్తాత్” ఇత్యత్ర ఉమాసహాయత్వాదీనాం హరి పరతయా నేతు మశక్యత్వా ద్రుద్ర ఏవ జగత్కారణమితి వాచ్యం; తత్రాపి నారాయణస్వైవ కారణత్వ ప్రతిపాదనాత్. తత్కథ? మితి పృచ్ఛసి యది సమవధేహి. నీలకంఠం ధ్యాత్వా తత్తసాదేన తమసః. పరస్తాద్వర్తమానం హరిం గచ్ఛతి, జానాతీత్యర్థః ; గత్యర్థానాం ధాతునాం జ్ఞానార్థకత్వాత్. - “శంకరాద్జ్ఞానమన్విచ్ఛే” దితిహ్యుచ్యతే. అనుశాసనికే చతుశ్చత్వారింశా ధ్యాయే - “అత్మభూతో వాసుదేవో హ్యనిరుద్ధో మతౌస్థితః, సంకర్షణోహం కారే చ ప్రద్యుమ్నో మనస్థితః. అన్యథా చ చతుర్థాయ తత్సమ్యక్ గ్రోతు మర్హతి, హిరణ్యగర్భపి త్రాభ్యో యత్ర బ్రహ్మ వ్యజాయత. బ్రహ్మణశ్చాపి సంభూత శ్శివ ఇత్యవధార్యతాం, శివత్సృంద స్సంబభూవ ఏతత్సృష్టి చతుష్టయం” ఇతి. కించ పురుషసూక్తే - “ఆదిత్య వరం తమస స్తు పారే” ఇతి యదుచ్యతే తదేవాత్ర ప్రత్యభిజ్ఞాప్యతే. పురుషసూక్తస్య నారాయణపరత్వంతు శ్రుతిస్మృత్యాదిభి స్సుస్పష్టమనగమ్యతే. తదపహ్నోతు మనున్మత్తః కో వా ప్రవర్తేత? ఇత్యలం విస్తరేణ. భగవదర్చనే స్మృతయస్తు

బహ్వ్యః. కాశ్చిదుదాహృతాః. అపి చ శౌనకః - “శ్రుతిమ ప్రబలా మంత్రా
స్తే ష్వప్యధ్యాత్మవాదినః. తత్రాపి పౌరుషం సూక్తం న తస్మా ద్విద్యతే
పరం. ప్రాయశ్చిత్రే జపే చైవ విష్ణో రారాధనేషు చ. మోక్షే
వశ్యేఽగ్న్యూపస్థానే సుపుత్రప్రాపణే తథా. సర్వకర్మఫలావాప్తా
వారోగ్యమృత్యునాశనే. ఏతే ష్వర్థే ష్విదం సూక్తం మునయో వినియుంజత”
ఇతి. ముశ్య పురుషసూక్తస్య విష్ణుపరత్వం బ్రవీతి - “బ్రహ్మయజ్ఞే జపన్
సూక్తం పౌరుషం చింతయన్ హరిం. స సర్వాం స్తు జపే ద్విద్వాన్
సాంగోపాంగాన్ ద్విజోత్తమ” ఇతి. వ్యాసః - “తద్విష్ణో రితిమన్తేణ సూక్తేన
పురుషేణ వా, అనాది మధ్యనిధనం విష్ణు మారాధయేద్ధరిం”. అపరార్కే -
“అష్టాక్షరేణ దేవేశ మర్చయే దచ్యుతం నరః.” హరీతః - “ద్విజః
పురుషసూక్తస్య విధినా విష్ణు మర్చయే” దితి. శాండిలోపనిషది - “దివా న
పూజయే ద్విష్ణుం రాత్రౌ నైవ ప్రపూజయేత్. సతతం పూజయే ద్విష్ణుం
దివారాత్రం న పూజయే” దితి. అయమర్థః - నాసికాయా దక్షిణే పింగళా,
తత్ర చరతి సూర్యః. వామ ఇడా, తత్రచరతి చంద్రః. యదా దక్షిణే
వాయు శ్చరతి తదాదివా, యదా వామేచరతి తదా రాత్రిః. మధ్య నాడి
సుషుమ్నా, యదా వాయు స్తత్ర తదా న దివా న రాత్రిశ్చ, తదానీం
పూజయే దితి.

అర్చనస్య మోక్షఫలత్వే శ్రుతయః

- “ఉపాసతే పురుషం యే హ్యేకామాస్తే శుక్ర మేత దతివర్తన్తి ధీరా”
ఇతి. అత్రోపాసనం నామార్చన మేవ వక్తవ్యం. పురుష శబ్దశ్చ
నారాయణపరః.

అన్యే తు పురుషం బ్రహ్మవిద ముపాసతే పూజయంతీతి వ్యాచక్షతే.
తన్న మనోరమం; పురుష శబ్దస్య బ్రహ్మవిత్పరత్వే మానా భావాత్. కిం చ
అకామైః పరమపురుష ఏవ పూజ్యః. తత్పూజనస్యైవ శుక్రాతివర్తన
సాధనత్వం యుక్తం. అయ మర్థో భగవతైవోచ్యతే - “మయ్యావేశ్య మనే
యే మాం నిత్యయుక్తా ఉపాసత” ఇతి. [శ్రు] “నాయ మాత్మా బలహినేన
లభ్య ఇత్యారభ్య “ఏశతే బ్రహ్మధామే” తి. అత్రాలింగా త్తతిమారహితా
త్తపసో ధ్యానా ర్చన లభ్య ఇతి. చార్థోయుక్తః. “తప ఆలోచన” ఇతి

ధాతో స్తపశ్యబ్దస్యధ్యానపరత్వముపపద్యతే. ఉత్తరత్ర - “ఏతైరుపాయై ర్యతతే యస్తు విద్వా” నితి చ శ్రూయతే. ఉపాయస్య ప్రతిమార్చనాది రూపత్వం యథా యుజ్యతే, న తథాన్యరూపత్వం. అర్చనస్య పరమో పాయత్వం హి మత్వా భగవాన్ విఖనాః - “భక్త్వా భగవంత నారాయణ మర్చయే తద్విష్ణోః పరమం పదం గచ్ఛతీతి విజాయత” ఇతి బ్రూతే. తస్యా సూత్రే శ్రుతిప్రమాణంవినా న కోపి విధి స్సో దితి తత్సూత్ర మామూలచూడం పరశీలయతాం విదుషాం సువిదితం భవేత్. స హి మహాత్మా భగవదంశభూతః తచ్చిష్యభూతో హి భృగుః. సహి మహర్షీణాం శ్రేష్ఠ ఇతి భగవతైవోచ్యతే “మహర్షీణాం భృగు రహ” మితి. తస్య వైఖానసత్వం హరీతోప్యాహ - “వైఖానసైశ్చ భృగ్వాద్యై” రితి ఇత్యల మ ప్రకృతేన.

అథ జన్మరహితస్యాపి పరమాత్మనోర్వాపతారే ప్రమాణాని

శ్రుతిః - “అజాయమాన్ బహుధా విజాయత” ఇతి - “ఆవి సన్నిహితం గుహాచరం నామ” ఇతిస్మృతిస్తు - “అజోపి సన్నవ్యయాత్మా భూతానా మిశ్వరోపి సన్. ప్రకృతిం స్వా మధిష్ఠాయ సంభవా మ్యాత్మమాయయా” ఇతి. అన్యత్ర - “అర్వాపతారరూపేణ లోకేస్మిం శ్చతురానన, అవతారం కరిష్యామి హ్రీయా లక్ష్మ్యా సమన్విత” ఇతి. హ్రీయా, భూమ్యేత్యర్థః.

అథ ఎరమాత్మనశ్శిలాదిప్రతిమాతాదాత్మ్యే శ్రుతయః

“యతో వీరః కర్మణ్య స్సదక్షో యుక్తగ్రావా జాయతే దేవకామ” ఇతి - “పిశంగ రూప స్సుభరో వయోధా శ్శుష్టి వీరో జాయతే దేవకామ” ఇతి - “శ్శుష్టితు బలవాన్ బలీ”తి నిఘంటుః. [శ్రు] “అశ్మాన మాఘణం ప్రపద్యే” ఇతి - “యదేవానాం చక్షు ష్యాగో అస్తీ” తి. చక్షుషి దేవానా మగో విష్ణాద్దీన్ దేవాన్ దృష్ట్వాప్య నమస్కారాది రూపోపరాధ” ఇతి మాధవీయవ్యాఖ్యా. వారాహపురాణే ద్వాత్రింశదపచార కథనే అప్రణామస్య అపరాధత్వ ముక్తం. ప్రతిమారూపం వినా దేవానాం దర్శనా సంభవాచ్ఛ్రుతి రియం దేవానాం ప్రతిమా రూపత్వే ప్రమాణం. దేవానాం సాక్షాత్స్వరూప దర్శనే కో వా న ప్రణమేత్?. తాదృశాజ్ఞస్య కథం వా

దేవదర్శనం స్యాత్? యద్యపి విష్ణుం వినాన్యేషాం దేవానా మర్పారూపే
ణావిర్భవే శక్తిర్వాస్తి. తథా పుష్పాసకానుగ్రహాయ విష్ణు రేవ తత్రద్రూపే
ణావిర్భవతి. అతఏవోచ్యతే భగవతా - “కామై సైస్తైహర్తుత జ్ఞానాః
ప్రపద్యంతేన్యదేవతాః తం తం నియమ మాస్థాయ ప్రకృత్యా నియతా
స్వయా. యో యో యాం యాం తనుం భక్త శృద్ధయాకర్పితు మిచ్ఛతి.
తస్య తస్యాచలాం శ్రద్ధాం తా మేవ విదధామ్యహ” మితి. స్మృతిస్తు -
“దేవా నృషీన్ మనుష్యాంశ్చ పితౄన్ గృహ్యశ్చ దేవతాః. పూజయిత్వా తతః
పశ్చాద్భువస్థ శేషభుగృవే” దితి. మానవ్యః పూర్వముదాహృతాః. తత్ర
తత్రవ్యాఖ్యాతృభిశ్చ దేవతాః పాషాణాదిమయీః విష్ణాద్విది ప్రతిమా ఇతి విష్ణు
ప్రాధాన్యేనాభిహితం. శ్రూయతేచ - “సమాహిత శ్రద్ధావిత్ భూత్వే” త్యాది.

అథసన్న్యాసినా మపి భగవదారాధనే శ్రుతయః

శాట్యాయనీయోపనిషది - “కుటీచకో బహూదక శ్చాపీ” త్యారభ్య “పంచ
యజ్ఞా వేదశిరః ప్రవిష్టాః క్రియావంతోమో బ్రహ్మవిద్యా” మితి “విష్ణుక్రీడా
విష్ణురతయో విముక్తా” ఇత్యాదిశ్చ. అత్ర విష్ణుక్రీడా ఇతి ప్రతిమారూపే
ణైవ విష్ణునా హి క్రీడా సంభవతి. సా చ తదుపచార రూపా. రతిర్నామ
భక్తిః విష్ణుభక్తిరహితస్య బ్రహ్మ విద్యాయాం నాధికార ఇతి శ్రూయతే
అవ్యక్తోపనిషది “న చేమాం బ్రహ్మవిద్యా మశ్రద్ధధానాయ బ్రూయా
న్నాసూయావతే నామాచానాయ నావిష్ణుభక్తాయ నాన్వతినే” ఇతి.
హంసోపనిషది - “అథనారదో భగవంతం పరిపుచ్ఛతీ” త్యుపక్రమ్య “యతో
బ్రహ్మప్రాప్యై యతతే తస్మాద్యతిః ” ఇత్యాదినా యతి లక్షణం ప్రతిపాద్య
తేన యోగినా “దివ్యసైర్ధసువ్యక్తాదిషు మదర్శనం విశిష్టంభవతీ”
త్యుచ్యతే. శ్రీశాస్త్రే - “దేవైః ప్రతిష్ఠితం దివ్యం ఋషిభిః కృత మార్గకం,
పురాణ సిద్ధం పౌరాణం మనుష్యైర్మానుషస్థలం. భక్తునుకంపయా దేవో
యస్మి న్నావిర్భవే త్వయం. తత్స్వయంభువ ముద్దిష్ట” మిత్యభిధీయతే.
సైర్ధం పురాణసిద్ధం. సువ్యక్తం. స్వాయంభువ మిత్యర్థః. కించ
మోక్షహేతుత్వం భగవద్భజనస్య. జ్ఞానహేతుత్వం రుద్రభజనస్య చ

శ్రూయతే గర్భోపనిషది - “యది యోన్యః ప్రముచ్యేయం ప్రపద్యే పరమేశ్వరం, భగ్గం పశుపతిం రుద్రం మహాదేవం జగద్గురు” మితి. అత్ర జగద్గురు మిత్యనేన త స్యాజ్ఞాననివర్తకత్వ ముచ్యతే; “గుశబ్ద స్త్వంధకార స్వాత్ రుశబ్ద స్తన్నిరోధకః, అంధకారనిరోధిత్యాద్గురు రిత్యభి ధీయతే” ఇత్యుక్తేః. తతః “గర్భవాసాత్ప్రముచ్యేయం యది విష్ణుం భజే వృది, నారాయణ మనామయ” మితి. అత్రామృతప్రద మిభ్య నేన భగవతో ముక్తిదాయిత్య ముచ్యతే, కించ అనేకత్ర విష్ణుపదం ప్రాప్నోతీతి మోక్షస్య భగవత్ప్రాప్తిరూపత్వముచ్యతే కఠోపనిషది - “సోఽధ్వనః పారమాప్నోతి తద్విష్ణోః పరమం పద” మితి. ఆత్మబోధోపనిషది - “తస్మాదేం నమో నారాయణాయేతి మన్తోపాసకః వైకుంఠభువనం గమిష్య” తీతి. నారద పరివ్రాజకో పనిషది - “తద్విష్ణోః పరమం పదం యత్ర గత్వా న నివర్తన్తే యోగినస్సూర్యో న తత్రభాతీ” తి. గూఢారుణికోపనిషది - “ఓం హి ఓం హిత్యే తదుపనిషదం విన్యసే ద్విద్వాన్ య ఏవం వేద” ఇత్యారభ్య “తద్విష్ణోః పరమం పదం చక్షు రాతతం విష్ణో స్సర్వతోముఖస్య ఇత్యారభ్య “విష్ణో స్తత్పుర మం పద” మితి. మహాహో పనిషది ఉపసంహారే - “తద్విష్ణోః..... పద” మితి. శాట్వాయనీయోపనిషది - “విష్ణోవైత్మికా విష్ణు మేవాపియంతీ” తి. ముక్తీపనిషది - “యత్ర కుత్రాపి వా కాశ్యాంమరణేన మహేశ్వరః, జంతో రక్షణకర్ణే తు మర్తారం సముపాదిశేత్. నిర్ఘాతాశేషపాపౌఘా మత్సారూప్యం భజత్యయం, తద్విష్ణోః . . . పద” మితి. మహావాక్యోపనిషది - “బ్రహ్మణ్యభిధ్యాయమానే” ఇత్యారభ్య “ఏతదధర్మ శిరోఽధీయతే.....శ్రీ మహావిష్ణు సాయుజ్య మవా ప్నోతి” ఇతి. నాదబిందూపనిషది - “మన స్తత్ర లయం యాతి త ద్విష్ణోః పరమం పద” మితి. శాండిల్యోపనిషది - “ఇడాదిమార్గద్వయం విహాయ సుషుమ్న మార్గేణ గచ్ఛే తద్విష్ణోః పరమం పద” మితి. అథవా భగవతా విఖనసాభిహితేర్థే కింప్రమాణాంతర విచారేణ? ఆదౌ తస్మాదేవహి సమస్తవేదాభివ్యక్తిః తథా శ్రూయతే సీతోపనిషది - “వైఖానసఋషేః

పూర్వం విష్ణో ర్వాణీ, సముద్రవేత్ త్రయిరూపేణ సంకల్ప్య
వైఖానసముపేః పురా. వైఖానసమత స్తస్మి న్నాదౌ ప్రత్యక్షదర్శనం, స్మర్యతే
మునిభిర్నిత్యం వైఖానసమతః పర" మితి. విష్ణోర్వాగేవ త్రయిరూపేణ
జాతే త్యర్థః. ఉచ్యతేహ - "శ్రుతి స్మృతి ర్మ మైవాజ్ఞే" తి భగవతా. సహ
భగవాన్ విఖనాః ప్రాహ కంఠరవేణ - "నారాయణ మర్చయే తద్విష్ణోః
పరమంపదం గచ్ఛతీ"తి. కించ యోగయాజ్ఞవల్క్యశ్చ వైఖానసోక్త భగవన్నూర్తిః

గాయత్ర్యా భగవత్పరత్వం

ప్రతిపాదయతి గాయత్ర్యర్థనిరూపణే - "ఈశ్వరం పురుషాఖ్యం చ సత్య
ధర్మాణ మచ్యుతం, భర్గాఖ్యం విష్ణు సంజ్ఞం చ జ్ఞాత్వాన్మృత
ముపాశ్నుత" ఇతి. శ్రీశాస్త్రీ హి పంచమూర్తయః ప్రతి పాద్యంతే విష్ణుః
పురుష స్సత్య అచ్యుత ఆనిరుద్ధ ఇతి. భారతే చ యుధిష్ఠిరం ప్రతి
భగవానాహ - "విష్ణుం చ పురుషం సత్యమచ్యుతం చ యుధిష్ఠిర! అని
రుద్ధం" చ మాం ప్రాహు రైవైఖానసవిదో జనాః. అన్యే త్వేవం విజానంతి
మాం రాజన్ పాంచరాత్రిణః, వాసుదేవం చ రాజేంద్ర సంకర్షణమథాపి
వా. ప్రద్యుమ్నం చానిరుద్ధంచ చతుర్భుజం ప్రచక్షత" ఇతి. తత్రైశ్వర శబ్దే
నానిరుద్ధ ఉక్త ఇత్యవగమ్యతే. విష్ణుపురుష సత్యాచ్యుతై స్సహ
గృహీతత్వాత్. గాయత్ర్యాం భర్గాఖ్యయా గృహీతం విష్ణుం పురుషం సత్య
మచ్యుత మనిరుద్ధం చ ధ్యాత్వా మోక్షం ప్రాప్నోతీత్యర్థః. భర్గశబ్ద
స్సాంతస్తేజః పర్యాయః. సవిత్సమండలే యస్తేజోమయః
పురుషోనారాయణః, తం ధీమహి, ధ్యాయామ ఇత్యర్థః. నారాయణస్య
సవిత్సమండలస్థితిః "య విషోంత రాదిత్యే" ఇత్యాది శ్రుత్యాభిహితా.
విష్ణాద్ది పంచమూర్తీనాం స్వరూప ముచ్యతే వాసాధికారే - "వృష్టిరూపేణ
సంపన్నామూర్తయః పురుషాదయః, విషాం సమష్టిరూపోయం భగవా"
నితి. ఉచ్యతే - "సర్వవ్యాపక శీలత్వా ద్విష్ణు రిత్యభిధీయతే, ఉపితా
పూరనే నేతి పురుషః పరికిర్తితః. సకారో జీవ నిర్దేశ స్తకారః పరవాచకః.
తయోస్సంసర్గశక్తి ర్య స్తస్మా త్సత్య ఉదాహృతః. పరమాత్మా అకారస్తు
చకారో జీవ వాచకః, ఉకారః ప్రకృతి ర్థేయ స్తకారః కాల ఉచ్యతే.
తస్మాదచ్యుత ఇత్యుక్తః ప్రవక్ష్యామి తథా పరం, స్వైరచారోనిరుద్ధస్యా

మూర్తయః పంచకీర్తితాః పురుషస్య తు పర్యాయో వాసుదేవ ఇతి స్మృత” ఇతి. ఏతేనహి పూర్వం ఈశ్వర శబ్దవాచ్యత్వ మనిరుద్ధస్యోక్తం సంగచ్ఛతే “ఈశ్వరోహి స్వైర చార” ఇతి. ఏవం చ గాయత్రీప్రతిపాద్యా మూర్తయ శ్రీవైఖానసే గృహీతా ఇతి విజ్ఞాయతే. భగవతో వ్యూహ స్వరూపం ద్వివిధం - దైవికం మానుషంచేతి. తత్ర దైవిక మూర్తయః పురుషాదయో వైఖానసే పాంచరాత్రే తు మానుషమూర్తయః. తథా చాత్ర యః పురుష ఇత్యుచ్యతే. సతత్ర వాసుదేవ ఇత్యభిధీయతే ఉక్తంహి “పురుషస్యతు పర్యాయో వాసుదేవ ఇతి స్మృత” ఇతి. అత్ర సత్యః. తత్ర సంకరణ ఇతీర్యతే. అత్రాచ్యుత, స్తత్ర ప్రద్యుమ్న ఇతి నిగద్యతే. ఉభయోర ప్యనిరుద్ధ ఏకసంజ్ఞిక ఏవ. విష్ణాదయః పంచమూర్తయ శ్రుతిగృహీతా ఏవ. “తద్విష్ణోః పరమం పద” మిత్యాదినా విష్ణురుక్తః. - “వేదాహ మేతం పురుషం మహాంత” మిత్యాదినా పురుషః కథితః. - “తత్సత్య మిత్యాచక్షతే” “సత్యం జ్ఞానమనంతం బ్రహ్మ” ఇత్యాదినా సత్యః ప్రతిపాదితః. “శాశ్వతం శివ మచ్యుత” మిత్యాదినాచ్యుతో గదితః. ముద్గలోపనిషది - “త్రిపాది త్యనయా ప్రోక్త మనిరుద్ధస్య వైభవ” మితి. ప్రణవస్య గాయత్ర్యాశ్చ భగవత్పురత్వా చ్ఛ్రీశాస్త్రేష్టాక్షర కల్ప మివ ప్రణవకల్పం గాయత్రీకల్పం చ ప్రతిపాద్యతే. జపరూపభగవదారాధనేచ - “సావిత్రిపూర్వ మష్టాక్షరం ద్వాదశాక్షర” మిత్యభిధీయతే. గాయత్రీ ప్రణవయో ర్భగవత్పురత్వం “త్రిపదాం నాథ సావిత్రం తద్విష్ణోః పరమంపదం, ఆవర్తయే ద్వా ప్రణవం దేవం వా సంస్మరే ధరిం” ఇతి స్మృత్యా చావగమ్యతే. అతో వైఖానసం వైదిక మితి యుక్తం. అత్ర భగవదారాధన మన్తా సుర్వే ఋగాదయః, న తూర్ధతాః

శ్రీ వైఖానస శాస్త్రస్య పరమవైదికత్వం

ఉద్భుతా మన్తా హి తాన్త్రికా ఇ త్యుచ్యం తే. ఉద్ధార ప్రకారస్తు - “ప్రణవం బిందు సంయుక్తం నాదాంతం తత్ర యోజయేత్. సర్వవరాంత సంయుక్తం స్వరత్రయయుతం బుధాఃపాంతం లాంతయుతం జ్యేయం సాంతం దీర్ఘయుతం క్రమాత్, ఏవం క్రమేణ చోద్ధారస్తార్థ్య పంచా

క్షరస్యతు.” అయమరః - బిందు సంయుక్తః ప్రణవః ఓమితి. నాంతఃపకారః, సర్వవర్ణాంతఃక్షకారః, స్వరత్రయం ఇకారః, తేన, సంయుతః “క్షి” ఇతి. షాంతఃసకారః, లాంతః వ కారః తేన సంయుతః “స్వా” ఇతి. సాంతః హకారః, దీర్ఘయుతః “హ” ఇతి. దీర్ఘయుతత్వం పూర్వత్ర చ యోజ్యం. అతః “స్వా” ఇతి. ఏవంచ “ఓం పక్షి స్వాహ” ఇతి భవతి. అనయా, విధయా, దర్శితా మన్తా ఉద్భుతా ఉచ్యంతే. శైవే సుప్రగే చోక్తం - “సహస్రభూసురా దూర్వే గ్రామే బ్రహ్మాంకణేషుచ, వైఖానసేన సూత్రేణ నిషేకాది సుసంస్కృతైః భారవాదిమహాతన్తమన్తః భేదవివక్షితః, అనుద్భుతై ర్మంత్రగణై ర్వేదవేదాంతపారగైః. క్రమాధ్యయన సంపన్నై స్సాంగోపాంగై స్సుసంస్కృతైః, పంచమూర్తప్రకారేణ ప్రతిష్ఠా ప్యార్చయే ధరిమ. వైదికం తదితి ప్రోక్తం రాజరాష్ట్రాభివర్ధన” మితి. హరితస్మృతౌ - “శ్రౌతం మహర్షిభిః ప్రోక్తం వసిష్ఠాద్వైః పురాతనైః, వైఖానసైశ్చ భృగ్వాద్వైః సునకాద్వైశ్చ యోగిభి” రిత్యాదిభ్య “శ్రౌతేనైవ హరిం దేవ మర్చయంతి మనీషిణ” ఇత్యుచ్యతే. ఏవం వచనశతేన భగవదారాధనం వైదికం శ్రేష్ఠమితి. వైఖానసం వైదిక మితి చావగమ్యతే. విస్తరభియా తాని నోదాప్రియస్తే. అత ఏవ వైదిక విధినా భగవంత మర్చయతాం వైఖానసానాం విప్రశ్రేష్ఠత్వ ముచ్యతే యోగయాజ్ఞవల్క్యస్మృతౌ - “వైఖానసో వైదికేషు బ్రహ్మనిర్దిష్ట మాచరేత్. తం బ్రాహ్మణం తు దృష్ట్వైవ సర్వపాపం వ్యపోహతీ” తి. బ్రహ్మనిర్దిష్టం బ్రహ్మణా విఖనసాపరనామ్నా నిర్దిష్టం, సూత్రేవిహిత మిత్యర్థః. యః పురా చతుర్ముఖో భగవదారాధన శాస్తాధిగమాయ మహర్షిరూపేణ నియతవ్రతో నారాయణ ముద్దిశ్య తవ స్తప్త్వా ప్రసన్నా త్రస్మా దవాప్తమనోరథ స్తన్ముఖా ద్యథాశ్రుతం శ్రీశాస్త్రం నిర్మాయ భృగ్వాదిభ్య ఉపాదిశత్. స ఏవ విఖనో విఖనస వైఖానశబ్ద వాచ్య ఇతి బహుభిర్గ్రంథై రవగమ్యతే. స తు సర్వమునీనా మాద్య, స్తత్ప్రతసూత్రంచ సర్వసూత్రాణా మాదిరితి చ బహుభిః ప్రమాణైర్తాయతే. బ్రహ్మకైవరే - “యథా మునీనాం విఖనా ఆదిభూత ఉదాహృతః, సూత్రాణాం తత్తణీతం తు యథా శ్రేష్ఠతరం స్మృతం” ఇత్యుచ్యతే. పండితైః “వైఖానసీం మహాశాఖాం స్వసూత్రే వినియుక్తవాన్, పద్మభూత సరమాధాతే” తి. తీర్థత్ర



“వేదానాం వ్యసనాత్పుర్వం ప్రాగ్రూపం మిథితంతు యత్, తాం తు వైఖానసీంశాఖామితి వేదవిదో విదు” రితి. అలం ప్రసక్తానుప్రసక్తచింతయా.

ప్రపన్నానా మేవ భగవదర్చనాధికారః

కేచిత్తు - “సర్వధర్మాన్ పరిత్య” జ్యేతి భగవద్వచనాత్ ప్రపన్నానా మారాధనం నావశ్యక మితి మన్యంతే, తత్తుచ్ఛం; ప్రపన్నానా మేవాభిగమనోపాదానే జ్యాస్వాధ్యాయయోగాః ప్రాతరాదిషు పంచసు కాలేషు వైఖానసే పాంచరాత్రే చ విధీయన్తే. భారవే నాసాధికారే - “ప్రాతఃకాలేభి గమన ముపాదానం తతఃపరం, మధ్యాహ్న ఇజ్యాం కర్వాత స్వాధ్యాయం చాపరాహ్లాకే. యోగం సాయాహ్నకాలే తు పంచకాల ముదాహృతమ్” ఇతి. పాంచరాత్రే - “ఆద్యం కర్మాభిగమన ముపాదానం తతః పరం, ఇజ్యా చ పశ్చాత్స్వాధ్యాయస్తతో యోగస్తతః పరం” ఇత్యారభ్య. “ఇత మేతేషు కాలేషు దర్శితైః కర్మభి ర్మరం, ఆరాధనం భగవతః కుర్వన్నై వావసీదతి. వర్తేషు ద్వాదశ స్వేవమనుతిషన్ సమాహితః, క్రియా కలాప మఖిలం యాతి సాయుజ్యసంపదం. షట్సువర్తేషు సారూప్యం త్రిషు నిశ్చితం, సాలోక్యం ఫల మేకస్మిన్ వత్సరే నాత్ర సంశయ” ఇతి. ఏవం పంచకాలపరత్వం ప్రపన్నానా మేవహితం - “అభిగచ్ఛన్ హరిం ప్రాతః పశ్చాద్ధ్యవ్యాణి చారయన్, అర్చయంశ్చ తతో దేవం తతో మంత్రాన్ జపన్నపి. ధ్యాయ న్నపి పరం. దేవం కాలే మూర్తేషు పంచసు, వర్తమానస్సదా చైవం పాంచకాలికవర్తనా స్వారిత్తై ర్గంధపుష్పాద్యై శ్శుభై శ్శక్త్యాన్ రూపతః ఆరాధయన్ హరిం భక్త్వా గమయిష్యామి వాసరాన్. జానీ తు పరమైకాంతీ పరాయతాత్మజీవన” ఇతి. అత్రోక్తః పరమై కాంతీ ప్రసన్న ఏవ. తస్య హిపంచకాలపరత్వ మభిధీయతే. అతః ప్రపన్నానామేవారాధనోధికార ఇతి పారమాత్మికోప నిషద్భిష్యే శ్రీమచ్ఛ్రీని వాసమభివేదాంతదేశైకై స్సిద్ధాంతః కృతః. తథా శ్రీవైఖానససూత్రిణాం విష్ణుబలకర్మణా గర్భవివ ప్రపత్తి స్సిద్ధ్యతీతి చ. తతపంచస్తతతేవ ద్రష్టవ్యః. సర్వథా భగవదారాధనం వినా న పరమపద ప్రాప్తిః. శ్రూయతే హి - “యథాక్రతు రస్మిన్ లోకే పురుషో భవతి త థేతః ప్రేత్య భవ” తీతి. తథా శ్రీవిష్ణుపురాణే - “ఏకాన్తినస్సదా బ్రహ్మధ్యాయినో యోగినో హి యే,

తేషాం తత్పరమంస్థానం యద్వైపశ్యంతి సూరయః” ఇతి. ఆశ్చమేధికే - “వేదోక్తనైవ మార్గేణ సర్వభూతహృది స్థితం. మా మర్చయన్తి యే విప్రాస్సాయుజ్యం యాన్తి తే మమ” ఇతి. సర్వేశ్వరః పరమకారుణికః పురుషోత్తమ స్వప్రియతమాయ పార్థాయ సమస్తవేదాంతార్థానుపదిశ్యాంతే స్వప్రాప్తౌ సుకరం పరమోపాయం స్వప్రతిమార్చనం విధత్తే - “మన్మనా భవ మద్భక్తౌ మద్యాజీ మాం నమస్కరు. మా మేవైష్యసి సత్యం తే ప్రతిజానే ప్రియోసి మే” ఇతి. అయమర్థ స్వీకరణః. మన్మనాః మయి పరమాత్మని మనో యస్యతాదృశో, భవ! మయి తైలధారావదవిచ్చిన్నస్పృతి సంతానం కుర్విత్యర్థః. త దా కర్ణ్య “ఇంద్రియాణి ప్రమాథీని హరన్తి ప్రసభం మనః” ఇతి - “బలవా నింద్రియ గ్రామో విద్వాంస మపి కర” తీతి పూర్వముక్తేః. తథావిధస్పృతి సంతానస్య దుశ్శకతా మలోచ్ఛ్య శంకమానం త మాహ - “మద్భక్తౌ మద్యాజీ భవ.” ఇతి. మయిభక్తింకుర్వన్, మాం యజతి పూజయ తీతి మద్యాజీ. భవేతి. మా మి త్యస్యాయ మర్తః. తత్కాల సన్నికృష్టైకలక్ష్మ్యా ద్విభవత్మనాః. విశుద్ధై ర్యోగ సంసీద్వ్యై శ్చింత్యత్వా దంత రాత్మనః. అర్చత్మన్యేవ సర్వేషా మధికారో నిరంకుశః. ఇత్యుక్త విధయా సర్వసులభ మర్చారూపం. “పత్రంపుష్పం ప్రయతాత్మన” ఇత్యుక్త్యా సుఖోపాస్యం మాం. “శ్రద్ధావాన్ భజతే యో మాం స మే యుక్తతమో మత” ఇత్యుక్త్యా శ్రద్ధాయుక్తః పూజ యేతి. అథ పూజాయాం ద్రవ్యలోపాదినా, శరీర మన శుద్ధిహీనతయా, మన్త్రలోపతన్త్రలో పాదినా, చాపరధసంభవశంకాం కుర్వంతమాహ - “మాం నమస్కు” ర్వితి. పూజాంతే - “పురుషసూక్తేన సంస్తూయ ప్రణామం కుర్యా” ధీతి శ్రీవిఖనసోక్త్యా ప్రణామం కురు. సర్వానపరాధాన్ సోధాన్మి. తత్రమా విషాదం కృధా ఇతి. వాసాధికారే భగవాన్ భృగురాహ - “అతఃపరం ప్రవక్ష్యామి విగ్రహాణాం వినిర్ణయమ్. విగ్రహ శ్చోపచారశ్చ భోగ శ్చైకార్థవాచకాః” ఇత్యారభ్య - “ప్రతిభోగం నమస్కృత్య దత్వా పుష్పాంజలిం తథా” ఇతి. అత్రైవ - “ద్వాత్రింశద్విగ్రహం వక్ష్యే” ఇత్యారభ్య “బలి ప్రణామస్తుతయ” ఇతి. యథోపపత్తి మర్చయిత్వాంతే క్షమస్వాపరాధా నితి భక్త్యా ప్రార్థన్

నమస్కరు, సమస్తమపరాధం సహాయ మిత్యభిప్రాయః. తదుచ్యతే శ్రీపాంచరాత్ర రక్షాయాం శ్రీ వేంకటనాథవేదాంత దేశికేన - “అజ్ఞానా దథవా జ్ఞానాదపరాధేషు సత్స్వపి, ప్రాయశ్చిత్తం క్షమస్వేతి ప్రార్థ నై కైవ కేవలమ్” ఇతి. ప్రసంగాత్తదీయ గ్రంథాంశాః కేచిల్లిఖ్యన్తే - “పరస్మిన్” ఇత్యారభ్య “రూపిణీం” ఇత్యన్తం. యథా - “పరస్మిన్ వ్యూహాభ్యేవిభవనివహోర్వావతరణే తథాఽప్యన్తర్యామిణ్య జహదధి కారాది నియమాః, నిరుద్య స్వం చిత్తం నిరవధిమహానన్దజలధౌ నిర స్తాన్యాపేక్షా నయత సఫలం కాల మేఖిలమ్”. ఏషు పరవ్యూహ ప్రభృతిషు చిత్తాలంబనేషు ప్రపత్త్యై కనిషానాథముని ప్రభృత యస్సులభతమ త్యేన పరిపూర్ణత్వావశేషాచ్చ సమాహితే చిత్తానామప్యను సంధేయ మర్వావతార మేవ చేతన శ్శుభాశ్రయమాలంబంత, “సర్వాతిశాయి పాడ్ముణ్యం సంస్థితం మన్తబింబయోః” ఇత్యాదినా తస్య పరిపూర్ణత్వం సిద్ధం, శ్రీ వైఖానసేఽపిత దనుసంధాన స్త్యైవ ముఖ్యత్వం ప్రతిపాదితం యథోక్తం. క్రియాధికారే - “మానసీ హోమపూజాచ” ఇత్యారభ్య “బేరపూజా విశిష్టత” ఇతి. ఆహ చ భగవాన్ శానకః - “సురూపాం ప్రతిమాం తా మేవబ్రహ్మరూపిణీ” మితి - ముండోపనిషది - “శానకో హ వై మహాశిలో ంగిర సంవిధివ దుపపన్నః పప్రచ్చ” ఇతి చ శ్రూయతే. శానకః సురూపా మిత్యాదినా పరమాత్మోపాసనం విధత్తే. పూర్వం విభవసాపరనామా బ్రహ్మ, అధర్వాపరనామ్నే భృగవే, ఇమాం విద్యాముపదిష్టవాన్. స చాంగిరోనామ్నే మరీచయ ఇత్కుక్తం. తే చ విశిష్ట శ్రీశాస్త్రం ప్రణినిమ్యః. అతస్సోపనిష త్ప్రతిమార్చన రూపోత్తమ బ్రహ్మవిద్యావిధాయకేతి స్ఫుట మవగమ్యతే. ఇత్యలం తద్విస్తరేణ. యద్యపి - “దుర్గసంసార కాన్తార మపార మభిధావతాం. ఏకః కృష్ణనమస్కారో ముక్తితీరస్య దేశిక” ఇతి నమస్కారమాత్రస్య ముక్తి సాధనత్వ ముచ్యతే; తథాఽపి పూజాయా ఆదా వంతే చ తస్య విధానా త్పూజాంగత్వం యుక్తం. తత్ఫలమ ప్యంగిఫలం పుష్లాతి. యథా భగవద్రాధనస్య అంగీభూతా భక్తిః పరమప్రాప్తిరూపం ఫలం. న చ - తథా సతి కేవలనమస్కారస్య ఫలం నాస్తీతి శంక్యం; తస్య సర్వపాపక్షయకరత్వాత్. యద్యాయథాశివలా భక్తిః అమోదాది ప్రాప్తిం ప్రతి సాక్షా దుపాయభూతా, వైకుంఠప్రాప్తిం ప్రతి పరంపరయా. తథా

నమస్కృతిః కేవలేతి బోధ్యం. పూజా హ పరిపూర్ణ శేషత్వవృత్తిః; ఔపచారిక సాంస్కర్మికాభ్యవహారిక ముఖ కైంకర్యసంభవాత్. నను మన్వాదిస్మృతిమ దేవతాసాధారణ్యే నార్చనం విధియతే, తత్కథం విష్ణుర్చన మేవ కర్తవ్య మి త్యభిధత్సే? ఇతి చేత్. శ్రూయతాం - “గృహ్యశ్చదేవతా” ఇతి సామాన్యేన నిర్దేశేపి ప్రాధాన్యేన భగవంతం. తదంగతయాన్యాంశ్చ దేవా నర్చయే దిత్వార్థ ఉపపద్యతే; “అంగాన్యన్యా దేవతా” ఇతి శ్రుతేః. న చ రుద్రః ప్రాధాన్యే నార్చ్య ఇతి శంక్యం; తత్ర తన్నివేదితశేషభోజనస్యావిహితత్వాత్. బహ్నుచ పరిశిష్టే - “పవిత్రం విష్ణు నైవేద్య” మిత్యారభ్య “అన్యదేవస్య నైవేద్యం భుక్త్వా చాంద్రాయణం చరేత్.” ఇతి భగవదితర నివేదిత భోజనం నిషిద్ధతే. అత ఏవ తత్రతత్ర వ్యాఖ్యాతారో విష్ణోద్ధీ ర్దేవతా ఇతి వ్యాచఖ్యుః. ఉచ్యతేచ - “అంగభావేన దేవానా మర్చనం న నిషిద్ధత” ఇతి - “స్వతన్త్ర బుద్ధ్యా కుర్వన్ హి బ్రాహ్మణోనరకం వ్రజే” దితి. భగవత్పూజాంగతయా దేవతార్చనం న నిషిద్ధం. యోగయాజ్ఞవల్క్యుః - “విష్ణుర్బ్రహ్మ చ రుద్ర శ్చ విష్ణు ర్దేవో దివాకరః, తస్మా త్పూజ్యతమం నాన్య మహం మన్యే జనార్దనా” దితి భగవత ఏవ పూజ్యత్వ మాహ. అనుశాసనకే పుండరీక నారదసంవాదే - “బ్రహ్మచారిగృహస్థో వా వాన ప్రస్థోథ భిక్షుకః, కేశవారాధనం హిత్వా నైవ యాతిపరాంగతి” మితి.

ఇతి శ్రీరామభద్రదాసదాసస్య శ్రీవైఖానసాత్రేయకుల
తిలకశ్రీవరద రాజసూరినందనస్య శ్రీకృష్ణాంబి
కాగర్భసంభవస్య శ్రీవిఖనసాచార్యచరణౌర
విందస్మరణజనిత శ్రీమన్నారాయణ
పారమ్యవగమస్య సుందర రా
జస్య కృతి మాత్రమ
బ్రహ్మవిద్యాసారే
తృతీయాధికారః
శ్రీరామభద్రః
పీయతాం.
శ్రీః

శ్రీరస్తు
శ్రీనివాసాయనమః
ఉత్తమ బ్రహ్మవిద్యాసారః

* * * *
చతుర్థాధికారః

“మునీనాం విఖనా ముని” రితి వచనా త్సర్వమునిశ్రేష్ఠో విఖనసబ్రహ్మ భగవదర్చనం విధాయ తస్య మోక్షోపాయత్వం కథయతి - “నారాయణ మర్చయేత్త ద్విష్ణో” రిత్యాదినా. తన్మతం హి మతం శ్రుతిమూల మేవ స్యాత్. యతో నిఖిలవేదసాక్షాత్కారచంచు ర్మనురపి తన్మత మంగీకృత్య “వైఖానసమతే స్థిత” ఇతి వానప్రస్థధర్మం విధత్తే. అస్య భారుచి ప్రభృతి వ్యాఖ్యానే - “వైఖానసమతే విఖనో ముని ప్రతిపాదితవిధా” వితి స్థితంసహి భగవదంశ సంభూతో హిరణ్య గర్భః. నను హిరణ్య గర్భా దన్యోవిఖనా ఇత్యవ గమ్యతే, ఆనంద సంహితా యాంతథాభిధానా, దితి చే, దుచ్యతే- నాన్యశ్చతుర్ముఖాద్విఖనాః; “విఖనసార్థితో విశ్వగుప్తయ” ఇతి భాగవతేఽన్యత్ర చకోశే బ్రహ్మణో విఖనశ్శబ్దవాచ్యత్వ కథనాత్. ఆనంద సంహితాయాం తథా ప్రతిపాదన స్యాయ మాశయః-ప్రథమం నారాయణ నాభే ర్జ్ఞాతో బ్రహ్మ జగత్సృష్టౌ రజోగుణయుక్తోఽపి భృగ్వాదీన్ మహా మునీన్ భగవత్పరాన్ స్రష్టుం కేవలం సత్త్వ మాశ్రిత్య నారాయణ మధ్యాయత్. తదానీం వశేషఖననా ద్విఖనా ఇత్యభూత్. ఖననం ధ్యానం, తథోచ్యతే భారతే- “వశేషఖననా ద్యస్మాద్భావనా మునిస్సప్తయే, తస్మాద్విఖనసో నామ్నా స ఆసీ దండజః ప్రియః” ఇతి. అండో బ్రహ్మ, విఖనోనామ్నా సహితో భగవత్ప్రియ ఆసీ దిత్కర్థః. అతోఽయం మహాత్మా చతుర్వక్తత్వాది రహితం రూపాంతర మాదాయ భగవదారాధనశాస్త్ర ముపలబ్ధం ముని వేషధారి భగవంత ముద్దిశ్యతవస్తేపే. దేవానాం విగ్రహస్తేరగ్రహణ మస్తీతి శారీరక మిహమాంసాయాం ప్రత్యపాది. శ్రీశాస్త్రే-“తతః పరం చతుర్వక్త్రో జటాకాపాయ దండభృత్, నైమికారణ్యమాసాద్య మునిబృంద నిషేవితమ్. తప స్తప్తాచిరం కాలం ధ్యాయం స్తేజస్తువైష్ణవం, పశ్చాదపశ్య ద్విష్ణుక్ష మా గమం విస్తరా త్తదా. సంక్షిప్త సారమాదాయ

శాణ్లిఖితరత్నవత్, ధాతా విఖనసోనామ్న మరీచ్యాదిసుతాన్ మునీన్
అబోధయ దిదంశాస్త్ర” మిత్యాదినా ప్రతిపాదితోఽర్థః ప్రకాశ్యతే. (శీకస్త్రై)
పురాతంత్రే శౌనకాదిమునిభిః పృష్టో భగవాన్ భృగురాహ-“అణో రణీయా
స్రప్త్యాణం మహాంతం మహతః ప్రభుం, వ్యాపినం విశ్వకర్మాణమనాదిం
సదసస్పతిం. అభూషణ మలిప్తాంగం తేజసా జ్వలితం విభుం,
వైఖానసం విధాతారం విరిశ్చేం తం చతుర్ముఖం. జటాచీరాంబరధరం
వల్కులాజినధారిణం, ప్రణమ్య శిరసాశ్రేష్ఠ” మిత్యాది. భగవతా శానకేన
విష్ణుధర్మ ప్రథమాధ్యాయేభి ధీయతే-“ప్రవక్ష్యామి యథాపూర్వం మత్ప్రత్రా
కథితం మమ, తస్యాపి కిల తత్ప్రత్రాతస్మై చాహ కిలోశనః. తే నాపి
భృగుమారాధ్య ప్రాప్త మారాధనం వారే, సకాశాద్రహ్మణః ప్రాప్తం
భృగుణాంపి మహాత్మనా” ఇత్యాది. ఏవం భగవతే ఏకాదశస్కంధేపి-
“పుత్రేభ్యో భృగుముఖ్యేభ్యో యదా హ భగవా నజ” ఇతి భగవదారాధనం
భృగుముఖ్యేభ్యో భగవతా విధాత్రోక్త మిత్యుచ్యతే. అత శ్చుద్ధసత్త్వనిష్ఠస్య
భగవద్ధ్యానరతస్యబ్రహ్మణో విఖనసాఖ్యావగమ్యతే. తన్నామ చాన్వర్తం
శాంతిపర్వణ్యుచ్యతే - “న్రష్టుం సతు సముద్యుక్తే బ్రహ్మయో నిమయః
ప్రభుః, ఖనిత్వా చాత్మనాత్మానం ధర్మాదిగుణసంయుతం. ధ్యాన
మావిశ్యయోగేన హ్యసీ ద్విఖనసో ముని” రితి. నచ-“పద్మోద్భవ
స్యాగ్రజ”మితి విఖనసో బ్రహ్మజ్యేష్ఠత్వ ముచ్యతే. తత్కథం తయోరైక్య?
మితి శంక్యం;చతుర్ముఖస్య పద్మోద్భవత్వం క్వచిదండజత్వం క్వచి
దన్యథా జననం చాభిధీయతే. అత్రకల్పభేదేన సమాహితమ్. పద్మసంభవ
రూప జననాత్ పూర్వస్మిన్ జన్మని యశ్చతుర్ముఖ స్స ఏవ బ్రహ్మ విఖనా
ఇత్యవ గమ్యతే. అతః పద్మజాగ్రజత్వ ముపపాద్యతే. పూర్వోక్తవిధయా
తస్య తపశ్చరణ సమయే యా దేవీ పరిచచార, సా యోగప్రభా నామ
తత్కళత్ర మితియోజ్యం. సర్వధా చతుర్ముఖ ఏవ విఖనామహామునిః.
తత్పుత్రా భృగ్వాదయః. తేషామపి భేదకథనమ్ పూర్వోక్తరీత్యా
సమాధేయం. భృగ్వాదీనాం జన్మ చ వివిధ ముచ్యతే. తతకారోన్మత్ర
ద్రష్టవ్యః. ఏవం చ చతుర్ముఖో రజసా జగత్ప్రప్యత్వావస్థాయాం స్రష్టా
లోకీశః పితామహ ఇత్యాదిశబ్దై ర్వ్యపదిశ్యతే. సత్త్వేన ముని సృష్టో
భగవన్తముద్దిశ్య తపశ్చరణే సూత్రప్రణయనే చ భగవదేకే

నిష్కత్వావసాయం విఖనాః విఖనసః వైఖానసః ఇత్యాదిశ బైర్వ్యపశ్యతే. ఇతి సమంజసమ్. అథవా క్వచిత్కల్పే భగవతో నాభేశ్చతుర్వక్త్ర ఉరసో విఖనాశ్చ జాతః. తా వన్యోన్యంభిన్నా వపి భగవ ద్విశేషాంశతయా భేదరహితో వ్యపదిశ్యతే. కల్పాంతరే తు చతుర్ముఖ ఏవ పూర్వోక్తవిధయా విఖనా ఇతి న విరోధః.

శ్రీవిఖనోమునేః పరమవేదాంతాచార్యత్వమ్

అథ తస్య పరమ వేదాంతాచార్యత్వ ముపపాద్యతే. “తస్మిన్ య దంత స్తదుపాసితవ్యమ్” “విషవేచార్చిత” ఇత్యాదిశ్రుతిభిః పరమాత్మనో నారాయణ స్యార్చనరూప ముపాసనం విధీయతే. భగవాన్ విఖనాః స్వసూత్రే తత్ర తత్ర - “నారాయణ పరాయణో నిర్ద్వంద్వో ముని” రిత్యుపక్రమే ఉక్తవాన్. శ్రూయతే చ - “తమేవ విదిత్వామునిర్చప” తీతి - “విష్ణుః పరమః” ఇతి చ.[నూ] “అధ్యాత్మరతో ధ్యానయోగీ నారాయణం పరంబ్రహ్మ ధ్యాయ”న్ని త్యాదినా భగవత్పారమ్యం ప్రకాశ్య తస్యామూర్తారాధనం సమూర్తారాధనం చ ప్రయోగవిధినా సమదర్శయత్. అమూర్తారాధన మగ్నా వాహుతిరూపం, సమూర్తార్చనం ప్రతిమార్చనం. న చ - అన్యై రపి సూత్రకారై రేతద్వితయ ముచ్యతే, త దిదం చ సూత్రం తత్సమ మేవ, కో వోష? ఇతి వాచ్యం; కేచి త్సుత్రకారాస్సమాన్యే నాహుతిరూప కర్మాణి విదధిరే. న తు ప్రతిమార్చనం. కేచిత్తు దేవతాన్తరసాధారణ్యేన విష్ణోశ్చ ప్రతిమార్చనం వ్యధత. అతస్తాని సూత్రాణి నహి నారాయణ పరాణి. ఇదంతు సూత్రం భగవదేకపరం. తత్తత్కర్మాంతే వైష్ణవ మన్త్రహోమ విధినా భగవదర్చణం సూచితం భవతి. వైష్ణవా మన్త్రా ఇతో దేవాదయః. అతస్తైః కర్మభిస్సద్వారక మారాధనం భవతి. ఉచ్యతే హి - “సర్వేషి వైదికాచారాః..... హరి” రితి - “అథాగ్ని నిత్యహోమాన్తే” ఇత్యాది. నారాయణస్వైవ సమూర్తార్చనం విధాయ తదన్తే తస్య మోక్షో పాయతా మభివ్యజ్ఞుం “తద్విష్ణోః పరమం పదం గచ్ఛతీతి విజ్ఞాయత” ఇత్యభి దధే. కిం చ మన్తాన్తరదేవతాన్తర ప్రయోజనాన్తరా భావేన విష్ణుబల్యాఖ్యం భగవత్పత్తికర్మ విధీయతేఽస్మిన్ సూత్రే. తేన ప్రపత్తి స్సద్భ్యతీతి బహుధా ప్రపంచిత మన్మదాచార్యై శ్చివైఖానస మహిమ మశ్చార్చాదౌ. అత ఏ వాన్యసూత్రిణ ఇవ శ్రీవైఖానసా నానాదైవత పరాన

భవంతి, పరస్తు భగవదేకపరాః. ఏవం ప్రకారద్వయేన భగవదారాధ
కానాం వైదికవిధినా ప్రసన్నానాం శ్రీవైఖానసానా మస్తేముక్తి సిద్ధ్యతితి
మత్వా భగవాన్ విఖనాశ్చరమ కర్మవిధానారంభేఽర్చిరాది మార్గం
ప్రాదర్శయత్. తత్రాన్య- సూత్రకారైర్చూహ్యమేధ విధా వినియుక్తా
న్మన్త్రాం శాస్త్ర వినియుజ్జే. తన్మత మనుస్మత్య భృగ్వాదయో
మహామునయ శ్రీశాస్త్రే పరబ్రహ్మణో నారాయణస్య స్వరూపం,
ప్రకృతిపురుషయోశ్చ స్వరూపం, భగవత్సమూర్తారాధనం చ,
ప్రపంచయన్తి కథయన్తి. చ సకలోపనిషదర్థసారం చ. అతశ్శ్రీవైఖానస
సూత్రం, శాస్త్రం చ వేదాంత వివర్త మితి నిశ్చయతే. తథాసతి కుతోన
స్యా ద్భగవతో విఖనసః పరమ వేదాంతాచార్యత్వం ? “వేదేశ్వరైస్త్వై రహ
మేవ వేద్య” ఇతి భగవద్యుక్త్యా సర్వవేద వేదాంతప్రతిపాద్య నారాయణ
పరం సూత్రం భగవాన్ విఖనాః ప్రణినాయ. లోకే వేదాంతప్రవర్తకానాం
వేదాంతా చార్యత్వం ప్రథతే. కుతస్సంశయో భగవద్వాస్తాధిభ్యోఽపి
పరమస్య ప్రథమం వేదాంత ప్రవర్తకస్య భగవతో విఖనసః పరమ
వేదాంతా చార్యత్వే ? కిం చ, భగవత శ్చతుర్ముఖస్య పూర్వకాండ
ప్రవర్తకత్వావ స్థాయాం స్రష్టృత్వాది శబ్దవాచ్యత్వ, ముత్తరకాండ
ప్రవర్తకత్వావ స్థాయాం విఖనసాది శబ్దవాచ్యత్వం. తస్మా దుత్తర
కాండాధ్యేతారో మరీచిభృగ్వాదయః, అన్యేపూర్వకాండాధ్యేతారః. అతో
ముండోపనిషది బ్రహ్మ అధర్వాయేత్ముక్తం. అత శ్శ్రీశాస్త్రవేదినాం
శ్రీవైఖానస సూత్రిణాం వేదాంతవేదిత్వవ్యవహారః. అత్ర శ్రీకృష్ణకుమారా
ఖ్యస్య శ్రీవైఖానస దాసస్యాన్యసూత్రిణో రామానుజ సంబంధిన
శ్రీవైష్ణవాగ్ర్యస్యకృతో ప్రాధవ్యంజికాయాం సప్తమాధికారే స్థితాః కేచి
దంశా విలిఖ్యన్తే. యథా- “ధర్మేచార్థేచ కామేచ మోక్షే చ భరతర్షభ, యది
హస్తి త దన్యత్రయన్తే హస్తి న త త్వచితో” ఇత్ముక్తం. తథావిధే
పంచమవేదత్వేన ప్రసిద్ధే మహాభారతే అశ్వమేధ పర్వణి భగవదారాధన
తనూభేదం జిజ్ఞాసునా ధర్మతనయేన - “కథం త్వ మర్చసియోఽసి ?
మూర్త యః కీదృశో ? విభో ! వైఖానసాః కథం బ్రూయుః ? కథం వా

పాంచరాత్రికాః?" ఇతి పుష్టో భగవానువాచ - "సంధిలే పద్మకం కృత్యా
సాష్టపత్రం సకరికం, అష్టాక్షర విధానేన అథవా ద్వాదశాక్షరైః, వైదికై రపివా
మన్తైర్మమ సూక్తేన వా పునః, స్థాపితం మాం తతస్తస్మి న్నర్మయిత
సమాహిత" ఇతి. శ్రీమదష్టాక్షరకల్పం, ప్రణవకల్పం, గాయత్రీ కల్పంచ,
శ్రీమతి శ్రీశాస్త్రే నిర్ణీతం. శ్రీశాస్త్రమితి వైఖానసం. "విష్ణుం చ పురుషం
సత్యమచ్యుతం చ యుధిష్ఠిర, అనిరుద్ధం చ మాం ప్రాహ్నో ర్వైఖానసవిదో
జనాః. అన్యేత్యేవం విజానన్తి మాం రాజన్ పాంచరాత్రికాః, వాసుదేవం చ
రాజేంద్ర సంకర్షణ మథాపి వా. ప్రద్యుమ్నం చానిరుద్ధం చ చతుర్ముర్తిం
పుంచక్షతే" ఇతి - "వైదికై స్తాంత్రికై ర్వాపి పూజయే ద్విష్ణు మవ్యయం,
పంచమూర్తి విధానేన చతుర్ముర్తి విధానతః" ఇతి. 'విష్ణుశబ్ద గ్రహణం
తత్ర త స్యాది మూర్తిత్వా' దితి కాశ్మీర సూరిసూనున్యాయసార పద
పంచీ కాకారో వాసుదేవ పణీతః. సంకర్షణ సంహితాయాం
పూజయేత్వాంచ రాత్రైశ్చ తన్మైర్మోక్ష ఫలప్రదైః, వైఖానసోక్తైర్మంత్రైశ్చ దివ్యై
స్సర్వార్థసిద్ధయ" ఇతి - వైఖానససూత్రే - "విష్ణుం పురుషం సత్య మచ్యుత
మనిరుద్ధమితి పంచవ్యూహ నావస్థితం భగవంతం నారాయణ మర్చయే"
దితి నిఖిల వేదాంత విదగ్రేసరేణ భగవతా విఖనసా సమభిహితత్వాత్.
భగవతః పంచథా వ్యూహావస్థానం ప్రత్యక్ష శ్రుతిమూలం వా? అనుమేయ
శ్రుతి మూలత్వేన ప్రసిద్ధ కేవల స్మృతిమూలంవా? ఉభయమూలమితి
బ్రాహ్మః, స్మృతి రుపన్యస్తా. ఇయం శ్రుతిః - "అన్నాత్ ప్రాణాభవంతి
భూతానాం ప్రాణై ర్మనో మనసశ్చ విజ్ఞానం విజ్ఞానా దానందో బ్రహ్మయోని
స్సవా ఏషపురుషః పంచథా పంచాత్మా, యేన సర్వ మిదం ప్రోతం." ఇతి.
అస్య శాస్త్రస్య విష్ణుశబ్ద ప్రాధాన్యాత్ వేదాంతసిద్ధైక శేష మిదం శాస్త్రం;
"సోమేన యజేతేతి" స్వరూపవిధేః ప్రయోగవిధిప్రశ్నబ్రాహ్మణ కల్ప
సూత్రాణాం "తస్మిన్ యదంతస్తదుపాసితవ్యం." "కారణంతు ధ్యేయః"
ఇతి వేదాంత వాక్యసిద్ధ భగవద్ బ్రహ్మోపాసనవిధేశ్చ ప్రయోగ ప్రకార
విధిరూపత్వాత్. ఏతద్వైఖానస శాస్త్రవిద ఏవ వేదాంతవిద ఇతి వ్యవహారః;
"యజ్ఞభి ర్యజ్ఞపురుషో వాసుదేవశ్చ సాత్వతైః, వేదాంతవేదిభి ర్విష్ణుః

ప్రోచ్యతే యో నతోస్మి తం" ఇతి పులస్త్య వసిష్ఠమహేశ్వరవరదాన
 లబ్ధతత్త్వావబోధేన దేవతాపారమార్థ్యవిదా భగవతా పరాశరణోక్తత్వాచ్చ.
 అత్ర "యజ్ఞభి ర్యజ్ఞపురుష" ఇతి. అయ మపి వైఖానస విషయః; కథం?
 అమూర్త భగవద్యజనపరైః వేదవిద్భి ర్వైఖానసైః యజ్ఞపురుష ఇత్యుచ్యతే.
 సమూర్త భగవద్యజనపరై ర్వేదాన్త వేదిభి ర్వైఖానసై ర్విష్ణు రితి ప్రోచ్యత
 ఇతి భావః. యజ్ఞపురుషం విష్ణు మితి యజ్ఞపురుష సమాఖ్యావంతం
 వైఖానసవేదిభి ర్వైష్ణవైః జగదభివృద్ధ్యర్థం యాజయేత్. విష్ణుసమాఖ్యావంతం
 వేదాన్త వేదిభి ర్వైష్ణవైః వైఖానససూత్రిభి ర్యాజయే దితి
 వృద్ధమనుచవనమప్యస్తి. అర్థవే రాజధర్మానువరనే - "వేదాన్తవేది ర్వైష్ణ
 వైష్ణవైః వైఖానససూత్రిభిః. యాజయే ద్యజ్ఞపురుషం విష్ణుం రాజా
 జగద్ధితః" ఇతి. స్థానప్రామాణ్యేన వైఖానససూత్రిభిరితి స్థానే
 యజ్ఞభిరిత్యుక్తమితి గమ్యతే. యజ్ఞభిరితి స్థానే వైఖానససూత్రిభిరితి వా.
 ఏతదుక్తం - విఖనససూత్రిక్తాగ్నిష్టోమాద్యమూర్తభగవద్యజనేన. తదుక్త
 సమూర్త భగవద్యజనేన చ భగవంతం రాజా యాజయే దిత్వర్థః.
 యజ్ఞపురుషం వైఖానస సూత్రిభి ర్వేదాన్తవిద్భిఃవిష్ణై ర్యాజయేత్. విష్ణుం
 వైఖానససూత్రిభి ర్వేదాన్త విద్భిర్విష్ణై ర్యాజయేత్. ఇత్యుభయత్ర
 వైఖానససూత్రిభిర్వేదాన్తవిద్భి రితి యాజనీయం. [శ్రు] "యదేవ విద్య
 యాకరోతి తదేవ వీర్యవత్తరం భవతి" ఇతి శ్రుతిః. అత్రామూర్త
 సమూర్తయజనే. నేజ్యో విష్ణు రితి, ఉభయ కాండనిష్ఠై స్సమారాధ్యోవిష్ణు
 రితి యావత్. ఇతి యథాధర్మే చార్థే చేత్యా రభ్య ఏతదంతం
 తద్గ్రంథప్రకారో లిఖితః. అత్ర సాత్వతై రితి సాత్వతశాస్త్ర వేదిన ఉచ్యంతే.
 సాత్వతం నామ పాంచరాత్రం. తథా వేదాన్త వేదిభిరితి శ్రీశాస్త్రవేదినః
 వైఖానసా ఉచ్యంతే. యథా పాంచరాత్రిణః వాసుదేవాదీః భగవన్నూర్తిః
 కథయన్తి, తథా వైఖానసా విష్ణ్వాదీ స్తాః ప్రతిపాదయన్తి. పురుషాదయో
 దైవికవ్యూహమూర్తయః, వాసు దేవాదయో మానుష్య వ్యూహమూర్తయః.
 సర్వమూర్తినాం విష్ణుమూర్తి ర్మూలభూతా. ఇత్యులం పల్లవితేన. ఏవంచ
 శ్రీవైఖానసశాస్త్రస్య వేదాన్తత్వం సుసిద్ధం; భగవతో విఖనసః ప్రథమం
 తచ్చాస్త్రప్రవర్తకత్వా ద్వేదాన్తాచార్యశబ్దావ్యానా మగ్ర్యత్వం న కేనాపి
 నిహ్నీతుం శక్యం. కించ ఆదౌ భగవాన్మూర్తయణ ఏవ స్వారాధనశాస్త్రం
 విఖనసబ్రహ్మణో ఉపదిష్టవా నితి స్పష్టమభ్యుధాయ. తత స్తచ్చాస్త్రకృత్వం

ప్రథమం భగవత ఏవ. తతస్తేన గీయతే - “వేదై శ్చ సర్వై రహ మేవ వేద్యే వేదాంతకృద్వేదవి దేవ చాహం” ఇతి. వేదాంతకృత్త్వం నామ శ్రీవైఖానస శాస్త్రకారత్వ మి త్యవగమ్యతే. కించ, అనేకత్ర భగవాన్ విఖనా విఖన. సాచార్యఇతి నిర్దిశ్యతే. భారతే - “వైఖానసవిఖనసాచార్య” ఇత్యుచ్యతే. “అధాతః పాకయజ్ఞానాం ప్రాయశ్చిత్తి” రిత్యారభ్య “వ్యాప్తుతీనాం ప్రయోగే యథావద్భవతీ త్యాచార్యా బ్రువత” ఇత్యాదినా భగవద్భి ధాయన వచనేన భగవతో విఖనస ఆచార్యత్వం దశవిధ హేతునిర్ణయే స్థాప్యతే. శ్రీశాస్త్రీచానందసంహితాయాం శ్రీవిఖనసం ప్రతి భగవద్భ్య చనం - “విఖన స్తవపుత్రాణాంత్యమేవహి గురుఃపితా, సనకాది మునీంద్రాణాంత్య మేవ హి గురు స్సృతః. తస్మాత్త్వమేవ చైతేషాం సావిత్రీం వక్తు మర్హసి, ద్వయం చ మూలమన్త్యాదీన్ సాక్షాన్మ త్ప్రాపకాన్ శుభా”నితి, తత్రైవ-“విఖనోమునినాసృష్టా మత్పుత్రా ఇతి కీర్తితః, త్వయా సృష్టమునీంద్రాణా మాచార్యో విఖనా స్సృత”ఇతి. ఏవంచ బ్రహ్మసృష్టాన్ భృగ్వాదీ నారభ్య, పరంపరయా శ్రీవైఖానసానాం శ్రీవిఖనా ఆచార్య ఇతి సిద్ధం.

నను ఆనందసంహితాయాం - “నారాయణ స్వయంగర్భేముద్రాం ధారయతేనిజా”మితి-“అహ మేవ గురు స్తేషా”మితి చ-భగవద్భవచన మస్తి, కథంవిఖనా ఆచార్య? ఇతి చే, తృత్యం. నారాయణస్య విష్ణుబలి కర్మణి గర్భే చక్రాంకణకారిత్యాత్మస్య గర్భవైష్ణవానాం తేషాం ప్రథమాచార్యత్వం సిద్ధం. తతః తథావిధవైష్ణవత్వసాధకవిష్ణుబలి కర్మవిధాయకత్వాత్, వేదాంత విపేక్ష భగవదారాధన శాస్త్రప్రథమ ప్రవర్తక త్వాత్, భగవతో విఖనస శ్రీవైఖానసాచార్యత్వ మవివాదమ్. అత ఏవోచ్యతే - “శ్రీలక్ష్మీ వల్లభారంభాం విఖనో ముని మధ్య మా” మితి. అన్యేపి భగవంతం లక్ష్మీపతి మేవ ప్రథమాచార్యం తతోన్యాంశ్చ బ్రువతే - “లక్ష్మీనాథ సమారంభాం నాథయామున మధ్యమా” మితి. అత్రాధికస్యవక్తవ్యత్వేపి గ్రంథ విస్తరభియా విరమ్యతే. ముండకోప నిషది - “బ్రహ్మదేవానాం ప్రథమ” ఇత్యాదినా సర్వవిద్యా ప్రతిష్ఠా భూతోత్తమ బ్రహ్మవిద్యా సంప్రదాయ ప్రవర్తకా ఉచ్యంతే. తత్ర బ్రహ్మ శబ్దేన విఖనా ఉచ్యత

ఇత్యుక్తం. తతోఽధర్మశబ్దేన తచ్చిష్యో భృగు రుచ్యతే—“అధర్వాణో భృగవస్సౌమ్యాస” ఇతి శ్రుతే రితి చ. తస్మా దంగీర్నామ మహాముని ర్భృగ్మా విద్యా మిమామగ్రహీ దిత్యుచ్యతే. అంగీ రితి భగవతో మరీచి మహామునేర్నామాంతరం మి త్యవగమ్యతే. కథ? మితి చే ద్రూమ; శ్రీశాస్త్రే వాసాధికారేభగవాన్ భృగురాహ —“చతుర్థావైదికో మార్గో మయా చైవ మరీచినా, ఆత్రేయః కాశ్యప శ్చేతీ తచ్చమార్గచతుష్టయం” ఇతి. మయా, మరీచినా చ, కృతో ద్వౌమార్గౌ, ఆత్రేయః, కాశ్యపశ్చ, ద్వౌ, ఏవం మార్గచతుష్టయ మిత్యర్థః. ఇత్యారభ్య “ప్రతిగ్రహాధికారశ్చ మయా ప్రోక్తాష్టసంహితా”ఇతి స్వగ్రంథాన్ గణయిత్వా. “అష్టాశీతినాహస్రాణి సంఖ్యయాచాత్రిరుక్తవా” ఇత్యత్రి గ్రంథాన్ “విదుఃషోడశ సాహస్ర గ్రంథా వై కాశ్యపా స్స్పృతా”ఇతి కాశ్యప గ్రంథాం శ్చ పరిగణయ్య “సత్య జ్ఞానాహ్వయా తాభిః గ్రంథ లక్షం తు చాంగిరా” ఇతి. అత్రమరీచి గ్రహణస్థానే అంగిరా ఇత్యు చ్యతే. తత ఇమాం విద్యాంవిఖనసో భృగుః, భృగో ర్మరీచిర్ద్వ గ్రాహిత్యవగమ్యతే. ఏతేత్రయోపి శ్రీశాస్త్రకారా ఇతి ప్రసిద్ధం. తత అంగీర సాచ్చౌనకోఽగ్రహదిత్యభిధీయతే. శానకోపి విశేషేణ భగవదా రాధనం విధతే—“శానకోహం ప్రవక్ష్యామి నిత్యంవిష్ణుర్చనం పరం, ప్రవఃపాంత మంధసోధి ఇత్యర్థర్చవిధానతః” ఇత్యాదినా. ఏవం చ తదుప నిషత్సంప్రదాయప్రవర్తకానాం చతుర్ణాంస్పష్టం భగవదారాధన శాస్త్రకారత్వ మవగమ్యతే. “ప్రవక్ష్యామి యథాపూర్వ” మిత్యారభ్య “తేనాపి భృగుమారాధ్య ప్రాప్తమారాధన” మిత్యంతం విష్ణుధర్మోక్త శానకవచనం చాత్రానుసనేయం. తతస్తత్రోపనిషది ప్రతిపాదితా పరవిద్యా భగవదా రాధన రూపేతి విదాంకుర్వంతు సంతః. అస్యా ముత్తమ బ్రహ్మ విద్యాయాం ముఖ్యాధికారిణో వైఖానసా ఏవ; స్వసూత్ర ఏవ తథావిధ బ్రహ్మో పాసనస్యవిహితత్వాత్. వేదాన్తేద్వివిధః. పరమాత్మ స్వరూప ప్రతిపాదన పూర్వకం తదుపాసన విధాయక ఏకః, అన్యస్తు పరమాత్మన స్వరూపాభిధాన పూర్వకం తదుపాసన ప్రయోగవిధాయకః. ఏతదుభయ వేదాంతాధికారిణ శ్రీవైఖానసా ఇత్యుపపన్నం.

అత్ర పూర్వపక్షః - ముందోపనిషది పరమాత్మారాధనక్రియావతో బ్రహ్మ
 విద్వరిష్ఠత్వ ముచ్యత ఇత్కుక్తం. తత్సత్యం; తదారాధనం నారాయణ
 విషయ మిత్యత్ర కింప్రమాణం? దేవతాన్తరవిషయ మస్తు; అన్యత్ర
 దేవతాన్తర వాచకత్వప్రసిద్ధశబ్దేన పరంబ్రహ్మ నిర్దిశ్య తదుపాసన విధానాత్.
 శ్రూయతేహి - “శంభు రాకాశమధ్యే” “శివ ఏవ కేవలః” ఇత్యాది. కించ
 వైఖానసానా మేవోత్తమ బ్రహ్మవిద్యాయా మధికార ఇతి చ న యుక్తః.
 బ్రాహ్మణ సామాన్యేనానుష్ఠేయతయా నిర్దిష్టేన శాస్త్రాన్తరేణ భగవదారాధనే
 సర్వేషాం బ్రాహ్మణానాం కుతో నాధికారః? తచ్చాస్త్రస్య కథం వావేదాంతత్వ? మితి.
 రాధాన్తః - పరవిద్యా పరమపురుషపరై వాత్ర విధీయత ఇతి పూర్వమే
 వోదీరితం. అన్యవేదాంతాశ్చభగవత్పరా ఇతి నిరణాయి పూర్వాచార్యైః
 గీయతే హి భగవతా స్వయం. - “వేదైశ్చ సర్వైరహ మేవ వేద్య” ఇతి.
 సత్స్వపి గీతాన్తరేషు భగవద్గీతాయాః ప్రమాణతమత్వం ప్రాక్తనై
 స్సర్వైరాచార్యైర్యథాభ్యుపగతం. న తథాన్యన్యాః. అతః పరమ
 పురుషారాధన ముత్తమ బ్రహ్మవిద్యా. అతో దేవతాన్తరారాధనవిధాయక
 శాస్త్రస్య న వేదాంతత్వ సిద్ధిః. శ్రీవైఖానసే సామాన్యక్రియా స్పర్వా
 శ్చతుర్వేదోద్భవై ర్మన్వై ర్విధీయంతే. వాశిష క్రియా స్తు పురుష
 సూక్తే అకారాదిపారమాత్మీ యోపనిషదేకాక్షరో పనిషత్ప్రభృతిభి ర్విధీయంతే.
 తథా. భూతశుద్ధిదేహ న్యాసాదయశ్చైవ నివదైర్మంత్రైర్విహితాః. కిమధికేన?
 వేదమన్త్రం వినా న కాపి క్రియా శ్రీవైఖానసే యథా. తథా భగవ
 దారాధన విధాయక శాస్త్రాంతరే యద్యస్తి. తస్య వేదాంతత్వే నః
 కించిన్నం? వైఖానసంశాస్త్రం శుద్ధంవైదిక మితి తచ్చాస్త్రం పరిచిన్వతాం
 స్ఫుటం విదితం స్యాత్. ఇత్యలం సిద్ధసాధనేన. సిద్ధం హి
 పూర్వందర్శితస్మత్కా శ్రీశాస్త్రస్య వేదాంతత్వం. శ్రీశాస్త్రం నామ వైఖానస
 మిత్కుక్తం. వర్తతేఽత్రాభియుక్తవచనమ్ - “శ్రీశాస్త్ర పారంగత శేముషీకై
 రర్చావతారార్చనకర్మనిష్ఠైః. సువిప్రనారాయణ ముఖ్యశబ్దై స్సంగ్రహ్య
 మర్చా నవనీత మేత”దితి. విప్రనారాయణా నామ వైఖానసాః; తచ్చోచ్యతే
 - “శబ్దబ్రహ్మకృతాధియోగవిధివత్సాక్షాత్పు తాత్మేశ్వరా శ్రీవైఖానస
 ధర్మశాస్త్ర నిపుణా యే నైమిశియాలయాః. యేతత్త్వప్రతిపాదకాః కృతధీయో
 యే విప్రనారాయణాః ప్రఖ్యాతాః పరిషత్సు వేదవిదుషాం తేభ్యోనమస్సు.

ర్మపే" ఇతి. విప్రరూపా నారాయణా విప్రనారాయణాః. "నాన్విష్ణుర్విష్ణు మర్చయే" దిత్వక్త్వా భగవదారాధకానాం సాక్షాన్నా రాయణత్వ మవిరుద్ధం. ప్రథితేషు భగవద్భక్తేషు భక్తాః జ్యై రేణునామా మహాత్మా శ్రీవైఖానస నిష్ఠతయా విప్రనారాయణాఖ్యా మలభతే త్యవగమ్యతే. తచ్చరిత్రే తస్య విప్ర నారాయణత్వం ప్రసిద్ధం; తస్య శ్రీవైఖానస నిష్ఠత్వాత్. వైఖానసస్తోత్ర పాఠే—“భక్తాః జ్యైరేణుః ప్రథమో గురూణా” మిత్యస్తి. సహ బ్రాహ్మణ జాతిః. తత్ వైఖానస మశిశ్రయ దితి జ్ఞాయతే; వైదికత్వా దస్య శాస్త్రస్య. ఉక్తవిశేష మనుక్తం చాన్యత్ర ద్రష్టవ్యమితి. అథ భగవదుపాసనస్య ఫలం శ్రుతిస్మృత్యాదిభిః ప్రదర్శ్యతే —“తమేవం విద్వానమృత ఇహ భవతి, నాన్యః పంథా విద్యతేయనాయ” ఇతి శ్రుతిః. తం పరపురుషం, ఏవం ఉపాస్యం, విద్వాన్, విదన్నిత్యర్థః. స్మృతిః— “సురూపాం...తామేవ బ్రహ్మరూపిణీం” “మద్యాజీమాం నమస్కురు, మామేవైష్య” సీతి —“నారాయణమర్చయేత్తద్విష్ణోః పరమం పదం గచ్ఛతీతి విజ్ఞాయత” ఇతి —“తమేవ చార్చయన్నిత్యం ... సర్వ దుఃఖాతిగో భవే దితి —“ఆపీతాన్మౌలి పర్యంతం పశ్యతః పురుషోత్తమం, పాతకాన్యాశు నశ్యన్తి కింపున స్తూపపాతకం” నారదీయే —“యథామృతార్థం యతతాం సురాణా మభిమంధనే, పారిజాతాది కాన్యాసన్ ఫలాన్యప్రార్థితా న్యపి. ఏవం మోక్షై కచిత్తానాం యతతామిశ సంస్మృతో, భవన్తి సిద్ధయో దివ్యాః పుణ్యం పుణ్యానుబంధి య” దితి. నచ—“విద్వానమృత ఇహ భవ” తీత్యత్ర వేదన స్తైవ ముక్తుపాయత్వ ముచ్యతే. తత్కథ మర్చన? స్యేతి శంక్యమ్; “అద్యస్సం భూత” ఇత్యారభ్య ఉపలోత్పత్తి స్త్రత్రరూపకల్పనం చోక్తం. అత “ఏవంవిద్వా” నిత్యస్య, ఏవం, పూర్వోక్తకలారూపం పరమాత్మానం విదన్నిత్యర్థః. అథ కేవలం తథా వేదనస్య ప్రయోజనాభావాత్ విద్వానితి వేదనపూర్వకతదారాధనం వివక్షితం భవతి. భాగవతే దశమస్కంధే చతుర్వింశే —“జ్ఞాత్వాజ్ఞాత్వా చకర్మాణి జనోయ మనుతిషతి, విదుషః కర్మసిద్ధి స్సాన్యధృథా నావిదుషోభవే” దితి. భగవదర్చనతార మహిమాన మవిదిత్వా తదా

ధనం కుర్వతాం కథ మమృతత్వంస్యాత్? ఆరాధనసౌకర్యాదిభి
స్తద్రూపేణావతారః. ఇత్థం చ భగవదారాధనవతా మమృతత్వం
సిద్ధ్యతీతి బోధ్యం.

నను శ్రీశాస్త్రే భగవాన్మరీచిః—“పశ్చాదాశ్రమధర్మసంయుక్తో భగవదా
రాధనం కరోతి, తదారాధనేన సంసారార్ణవనిమగ్నో జీవాత్మా
పరమాత్మానం నారాయణం పశ్యతి, సోఽప్యపునరావృత్తికం దివ్య లోకం
ప్రాపయతి” తి ప్రాహ. అత్ర నారాయణదర్శనం భగవత్లోక ప్రాప్తిర
వ్యవహితోపాయ ఇత్యవగమ్యతే, తత్కథ మారాధనస్య తథాత్వ? మితి చే,
దుచ్యతే— నారాయణం పశ్యతీత్యస్యాయమాశయః - ఆరాధనేన ప్రసన్నః
పరమ కారుణికో భక్తవత్సలః పరమాత్మా స్వాత్మానం దర్శయతి, తం
జీవాత్మా పశ్యతీతి యథా స్వపద ప్రాపణం భగవత్కర్తృకం, తథా
దర్శనమపి. తథాశ్రుతిః —“య మే వైష వృణుతే తేన లభ్య స్త వైష
ఆత్మా వివృణుతే తనూం స్వా” మితి. తనూం స్వరూపం, వివృణుతే,
దర్శయతీత్యర్థః. అతో భగవ దారాధనం ముక్తుపాయ ఇతి వినిశ్చితం.
అస్యాం పరవిద్యాయాం శ్రీ వైఖానసాముఖ్యాధికారిణ ఇత్సుక్తం, తత్కథ?
మిత్యాశంకయా నివృత్తార్థం భూయః పరామృశ్య తథా నిశ్చయతే.
శ్రీవిఖనోముని మారభ్య శ్రీవైఖానసైరే వావిచ్చిన్న సంప్రదాయ
భగవదారాధన రూపైషా పరావిద్యాధిగతా భవతి. తథాహి —“బ్రహ్మ
దేవానాం ప్రథమస్సం బభూవ విశ్వస్య కర్తా భువనస్యగోప్తా, స
బ్రహ్మవిద్యాం సర్వ విద్యాప్రతిష్ఠా మధర్వాయ జ్యేష్ఠపుత్రాయ ప్రాహ,
అధర్వణేయాం ప్రవదేత బ్రహ్మధర్మాతాం పురోవాచాం గిరే
బ్రహ్మవిద్యాం, స భారద్వాజాయ, సత్యవహాయ ప్రాహ భారద్వాజోఽంగిరసే
పరాపరాం, శానకో హవై మహాశాలోఽంగిరసం విధివ దుపపన్నః ప్రప్రచ్చే”తి
బహు భిర్వచనై ర్యుచ్చావ విఖనాఇత్సుక్తం. అధర్వాపరనామాభ్యుగరితీచ,
అంగిరపరనామా మరీచి రితి చ. సర్వవిద్యాప్రతిష్ఠాం సర్వాసాం
ఉపనిషదంతరీక్షానాం విద్యానాం ప్రతిష్ఠాం పర్యవసానభూమిం,
ఉత్తమామితి యావత్. పరాపరాం పరాః అన్యా విద్యాః అవరా యన్యా
స్తాం, బ్రహ్మవిద్యాం, భగవదారాధనరూపా మిత్యర్థః, న చాన్యాః కథ
మారాధనరూపత్వ?మితి వాచ్యం; అన్యాః ప్రథమ ప్రవర్తకో హి

విఖనసబ్రహ్మ, అథ భృగుః, అథ మరీచిః, శౌనక ఇత్యవగమ్యతే. ఏతే ఖలు ప్రయోగరూపం భగవదారాధనశాస్త్రం ప్రాణయిషుః. విష్ణుధర్మోత్తరే శౌనకః ప్రాహ బ్రహ్మముఖా దృగవ దారాధనం భృగు రాప్తవానితి— “కథయామి యథాపూర్వం మత్ప్రతా కథితం మమ, తస్యాపి కిల తత్ప్రతా తస్మై చాహ కిలోశనాః. తేనాపి భృగు మారాధ్య ప్రాప్త మారాధనం హరేః, సకాశద్రుహ్మణః ప్రాప్తం భృగుణాపి మహాత్మనా. ప్రాప్తంసకాశా దేవస్య బ్రహ్మణావ్యక్త జన్మనః.” ఇతి, బ్రహ్మణా విఖనసా, దేవస్య నారాయణస్య, సకాశా త్ప్రాప్త మిత్యర్థః. విఖనా నైమిశే తప స్తప్త్యాప్రసన్నా దృగవత స్తదారాధనం ప్రాపేతి పూర్వ ముదాహృతం. భాగవతేచ — “నిస్సృతం త్వన్ముఖాంభోజాద్యదాహ భగవా నజః, పుత్రేభ్యోభృగుముఖ్యేభ్య” ఇతిచ. గారుడే చ — “పురా చతుర్ముఖాదౌ చృత్వా రో మునయోమలాః, ప్రణీయ వైష్ణవం శాస్త్రం భూమా వభ్యర్చయన్తుప. మరీచి ర్మందరే విష్ణు మర్చయామాస కేశవం, ఆదౌ ద్రుహ్మణో విష్ణుం శ్రీనివాసే త్రిర ర్చయత్. కాశ్యపో విష్ణుధిష్ఠానే శుభక్షత్రే భృగు ర్ముని” రితి. కించ అస్యా

శ్రీవైఖానసశాస్త్రస్యముండకాద్యపనిషదస్సమానవిషయకత్వమ్

ముపనిషది యే ర్నా మభి ర్భగవాన్ పరమాత్మా ప్రతిపాద్యతే, తన్నా మమూర్తి శ్రీవిఖనా భగవదారాధనే గృహ్లాతి “విష్ణుః పురుష స్సత్య” ఇతి. శ్రూయతే — “బృహచ్చ త ద్ధివ్యమచింత్యరూప” మితి. బృహచ్చబ్దేన విష్ణు రుక్తః [శ్రు] “నమో విష్ణవే బృహ తేకరోమి” తి శ్రుత్యంతరే ఉక్తత్వాత్. “యేనాక్షరం పురుషం వేదసత్య” మిత్యస్యాం శ్రూయతే. అక్షరశబ్దవాచ్యో విష్ణుః, సహస్రనామాధ్యాయే— “స దసత్తర మక్షర” మితి విష్ణో రక్షరత్వాభినాదానాత్. అత్ర— “తస్మాదాత్మస్థం హ్యర్చయే ద్భూతికామ” ఇతి యేన శబ్దేన భగవదారాధనం విధీయతే, తేన శబ్దేన శ్రీవిఖనస సూత్రే “నారాయణ మర్చయే” దితి తదేవ విధీయతే. తత్రహి భూతికామేన భగవదర్చనస్య “యం యంలోకం మనసా సంవిభాతి విశుద్ధసత్త్వః కామయతే యాం శ్చ కామాన్, తం తం లోకం జయతే యాంశ్చకామాన్ తస్మా దాత్మస్థం హ్యర్చయే ద్భూతికామ” ఇతి ఫలముచ్యతే. అత్మస్థమితి,

ప్రతిమారూపదేహస్థితమిత్యర్థః. అత్మ శబ్దస్య దేహపరత్వ ముచ్యతే. యద్వా-బుద్ధిసం భగవంతం ప్రతిమాయా మావా హ్యర్చయే దితి. బుద్ధిసంస్కార్యత్వానుపపత్తే రితి ఏవం సకామార్చనస్య ఫల మభిధాయే నిష్కామార్చనఫల మామ్నాయతే -“స వేదైతత్ పరం బ్రహ్మ ధామయత్ర విశ్వం నిహితం భాతి శుభ్రం ఉపాసతే పురుషంయే హ్యేకామాస్తే శుక్ర మేత దతివర్తంతి ధీరా”ఇతి.

న చాత్రోపాసత ఇత్యర్చన ముచ్యత ఇతి కథ? మితి శంక్యం; ఇహార్చనరూపక్రియావతా మేవ బ్రహ్మవిద్వరిష్టప్రతిపాదనాత్ “క్రియా వానేష బ్రహ్మవిదాం వరిష్ఠ” ఇతి. బ్రహ్మవిదాం ఉపనిషదంతరవిహిత విధయా బ్రహ్మోపాసకానాం, క్రియావాన్ ఉక్తక్రియావాన్, శ్రేష్ఠ ఇత్యర్థః. క్రియాశబ్దో హి భగవదర్చనే ప్రయుజ్యతే భాగవతే -“క్రియాయోగం సమాచక్ష్య భవదారాధన” మితి. అపి చ శ్రీశాస్త్రైశ్చైత దుపనిషత్పరిపాటి దృశ్యతే. వాసాధికారే భగవాన్ భృగుః-“ప్రణవో ధను శ్శరోహ్యత్మా”ఇత్యాహ. ఏత దేవ వచన మత్రాస్తి. మరిచి ర్భగవాన్ జ్ఞానకాండే -“అగ్నేర్విస్సులింగా” ఇవేత్యాహ. అత్రచ-“త దేతత్సత్త్వం యథా సుదీప్తా త్పావకా ద్విస్సులింగా” ఇతి. తత్రామోదాదయో భగవల్లోకా శ్చత్వార ఉచ్యంతే. అత్ర “వేదాంతవిజ్ఞాన సునిశ్చితార్థా” ఇత్యారభ్య “తే బ్రహ్మలోకే” ష్టితి భగవల్లోకానామనేకత్వ ముచ్యతే బహువచనాత్. “యయాతదక్షర మధిగమ్యత”ఇతి యచ్చజ్ఞేన పరా విద్యా పరామృశ్యతే. తయా క్రియారూపయైవ భవితవ్యం అధిగమనే బ్రహ్మణః కర్మత్వం భవతి. క్రియాయాఃప్ర మిష్టతమం హికర్మ. సా చ క్రియార్చనధ్యావరూపాయుజ్యతే. య ద్యపి ధ్యానమాత్రస్య క్రియాత్వ మస్తి; తథాపి క్రియావా నేష ఇత్యత్ర భూమార్థే మతుష్, ఇత్యుపపద్యతే. “ఆత్మక్రిడ ఆత్మరతి”రితి రతేః పుథక్క్రిడోచ్యతే. క్రిడా తు బహురూపా. దర్శనస్పర్శనవివిధోపచార సమర్పణసత్తగీత వాద్య కరణాదినా భగవాన్ భక్తబంధు ర్భక్తసఖ ఇతి చోచ్యతే. “బాలః క్రిడనకై రివే”తి భగవతో భక్తః క్రిడామోదః ప్రతిపాద్యతే. యద్యపి పరమాత్మా స్వతః కరణకళేబరరహితః;

తథాపి భక్తై రుపాసన శక్యత్వాయ స్వసంకల్పేన గృహీతరూప ఇతి శ్రూయతే -“అవి సన్నిహితం గుహచరం నామే”తి. కించ-“తపసో వా ప్యలింగా”దితి రూప రహిత పరమాత్మవిషయజ్ఞానస్య ముక్తుపాయత్వం నిషిద్ధ్యతే. “యస్య జ్ఞానమయం తప” ఇతి తపసో జ్ఞానరూపత్వం శ్రూయతే. ఏతై రుపాయైరితి బహువచనేన బ్రహ్మధామప్రవేశాయ బహుభి రుపాయైర్భావ్య మితి చ జ్ఞాయతే. ఉపాయా శ్చార్చనకీర్తన నమస్కారాదయో యుక్తాః “సతతం కీర్తయన్తే మాం యతంత”శ్చేతి భగవదుక్తే.

నచ-ఏత ద్యో వేదనిహితం గుహాయాంసోవిద్యాగ్రంథిం వికిరతి హసోమ్యేతి శ్రూయతే బ్రహ్మణో హృదయనిహితత్వజ్ఞానస్య అవిద్యా గంథిచ్ఛేదకరత్వే సతి కి మన్యే? నేతి వాచ్యం; త దవ్యవహిత మేవ” “అవిసన్నిహిత”మితి శ్రవణాత్. అవిః ప్రతిమారూపేణావిర్భూయ సన్నిహితం భవతీ త్యర్థః.

నచ-హృదయ ఏవ ఆవిర్భూయ సన్నిహితం స్థిత మితి వాచ్యం; గుహచర మిత్యనే నైవ తదర్థసిద్ధేః. అపి చ -“జుష్టం యదా పశ్యత్యన్యమన్య, మహిమాస మేతి వీతశోక” ఇతి శ్రూయతే. జుష్టం అర్పా రూపేణ సుఖసేవ్యతయా సర్వై స్సంసారిభి ర్భక్తై ర్ముముక్షుభిశ్చ సేవితం, అన్యం “ప్రవృహేన్ముంజాది వేషికా” మితి శ్రుత్యంతరాత్ పుథగ్భూత్వా స్థిత మిత్యర్థః. పశ్యతి భక్త్వాసేవతే, అన్య అర్పావ తారస్య, మహిమానం చ పశ్యతి, జానాతీ త్యర్థః. తదా వీతశోకో భవతి. “అవతారస్య సత్యత్వవ మజహ త్వస్వభావతాం, శుద్ధసత్త్వ మయత్వం చ స్వేచ్ఛామాత్రనిదానతా, ధర్మగ్లానౌ సముదయస్సాధు సంరక్షణార్థతా, ఇతి జన్మరహస్యం యోవేత్తి నాన్య పునర్భవ”ఇతి -“జన్మ కర్మ చ మే దివ్య మేవం యో వేత్తితత్త్వతః, త్యక్త్వా దేహం పునర్జన్మనైతి మామేతి సోఽద్భుత.”తతః -“యదా పశ్యః పశ్యతే రుక్మవర్ణం.....పరమం సామ్య ముపై” తీతి ముక్తిఫలం చ శ్రూయతే. తతః-“ప్రాణో హ్యేష.....వరిష్ఠ”ఇతి. అత్రాత్మశబ్దస్య పరమాత్మ వాచకత్వ మేవ వక్తవ్యం. తతః-“పత్యేన లభ్య స్తపసా హ్యే ష ఆత్మా”ఇత్యాత్మ పదవాచ్యస్య ప్రాప్యత్వాభిధానాచ్చ.

“బృహచ్చతద్దివ్య మచిన్త్యరూపం సూక్ష్మా చ తత్సూక్ష్మతరం విభాతి,
 దూరాత్సదూరే తదిహంతికే చ పశ్య త్స్విహైవ నిహితం గుహయా”మితి
 దివ్యమచిన్త్యరూపం - బృహ ద్విష్ణ్వఖ్యం బ్రహ్మ.” “నమో విష్ణవే బృహతే
 కరోమితిశ్రుత్యంతరం. దూరాత్సదూరే పరమపదే, సూక్ష్మాత్సూక్ష్మ
 తరం, విభాతి. తథోచ్యతే శ్రీశాస్త్ర తర్కకాండే బ్రహ్మచింతాధ్యాయే-“అపః
 పుధివ్యా సుస్పృక్ష్మాస్తు తాభ్య స్తతజ స్తతోనిలః, తస్మా దాకాశ మేతస్మా
 త్తన్మాత్రాణి మనీషిణః. తేభ్యసుస్పృక్ష్మోహంకార స్త్రిధాభూయ వ్యవస్థితః
 తస్మాన్మహం స్త్రిధాభూతో బుద్ధిలక్షణలక్షితః తస్మాత్తు మూల ప్రకృతి
 రవ్యుధగుణబృంహితా, తతో వ్యష్టిసమష్టాభ్యో జీవసుస్పృక్ష్మతర స్స్పృతః.
 తతో వ్యోమపదం విష్ణోస్సానమానందపూరితం, తస్మాత్త త్పంచ శక్తిస్థం
 పంచేపనిషదాత్మకం. పంచమూర్తివిభేదేన విభిన్నం విశ్వతోముఖం,
 అభూతసంప్రసానం స్వరూపం చిదనంపరం. విష్ణో రకుంతవీర్యస్య
 నానావ్యూహైకహేతుకం, తత స్పృగుణ సంపూర్ణం లక్ష్మీ లక్షణ
 సంయుతం. సత్యం జ్ఞాన మనంతాఖ్యం భగవచ్చబ్జశబ్దితం,
 సూక్ష్మాత్సూక్ష్మ మితి ఖ్యాతం స్వరూపం రూపవర్జితం. జాతి క్రియా
 విరహితం స్వరూపగుణసంగతం, సూక్ష్మాత్సూక్ష్మమవాప్నోతి పరం
 బ్రహ్మణమవ్యయ” మితి. తదిహంతికేనమోహేచ, పశ్యత్సు పశ్యద్భుక్త
 జనవిషయే, విభాతి శ్రీవేంకటాద్రిప్రభృతి దివ్యస్థానేష్వర్పారూపేణ ప్రకాశతే.
 అతైవ శ్రుతో -“య స్సర్వజ్ఞ స్సర్వవి ద్య స్తైష మహిమా భువి దివ్యే
 బ్రహ్మపురే హ్యేష వ్యోమ్యాత్మా ప్రతిష్ఠిత”-ఇతి. యస్య మహిమా, భువి
 శ్రీవేంకటాద్రిముఖ్యభాగేషు, దివ్యే బ్రహ్మపురే పరమపదే చ, ప్రతిష్ఠితః ఇతి.
 అథవా, అస్య మహిమా బ్రహ్మపురే హృదయే, వ్యోమ్ని, పరమపదే ఇతి.
 పునఃపశ్యత్సు యోగేన సాక్షాత్కు ర్వత్సు, గుహయాం హృదయేనిహితం,
 ఇహేతశబ్జస్య ద్విర్గళహణా దయమర్థో యుజ్యతే;ఇహ భవిత్యర్థఃభువి
 పరమాత్మా ఉక్తేభయరూప ఏవ. యథా ముండోపనిషది పరమపురుషస్య
 విష్ణో రారాధనం ముక్తిసాధన మభిప్రేతి, తథా కాలకోపనిషది
 త్యవగమ్యతే. ఉభే అపి ప్రాయ స్సంపదతః తథాహి-ముండకోపనిషది -
 “పరాత్రం పురపష ముపైతి దివ్య” మితి -కలోపనిషది - “అవ్యక్తా త్తు
 పరః పరుషోవ్యాపకోలింగ ఏవచ” ఇతి. ముండకోపనిషది -“నతత్ర

సూర్యభాతి న చంద్ర తారకం నేమా విద్యతో భాంతి కుత్సయ మగ్నిః, త మేవ భాంతమను భాతి సర్వం తస్య భాసా సర్వ మిదం విభా" తితి -కతోపనిషది-"న తత్ర సూర్యభాతి"ఇత్యాదికం తుల్యం. ముంద కోపనిషది-"ద్వా సుపర్ణా సయుజా సఖాయా సమానం వృక్షం పరిషస్య జాతే, తయో రన్యః పిప్పలం స్వాద్వత్త్వనశ్చ న్నన్యో అభివాకసీతి"కతో- "ఋతంపిబన్తై సుకృతస్య లోకే గుహం ప్రవిష్టా పరమే పరార్థ్య" ఇతి. ఋతం అవశ్యభావ్యతయా సత్యం, కర్మఫలం, పిబంతో భుంజన్తై. జీవాత్మపరమాత్మానౌ. పరమాత్మనః కర్మఫలానుభవప్రయోజకతయా కర్తృత్వ బోధ్యం. ముం-"అథపరాయయా తదరక్షర మధిగమ్యత" ఇతి భగవదర్చనక్రియారూపయజ్ఞే నాక్షరశబ్దవాచ్యబ్రహ్మధిగమనముచ్యతే. క- "యస్సేతు రీజానానా మక్షరం బ్రహ్మయత్పర" మితి. ఈజానానాం సద్వారతయాద్వారతయా చ యజతాం, య.స్సేతుః పోషకః-ప్రాప్తిశ్చ, తదక్షరం బ్రహ్మ ఇత్యర్థః. యజతాం సేతు రిత్యనేన యజనరూపక్రియాయః ప్రాపకప్రాప్యభూతబ్రహ్మ ప్రాప్తి సాధనత్వ మవగమ్యతే. ముం-"నాయమాత్మాప్రవచనేన తనూం స్వా" మితి. క- "నాయమా త్మై"త్యాది తుల్య మేవ. ముం-"నాయమాత్మా బలహినేన తపసోవాప్యలింగా"దితి బింబారాధనసహితధ్యాన స్యాత్మ లంభకత్వ ముచ్యతే. క-"హృదా మనీషా మనసాభిక్లప్త" ఇతి బింబక్లపిరుచ్యతే. ముం -"యం యం లోకం మనసా సంవిభాతి ... తస్మాదాత్మస్థం వ్యార్చయే ద్భూతికామ" ఇతి-క-"ఏకో వశీ సర్వభూతాం తరాత్మా ఏకం రూపం బహుధాయః కరోతి, తమాత్మస్థం యేను పశ్యంతి ధీరాస్తేషాం సుఖం శాశ్వతం నేతరేషాం, నిత్యోనిత్యానాం చేతనశ్చేతనానా మేకోబహూనాం యోవిదధాతి కామాన్ తమాత్మస్థం యేనుపశ్యంతి ధీరాస్తేషాం శాంతిశ్శాశ్వతీ నేతరేషా"మితి. ఏకం, రూపం బహుధా శ్రీనివాస శ్రీరామ శ్రీకృష్ణ ఇత్యాదిబహు ప్రకారై రర్చారూపై రావిర్భవతీత్యర్థః. యేనుపశ్యంతి, ముహూర్ముహూః వశ్యంత స్సమర్చయన్తీత్యర్థః. బహూనాం "చతుర్విధా భజన్తేమాం.....జ్ఞానీ చ భరత్పదభి" ఇతి భగద్వచనవిధయా

భజతాంజనానాం, కామాన్ తత్తదీప్సితాన్, కరోతి. ముం - “జుష్టం యదా పశ్యత్పశ్యమిశా”మితి-క-“తం స్వాచ్ఛరీరాత్ ప్రవృహే న్ముంజాదివేషికాం ధైర్యే”ణేతి. ముం-“బ్రహ్మైవేదమమృతం పురస్తాద్బ్రహ్మ పశ్చాద్బ్రహ్మ దక్షిణ తశ్చేత్తరేణ అధశ్చేర్ధ్వం చ ప్రసృతం బ్రహ్మైవేదం విశ్వమిదం వరిష్ఠ”మితి. క-“ఊర్ధ్వమూలోవాక్సాఖ విషోఃశ్వత్థ స్సనాతన”ఇతి, ముం- “యదాపశ్య” ఇత్యాదభ్య “పరమంసామ్యముపై”తీతి. క-“యథోదకం శుదే శుద్ధ మాసిక్తం తాదృగేవ భవతి, ఏవం మునే ర్వజానత ఆత్మా భవతి గౌతమ” ఇతి “సోఽధ్వనః పారమాప్నోతి తద్విష్ణోః పరమం పద”మితిచ- ముం-సత్యేన లభ్యస్తప సాహ్యేష ఆత్మాసమ్యగ్జ్ఞానేన బ్రహ్మచర్యేణ నిత్య” మితి-క-“యదిచ్ఛంతో బ్రహ్మచర్యంచరం”తీతి. బ్రహ్మచర్య శబ్దస్యాస్మదాచార్యావ్యాచఖ్యుః-“ చరగతి భక్షణయోరితి ధాతో ర్భృహ్మ చర్యం బ్రహ్మనిష్ఠత్వం, పరమాత్మారాధకత్వమితి యావత్. బ్రహ్మనివేదిత భక్షణంచేతి. కించ, ముం-“క్రియావాసేష” ఇత్యస్యా వ్యవహితం తద్వాక్యం, అతోఅయమర్థోయుజ్యతే; అర్చనా దనంతరం తన్ని వేదిత భోజనస్య కార్యత్వాత్. “హృదిరూపం ముఖేనామ నైవేద్యము దరేవారే, పాదోదకంచమాల్యంచ మస్తకేయస్యసోఽచ్యుత”ఇతి స్మృతేః. అచ్యుతోముక్త ఇత్యర్థః. భాగవతే -“త్వయోపభుక్తస్త గ్గంధవాసోలంకార చర్చితాః, ఉచ్చిష్టభోజినో దాసా స్తవమాయాంతరేమహి”తి. “పవిత్రం విష్ణునైవేద్యం... చరే”దితి చ స్మృతేః-“తదస్యప్రియ” -“మితిశ్రుతేశ్చ. భగవన్ని వేదనేఇమ మేవ మన్త్రంవినియుజ్జ్కే భగవాన్విఖనాః. తద్వచనం హి శ్రుతిసారభూతం”; “వేదాంతవేదిభిర్విప్రై” రిత్వాదినా శ్రీవైఖానసస్య వేదాంతత్వ ముపపాదితం. నేదం కేవలం కల్పరూపం, అపితు ఉపనిషదంతరం.

నను కథ మస్య వేదాంతత్వసంభవః? అత్ర కర్మణాం ప్రయోగః కేవలం ప్రతిపాద్యత, ఇతిచే, త్సత్యం. అత్రాయ మనుమానప్రయోగః. శ్రీవైఖానస ముపనిషత్; తదర్థప్రతిపాదకత్వాత్. గీతావదితి. నచ-గీతాయా భగవదుపదిష్ట త్వాద్వేదాంతత్వం న్యాయం, ఇదంతునతథేతి వాచ్యం;

ఇదం హి భగన్ముఖా ద్విఖనసబ్రహ్మణా గీతం. తత్ భుగ్వా దిభిరితి
 బహుధా ప్రపంచితమ్. నచ-గీతాయా స్సాక్షాద్భగవదుక్తి రూపత్వాదుప
 నిషత్త్వం. అస్య మునివచనరూపత్వా న్నతథాత్వం యుక్త మితి శంక్యం;
 విఖనసస్సాక్షాద్భగవదంశత్వా. తత్తత్త్రియత మత్వాచ్చ. అస్యతథా
 త్వోపపత్తేః విఖనశ్శబ్దవాచ్యభగవదంశత్వా దస్య బ్రహ్మణో విఖనో వైఖానస
 శబ్దవాచ్యత్వం సిద్ధం; “విఖనామునీనా”మితి శ్రుత్వా. “వైఖానస్సామ
 గాయనః” “యత్తస్మిన్ను పలభ్యంతు తత్రైజస్తు త్రయీమయం. తద్వైఖానః
 పరంబ్రహ్మ” ఇతి భారతవచనాచ్చ. భగవాన్ విఖనావైఖానశ్శ్రు. తత్పుత్రో
 బ్రహ్మచ విఖనాః; “విఖనసార్థితో విశ్వ గుప్తయ” ఇతివచనాత్. ఉచ్యతేచ
 -“విఖనా ఇతివైవిష్ణు స్రజ్జా వైఖానసా స్స్పృతాః” వైఖానసానాం
 భగవత్త్రియత్వం శ్రూయతే -“వైఖానసావా ఆర్షేయ ఇంద్రస్య ప్రియా
 ఆస” న్నితి. ఇంద్రశబ్దోత్ర భగవద్వాచక. ఇతి వ్యవస్థాపితం. పరమపురుష
 స్వ్వవచన మేవ స్వప్రియ ముఖాన్నిర్గత మత్యంత ప్రమాణం స్వాదితి
 మత్వా సకలవేదాంత సారభూతం వైఖానసం విఖనసే ఉపాదిశక్తత్.
 భగవద్వచనస్య చ ప్రామాణ్య స్థాపనం తత్త్రియవచనాదితి జ్ఞాయతే.
 గీతాయామర్చనః-“పురుషం శాశ్వతం దివ్య మాదిదేవ మజం విభుం,
 అహస్త్యా మృషయ స్సర్వే దేవర్షి ర్వారదస్తథా. అసితోదేవలోవ్యాస
 స్వయం చైవబ్రవిషిమే” ఇతి భగవంత మాహ. అత్రముషయఇతి
 విఖనోభుగ్వాదయ ఉచ్యతే; “మునీనాం విఖనా ముని” రితి, అత్యైవ -
 “మహర్షీణాం భృగురహ” మితి వచనాత్. “కౌన్తేయ ప్రతిజానీహ నమే
 భక్తః ప్రణశ్యతీ” తి భగవాన్ స్వవచనా దపి స్వప్రియవచనస్య
 ప్రామాణ్యం జ్ఞాపయితుం శ్రీమదర్చనం ప్రతిజాయాం ప్రహేణోతి.
 యత్తస్మిన్నిత్యాదినా త్రయీమయస్య పర మాత్మనః వైఖానసశబ్దవాచత్వ
 ముక్తం. అస్యచ శాస్త్రస్య వైఖానసత్వం ప్రసిద్ధం. తత ఇదం శాస్త్రం
 త్రయీరూప మిత్యవగమ్యతే -“వేదానాం వ్యసనాదర్వా త్రాగ్రూపం
 మిళితంతుయత్, తాంతు వైఖానసీం శాఖా మితివేదవిదో విదు” రితి
 వచనాచ్చ. యథా గీతాయాం కర్మణాం భగవదారాధన త్యానుసంధానే
 మోక్షపాతుత్వముచ్యతే. తథాత్ర తత్తత్కర్మాంతే భగవదర్చన సిద్ధయే

భగవన్మంత్రైరోమో విధీయతే. తేన కర్మణాం భగవదారాధనత్వం సిద్ధ్యతి, కించ సూత్రమిదం నారాయణైక పరమితి తద్భాష్యాదౌ ప్రపంచితం, తథా వేదైక ప్రమాణమితిచ. తత్రకర్మవిధాయ “తత్కురుష్వ మదర్పణ” మిత్యాదినా భగవదర్పణం విహితం. అత్రతు కర్మణాం ప్రయోగ ఇవ భగవదర్పణప్రయోగ శ్చోక్త ఇతి విశేషః. తత్ర భక్త్యాభగవదుపాసనం విహితం. అత్ర తూపాసనప్రయోగోఽభిహితః – “అథనిత్యార్చన” మిత్యారభ్య “భక్త్యా భగవంతం నారాయణ మర్చయే” దితి. తత్ర – “మద్యాజీమాం నమస్కరు” “మామేవైష్య సీతి యజనస్య భగవత్రాప్తి రూపఫలముచ్యతే. అత్రాపి – “తద్విష్ణోః పరమం పదం గచ్ఛతీ” తి. తత్రై వాత్రాపి జ్ఞానస్వరూపం ప్రత్యేపాది. యద్యపి సూత్రే విస్తరేణ తత్త్వస్వరూపం నప్రతిపాదితం; తథాపి భగవన్మరీచ్యా దిభిస్తదాశయానురోధేణ విస్తరేణ పరమాత్మనిష్కళ స్వరూప సకళ స్వరూప లక్ష్మీస్వరూప ప్రకృతిలక్షణ జీవలక్షణ ప్రపంచసృష్టి దేహాత్మత్తి పాంచభౌతిక ప్రళయ పితృయానమార్గ దేవయానమార్గ భగవల్లోక స్వరూప మోక్షోపాయాదయః ప్రతిపాదితాః తత్రయథాక్వచి చ్ఛ్రుతివాక్యమేవ యథావద్భవ్యతే – “నజాయతే మ్రియతేవా కదాచి”దితి. తథాత్రాపి – “యోససోసోహం యోహంసోసా” విత్యాది. తథా ప్రాణాగ్నిహోత్రే. తత్రైవాత్రా ప్యర్చిరాది మార్గోభిధీయతే. తత్రయథా సర్వదా భగవత్పరత్వం విధీయతే, తథాత్ర “సదాధ్యాత్మరతో ధ్యాన యోగీ నారాయణపరంబ్ర హ్మ పశ్యన్ ధారణాం ధారయేత్. అక్షరం పరం బ్రహ్మప్రీతి “నారాయణ పరంబ్రహ్మేతిశ్రుతి” రిత్యుపసంహరే సన్యాసవిధౌ ప్రతిపాదితం. ఉపక్రమేతు “నారాయణపరాయణో నిర్వృంద్వేముని”రితి. తతో “భక్త్యాభగవంతం నారాయణనర్చయే”దితి, శ్రౌ తేచాధానే – “ధ్యాయన్నారాయణ ముపోష్యే”తి. అగ్నిహోత్రే – “మాత్వా భూమానం విష్ణుం ధ్యాయే”దితి, దర్శపూర్ణమాసే – “ఉదిత ఆదిత్యే ధ్యాయన్నారాయణం విష్ణోర్నుకమితి జపిత్యే”తి, సోమేచ – “నారాయణపరాయణ స్తుష్టిమాస్త”ఇతి. కించ గీతాయాం – “మన్మ నాభవే” త్యాదినా విహితం సర్వమత్ర విధీయతే దర్శితై రావ్యైర్భగవన్నిష్ఠమనస్త్యం. “భక్త్యా భగవంతం నారాయణ మర్చయే” దితి

“మద్భక్తీ మద్యాజీ భవే” త్యర్థో విహితః. “పురుషసూక్తేన సంస్తాయ ప్రణామం కుర్యా” దితి “మానమస్మరు” ఇత్యస్యార్థో విహితః. “బహూనాం జన్మనా మంతే జ్ఞానవాన్మాం ప్రపద్యత” ఇతి. “సర్వధర్మాన్ పరిత్యజ్య మామేకం శరణం వ్రజే” తిచ విహితా ప్రపత్తి ర్విష్ణుబలికర్మణాః త్ర విధీయతే. సూత్రేనుక్తా విషయాస్తదాశయ మనుసృత్య శ్రీమరీచ్యాదిభి శ్చిశాస్త్రై స్ఫుటం ప్రదర్శితా ఇత్యుక్తం. తత్రాప్యపనిషద్వాక్యాని యథావస్థిత మభిధీయంతే - “ప్రణవో ధనుశ్శరో హ్యత్మా బ్రహ్మ తల్లక్ష్య ముచ్యత” ఇతి వాసాధికారే. తథా ముండోప నిషది. శ్చిశాస్త్రై - “అత్మాన మరణం కృత్వా ప్రణవం చోత్తరారణిం, ధ్యాననిర్మధనాభ్యాసా” దిత్వాదినా ధ్యానేన హృద్యావిర్భూతం పరమాత్మానం బింబే ఆవాప్య సమారాధనముచ్యతే. అయమర్థః కారకోపనిషది దృశ్యతే - “అరణ్యోర్నిహితో జాతవేదా గర్భ ఇవ సుభృతో గర్భిణీభిః దివేదివ ఈడ్యో జాగ్రవద్భిర్లవిష్మద్భిర్మ నుష్యేభి రగ్ని” రితి. అయమర్థః - “అరణ్యోః పూర్వోత్తరారణ్యోః, నిహితో జాతవేదాః, గర్భిణీభిర్గర్భఇవ యజ్వభిః, సువృతః సుతరాం గుప్తః మహాత్మభిర్వృదయ ప్రణవారణ్యోః పరమాత్మామానుభృతః, సోగ్నిః పావకః పరమాత్మాచ, అగ్రం నయతీతి వ్యుత్పత్త్యా అగ్నిశబ్దః పరమాత్మవాచకః. జాగ్రవద్భి రప్రమత్తైః, హవిష్మద్భిః హోమార్హజ్వాది మద్భిః నివేదనార్హాన్నాదిమద్భిశ్చ, ఇదం గంధపుష్పాదీనా ముపలక్షణం. మనుష్యేభిః యజ్వభిః ఆరాధ్యైశ్చ, దివేదివేదివసేదివసే, ఈడ్యః, వేద్యాంబింబేచ ప్రతిష్ఠా ప్యారాధనీయ ఇత్యర్థః. అన్వైర్భుది పరమాత్మనో ధ్యానాదినా ఈడ్యత్య ముక్తం తన్న సంగచ్ఛతే; హవిష్మద్భిరితి వాశేషణస్య సామంజస్యాసంభవాత్. హవిశ్శబ్దో నివేదనార్హాన్నాది పరతయా భగవద్విఖనసా ప్రయుక్తః. “తదస్య ప్రియమితి హవిర్ని వేదన” మితి. “హిరణ్యగర్భస్సమవర్తతాగ్రే భూతస్య జాతః పతిరేక ఆసీత్, సదాధార పృథివీం ద్యాముతే మాం కన్ఠేదేవాయ హవిషా విధేమ.” అస్యా ప్యుక్తోర్థో వర్ణిత ఆచార్యైః. నచాత్ర కేవల మగ్నుపాసనం విహిత మితివాచ్యం; పరమాత్మప్రకరణత్వాత్, ఈడనస్య భగవద్విషయత్వే న్వారస్యాత్. విధీయతే భగవద్విఖనసా పూజాంతేస్తుతిః - “పురుష సూక్తేన సంస్తాయ ప్రణామం కుర్యా” దితి. కిమధికేన? అనయా శ్రుత్యా

భగవతోఽమూర్తారాధనం సమూర్తా రాధనంచ విహితం భవతి. “అమూర్తాగ్న్యూహతిః ప్రోక్తా సమూర్తా బేర పూజ” నేతుక్తం. ఏవం చాద్వారక సద్వారక భగవదుపాసనప్రయోగవిధిరూపత్వాదస్య శాస్త్రస్య వేదాంతత్వ యుక్తం. నచాష్టాదశమసూత్రే ష్టన్యతమ మిదం సూత్రం. కల్పరూప మేవ. కథ మస్య వేదంతత్వ? మితిశంక్యం; అస్యహి కల్పత్వం వేదాంతత్వం చాస్తి; భగవదుపాసనప్రయోగవిధిరూపత్వాత్. యథా శ్రీమహాభారత స్మృతిహసత్వేన పంచమవేద త్వేనచ ప్రసిద్ధిః, యథా చ శ్రీమద్రామాయణస్య కావ్య త్వేనేతిహస త్వేనచ ప్రసిద్ధిః, యథాచ శ్రీగీతాయా స్మృతి త్వేనేవనిష త్వేన బ్రహ్మవిద్యాత్వేనచ ప్రసిద్ధిః, తథాస్య శాస్త్ర స్యానేకరూపతయా ప్రసిద్ధత్వం. అస్యసూత్రస్య సర్వ సూత్రోత్తమత్వం దశభి ర్దేతుభిః ప్రపంచిత మస్మదాచార్యై స్సప్రమాణం. అస్య సర్వోత్తమత్వాదేవ భగవద్భుగ్వాదయ ఇదమ్మూలతయా వైదికమార్గేణ భగవదారాధనశాస్త్ర మాచకలన్. భార్గవేవాసాధికారే—“సూత్రేవిఖనసా ప్రోక్తం పురాచైవ చతుర్విధం, హరేః పూజావిధానం త దృషిభిర్విమలీ కృతమ్”ఇతి. భగవదాపస్తం బాదీనా మ ప్యాచార్యభూతో భగవాన్ బోధాయనో వానప్రస్థాన్ ప్రత్యేవ ముపదిశతి —“వానప్రస్థోవైఖానస శాస్త్రసముదాచారో వైఖానసో వనేమూల ఫలశీ తపశ్శీల స్సవనేమాదక ముపస్సుశ”న్ని త్యాదినా. తతస్తత్సూత్ర స్యాపి మూలం శ్రీవైఖానస మిత్యవగమ్యతే. ఏవం మన్వాదిస్మృతీనా మపి. మనుః—“వైఖానసమతేస్థిత” ఇత్యాహ. అస్యభారుచ్యాది వ్యాఖ్యా నేషు—“వైఖానసం విఖనస్సూత్రమ్” ఇతిస్పష్టమ్, యథా శ్రీశౌనకహారీతా దయోఽపి శ్రీవైఖానసాగ్రేసర భగవద్భుగ్ముఖా దృగవదారాధన మవగత మితి స్వయం బ్రవతే. సాక్షాత్ప్రతసమసప్తవేదవేదాంతార్థ. శ్రీవిఖనస బ్రహ్మ భగవన్ముఖాత్తత్వ మారాధనశాస్త్ర మధిగమ్య స్వపుత్రేభ్యో భృగ్వా దిభ్యో యథాఽధిగత ముపాదిశత్, తేచ తథా శాస్త్రం ప్రాణయన్. ఉపదిదిశుశ్చ శ్రీశౌనకాదిభ్యః. తేచ తత్సంగృహ్య కల్పే ప్రత్యపాదయన్. అతోవేదాంతత్వం శ్రీశాస్త్రస్యైవ యుజ్యతే. నత్వన్యస్య; తన్ముల ప్రమాణకత్వాత్. తథాహ భగవాన్ పరాశరః “యజ్ఞభిర్యజ్ఞపురుషో వాసుదేవశ్చ సాత్వతైః, వేదాంతవేదిభిర్విష్ణుః ప్రోచ్యతే యోనతోఽస్మిత” మితి. వేదాంతవేదినః శ్రీశాస్త్రవిద ఇతుక్తం.

వృద్ధమను: -“వేదాంతవేదిభర్త్యపై సద్వైఖానససూత్రభిః, యజమే ద్యజ్ఞ పురుషం విష్ణుం రాజా జగద్ధిత” ఇతి. ఏవంచ శ్రీశాస్త్రోక్తవర్తనా భగవదారాధన ముత్తమబ్రహ్మవిద్యా. సైవ పరవిద్యే త్యుచ్యతే. యయాతదక్షర మధిగమ్యతే సాపరా, ఋగాదయో అపరా. శ్రీవైఖానస సూత్రేకర్మసు వేదత్రయమన్తావినియుజ్యంతే. విభాగాత్పూర్వం

మిథితావస్థాత్రయా శ్రీవైఖానసశాఖా. తథోచ్యతే-“వేదానాంవ్యసనాత్... విదుః, తాంతు వైఖానసీం శాఖాం స్వసూత్రే వినియుక్తవాన్ పద్మభూః పరమోధాతా తస్మిన్నారాధనత్రయ” మితి. ఏవంచ వైఖానసమన్త ప్రశ్నార్థయనేన పరవిద్యేపాసనం సిద్ధ్యతి. అత్ర భగవదారాధనే వినియుక్త మన్తాః కేచిద్వేదత్రయాంతరతాః, కేచి దౌపనిషదాః. “సహస్ర శీరాపురుషః, అద్భ్యస్సంభూతః, సహస్ర శీర్షం, అతోదేవాః, అణోరణీయాన్, హగంస శ్శుచిషత్, ఏకాక్షరం, యద్వైష్ణవంశయనే, విష్ణుస్సర్వేషా” మిత్యాది పారమాత్మీయాః. ఏతేహి సర్వోపనిషత్సారభూతాః. పరమాత్మ భూత శ్రీమన్నారాయణపరాః, “విష్ణుస్సర్వేషాం సుసూక్ష్మస్సార్వ” ఇత్యాదయః. యది పారమాత్మీయో పనిషదర్థావగమ, సర్వోపనిషదర్థా అవగతాస్సుః. తథాహి-“విష్ణు స్సర్వేషా”మిత్యనేన “అగ్నిర్వైవిష్ణుః పరమ” ఇత్యాది శ్రుత్యం తరోక్తోర్థః ప్రత్యభిజ్ఞాప్యతే. “సుసూక్ష్మ స్సార్వ” ఇత్యాదినా “సర్వగతం సుసూక్ష్మగతం మిత్యాద్యుక్తోర్థః, “సర్వంఖల్విదం బ్రహ్మ” త్యాద్యుక్తోర్థశ్చ ప్రత్యభిజ్ఞాప్యతే. “యోబ్రహ్మ శబ్దః ప్రణవ” ఇత్యాదినా “ఓమితి బ్రహ్మ”త్యాద్యుక్తోర్థః. “యంయజ్ఞై ర్ముసయో జుశన్తి” త్యాదినా “చతురోతారో యత్ర సంపదం గచ్ఛన్తిదేవై” రిత్యాద్యుక్తోర్థః. చతురోతారః అగ్నిహోత్ర దర్శ పూర్ణమాసాదీని కర్మాణి, యత్ర పరమాత్మ న్యాత్మతయావస్థితే సత్యం తచ్చరీర భూతైరింద్రాదిదేవైః, సంపదం, గచ్ఛన్తి, తేషామారాధనాని కర్మాణ్యేతా నీతిసంపదం గచ్ఛన్తీత్యర్థః. అత్ర మునయ ఇతి భగవన్మననశీలా అమూర్తసమూర్తారాధన పరా ఉచ్యంతే. యజ్ఞైరిత్యగ్నిష్టోమాదయః పూజాశ్చగృహ్యంతే. “అహంహి సర్వయజ్ఞానాం భోక్తాచ ప్రభురేవచ, నతు మామభిజానన్తితత్త్వేనాత శ్శ్యవన్తిత” ఇతి భగవద్వచనం. మునిశబ్దస్య భగవదుపాసక పరత్వేస్సార్వస్యాత్. అనేన

జపహోమార్చనధ్యానేషు చతుర్షు హోమార్చనే ఉక్తే; “యం సూరయో జపంత” ఇతి జప ఉక్తః; “యోగినఃసూక్ష్మైః స్సుప్రదర్శనైః పశ్యంతీశ్వ రాయ స్వాహే” తిధ్యానముక్తం “అత్యేశ్వర” మితి శ్రుత్యన్తరోక్తశ్చార్థః ప్రత్యభిజ్ఞాపితః; “మనస్తస్వంభూత్వే” త్యనేన “మనోమయః ప్రాణే” త్యాద్యుక్తోఽర్థః. “యస్యనాభయా” దిత్యాదినా “భీషాస్మాద్వాతః పవత” ఇత్యాద్యుక్తోఽర్థః. “ద్వావేతో పక్షీ అచరం చరంతా” విత్యాదినా “ద్వాసుపరా” ఇత్యాద్యుక్తోఽర్థః ప్రత్యభిజ్ఞాపితః. ఇతిదిక్. ఇతత శ్రీవైఖానసే ఔపనిషద్వైర్మంత్రైః పరమాత్మనో నారాయణస్యోపాసనం విధీయత ఇత్యకామేనాభ్యుపగంతవ్యం. అత శ్రీవైఖానసస్య వేదాంతత్వ ముపపద్యతే.

తథా శ్రీవైఖానసానా ముభయవేదాంతత్వం ఏతే హి సర్వవిప్రసాధారణే వేదాన్తే. అసాధారణే శ్రీశాస్త్రవేదాన్తే చాధికారిణోభవన్తి.

విగ్రహారాధనసమర్థనం

నను “తమేవ విదిత్వాతి మృత్యుమేతి” “తమేవం విద్వానమృత ఇహ భవతి” ఇత్యాదిశ్రుతిభ్యో వేదనం మోక్షోపాయతయా విశయతే. వేదనం ధ్యానం స్మృతినంతానరూపం; తచ్చదర్శనసమాకారం తేన హృదయగ్రంథి భేదాదికం శ్రూయతే—“భిద్యతే హృదయగ్రంథిః..... తస్మిన్ దృష్టే పరావర” ఇతి. కించ “అథాత్ బ్రహ్మజిజ్ఞాసే”తి శారీరక శాస్త్రేఽపి జ్ఞానమేవ విధీయతే తథాసతి కథ మారాధన ముపాయః? ఇతిచే, త్సత్యం వయం జ్ఞానం ధ్యానం వావినారాధన ముపాయం నబ్రామః. కింతు బ్రహ్మణో రూపం జ్ఞాత్వా ధ్యాయతారాధ్యం తదితి. “అథాత్ ధర్మజిజ్ఞాసే” త్యత్ర ధర్మజ్ఞానం యథా తదనుష్ఠా నాయ, తథా బ్రహ్మజ్ఞానం తదుపాసనాయ విహితం.

నచ—ధ్యాయచే బ్రహ్మకిం పుథగారాధనే? నేతి వాచ్యం; “జ్ఞానప్రసాదేన విశుద్ధసత్త్వ స్తతస్తుతం పశ్యతి ధ్యాయమాన”ఇతి ధ్యానం వదన్త్యేవ. శ్రుతిః—“క్రియావా నేష బ్రహ్మవిదాం పరిష్ఠ” ఇతి బ్రూతే. బ్రహ్మ విదోనామ బ్రహ్మధ్యాయినః, నతువాక్యార్థవిదః. తథాయది “బ్రహ్మ విదాప్నోతిపర” మితి శ్రుతివాక్యార్థవిదో మోక్షోభిహితస్సౌత్. తతఃక్రియావా నిత్యత్ర

క్రియాశబ్దో ధ్యానమాత్రక్రియా మభిధత్త ఇతి నసంగచ్ఛతే. పరంతు ధ్యానసహితార్చనక్రియైవ వక్తవ్యా. కించధ్యానం రామభావః, నతుక్రియా. వదన్తిహి శాబ్దికాః—“అపరిస్పందనసాధనసాధ్యో ధాత్వర్థో భావనా, సపరిస్పందనసాధనసాధ్యో ధాత్వర్థః క్రియే” తి. నచ—క్రియానామ స్వాశ్రమోక్తకర్మలాపః. నత్వర్చన, మితి వాచ్యం; “అత్మక్రీడః.....వరిష్ఠ” ఇత్యాదా వాత్మవిషయ క్రిడోచ్యతే. తత ఏష ఇతివర్తతే. తస్మాత్పరమాత్మ విషయక్రీడా క్రియావాన్ బ్రహ్మవిద్వరిష్ఠ ఇతి సిద్ధం. క్రిడా నామ భగవతా ప్రతిమారూపితా పాద్యార్హాది దానస్మత్త గీతాదిభి ర్విహరః స చ భక్తిఃక్రీడా కామోర్పా రూపీ భవతీత్యుక్తం. “యతోవీరః.....దేవకామ” ఇతిశ్రుతిః ప్రదర్శితా.” “అప్రమోయో నియో జ్యశ్చ యత్రకామగమో చశి. మోదతే భగవాన్ భూతైర్పాలః క్రిదనక్రైరి” వేత్సుచ్యతే. అతో బ్రహ్మవిద్వరిష్ఠత్వం ప్రతి హేతుభూతార్చనక్రియా సర్వోత్కృష్ట భగవత్పదప్రాప్తిరూపసాయుజ్యం ప్రత్యుపాయ ఇత్యుక్తం. తత ఏవాహ భగవాన్ విఖనాః—“నారాయణమర్చయేత్ తద్విష్ణోః పరమం పదం గచ్ఛ” తీతి. కించ—“నాయమాత్మా.....తనూంస్వా”మితి భగవత్కర్తృకవరణస్య తద్దర్శన హేతిత్వ ముచ్యతే. తద్వరణీయతా పాదకం కేవలం ధ్యాన మితి కుల ధర్మః. ధ్యాన మివార్చనం హోమోజప ఇ త్యే తే తద్వరణీయతా పాదకాః కుతో నస్యః? గీయతే హి భగవతా —“పత్రం పుష్పం..... ప్రయతాత్మన” ఇతి. “యాః క్రియాః.....” ఇతి భగవ త్సార్వనాదిక్రియాః శిరసా గృహ్యంత ఇత్యుచ్యతే. క్రియాశబ్దో భగవదారాధనస్య ముఖ్యాభిధాయక ఇత్యవ గమ్యతే. “క్రియాయోగం సమాచక్ష్య భవదారాధనం విభో” ఇత్యాద్యుక్తేః. ధ్యానార్చనాదీనాం జ్ఞానమూల కతయా “అథాత్ బ్రహ్మజిజ్ఞాసే” తి జ్ఞానం విధీయతే. “జ్ఞాత్వా జ్ఞాత్వాచ కర్మాణీ” తి కర్మణాం సాధారణ్యేన జ్ఞాన మూలత్వం వర మిత్యుచ్యతే. కిం పునర్భగవదారాధనస్య? “య ఏవం విద్వాన్ బ్రహ్మణః పురస్కృతాని కర్మాణి కరోతి యజ్ఞస్య సమృద్ధి మృద్ధ్యా” ఇతి శ్రుత్యా కర్మస్వరూపజ్ఞాన పూర్వకం తత్కరణే తస్య సమృద్ధి రుచ్యతే. తథా బ్రహ్మస్వరూపజ్ఞానపూర్వకం తదుపాసనం సంపద్యతీ త్యాశయేన

భగవాన్వాసో బ్రహ్మజ్ఞానం విధత్తే. యది బ్రహ్మస్వరూపజ్ఞానమాత్రేణ ముక్తిస్సాన్య, తహ తదుపాసనవిధాయక శ్రుతిస్మృతీనాం వైఫల్యం భవేత్. ఉపాసనవిధాయన్య శ్రుతిస్మృతయో దర్శితాః. శ్రూయమాణం బ్రహ్మవేదనం తదుపాసనైక ప్రయోజనం, ఉపాసన మారాధన మిత్యుక్తం, శుద్ధంచ. పరమాత్మోపాసన ప్రయోగవిధి రూపత్వా ద్భగవచ్ఛాస్త్రస్య వేదాంతశ్రేష్ఠత్వ మకామేనాప్యభ్యుపగమ్యః. శ్రూయతేచ పారమాత్మీయోపనిషది, -“యజంతు తంబింబవంతం కకుదాయ భద్ర” ఇతి. కకుదాయ శ్రేష్ఠాయ, భద్రేభద్రాయ ముక్తయే, బింబవంతం ప్రతిమారూపిణం, తం పరమాత్మానం. యజంతు పూజయంత్యితి. ఇయ ముపనిషచ్చీకాస్త్యే వినియుజ్యతే. తథాశ్ర కాంశ్చ న్మంత్రా నుదాహృత్య భృగ్వాదిభిస్సౌక్తికస్య శ్రౌతం ప్రమాణం కథ్యతే-“పోపూయమానః పంచభి స్స్వగుణైః, ప్రసన్నై స్సర్వానిమాన్ ధారయిష్యసే ఇతి శ్రుతే” రితి. అథవా వైదికేతరైర్మంత్రై శ్శీకాస్త్యే కావా క్రియాః? అతఏవవైఖానసం వైదికమితి తాంత్రికాణామత్రానాదరః, వైదికానా మాదరశ్చ. వైదికాదరాదేవ భగవాన్ యోగయాజ్ఞవల్క్యః -“వేదాంత వేదిభిర్విప్రైః.....జగద్ధిత” ఇతి శ్రీవైఖానస విధినా భగవద్ద్యానం విధత్తే. వేదాంతశాస్త్రేచ-“అపి సంరాధనే ప్రత్యక్షానుమమానాభ్యాం” ఇతి సూత్రేణ భగవదారాధనం వినా ముక్తి ర్న లభ్యే త్యుచ్యతే. సంరాధనంనామ ఆరాధనం, ఆరాధనశబ్ద శ్చార్చనస్య ముఖ్యాభి ధాయకః. “క్రియాయోగం సమాచక్ష్య భవదారాధనం విభే” ఇతి-“అథాగ్నోనిత్య హోమాన్తే విష్ణోరారాధన” మితి భగవాన్ విఖనాః. “నిత్యమారాధయేద్ధరి” మితి భగవాన్ వ్యాసః. అర్చనం విధత్తే చంద్రికాయాం-“స్వశాఖోక్త క్రియా..... కుర్యాదా రాధనం విష్ణో” రితి. కూర్మపురాణే-“సవిష్ణోరారాధనా త్పుణ్యం విద్యతే కర్మవైదిక” మితి. కిమధికేన? ఆరాధనమితి చే దర్శనమితి ప్రసిద్ధం. నను ఆరాధన శబ్దస్య ముఖ్యత యార్చనవాచకత్వమస్తు నామ, ప్రతిమార్చన మితి కుతో బ్రవీషి? హృదిజలేన్యత్రవా తత్స్వాదితిచేత్. ప్రప్తవ్యం పుచ్చసి యద్యుత్తమ బ్రహ్మవిద్యాప్రతిపాదకముండకోపనిషది తత్ర ప్రమాణం నదర్శయిష్యామో, భవాన్నస్యాత్సమాపాతిమాన్. అతోపధేహి! “యస్స ర్వజ్ఞ స్సర్వవిద్యస్యైవ

మహిమా భువి దివ్యే బ్రహ్మపురేహ్యేషవ్యో మ్మృత్యా ప్రతిష్ఠితః.
 మనోమయః ప్రాణశరీరనేతా ప్రతిష్ఠితోన్మే హృదయం సన్నిధాయ.
 తద్విజ్ఞానేన పరిపవ్యంతి ధీరా, ఆనందరూపమమృతం యద్విభాతీ" ఇతి.
 అస్యార్థః పూర్వం ప్రాయః ప్రదర్శితః భూయస్సుస్పష్ట మభిదధ్యహే. యః
 సర్వజ్ఞః సమష్ట్యా సర్వం జానాతి, సర్వవిత్ వివిత్య సర్వంవేత్తి. యస్యైష
 మహిమా, భువి భూమౌ, దివ్యే ఆకాశేచ, సముద్రపర్వతాదిరూపేణ,
 సూర్యాదిరూపేణచ, దృశ్యతే. ఏష ఆత్మా పరమాత్మా విష్ణుః, బ్రహ్మపురే
 వ్యోమ్ని, దహరాకాశే. హృదయాంతర ఇత్యర్థః. ప్రతిష్ఠితః; "హృదయం
 తద్విజ్ఞానీయాత్.....వ్యవస్థిత" ఇతి శ్రుత్యంతరాత్. నచ-తత్ర విష్ణు రితి
 కథ?మితి శంక్యం; నారాయణస్య ప్రకృతత్వాత్. "సబ్రహ్మ సశివ
 స్సేంద్రస్సోక్షర" ఇతి నారాయణస్య బ్రహ్మవిద్యాత్మతయా శ్రవణాచ్చ.
 కేచిత్ "సశివ స్సహరి" రితి వదంతి, తదసత్; తత్ర సేంద్ర ఇతి తచ్చబ్రహ్మ
 సులోపః పాదపూరణాయ. యత్రసులోపే సత్యేవ పాదపూరణం భవేత్.
 తత్రాచి పరేసులోపానుశాసనాత్ "సోచిలోపే చేత్వాద పూరణం" ఇతి.
 యది సహరితిస్యా, త్సరి స ఇంద్రఇతి చ వక్తుం శక్యతే. కిమర్థం
 పాదపూరణాయసులోపః? ఇత్యల మప్రకృతేన. తత్ర కీదృశ్యిత్యత్రాహ-
 "మనోమయ, ప్రాణశరీరనేతా" మనసా ధ్యేయత్వా న్మనోమయః,
 ప్రాణశరీరధారకత్వా త్తన్నేతా, స పరమాత్మా పునః కుతప్రతిష్ఠితో భవతి?
 త్యత్రాహ -అన్నే పృథివీమయే ఉపలాదౌ, హృదయం సన్నిధాయ తస్య
 సకరూపధ్యాయ మన ఆవేశ్య ప్రతిష్ఠితః, మహాత్మభిరితి శేషః. శ్రీశాస్త్రేవ-
 "సువరవర్ణం రక్తాస్యం.....మనసా సకళం సంకల్ప్యావాహయే"దితి.
 ప్రతిష్ఠానా మావాహనం, అన్నశబ్దస్య పృథివీ పరత్వం శ్రుత్యంతరే దృశ్యతే
 -"యత్ప్రప్తంతదన్న స్యే" తి. "అధికారరూపశబ్దాంతరేభ్యః" ఇతి
 వేదాంతసూత్రే అన్న శబ్దస్య పృథివీ పరత్వం సమర్థతే. సూత్రార్థస్తు
 అస్మదాచార్యైస్సంగృహ్యతే. "భూతస్పష్ట్యధికారాచ్చ రూపస్య చ
 వినిరయాత్, శబ్దాంతరా దన్న శబ్దః పృథివ్యా ఏవవాచక" ఇతి. ఏతదర్థో
 భాష్యేద్రష్టవ్యః. ఉపలాదీనాం పృథివీత్వం సిద్ధమ్. యద్యపి
 సాలగ్రామస్యాపి తథాత్వమస్తి; తథాప్యత్రప్రతిష్ఠిత ఇత్యావాహన ముచ్యతే.

సాలగ్రామే అవాహనం న కార్య మిత్యాహుః. అతశ్శిలాతామ్రాదిమయీ ప్రతి మైవాన్న శబ్దేనేచ్యత ఇత్యవగస్తవ్యమ్. అథ “హృదయే ప్రతిమాయాం చ పరమాత్మా ప్రతిష్ఠిత” ఇతి జ్ఞానానంతరం యత్తదాహ-“తద్విజ్ఞానేన పరిపశ్యన్తి ధీరా ఆనందరూప మమృతం యద్విభాతీ” తి. ధీరా, విద్వాంసః, యదమృతం బ్రహ్మణ ఆనందజనకం రూపం తత్, పరిపశ్యన్తి ఆపీఠమాలి సేవన్తే, ఉచ్యతేహి-“అపీఠాన్మాలిపర్యంతం పశ్యతః పురుషోత్తమం, పాతకాన్యాశు నశ్యంతి కింపున స్తూపపాతక” మితి. అథ భగవద్దర్శనఫల మాహ-“భిద్యతే హృదయగ్రంథిశ్చిద్యంతే సర్వసంశయాః, క్షీయన్తే చాస్య కర్మాణి తస్మిన్ దృష్టేపరావర” ఇతి. పరే బ్రహ్మరుద్రాదయః అవరా యస్మాత్సనారాయణఃపరావరః, తస్మిన్, దృష్టే సేవితేసతి, హృదయగ్రంథిః భగవన్మాయావశతాజనితచిత్తమోహః, భిద్యతే. ఉచ్యతే శ్రీశాస్త్రే -“భగవన్మాయామోహితత్వాద్భగవంతం సమాశ్రిత్య భక్త్వా నారాయణ ముపాసితే”త్యాది. అత్ర భగవంతం సమాశ్రిత్యేత్యనేన ఇతరాశ్రయణం నిషిద్ధ మిత్యవగమ్యతే. “దుర్బోధా వైదికాశ్శబ్దాః ప్రకీర్ణత్వాచ్చ సర్వతః, తద్విజ్ఞేస్త ఏవ సృష్టార్థాః స్మృతితన్త్రే ప్రతిష్ఠితాః”ఇతి వచనేన వేదార్థస్మృత్యైవ నిర్దేశవ్యః. శ్రీశాస్త్రస్యస్మృతిత్వం వేదాంతత్వంచ సంభవతి; అశ్రుత్యర్థ ప్రకాశకత్వాత్, వేదాంతవిహితబ్రహ్మోపాసన ప్రయోగవిధి రూపత్వాచ్చ. శ్రీశాస్త్రేభగవాన్ భృగురాహ -“సమాహితమనా భూత్వా ధ్యానం సమ్యక్ సమాచరేత్, విషయేభ్యశ్చ సర్వేభ్యః ప్రత్యాహృత్యేంద్రియాణిచ. ఏకాగ్రంచమనః కృత్వాతత, వశ్యేత్ సమాధినా, పద్మకోశాప్రతీకాశే విశ్వస్యాయతన్ పునే, హృదయేగ్నిశిఖామధ్యే పరమాత్మావ్యవస్థితః. అప్రమేయమజంనిత్యం సర్వాధారం సనాతనం, నిర్మల మేదనిష్కళంసుద్ధంపరమాత్మాన మవ్యయం. క్షీరే సర్పిన్తిలే తైలం పుష్పేగంధః ఫలేరసః, కాష్ఠేగ్నిరివ సర్వత్ర వ్యాపినం పురుషోత్తమం. మనసా సకలం ధ్యాత్వాహృదయే పద్మమధ్యమే, ధ్యాత్యైవాత్ర తతోమన్త్రితస్మాత్కుంభజలే హరిం. సువర్ణవర్ణం రక్తస్యనేత్రపాణిపదం తథా, శుకపంచాంబరధరం విష్ణుం తం ప్రణవాత్మకం. కిరీటహారకీయార ప్రలంబబ్రహ్మ సూత్రిణం, శంఖచక్రధరం దేవం శ్రీవత్సాంకం చతుర్భుజం. పరాత్పరతరం దేవం

దేవ్యాదిపరిషదణైః, ధ్యాత్వాఽథ మనసః కుంభే సమ్యగావాహయేదురుః. సూచ్యగ్రతోదమాత్రం చ నాస్తి తద్రహితం క్వచిత్, కుత ఆవాహ్యతేదేవః కుత ఉద్వాస్యతే పునః. తస్మా దావాహనం విష్ణో రయుక్తమితి మన్యతే, సర్వత్ర వ్యాపిస్తస్య సర్వస్మాత్పరమాత్మనః. ఏకత్రస్మరణం యత్తదావాహన మితిస్మృతం, అరణ్యా మథనాదగ్ని రేకత్ర జ్వలితో యథా. తథా ధ్యానేన భక్తస్యహృది విష్ణుః ప్రకాశతే. మన్తైరావాహితో బింబేజలే కూర్మస్థలేఽథవా. భక్తానుకంపయా స్థిత్యా పూజాం గృహ్లాతి పూజితః, వదంత్యావాహనం కేచిద్ధరే రాదిత్యమండలాది"త్వాది. నిష్కళమేవ నిర్గుణ మిత్యచ్యతే. నిర్గుణం నామ హేయగుణరహితం, సర్వవ్యాపి, ధ్యాతుమనుశకం బ్రహ్మణోరూపం, నతు సర్వగుణశూన్యం. యథాఽరణ్యాం సర్వత్ర వ్యాపకస్యాగ్నేః ప్రకాశత్వాది వోషగుణరహిత త్వేపి సహాయ గుణాః, తథా సర్వవ్యాపినో బ్రహ్మణః భక్తానుగ్రహకారిత్య సుభోపాస్యత్వాది వోషేషగుణరహితస్యాపి సహాయగుణాః. అతోనిర్గుణం కేవలం హేయగుణరహితం, సగుణం నామసమస్త కల్యాణగుణ సంపన్నం, శ్రీమన్నారాయణాఖ్యం బ్రహ్మ. సహ సమస్తకల్యాణగుణ సంపన్నతయా స్వోపాసకానాం సర్వాభీష్ట దాయీ పరమోపకారి పరమ పురుషః యథాఽరణ్యాం జ్వలితోఽగ్నిః ప్రకాశకత్వాదిగుణ సంపన్న తయాంధ తమ సద్వంసాద్యుపకారిభవతి. ఉక్తం భగవతాభ్యుగుణా--"పుష్పమివ నిష్కళం ఫలమివ సకళ" మితి. రంభాదిఫలవృక్షే ప్రథమం పుష్పమేవ భవతి, తన్నవోషగుణవత్, పరంతు హేయ గుణరహితం. తతః ఫలం భవతి, తత్తున హేయగుణరహితమాత్రం; కింతు హేయగుణరహితం వోషేషేణ సుగుణసంపన్నంచ. తథాబ్రహ్మపి నిష్కళమ్, సకళమితి. యద్యపి పుష్పస్త్వైవ ప్రథమత్వం, తథాపి తదపేక్షయా ఫలస్య భోగ్యత్వమధికం; అతవేవ సకలోపాసకానాం యుక్తతమత్వం భగవతాగీతం. సకళస్యాపి పరబ్రహ్మణః పరమ పురుషస్య పరత్వాద్యపేక్షయార్పా రూపమే వారాధయితుం సుశకతమం. అర్పారూపస్య షాడ్గుణ్య సంపన్నత్వ మస్తీతి పూర్వమేవోక్తం. అర్పోపాసనమేవ పర విద్యామభిధత్తే ముండోపనిషత్. అనేన శ్రీవైఖానస శాస్త్రమేతదుపని, ద్వివర్త మిత్యవగమ్యతే. యథా దీపాస్మహానదీపః, ప్రజ్వలితోపి తన్మూల కో భవతి, తథా విస్తృతం శ్రీశాస్త్ర మవిస్తర

ముండకోపనిషన్మూలకం. కించ ఏతదుపనిషదుక్తం “అష్టాదశోక్త మవరం కర్మ యేష్యి”తి ప్రమాణ మంగీకృత్య సూత్రే నిషేకాదీన్ సంస్కారా నష్టాదశవిదధే. అవరం కర్మేతి శ్రౌతకర్మాపేక్షయా స్మార్తకర్మణాం నిషేకాదీనా మవరత్వ ముక్తం. యేషు సూత్రేషు, అవరం కర్మ, అష్టదశోక్తమిత్యర్థః. విస్తరస్తు దీక్షితైరనేకత్ర దర్శితః. భగవాన్ భృగురావా - “ఏత ద్వైఖానసం సూత్రం సర్వవేదాంత సంగ్రహం, చందో వైష్ణవ ముత్తమ” మితి. అపిచ శ్రీశాస్త్రే ప్రథమం నిష్కళధ్యానం తత స్సకళధ్యానం చాభిధీయతే. తథాత్ర శ్రూయతే - “నచక్షుషా గృహ్యతే నాపి వాచా నాన్యై ర్దేవైసప్రసా కర్మణావా, జ్ఞానప్రసాదేన విశుద్ధసత్త్వ స్తతస్తుతం పశ్యతే నిష్కళం ధ్యాయమాన”ఇతి. పరమాత్మా చక్షుషాన గృహ్యతే, నచాపి, న దేవై రింద్రయైశ్చ, విశుద్ధసత్త్వః, కేనపునః పశ్యత?” ఇత్యత్రాహ” -జ్ఞాన ప్రసాదేన నిర్మలజ్ఞానేన, నిష్కళం రూపం, ధ్యాయమానస్సన్ తతస్తు సకళస్వరూపం పశ్యతే, సాత్విక ఏవ నిష్కళ సకళ స్వరూపం జ్ఞాత్వా నిష్కళాత్మకళం జాతమితి పశ్యతీత్యర్థః. నచ - నిష్కళంతం పరమాత్మానం ధ్యాయమానః పశ్యతీత్యేవార్థః. న తు సకళ మితి వాచ్యం ధ్యానదర్శనాయో రేకార్థతయాపుథ గ్గహణ వైయర్థ్యాత్. తత ఇత్యస్య నిష్కళత్వాచ్చ. పాఠక్రమా దర్శకమస్య బలీయస్తాన్నిష్కళం ధ్యాయమాన స్సకళం పశ్యతీత్యన్వయో యుక్తః.

నను “నాయమాత్మా ప్రవచనేన లభ్యే తనూం స్వా” మితి భగవద్వరణస్య తత్పదప్రాప్తి హేతుత్వం శ్రూయతే. తథాసతి తదారాధనస్య కథం తద్ధేతుత్వ? మితిచేత్, సత్యం; భగవద్వరణేపి కేనాపిహేతునా భవితవ్యం ; అన్యథా తస్యవైషమ్యాపత్తేః. తత్ర నిరంతరధ్యానం తద్ధేతుం వదన్త్యన్యే. వయంతు తనుధ్యానసహిత మారాధనం వరణే హేతుం బ్రూమః. తథాచ, యథా స్వర్గప్రాప్తౌ జ్యోతిష్టోమః, తథా భగవత్ప్రాప్తౌ తదారాధనం; యథా తత్ర తజ్జనితోః పూర్వః, తథాత్ర తదారాధన హేతుకం తద్వరణం. ఇయాన్భేదః. అపూర్వలబ్ధ స్వర్గవాసాచ్చుతిర్భవతి; అపూర్వస్య క్షయస్థుత్వాత్.

భగవద్వరణ లబ్ధతత్పదాన్నచ్యుతిః; భగవత్పర్త్యవరణ స్యానశ్వర త్వాత్. సహ భగవాన్ సత్యసంకల్పః..

నచ తథాసతి తదారాధనస్య పరమపదప్రాప్తౌ నావ్యవహితోపాయత్వం సంభవ, తీతి వాచ్యం; వరణం తత్పద ప్రాపణం చ భగవత్పర్త్యకం. తేతు పరస్పరం నాత్యంతం భిన్నే. తతో భగవదారాధనస్య వరణ హేతుత్వేపి నావ్యవహితో పాయత్వహానిః. వరణం నామాయం మాం ప్రాప్నోత్వీతి భగవత్సంకల్పః, ప్రాపణంచ తదేవ. నతు హస్తాభ్యాం స్వపదం ప్రత్యానయనం. అతో వృణుతే ప్రాపయితీత్యర్థః కథయితుం శక్యతే. భగవాన్ మరీచిరాహ -“భగవదారాధనం కరోతి... సోప్య పునరావృత్తికం దివ్యలోకం ప్రాపయతీ” తి. ఇద మత్రావధీయతే. తత్తత్ఫలాపేక్షయా కృతే కర్మణి, తత ఉత్పన్నే నా పూర్వేణ స్వర్గాదికం ప్రాప్య భోగేన క్షీణే అపూర్వే, పునర్జన్మ ప్రపద్యతే. అత ఉచ్యతే -“క్షీణే పుణ్యే మర్త్యలోకం విశన్తి” తి -“ఆ బ్రహ్మభువనాల్లోకాః పునరావర్తినోరును” ఇతి చ. భగవతీతి మనుసంధాయ కృతే తదారాధనే ప్రీతేన భగవతా వృతస్తత్పద ప్రాప్తిరూపం సాయుజ్యం ప్రాప్య న పునరావర్తతే. అథఉచ్యతే -“మాముపేత్యతు కొన్తేయ పునర్జన్మన విద్యత” ఇతి. తథాహ భగవాన్ మరీచిః -“ఆశ్రమ ధర్మసంయుక్తే భగవదారాధనం కరోతి, తదారాధనేన సంసారార్ణవనిమగ్నో జీవాత్మా పరమాత్మానం నారాయణం పశ్యతి, సోప్యపునరావృత్తికం దివ్యలోకం ప్రాపయతి. పశ్చాత్పృతకృత్యో భవతీ” తి. స్వరూపదర్శనం భగవత్పర్త్యకం; “వివృణుతే తనూం స్వా” మితి తథా శ్రవణాత్. తతోవరణం స్వరూప దర్శనం ప్రాపణం వా భగవదేకాధీనం. “ద్రష్టవ్య శ్శ్రోతవ్యో మంతవ్యో నిధిధాసితవ్య” ఇతి దర్శన సమానాకారం ధ్యానమేవ జీవ కార్యతయా విధీయతే. సాక్షాత్కరణంతు జీవస్య విధేయం భవతి; తస్య భగవదధీనత్వాత్. ఈదృశ స్తాదృశ ఇతి పతతాస ఆరాధనీయః, తథోచ్యతే -“తమేవ చార్మయన్నిత్య” మిత్యాదినా. అత్రయద్యపి ధ్యాయన్నిత్యాదివ దర్మయన్నితి చ సామాన్యే నోచ్యతే, తథాపి ప్రథమం తస్య గ్రహణ త్తదంగతయా ధ్యానాదీనాం విధాతుం యుక్తత్వాచ్చార్చన

మేవ ప్రధాన మిత్యవగమ్యతే. అత్రధ్యాయన్నితి అనుధ్యానమేవోచ్యతే; తస్మైవార్చనే శక్య త్వాత్. భగవతాపి గీయతే -“మాం ధ్యాయంత ఉపాసత” ఇతి. మాం చింత యంతః పూజయం తీత్యర్థః. “సతతం కీర్తయన్తే మాం యతంతశ్చ ధృఢవ్రతాః, నమస్యంతశ్చ మాం భక్త్యా నిత్యయుక్తా ఉపాసత” ఇతి. యతంతః భగవదారాధనో పయుక్తద్రవ్యార్చనే యతమానాః, ధృఢవ్రతాః భగవన్తమారాధ్య తదర్పితై రన్నాదిభి రాత్మధారణా కర్తవ్యేతి ధృఢ సంకల్పాః, నమస్యంతశ్చ, నిత్యయుక్తాః, నిత్యయోగం కాంక్షమాణాః, భక్త్యా మాం, ఉపాసతే పూజయన్తీత్యర్థః. అత్ర పూజన మేవ ప్రధానత యోచ్యతే, కీర్తనయతననమనానాం తదంగత్వే నోపపత్తేః. అత్ర పూర్వ ముదాహృతానా మపి వచనానాం పానః పున్యేన గ్రహణం వివిత్సూనాం స్ఫుటప్రతిపత్త్యర్థం; అతస్తత్ర తత్ర న పానరుక్త్యశంకా కార్యా. భగవదారాధకానా మేవ సర్వోన్నత పదావాప్తి రిత్యస్మదేకై శ్చ శ్రీనివాసయజ్ఞ్వాభిః, పారమాత్మీయోపనిషద్భాష్యే సమ్యగుపపాదితం. యథా -“సంసారార్ణవనిమగ్నో జీవాత్మా.....భగవతో నాన్యథా పరమ పదప్రాప్తి రితి విజ్ఞాయత” ఇతి మోక్షేపి తారతమ్యశ్రవణా ద్బ్రహ్మవిదాం భగవదారాధకానా మగ్నిహోత్రీణా మర్చిరాదినా బ్రహ్మ ప్రాప్తిః, “అర్చిరాదినా తత్పుష్కరై” రితి వేదాంతసూత్రే ఉక్తత్వాత్, “భక్త్యాభగవన్తం..... విజ్ఞాయత” ఇతి అర్చిరాది మారప్రాప్యసాన ప్రతిపాదనాచ్చ. న్యాస విద్యానిష్ఠానాం అర్చిరాదినా పరమపద ప్రాప్తిః సాంఖ్యానాయోగ ధ్యానవిద్యానిష్ఠానా మామోద ప్రాప్తిః, ఏకాంతినాం ప్రమోదప్రాప్తిః, పరమైకాంతి సిద్ధానాం పంచకాలరాత్మనాం శ్వేత ద్వీపాదినా బ్రహ్మప్రాప్తిః, ఆమోదప్రాప్తిః కేవలస్యామోద ఏవ, తత్రాపి స్వానుభవఏవ. ఛాందోగ్యే -“యథాక్రతు రస్మిన్ లోకే పురుషో భవతి, తథేతః ప్రేత్య భవతీ” తిశ్రుతేః తం యథా యథోపాసతే తథైవ భవతీతి. ఏవం “స్వాతిగా గుప్తయో గుప్తి” రితి మన్త్య వ్యాఖ్యా ప్రకరణేభి హితం. తద్విస్తరస్తు తత్ర ద్రష్టవ్యః. సర్వధాన్యత్మేశ్వరం నారాయణం య ఆరాధయన్తి, తేషా మేవ ముక్తిరిత్యత్ర న సంశయః. “పతిం విశ్వస్యాత్మేశ్వరం శాశ్వత” మితి శ్రుతిర్నారాయణస్య సర్వేశ్వరత్వ

మాత్మేశ్వరత్వంచ ప్రతిపాదయతి. తదారాధనం వినా కథమాత్మనేగతిః? హరీతః - “శుద్ధసత్త్వమయో విష్ణుః పూజనీయో జగత్పతిః, అపూజనీయారుద్రాద్యా విష్ణోరారాధనం వినా.....తదావరణరూపేణ యజేద్దేవాన్ సమంతతః, అన్యథా నరకం యాతి యావదా భూతసంప్రపంచం..... మనసాపి హృషీకేశ మర్చయిత్వా సనాతనం, సంప్రా ప్నోత్య మలాం సిద్ధిం పునరావృత్తిదుర్లభా” మితి. అత్ర మనసాపీతి మానసార్చనస్య ముక్తిసాధనత్వ కథనేన బహిరర్చనస్య మోక్షోపాయత్వం కైముతిక సిద్ధం; అపిశబ్దప్రయోగాత్. వృద్ధపరాశరోప్యహ - “విస్తరేణ బ్రవిమ్యద్య విష్ణోరారాధనక్రియా” మిత్యారభ్య “పాంచరాత్రవిధానేన తథా వైఖానసేనవా, స్పృత్యుక్తేనాదరా త్కూర్యా త్క్రియాలో పం నకారయేత్. ఏవం సంపూజయేద్దేవం యావజ్జీవ మతస్త్రిత” ఇతి. యద్యపి వైదికే తరమన్తై రపి భగవదారాధనం స్మరన్తి; తథాపి వైదికారాధన మేవ శ్రేష్ఠం విప్రాణాం. ఉచ్యతేహి “వేదోక్తేనైవ మార్గేణ..... విప్రాః సాయుజ్యం యాన్తి తే మమే” తి - “అలాభేవేదమన్తాణాం పాంచరాత్రోదితేన వే” తిచ - “శ్రౌతమేవ తథా విప్రాః ప్రకుర్వన్తి జనార్దన” ఇతిచ. మనుః - “వేదోదితం స్వకం కర్మ నిత్యం కుర్యా దతంద్రితః, తద్ధి కుర్వన్ యథాశక్తి ప్రాప్నోతి పరమాం గతి” మితి. వైఖానసానాం భగవదారాధనస్య వైదికమంత్రైస్సుసూత్ర విహితత్వాత్తత్త్వకం కర్మ. తదనుష్ఠానేన పరమా గతిరితి కోవానున్మత్తేన నిశ్చినుయాత్? విధీయతే హి భగవతా విఖనసా భగవదర్చనం - “అథ నిత్యార్చన” మిత్యాదినా. న చా యం విధి ర్గ్రహస్థ మాత్రస్యేతి శంక్యం; సర్వేషా మప్యశ్రమిణా మయం విధిర్హిసమానః. అత ఏవ క్రతు ర్యతీనా మపి భగవదర్చనమాహ - “ధ్యాయతేర్చయతే యోన్యం విష్ణులింగ ముపాశ్రితః, కల్పకోటిశ్చై శ్చాపి గతిస్తస్య న విద్యత” ఇతి. విష్ణులింగం సన్యాసః, త ముపాశ్రితో విష్ణుం వినాన్యం దేవంనధ్యాయే, న్నార్చయేదిత్యర్థః, అత్ర “ధ్యాయతేర్చయత” ఇతి ధ్యానస్యార్చనేన సహ గ్రహణా ద్భగవ దర్చారూప ధ్యానంచ విహితం భవతి. తద్రూపధ్యానం శానకోపి విధత్తే “సురూపాం

ప్రతిమాం..... తామర్చయేత్తాం ప్రణమేత్తాం స్మరేత్తాం విచింతయే” దితి.
 “సర్వాతిశాయ పాద్యుణ్యం సంస్థితం మన్త్య బింబయో” రిత్యర్చారూపస్య
 పూర్ణత్వముచ్యతే. అత ఏవాహ భగవాన్ భృగుః “మానసీ హామ
 పూజాచ.....బేరపూజా విశిష్టత” ఇతి. ఏవం చార్చావతారవిషయతయాభి
 గమన ముపాదాన మిజ్యా స్వాధ్యాయో యోగశ్చ సంభవతి.
 పంచకాలపరత్వంచ వైఖానసానాం స్వశాస్త్రే వాసాధికారే భగవతా
 భృగుణాభిధీయతే. అనుశాసనకే పుండరీక నారదసం వాదే — “బ్రహ్మచారి
 గృహస్థోవా వానప్రస్థోభక్షిభుక్కుః, కేశవా రాధనం హిత్యా నైవయాతి
 పరాంగతి” మితి. కించ సుగమోయం పన్థాభగవత్పదప్రాప్తయే, యో
 భగవద్ధర్మో నామ. ఉచ్యతేహి — “సకృత్త్వహం చ సప్తాహం పక్షం మాస
 మథాపి వా, యోయజే ద్విధిన్వానేన భక్తిశ్రద్ధాసమన్వితః. సోపి
 యాయాత్పరం స్థానంకింపున ర్యోగసంస్థితః, యావజ్జీవావధిం కాలం
 బద్ధకక్షో మహామతి” రితి. అపిచ, — “సమారాధయత స్వేవమేకాహమపి
 నారద, ముక్తిః కరస్థితా తస్య సర్వే కామాశ్చ కింపున” రితి. అన్యోయం
 భగవదారాధ నస్య వశేషః. పరే ధర్మా స్తత్త్వన్నిహితఫలా ఏవ స్యుః,
 అయంతు ధర్మో మోక్షఫలకోపి, భగవత్ప్రీతి నత్యాత్. అప్రారితా
 నప్రైహికా ననుద్దిష్టా నేగ నపి పాదయతి. అమృతకృతే సముద్రమథేనం
 కుర్వద్భి స్సుపర్వభి ర్లబ్ధాహి పారిజాతాదయోపి. ఉచ్యతేచ “మనీషిణోపి
 యే కేచి ద్యతయో మోక్షకాంక్షిణః, తేషాంవై చిన్న తృష్ణానాం
 యోగక్షమవహో హరిః” “అనన్యా శ్చింతయన్తేమాం.....వహామ్యహం”
 “శరీరారోగ్యమర్థాంశ్చ భోగాంశ్చైవా నుషంగికాన్, దదాతి ధ్యాయినాం
 నిత్య మపవర్గప్రదో హరి” రితి. భగవదారాధన ధర్మస్య సర్వోత్తమత్వం
 బహుభి ర్లేతుభి ర్విహితం. ఉచ్యతే హ్యపైః— “ఏవ మేకదినం
 యావద్ద్వదినం త్రిదినంతు వా, మాసం వావత్సరం వాపి
 యావజ్జీవితమేవవా. వర్తేత భక్త్యా పరయా వైష్ణవ స్సుచిరం సుఖం,
 ప్రారభే మధ్యతో విఘ్నవిచ్ఛిన్నైరవ్యత్ర కర్మణి. వానరోనచ నైపుల్యం
 నకృతాంశస్య సంక్షయః, ప్రారభేష్వ సమాప్తేషు విచ్ఛిన్నైష్వన్యకర్మసు.
 భవత్యే వైతదభిలం వైదికే ష్వితరేష్వపి, కృత స్వల్పాంశ కోప్యస్యస్థి

త్వాసు చిరమక్షయం. త్రాయతేనై స్వకర్తారం స్వశక్త్యా భవభీతితః. శ్రద్ధావా
 నధికార్యస్మి న్నుకై కర్మణి వైష్ణవే ఇత్యాది. యథాఽసాధ్యస్య
 నారాయణస్య దేవత్వేన పరమాత్మాత్వేనచ వ్యవహరః, యథా
 తథారాధనస్యాపి కర్మత్వేన విద్యాత్వేనచ వ్యవహరః, యథా నారాయణ
 స్వస్మిన్ సామాన్యతో దేవతాబుద్ధ్యా స్వమారాధయతాం తదనుగుణం
 ఫలందిశతి, పరమాత్మబుద్ధ్యార్చయతాం ముక్తిం దదాతి, తథా తదారాధన
 మపి కేవలం కర్మబుద్ధ్యా కుర్వతాం తదనుగుణసాధకం భవతి. విద్యేతి
 కుర్వతాం ముక్తుపాయోభవతి. ఇమమర్థం ప్రకాశయతి శ్రీశ్రీనివాస మఖి
 వేదాంతదేశిక శ్రిభాష్యే -[సూ] “ఉపపన్న స్తల్లక్షణార్థోపలబ్ధిర్లోకవ” దితి
 సూత్రస్యార్థమాహ - ‘సర్వకర్మక్షయేకాలే సిద్ధోపాసన శాలినాం, ఉపపన్నో
 దేవయాన స్తద్రూపార్థోపలబ్ధితః. విష్ణుపాసననిష్ఠానా మిష్ణుతార్థస్య సిద్ధివత్.
 బ్రహ్మోపాసననిష్ఠస్య సర్వసిద్ధిః కరేసితా.’ దేహవియోగకాలే సర్వేషు
 కర్మసు క్షీణేష్వపి సిద్ధపర బ్రహ్మోపాసనానాం తదుపాసనమపిమ్నూ
 సూక్ష్మశరీరారంభక కర్మరూపహేతుం వినైవ తచ్చరీరసంబంధరూపార్థ
 ఉపలభ్యతే, అతోదేవయాన ఉపపన్నః లోకవత్. ఏతదుక్తంభవతి_లోకే
 యథా శ్రీవేంకటాద్రి ప్రభృతిషు స్థానేష్వర్చారూపేణ సన్నిహితం శ్రీనివాసం
 విష్ణుం దేవతాంతర మివ సంతానాదికామనయా సముపాసీనానాం
 సంసారిణాం సర్వాభీష్టం తద్దేతుభూత పూర్వసుకృతం వినాపి సిద్ధ్యతి.
 తథా నిష్కామ పరమాత్మబుద్ధ్యాతమే వారాధయతాం సర్వకర్మక్షయేపి
 వినైవ హేతుంపరమపద ప్రాపక సూక్ష్మశరీరావాప్తిః కరన్తే వ భవ”తితి.
 ఇతంచ ముండో పనిషదభిహిత పరమ పురుషారాధనరూపో పాసనా
 పరమపురుషపరమ పద ప్రాప్తిరూప సాయుజ్యప్రాప్త్యుపాయ ఇతి సిద్ధం.
 తత్రముఖ్యాధికారణ శ్రివైఖానసా ఇతిచ. నను తత్రోపనిషది__
 “తేపామేవైతాం బ్రహ్మవిద్యాం వదేత శిరోవ్రతం విధివ ద్వైస్తు చిర” మితి
 చరితశిరోవ్రతానా మేవాస్యాం విద్యాయా మధికారః శ్రూయతే.
 తథాసతికథం వైఖానసానా మధికారః? ఇతిచే, దుచ్యతే __తన్నియమస్తదధ్యే
 త్యణామేవ; శిరోవ్రతస్య స్వాధ్యా యాంగ త్వాత్ న విద్యాంగత్వం.
 తదుక్తం వేదాంతశాస్త్రే __[సూ] “స్వాధ్యా యస్య తదాత్వేపా
 సమాచారేదికాచ్చసనవ చ్చ తన్ని యమ”ఇతి. భాష్యం __“శిరోవ్రతం న

విద్యాంగం స్వాధ్యాయస్యైవ త ద్భవేత్, తదధ్యయన సంబంధాద్వృ
తత్వావగమా త్తతః. సంస్కారభాజి హ్యచారే సనవన్నియమస్సృతః.”
అధర్వణికానాం యద్విహితం శిరోవ్రతం, తన్న విద్యాంగం; అపితు
స్వాధ్యాయాంగమేవ. కుతః? తదధ్యయన సంబంధాత్; వ్రతత్వావ
గమాచ్చ. తత్సంస్కారపతి సమాచారే తన్నియమః. యథా నవహోమా
స్సప్తసూర్యాదయశ్శతేదన పత్యాంతా సైషా మేకాగ్ని సంబంధా త్తతైవ,
న త్రేతాగ్నిమ, తథా” ఇతి. భాష్యార్థస్తు మత్ప్రతే నిగమచూడాదర్పణే
ద్రష్టవ్యః. సర్వథా వాసుదేవ పరాణాం “బ్రహ్మవిదాప్నోతి పర” మితి
శ్రుత్యుక్తోఽర్థః కదస్థ ఏవ. ఉచ్యతే మహాభారతే — “వాసుదేవాత్మకో...యాతి
బ్రహ్మ సనాతన” మితి. ఇద మత్యాశ్చర్యం జగతి. “నారాయణపరం
బ్రహ్మ” “న బ్రహ్మసేశానః” “అంతర్బహిశ్చతత్సర్వం” “నమోవిష్ణవే
బృహతే కరోమి” ఇత్యాది శ్రుతిశతైర్నారాయణస్య పరబ్రహ్మ
పరమాత్మాదిశబ్దావ్యత్యే సర్వజగత్కారణత్వే సర్వాంతర్యామి త్వే
సర్వేశ్వరత్వే చ సిద్ధ్యతి, “అపహతపాప్మా” ఇత్యాదిభిర్దేయగుణ రహితత్వే
“సర్వజ్ఞసర్వవిత్” “సత్యకామ సృత్యసంకల్పః” ఇత్యాదిభి స్తస్య సమస్త
కల్యాణ గుణాకరత్వే చ సిద్ధ్యతి. అవ్యక్తస్యాపి తస్య స్వేచ్ఛయా భక్తో
పాసన సౌకర్యాయ పుండరీకాక్షత్వాదిసర్వసౌందర్య విశిష్టరూపవత్త్వే
“యదాపశ్యః పశ్యతేరుక్మవర్ణం” “పారణ్మయః పురుషో దృశ్యతే...
యథాకప్యాసం పుండరీక మేవ మక్షిణీ” ఇత్యాదిషు శ్రుతిమసతీషు,
“యుక్తగ్రావాజాయతే దేవకామః” “అవిస్సన్నిహితం గుహచరన్నామ”
అజాయమానో బహుథా విజాయతే” “భూతోభూతేషు చరతి” “అశ్మాన
మాఘణం ప్రపద్యే” “తస్య త్వష్టా విదధ ద్రూపమేతి” ఇత్యాదిభిస్త
స్యార్చారూపత్వే ప్రతిపాదితే, ప్రవః పాంతం...చార్చత” “అర్చయే ద్భూతి
కామః” “దివేదివ ఈడ్యోజాగ్రవద్భిర్హవిషృద్భి ర్మనుష్యేభి రగ్ని ర్నిచాయతా
మృత్యు ముఖాత్ప్రముచ్యతే” నిచాయ్య పూజయిత్వా, “చాయ్యపూజా
దర్శనయో” రితి ధాతుః. “రతయే యజంతు తం బింబవంతం
కకుదాయ భద్రే” ఇత్యాదిభి స్తస్యార్చనే విహితే. “ఉపాసతే పురుషం యే

హ్యకామాః” “ఏతైరుపాయైర్యత తేయస్తు విద్వాన్” ఇత్యాదిభి
 ప్రదారాధనస్య మోక్షఫలత్వేభిహితే చ మందాస్త్రతన ప్రవర్తంత ఇతి.
 ఉదాహృతానాం శ్రుతీనాం ప్రతిపాదితారవిషయతాం చ ప్రకాశయంతి
 స్మృతయః. తథా భగవాన్ గాయతీచ వాసుదేవః. తాని వచనాని
 బహూన్యదాహృతాని. ఏవం భగవాన్ విభినస బ్రహ్మసూత్రేస్సుట మాహ
 —“నారాయణ మర్చయే త్తదిష్టోః పరమంపదం గచ్ఛ” తితి. తథా
 తచ్చిష్యా భగవంతో భృగ్వాదయ శ్చామాః వాసాధికారే —“వైదికే నైవ
 మార్గేణ మన్తై ర్వేదోద్భవై స్తథా. సమాహితమనా భూత్వాపూజయ నిష్ఠు
 మమవ్యయం. తస్య విష్ణోః పదం గచ్ఛే” దితి. వైదికేన వేదావిరోధినా
 మార్గేణ, న తు తాంత్రికేత్యర్థః. తాంత్రికాహ —“ముఖాదింద్ర శ్చాగ్ని
 శ్చే” తి శ్రుత్యాగ్నేః పరమాత్మముఖోదితత్వే సతి. ఈశ్వరస్య గ్రామ్యధర్మే
 ణాగ్ని ముతావదయన్తి. ఏవంతత్రాన్యేపి వేదవిరోధా ఉహ్యః ‘వేదోద్భ
 వైర్మంత్రే’ రితి. తే చ ఈకారాదియద్దేవాది శ్రీపురుసుక్తైకాక్షర
 పారమాత్మీయాదయ ఔపనిషదాః. రాత్రీసూక్త విశ్వజిత్సుక్తాదయ
 ఋజ్యంత్రాః. సర్వదైవత్యాదయః భిలమన్తాః. శ్రీమదష్టాక్షరారాయో
 వ్యాపకమన్తాః. తంత్రే మాధ్వతా మంత్రా వినియుజ్యంతే. ఉద్ధార ప్రకారస్తు
 పూర్వం ప్రదర్శితః. తే చ నమో హం ఫట్. వషట్కారాద్యంతాః.
 ఉద్ధారప్రధానా స్తాంత్రికాః. వినియోగప్రధానా వైదిక మన్తాః. యద్యపి
 తంత్రేష్వపి క్వచిచ్చీపురుషసూక్తాదయో వినియుజ్యన్తే. తథాపి
 బహుళతయా వినియోగ ఉద్భుతమన్తాణామేవ. ‘సమా హితమనా’ ఇతి.
 తదేక పరాయణ ఇత్యర్థః. గీయతే హి “మ య్యా వేశ్య మనోయే మా”
 మితి. అనే నావ్యభిచారిణీ భక్తి రుక్త. ‘విష్ణు మవ్యయ’మితి. “బ్రహ్మదిషు
 ప్రలీనేషు నష్టే స్థావరజంగమే, ఏక ప్రిష్ఠతే విశ్వాత్వాస తు నారాయణః
 ప్రభు” రిత్యా ద్యుక్తం భగవతో నిత్యత్వం కథితమ్. “అగ్ని ర్వైదేవానా
 మవమో విషుః పరమః” “విష్ణుస్సర్వేషా మధిపతిః పరమః”
 ఇత్యాదిశ్రుతిభిర్విష్ణుశబ్దవాచ్యస్య పారమ్యకథనా ద్విష్ణుశబ్దగ్రహణం. పూజ
 యన్నితి “విష్ణవే చార్చిత” ఇత్యాదిశ్రుతిభిః —“పరమం విష్ణుం ప్రతిష్ఠా
 ప్యార్చయేత్” “తమేవచార్చయన్నిత్యం అనాదినిధనం విష్ణుం”

“శానకోహం ప్రవక్ష్యామి విష్ణుపూజావిధిం పరం” ఇత్యాదిస్మృతిభిశ్చ ప్రతిపాదితం పూజనం విహితం. తత్ర శత్రుప్రత్యయేన యావజ్జీవం భగవదర్చనం జ్ఞాపితం. “తస్యవిష్ణోః పదం గచ్ఛే” దితి — “తద్విష్ణోః పరమంపద” మితి తస్య పారమ్యశ్రవణాత్తథాగ్రహణం. అన్యత్ర చ శ్రూయతే — “సోధ్యనః పార మాప్నోతి తద్విష్ణోః పరమం పద” మిత్యాది. భగవాన్ విఖనాః ప్రాహ — “తద్విష్ణోః పరమంపదం గచ్ఛ తీతి విజ్ఞాయత” ఇతి. అనుశాసనకే “ఓ మి త్యేకాక్షరం బ్రహ్మయ త్త త్సదసతః పరం, అనాదిమధ్యపర్యంతం కూటస్థ మచలం ధ్రువ” మిత్యారభ్య “అప్రమేయ మనిజ్ఞేయం హరిం నారాయణం ప్రభుం, కృత్వాంజలి శ్శుచి ర్భూత్వాప్రణతః ప్రయతోర్చయ” ఇతి. మహాదేవం ప్రతి సనత్కుమార వచనం — “వేదోక్తేనైవ మార్గేణ... సాయుజ్యం యాంతి తే మమ, తస్మా ద్యావజ్ఞనో జీవేత్ తావత్సంపూజయే ధ్ధరిం. పాపైర్న లిప్యతే మర్త్యో హరిమందిర మాప్పుయా” దితి.

నను “బ్రహ్మవిష్ణురుద్రేంద్రా స్సంప్రసూయంతే” ఇతి విష్ణోరపి బ్రహ్మాదీనా మివ జనన ముచ్యతే. తత్కథం తస్య నిత్యత్వ? మితి చే. దుచ్యతే — అత్ర విష్ణోస్సంప్రసూతి ర్నామ స్వేచ్ఛయావతారః, నతు జననం. శ్రుత్యంత రేషు యథా బ్రహ్మరుద్రాదీనాం శ్రూయతే, న తథావిష్ణోః. “స్వేదా ద్రుద్రోజాయత” ఇత్యాదయ శ్శుభ్రతయ స్సంతి, తా ఇహ విస్తరభియా నోదాప్రాయస్తే. కించ విష్ణుసంబంధిపదస్య పరమత్వం నిత్యత్వం చ బహ్వ్య శ్శుభ్రతయో వదన్తి, తాశ్చ. తథా తత్పదస్య నిత్యత్వే సతి తస్య కథ మనిత్యతా మనుస్మత్ బ్రూయాత్? తత్పదప్రాప్తి రేవ ముక్తి రితి ఘోష్యన్తి శ్రుతయ స్స్మృతయశ్చ — “సోధ్యనః పారమాప్నోతి తద్విష్ణోః పరమం పదం” “తద్విష్ణోః పరమం పదం” “యద్గత్వాన నివర్తన్తే” ఇతి. శ్రీవిఖనస్సూత్రభాష్యే శ్రీశ్రీనివాస వేదాంతదేశిక ఏవం లిఖతి — “నను అర్చిరాదిమార్గస్య బ్రహ్మ విద్విషయ త్వాత్, అపితాగ్నిత్వ మాత్రేణ బ్రహ్మవిత్త్వాసంభవాత్, అర్చిరాది మార్గః కథ మత్రప్రతిపాద్యత? ఇతి చేత్ సత్యం “అగ్నయో వైత్రయీ విద్యా దేవయానః పంథా

గార్హపత్య ఋక్షుధీవి" తిగార్హ పత్యాదీనాం దేవయానమార్గశ్రవణాత్. "అమూర్తం చ సమూర్తంచ ద్వివిధం కర్మవైదికం, అమూర్తాఽగ్న్యూహతిః ప్రోక్తాసమూర్తం బేరపూజన" మి త్యమూర్తభగవదారాధన రూపత్వాత్. "మానసీ హోమ పూజా చ బేరపూజా చ సా, త్రిధా" ఇతి త్రివిధో పాసన ప్రతిపాద నాత్, "యత్సూత్రాద్యంతమధ్యేషు గీయతే విష్ణు రవ్యయః" ఇత్యుప క్రమోపసంహారాదిఖండేషు "నారాయణ పరాయణో నిర్దంద్వీ ముని" రితి — "సదాఽధ్యాత్మరతో ధ్యానయోగీ నారాయణం పరం బ్రహ్మ పశ్యన్ ధారణాంధారయేదక్షరం పరం బ్రహ్మప్రీతి నారాయణ పరంబ్రహ్మ" హ్మితిశ్రుతి" రితి. అన్యత్ర — "య దతీంద్రియం సర్వ జగద్విజ మశేషవిశేషం నిత్యానంద మమృతపానవ త్సర్వదా తృప్తికరం పరంజ్యోతిః ప్రవేశక మితి విజ్ఞాయత" ఇతి. "యతో వా ఇమానీ" త్యాదినా జగత్కారణ త్వేన ప్రసిద్ధం "సత్యం జ్ఞాన మనంతం బ్రహ్మ" త్యాది బ్రహ్మ స్వరూపశోధకవాక్యప్రతిపన్న సత్యత్వాదివిశిష్టం "నారాయణపరం బ్రహ్మ" త్యాది వాక్యైః పరం బ్రహ్మ పరంతత్త్వపరంజ్యోతిః పరమాత్మాదిశబ్దవాచ్యం శ్రీమన్నారాయణ మేవ శ్రవణమనననిధి ధ్యాసనాదిభి శ్చోతవ్యత్వేన మంతవ్యత్వేన ధ్యాతవ్యత్వేనోపా యత్వేన . చ ప్రతిపాదయతియత్, శ్రీమత్తద్వైఖానసూత్రో క్తధర్మానుష్ఠాతుర్బ్రహ్మ ప్రాప్తి రనివార్యేతి కృత్వా సంకోచే నార్చి రాదిమార్గః ప్రతిపాదితః." శ్రీభాష్యేచ — "విద్యాశబ్దేన భగవదారాధన మేవోచ్యతే." ఇత్యాది. పునస్తత్త్వేన — "నను యోగమార్గేణ త్యక్తు మనమర్థస్య బ్రహ్మ విద స్సు షుమ్నయా నాద్యోత్తమణం కథంసంభవ? తీతిచే, దుచ్యతే — "తదేకోగ్ర జ్వలనం తత్తకాశితద్వారో విద్యా సామర్థ్యాత్ శేషగత్యనుస్మృతియోగా చ్చ హర్షానుగృహీత శతాధికయా" ఇతి వేదా న్తసూత్రే ఉత్తమబ్రహ్మ విద్యాసామర్థ్యాత్. ఉత్తమ బ్రహ్మ విద్యానామ తత్సమారాధనమ్. తచ్ఛేషః — "యథేష్టవినియోగార్థం శేషశబ్దేన కథ్యతే" ఇత్యాదినా. "సమారాధన ప్రసన్న భగవదనుగృహీత స్సుషుమ్నయా బ్రహ్మని ధృచ్ఛతీ" తి ప్రతిపాదితమ్. ఏతత్సూత్రా ర్థశ్చిభాష్యేస్మదాచార్యై ర్వివృతః. యథా — "తదారాధన శేముష్యా తదంగస్మరణేన చ, ప్రీతేన వేంకటే శేన

జీవోను గ్రహవాం స్తయా. తత్తకాశితద్వారో నాడ్యా త మదిగచ్ఛతీ” తి. నను మైత్రేయోపనిషది — “మన్మాయయా మోహితచేతసో మామాత్మాన మా పూర్ణమలబ్ధవంతః, పరం విదగ్ధ్యేదరపూరణాయ భ్రమన్తి కాకా ఇవ సూరయోఽపి. పాపాణ లోహ మణిమృణ్మయవిగ్రహేషు పూజా పునర్జననభోగకరీ ముముక్షోః, తస్మాద్యతి స్వప్నాదయార్చన మేవ కుర్యా ద్బాహ్యార్చనం పరిహరే దపునర్భవాయ” ఇత్యభిధానా ద్బాహ్యార్చనస్య జన్మహేతుత్వేనతి కథం మోక్షహేతుత్వ? మితిచే, దుచ్యతే — ఇయం శ్రుతిః కేవలమాత్మాను భూతి రూపమోక్షాభిలాషి విషయా. తత్తై వాగ్రేశూయతే — “అహమస్మి పరం చాస్మి బ్రహ్మస్మి ప్రభవోస్త్వహ” మిత్యారభ్య ధ్యాత్వ ధ్యాన విహింసస్మి ధ్యేయ హింసస్మి సోఽస్త్వహం, సర్వపూర్ణస్వరూపోఽస్మి సచ్చి దానందలక్షణ” ఇతి. “జగద్బాహ్యపారవర్త్యం భోగమాత్ర సామ్య లింగాచ్చే” తి సూత్రో క్తవిధయా భగవత్ప్రదప్రాప్తి రూపమోక్షేతు భగవదారాధనస్య పరమోపాయత్వ మున్నేయం. య దీయం శ్రుతిః సర్వవిధమోక్షేపి భగవదారాధనం నిషేధతి, అస్యా బహుశ్రుతి స్మృతివిరోధస్యాత్. తథాపి — బ్రహ్మవిద్యోపనిషది — “సర్వభూతస్థితం దేవం సర్వేశం నిత్యమర్చయే” దితి. అత్రార్చయే దితి బాహ్యార్చన. మేవ విధీయతే. అర్చనశబ్దో నిరుపాధికో బాహ్యార్చన మే వాభిధత్తే. అత ఏవ హృదయార్చనే — “దేహో దేవాలయః ప్రోక్త స్సజీవః కేవల శ్శివః, త్యజే దజ్ఞాననిర్మాల్యం సోహంభావేన పూజయే” దిత్వాదినా దేహదీనాం దేవాలయత్యాధికం కల్ప్యతే. అథవాను దితహోమవిధౌ ఉదితహోమనిందావత్, ప్రతిమార్చనస్య పునర్జన్మ హేతుత్వరూపనిందా బోధ్యా. శ్రీరామోత్తరతాపన్యాం శ్రీరామ వచనం — “అహం సన్నిహిత స్తత్ర పాపాణప్రతిమాదిషు, క్షేత్రేఽస్మిన్ యో ర్చయే ద్భక్త్యా మన్తేనానేన మాంశివ. బ్రహ్మహత్యాదిపాపేభ్యో మోక్షయిష్యామి మాశుచ” ఇత్యారభ్య “దదాత్థాయుష్య మైశ్వర్యమన్నే విష్ణుపదం చ య”దితి. భగవత్ప్రతి మార్చనస్య మోక్షోపాయత్వే బహ్వుశ్చక్రతయః పూర్వముదాహృతాః. అతోఽత్ర ప్రతిమార్చననిషేధో ముముక్షూణాం దేవతాస్తర ప్రతిమార్చనవిషయః. యథా తేషాం నామకీర్తననిషేధో నారాయణేతర దేవతానామకీర్తనపరః. భగవా

నప్యాహ — “మద్యాజీమాం నమస్కురు, మామేవైవ్య” నీతి. తత్పదం ప్రాప్తస్య పునరావృత్తిరాహిత్యం స ఏవాహ — “యద్గత్వా న నివర్తనే తద్దామ పరమంమమే తి. నమ శ్శౌనకాయే” తి భగవతా బోధాయనే నాపి నమస్కృత శ్శౌనకశ్చాహ — “యజ్ఞేశో యజ్ఞపురుషః పుండరీకాక్ష సంజ్ఞితః. స విష్ణుః పరమం బ్రహ్మయతో నావర్తతే పున”రితి — “యాద్యశేతు మనస్సైర్మయం రూపే బద్ధాతి చక్రిణః. నృసింహవామనాదీనాం తాదృశం కారయే ద్దుధఃసురూపాం ప్రతిమాం విష్ణోః...బ్రహ్మరూపిణీ మితి. శౌనకే నాపి భగవద్విభునో భృగ్వాదిపరంపరయా భగవదారాధనమధిగత మితి పూర్వమే వాభిహితం. అత్ర బహ్వస్మత్పుతయః పూర్వం ప్రదర్శితాః.

యోగనిష్ఠానా మపి భగవదారాధన మావశ్యక మిత్యవగమ్యతే. యోగశాస్త్రే నియమవిధౌ తస్యగృహీతత్వాత్. త్రిశిఖబ్రహ్మణోపనిషది — “జ్ఞానయోగః కర్మయోగ ఇతి యోగో ద్విధా మతః. క్రియాయోగ మథేదానీం శ్రుణు బ్రాహ్మణసత్తమ. అవ్యాకులస్య చిత్తస్య బంధనం విషయేక్ష్యచిత్. యత్సయోగో ద్విజశ్రేష్ఠస చద్యైవిధ్య మశ్నుతే. కర్మ కర్తవ్య మిత్యేవ విహితే ష్వేవ కర్మసు, బంధనం మనసోనిత్యం కర్మయోగ స్స ఉచ్యతే. యత్తు చిత్తస్య సతత మర్థే శ్రేయసి బంధనం, జ్ఞానయోగ స్స విజ్ఞేయ స్సర్వసిద్ధికర శ్శివః. యస్మోక్తలక్షణే యోగే ద్వివిధేఃప్యవ్యయం మనః. స యాతి పరమం శ్రేయోమోక్షలక్షణ మంజసా. దేహేంద్రియేషు వైరాగ్యం యమ ఇత్యుచ్యతే బుద్ధైః, అనురక్తిః పరేతత్వై సతతం నియమ స్సృత” ఇత్యారభ్య “తపస్సం తుష్టి రాస్తిక్యం దాన మారాధనం హరేః. వేదాంత శ్రవణం ప్రాశ్న జప ఇత్యాదిలక్షణ” మితి. శాట్యాయనీయోపనిషది — “త్రిదండ ముపవీతం చ వాసః కౌపీన వేష్టనం, శిక్యం పవిత్రమి త్యేతద్విభృయా ద్యావదాయుష”మితి. తత్తైవ — “పంచయజ్ఞా వేదశిరః ప్రవిష్టాః క్రియావంతోమీ బ్రహ్మవిద్యా” మితి. పంచయజ్ఞా నామతతై వోచ్యంతే — “దశభిః ప్రణవైస్సప్త వ్యాహృతీభిశ్చతుష్పదా, గాయత్రీ జపయజ్ఞశ్చ త్రిసంధిం శిరసా సహ. యోగ యజ్ఞ స్తదేకాగ్ర్యభక్త్యా సేవాహరే రురోః. అహింసా తుతపోయజ్ఞో వాఙ్మనః కాయకర్మభిః. సామోపనిషదభ్యాస స్సాన్విద్యాయో యజ్ఞ కోరితః. ఓ మిత్యాత్మాన మవ్యగ్రో బ్రహ్మణ్యగ్నో జహోతి తత్. జ్ఞానయజ్ఞ స్సవిజ్ఞేయ స్సర్వ యజ్ఞోత్తమోత్తమ” ఇతి. అత్ర

సేవాశబ్దేన భగవదారాధన మేవోచ్యతే. గురోస్సేవా నామ శుశ్రూషా. మైత్రేయోపనిష ద్యపి ప్రతిమారాధన ముక్తమేవ. పరం తు భోగసాధన మిత్యభిహితం. హృదయార్చనం మోక్షసాధన మిత్యుచ్యతే. తస్య విషయాంతరత్వం బోధ్యం. అన్యథా బహుశ్రుతిస్త్రితి శ్రిశాస్త్రపురాణేషు భగవదారాధనస్య మోక్షోపాయత్వ కథనవైయర్థ్యాపత్తేః.

శ్రీవైఖానసానా మే వాజన్మసిద్ధపరమైకాంతిత్వమ్

శ్రీవారాహే ఏకాంతయాజిత్వం బహుజన్మసుకృతలభ్యమితి కథ్యతే వర్ణాశ్రమాచారపర స్సప్తజన్మాని యో ద్విజః, ఏకాంతసూర్యభక్తస్సౌత్సవ్య విప్రస్సప్తజన్మసు. తతస్తు పుణ్యమాహాత్మ్యా ద్రుద్ర భక్తి భవిష్యతి. తథైవ సప్తజన్మాని శివభక్తిపరాయణః. మహతాతేన పుణ్యేన వైష్ణవత్వం లభేత సః, విష్ణుభక్తిపర స్తద్భక్తసప్తజన్మాని మానవః. ఏకాంత భగవద్వాజీ విప్రో భాగవతాన్వయే, తత స్సలభతే జన్మ దేవై రత్యంత దుర్లభ మితి. భాగవతాన్వయ ఇత్యత్ర భాగవతశబ్దేన శ్రీవైఖానసా ఉచ్యంతే తేషా మేన స్వసూత్రసిద్ధై కాంతభగవ ద్యాజిత్వసంభవాత్. ఏకాంత యాజిత్వం నామ నైయత్యేన భగవదారాధకత్వం. శ్రీ వైఖానస సూత్రే దేవతాంతరారాధన నిషేధ పూర్వకం భగవదారాధన మేకాంత తయా విహితం. ఆకరణే ప్రత్యవాయ శ్చోక్తః. తేషాం తథాత్వం చాభి ధీయతే పౌష్కరసంహితాయాం — “విప్రా వైఖానసాఖ్యా యే తే భక్తా స్తత్త్వ ముచ్యతే, ఏకాంతిన స్సుసత్త్వస్థా దేహాంతం నాన్యయాజిన” ఇతి. యజ్ఞధాతేః పూజైన ముఖ్యార్థ ఇత్యుక్తం. కౌర్మే చ — “మచ్చిత్రా మద్గత ప్రాణామయి సంగతమానసాః, అనన్యశరణా రాజన్ తస్మా ద్వైఖానసావరా” ఇతి శ్రీ వైఖానసానా మేకాంతిత్వ ముక్తం. భగవదేక పరేణ శ్రీవైఖానససూత్రేణ సంస్కృతానాం శ్రీవైఖానసానా మేవ భాగవతశబ్దవాచ్యత్వం ముఖ్యత్వే నోపపద్యతే. అతో భాగవతాన్వయ శ్చీవైఖానసకుల మేవ. శ్రిశాస్త్రే భగవద్వాక్యం — “మద్భక్తి వైష్ణవో లోకే గురు ర్భాగవత స్స్మృతః, వైఖానసో ద్విజః కుర్యాత్సర్వకర్మాణి పూజిత” ఇతి.

శ్రీ వైఖానససాఖాయాః సర్వశాఖామూలత్వం, శ్రీ వైఖానస మహర్షి మతస్య శ్రేష్ఠత్వం చ, నీతోపనిషది శ్రూయతే — “హరే ర్ముఖాన్నాదః, తన్నాదా ద్విందుః, బిందో రొంకారః, ఓంకారా త్సరతో రామవైఖానసపర్వతః, తత్పర్వతే కర్మజ్ఞానమయీభి ర్పమాశాఖా భవన్తి.

ఋగ్వజాస్సమరూపత్యాత్మయాతి. పరికిరితా” ఇత్యారభ్య “వైఖానసమత
స్తస్మిన్నాదౌ ప్రత్యక్షదర్శనం, స్మర్యతే మునిభీర్నిత్యం వైఖానసమతఃపర”
మితి — “వైఖానసఋషేః పూర్వం విష్ణోర్వాణీ సముద్భవేత్. త్రయీరూపేణ
సంకల్ప్య ఇత్థం దేహీ విజృంభతే. సంఖ్యారూపేణ సంకల్ప్య వైఖానస
ఋషేః పురా, ఉదితో యాదృశః పూర్వం తాదృశం శ్రుణు మేఘిల
”మితిచతత్రైవ. భగవదుపాసకానాం కామనయాకామనయావా భక్తియుక్త
తరం నిత్యవైమిత్తిక కర్మభి రగ్ని హోత్రాదిభి ర్వా. యమనియమాసన
ప్రాణాయామ ప్రత్యాహార ధ్యానధారణసమాధిభిర్వా. అలయ గోపుర
ప్రాకార విమానాదిభిస్తపా భగవద్విగ్రహారాపూజాకరణై రర్చనై స్సానాది
భిర్వా. పితృపూజాదిభి రన్న పానాదిభిర్వా. భగవత్పితృర్థ ముక్త్వా సర్వం
క్రియత ఇతి, శ్రీవైఖానససూత్రే కర్మసు క్షచిద్భవః, క్షచిద్భవ జాంపి, క్షచి
త్సామాని, క్షచిత్ భిలాః వినియుజ్యంతే. అతో వైఖానసశాఖా సర్వశాఖా
మూలభూతా. వైఖానససూత్రస్య యజుశ్శాఖా సూత్రాంతర్గతత్వం తు
తన్మంత్రాణాం బాహుళ్యేన వినియుక్తత్వాత్ ఇత్యవగంతవ్యం. అత ఏవ
వైఖానససూత్రం పఠ్యు యజుస్సూత్రే ప్స న్యతమ మితి వదన్తి. అన్యాని
ద్వాదశఋక్సామాదిసూత్రాణి. “ఆహత్యాష్టాదశసూత్రా” ణీతి పరిగణిత
మాశ్వలాయనేన. తేషు వైఖానసం నారాయణైకపర మితి దర్శితం. తత
స్తత్సూత్రీణ శ్చ నారాయణపరాఇతి. తేషాం పరమైకాంతిత్వం యజ్యతే.
తచ్చ తేషాం స్వతస్సిద్ధం. అన్యేషాం తు సంపాదనీయ మితి స్ఫుట మేవ.
వైఖానసాః పూర్వకాండమనైర మూర్త భగవదారాధనం కుర్వన్తి.
ఉత్తరకాండ మనైస్స మూర్త మారాధయన్తీతి విదితం. సమూర్తారాధనే
ఔపనిషదా మంత్రా ఏవ తత్ర వినియుజ్యంతే. యథా— “సహస్ర శీర్షా
పురుష” ఇతి “సహస్ర శీర్షం దేవ” మితి “ఏకాక్షరం త్వక్షరే” త్యాది
“వాగ్ం సశ్శుచిష” దితి “అణోరణీయా” నితి “భూతోభూతే” ష్వితి
“సంయుక్త మేతత్క్షర మక్షరం చ వ్యక్తావ్యక్తం భరతే విశ్వ మిశః. అశీశ
శ్చాత్మాబుద్ధ్యతే భోక్తృభావాద్జ్ఞాత్వా దేవం ముచ్యతే సర్వపాపై” రితి.
అయంహి మన్త శ్చైతాశ్చత్యుక్తమితి సమానోక్త్ర వినియుజ్యతే.
అతస్సోపనిషత్ ఆపాశ్చ రుద్రప రేవ భగవానాపి భగవత్పురా
పర్యవస్య తీతి భగవతో భృగ్వాదయో నిర చైషు రితి బోధ్యతే. తథా—

“అభిత్వా శూర నో మనోదుగ్ధా ఇవ ధేనవః, ఈశానమస్య జగత స్సువర్చశః
 మిశాన మింద్రతస్థుషః తస్మాదుచ్యత ఈశాన” ఇతి. మన్త ఏష
 త్వధర్వశిరసి. సా చోపనిష త్పూర్వవద్భగవత్పరేతి జ్ఞాయతే. కించ---
 “విశ్వత శ్చక్షు రుత విశ్వతో ముఖ” ఇతి తత్రత్యం వాక్యం భగవతా
 మరీచినా భగవత్పూర్వమ్యాభిధాన ప్రకరణే ఉదాహ్రీయతే కిమధికేన? సర్వా
 ఉపనిషదః పరమపురుషపరా ఇతి సిద్ధం. శ్రీ వైఖానసోక్తం భగవదారాధనం
 వేదాంత మనై ర్విహితతయా వైదిక మితి చ. తద్విధినా భక్త్వా
 భగవదారాధకానాం శ్రీ వైఖానసానాం పరమాత్మ పాసకత్వం
 నిర్వచికిత్సం. యచ్ఛ్రుతం పరమాత్మపాసకానాం మోక్షరూపం ఫలం.
 తత్తేషాం కరసమేవ. మోక్షశ్చ పరమపురుష పర స్సామ్యప్రాపత్తి రేవ;
 తస్యా స్సంసారమోచన పూర్వకత్వాత్. సమస్తకర్మలేపత్యాగపూర్వకత్వాచ్చ
 మోక్షత్వవ్యపదేశః సూయతే హి--- “నిరంజనః పరమంసామ్యముపైతి” తి.

ముక్తస్య నిత్యభోగ స్సంభవతి; “భోగమాత్రసామ్యలింగా చే”తి
 భగవతా బాదరాయణేన సూత్రితం. భగవాన్ విఖనసోఽప్యాహ---
 “నిత్యానంద మమృతరసపానవ త్సర్వదా తృప్తికర”మితి.

నను నారదపరివ్రాజకోపనిషది--- “చక్రీ లింగీ వైఖానసహరద్విజౌ
 భృతకాధ్యాపక” ఇతి సన్యాసానసాధికారి గణనాయాం చక్రధారిణో లింగినో
 వైఖానసహరద్విజాశ్చ గృహీతాః. తత్కథం తేషాం శ్రేష్ఠత్వ? మితి చే,
 దుచ్యతే--- సా హ్యపనిషత్తతిమారాధనస్య జననభోగహేతుత్వ
 ప్రతిపాదికాయాః పూర్వ ముదాహృతాయా స్సఖీతత్వచక్రాంకితా వైష్ణవా
 ఆగర్భవైష్ణవా శ్రీవైఖానసా శ్చ కల్యాణగుణనిధిం పరమాత్మానం
 నారాయణ ముపాసతేహి. ఏతేబ్రహ్మణోఽగుణత్వ మపలపంతి. సా కథం
 తేషాం సన్న్యాసేనసాధికారం నబ్రూయాత్? తత్రహి- “అహ మేవాక్షరం
 బ్రహ్మ వాసుదేవాఖ్య మద్వయం, ఇతి భావోద్భవో యస్య తదాభవతి
 బైక్షభు” గితి స్వాత్మన ఏవ వాసుదేవత్వం నిశ్చిన్వతా సన్న్యాసః
 కర్తవ్యతయాభి ధీయతే. అపిచ,తత్రోచ్యతే---“సశిఖం వపనం కృత్వా
 బహిస్సుత్రంత్యజే ద్దుధః,యదక్షరం బ్రహ్మతత్సుత్ర మితి ధారయే” దితి-

-- “కర్మ ణ్యధిక్యతా యేతు వైదికే బ్రాహ్మణాదయః, తేభిర్ధార్యమిదం సూత్రం క్రియాంగం తద్ధి వైదికం. శిఖాజ్ఞానమయీ యన్య ఉపవీతం చతన్మయం, బ్రాహ్మణ్యం సకలం తస్య ఇతి బ్రహ్మవిదో విదు” రితి చ---

“న యతే రైవపూజానోత్సవదర్శనం తీర్థయాత్రానివృత్తి” రితిచ. అతః పూర్వోదాహృతాభిశ్చుతిస్త్పతిభి ర్భగవత స్సర్వాశ్రమిసమారాధ్యత్వం నిశ్చిత్య త మర్చయతాం శ్రీ వైఖానసానాం సన్న్యాసేనధికారం బ్రువ తీయ ముపనిష దుపనిష దంతర విరోధా ద్విషయాంతరే యోజనీయా. యది శ్రీ వైఖానస సమూత్రిణాం సన్న్యాసేనధికారః, తర్హి తస్మిన్ శ్రీ విఖనస్సూత్రే తురీయాశ్రమ విధానం వ్యర్థం భవేత్. విధత్తే హి భగవాన్విఖనాస్తురీయాశ్రమం విస్తరేణ తత్సూత్రస్య భగవత్పరతయా, తత్సూత్రిణాంచ భగవత్ప్రియతమ త్వేన చ శ్రేష్ఠత్వం శ్రుతిస్త్పతిభిః ప్రతిపాదితం సీతోపనిషది--- “వైఖానస మతః పర” మితి--- “వైఖానసావా బ్రువయ ఇంద్రస్య ప్రియా ఆస” న్నితి--- “ధృతోర్ధ్వపుండ్రః కృత చక్రధారీ విష్ణుం పరం ధ్యాయతి యో మహత్మా” ఇత్యాదినా చక్రధారిణాం చ మాహాత్మ్య ముక్తం. అత స్తేషా మే తేషాం చ దూషణ మత్రన సంగచ్ఛతే. అతో వైఖానసానాం స నిషేధోతి వర్ణాశ్రమ స్సన్న్యాస విషయః. యద్యపి వైఖానససూత్రేతివర్ణాశ్రమలక్షణమప్యుక్తం; తథాపి వైఖానసానాం త్రిదండసన్న్యాస ఏవ కార్య ఇత్యవగమ్యతే. తస్మిన్ త్రిదండిన ఏవ విశిష్య చరమసంస్థియా విధానాదితి. కించతస్మిన్ సూత్రే సన్న్యాసధర్మవిధౌ--- “సదాధ్యాత్మరతో ధ్యానయోగీ నారాయణం పరం బ్రహ్మపశ్యన్ ధారణాం ధారయే” దితి సన్న్యాసినాం నారాయణపరత్వ మేవ ప్రతిపాదితం. తథా--- “సగుణే బ్రహ్మణి బుద్ధిం నివేశ్య” తి భగవద్భక్తి ర్విహితా. భగవాన్ మరీచిరపి సర్వాశ్రమిసాధారణ్యేవ “విష్ణ్వర్చన మేవ కర్తవ్యం, నాన్యథాపరమపద ప్రాప్తి” రిత్యాహ. శ్రూయతే చ తథా సాధారణ్యేన భగవ

సర్వాశ్రమిభి ర్విష్ణో రర్చనీయత్వం

దర్శనం --- “ధృతోర్ధ్వపుండ్రః పర మితితారం నారాయణం పూజ యత స్మ భక్త్యా, అర్హాదిభిః పౌరుషసూక్తమన్తై స్సంప్రాప్ను యాద్విష్ణు పదం మహాత్మే” తి. ఇయం శ్రుతి ర్భగవదర్చనే ప్రమాణ

తయావిమానార్చనకల్పే గృహీతా. శౌనకోపి తథాతత్ర--- “ప్రవహంత”
 మిత్యాది శ్రుతిం ప్రమాణతయా వ్యాహరీత్. క్వచి త్వన్యాసినాం
 బాహ్యార్చన నిషేధో మానసార్చనప్రశంసార్థకః. బాహ్యపూజాయా మశక్తానా
 మేవ కేవల మ్మానసపూజా కార్యా. శక్తానాంతు తదుభయ మపి కర్తవ్యం.
 అత ఏవ భగవతా భృగుణా వాసాధికారే అంతర్యాగా దనంతరం
 బహిర్యాగో విహితః. ఇద మత్ర బోధ్యం. అంతర్వా బహిర్యాగభిసంహిత
 ఫలం భగవదర్చనం పునర్దన్మనే భవతి, అనభిసంహితఫలం తన్ముక్తయే
 కల్పతే. అత ఏ వూచ్యతే--- “మన ఏవ మనుష్యాణాం కారణం
 బంధమోక్షయో” రితి. ఇంద్రియం హి ద్వివిధం పరమేశ్వరేణ సృష్టం,
 బాహ్యమాంతర మితి. బాహ్యం దశధా--- త్వగాదీని పంచజ్ఞానేంద్రియాణి
 వాగాదీని పంచకర్మేంద్రియాణి. అంతరింద్రియ మేకం మనః, తత్ర
 మనేమాత్రేణ సర్వేశ్వరారాధనా పేక్షయా కరాదిభి రపి తదారాధనం హి
 పరం. అన్యథా కరాది మత్త్వం నోపయుజ్యతేభగవతి. ఉచ్యతే హి--- “సా
 వా గనంతస్యగుణా స్సణీత” ఇత్యాదినా. భగవద్విషయోప యోగ ఏవ
 తేషాం సాఫల్యం. అత ఏ వాహ శ్రుతిరపి--- “భద్రం కర్ణేభి శృణుయాను
 దేవా” ఇత్యాది. సాక్షాత్కృత పరమాత్మస్వరూపా అపి మహర్షయః
 ప్రతిమాసు భగవంత మరాత్పురితి జానీమః. తత్ర--- “ మరీచిర్మందరే
 విష్ణు” మిత్యాదికం పూర్వ ముదాహృతం. యదినన్వ్యాసిభిః, ప్రతిమార్చనం
 నాదర్శవ్య మితి వచనం ప్రమాణం, ప్రాక్తనా శ్శీమద్రామానుజముని
 ప్రభృతయో యతయః ప్రతిమాయాం కి మర్చయేయుః? న చ వాచ్యం
 లోక సంగ్రహార్థ మితి; లోక సంగ్రహాయ నిషిద్ధాఛరణ స్యానుపపన్నత్వాత్.
 కించ సన్న్యాసోపనిషది--- “న పరివ్రాణ్ణామ సంక్తిర్నపర” ఇతి
 సంక్తిర్ననిషిధ్యతే. సన్న్యాసిభి ర్నారాయణనామోచ్చారణం కార్య
 మిత్యత్ర త దాచర్యతే అస్మన్ యుగేనామోచ్చారణా దేవ కలివిధానన
 ముచ్యతే కలిసంతారణోపనిషది--- “అదిపురుషస్య నారాయణస్య
 నామోచ్చారణమాత్రేణ నిర్ముతకలిర్భవతీ”తి. అత స్సన్న్యాసినాం.
 బాహ్యార్చననామక్తిర్ననిషేధో యుగాంతరవిషయః. భగవతాపి గీయతే---
 “సతతం కీర్తయంతో మాం ఉపాసత” ఇతి. న చ శంక్షం వచన మిదం

జిజ్ఞాసువిషయం, న జ్ఞానిపరమితి “చతుర్విధా భజన్తే మాం జనా
 సుకృతినోరున, ఆర్తోజిజ్ఞాసు రరారీ జానీ చ భరతరభే” త్వుక్తేః. సర్వజ్ఞ
 నాపి శివేన జపహోమార్చనాని కృతా నీతి శ్రీరామోత్తరతాపనీయాపనిషద్
 నిగద్యతే--- “శ్రీరామస్య మనుం కాశ్యాం జజాప వృషభధ్వజః, మన్వన్తర
 సహస్రస్తు జపహోమార్చనాదిభిః. తతః ప్రసన్నో భగవాన్ శ్రీరామః ప్రాహ
 శంకరం, వృణీష్వ యదభీష్టం త ద్దాస్యామి పరమేశ్వర” ఇతి. అన్యత్రచ
 శ్రీరామనామకీర్తనం భగవతా రుద్రేణాపి క్రియత ఇతి సమభిధీయతే.
 భాగవతే చ--- “అకృశ్య పుత్ర మఘవాన్య దజామిహోపి నారాయణేతి
 మ్రియమాణ ఉపైతి ముక్తి” మితి. స్మర్యతే చ భగవత్క్రైంకర్యార్థ మేవ
 కరణస్సృష్టి రితి--- “విచిత్రా దేహసంపత్తి రీశ్వరాయనివేదితుం, పూర్వమేవ
 కృతా బ్రహ్మన్ హస్తపాదాదిసంయుతే” తి. అవధూతోపనిషది--- “అథనా
 కృతకృత్యోపి లోకానుగ్రహకామ్యయా, శాస్త్రీయే ణైవ మార్గేణ వర్తేహం
 మమ కాక్షతిః. దేవార్చన స్నానశౌచభిక్షాదౌ వర్తతా వపుః, తారం జపతు
 వాక్తద్వ త్వరత్వామ్నాయమస్తకం. విష్ణుంధ్యాయతు ధీ ర్యద్వా బ్రహ్మనందే
 విలీయతా” మితి. అనయా శ్రుత్యాసంధాత స్యాపి లోకానుగ్రహాయ
 దేవార్చనం కార్య మిత్యుచ్యతే. అత్రదేవ శబ్దేన నారాయణ ఏ వాభిధీయతే.
 యతీనా మితర దేవార్చననిషేధాత్; అనుపదం “విష్ణుం ధ్యాయతు ధీ”
 రితి తస్యైవ ధ్యేయత్వావగమాచ్చ శాట్ఠ్యాయనః--- “విష్ణుక్రిడా విష్ణురతయ”
 ఇతి శ్రవణాచ్చ. ఏవం చావ ధూతే నాపి లోకానుగ్రహాయ వా,
 భగవద్ధ్యానార్చనప్రణవజపానాం కర్తవ్యత్వే సతి, తదితరై ర్యతిభి సై
 నైయత్యేన కార్యా ఇతి ఫలితం. అత్రార్చనస్య ప్రణవజపభగవద్ధ్యానాభ్యాం
 సహపారాత్ యేషాం ప్రణవజపోస్తే, తై ర్భగవా నర్చనీయ ఇతి సిద్ధ్యతి.
 శాస్త్రీయే ణేతి మారస్య వశేషణాత్ స్నానం శౌచం భిక్షా ప్రణవజపా
 వేదాంత చింతనం భగవతో ధ్యాన మర్చనం చ యతీనాం శాస్త్రసిద్ధ మితి
 చావగమ్యతే. క్రతు శ్చాహ--- “ధ్యాయతేర్భయతేయోన్యం విష్ణులింగ
 ముపాశ్రితః, కల్పకోటిశతైశ్చాపి గతి స్తస్య న విద్యత” ఇతి. అనుశాసనే
 త్ర్యశీతిశతతమాధ్యాయే--- “యద్దేత్థయం పరమం కృత్య మనుముష్ఠేయం
 మహాత్మభిః, సారం మే సర్వశాస్త్రాణాం వక్తు మర్హ స్యనుగ్రహ” దితి

యుద్ధిష్ఠిరేణ పృష్టౌ భీష్మ ఆహ--- “శ్రూయతా మిద మత్యంతంగూఢం సంసారమోచనం, శ్రోతవ్యంచ త్వయా సమ్య గా తవ్యం చ విశాంపతే. పుండరీకః పురా విప్ర పుణ్యతీర్థజలాప్లుతః, నారదో పరిపప్రచ్ఛ శ్రేయో యోగివరం మునిం. “నారద శ్చాబ్రవీ దేనం బ్రహ్మణోక్తం మహాత్మనా.”

నారదః--- “శ్రుణుష్వావహిత స్తాత జ్ఞానయోగ మనుత్తమం, అప్రభూతం ప్రభూతార్థం వేదశాస్తార్థసారకం. యః పరః ప్రకృతేః ప్రోక్తః పురుషః పంచవింశతః, స ఏవ సర్వభూతాత్మా నర ఇత్యభిధీయతే. నరాజ్ఞాతాని తత్త్వాని నారాయణీతి తతోవిదుః, తా న్యేవ చాయనం తస్య తేన నారాయణస్సృతః. నారాయణాజ్ఞగ త్సర్వం సర్వకాలే ప్రజాయతే, తస్మిన్నేవ పున స్తచ్చ ప్రళయే ప్రవిలీయతే. నారాయణః పరం బ్రహ్మ తత్త్వం నారాయణఃపరః, పరా దపి పర శ్చసౌ తస్మా న్నాస్తి పరాత్పరం. వాసుదేవం తథా విష్ణు మాత్మానం చ తథావిదుః, సంజ్ఞాభేదై స్స ఏవైక సర్వశాస్తాభిసంస్తుతః. ఆలోద్య సర్వశాస్తాణి విచార్య చ పునః పునః, ఇద మేకం సువిష్ణున్నం ధ్యేయో నారాయణ స్సదా. తస్మాత్త్వం గహనా న్సర్వాం స్త్యక్త్వా శాస్తార్థవిస్తరాన్, అనన్యచేతా ధ్యాయస్వ నారాయణ మజం విభుం. ముహూర్త మపి యో ధ్యాయే న్నారాయణ మతన్ద్రితః, సోఽపి తదతి మాప్నోతి కిం పున స్తత్పరాయణః. నమో నారాయణాయేతి యో వేద బ్రహ్మ శాశ్వతం, అంతకాలే జపన్నేతి తద్విష్ణోః పరమం పదం. శ్రవణా న్మననాచైవ గీతిస్తుత్యర్చనాదిభిః, ఆరాధ్యం సర్వదా బ్రహ్మ పురుషేణ హితైషిణా. లిప్యతే న స పాపేన నారాయణపరాయణః, పునాతి సకలం లోకం సహస్రాంశు రి మోదితః. బ్రహ్మచారీ గృహస్థోఽపి వాన ప్రస్థోఽథ భిక్షుకః, కేశవారాధనం హిత్యానైవ యాతి పరాం గతిం. జన్మాంతర సహస్రేషు దుర్లభా తదతా మతిః, తద్భక్త వత్సలం దేవం సమారాధయ సువ్రత. నారదే నైవ ముక్తస్తు సవిప్రోఽభ్యర్చయద్ధరి, స్వప్నీపి పుండరీకాక్షం శంఖచక్రగదాధరం. కిరీటకుండలధరం లసచ్ఛ్రవత్సకాస్తుభం, తం దృష్ట్వా దేవదేవేశం ప్రణమన్ సంభ్రమాన్వితః. అథ కాలేన మహతా తథా ప్రత్యక్షతాం గతః, సంస్తుత స్తుతిభి ర్వేదైర్దేవగంధర్వకిన్నరైః. అథ తేనైవ భగవా నాత్మలోక మధోక్షజః, గత స్సంపూజిత స్సర్వై స్సయోగి నిలయో హరిః. తస్మాత్త్వ మపి రాజేంద్ర తద్భక్తస్తత్పరాయణః, అర్చయిత్వా యథాయోగం భజస్వ పురుషోత్తమం. అజర మమర మేకం ధ్యేయ మాద్యంతశూన్యం సగుణ మగుణ మాద్యం

స్థూల మత్యంత సూక్ష్మం, నిరుపమ ముపమేయం యోగివిజ్ఞానగమ్యం
 త్రిభువనగురు మిశంతం ప్రపద్యస్వ విష్ణు” మితి. ఏవం చ
 ధ్యానభక్తిభ్యాం భగవదారాధనం మోక్షోపాయ ఇ త్యవసీతం. నచ--
 “విష్ణవే చార్చిత” ఇత్యాదినా మోక్షస్య నియోగసాధ్యతయానిత్యత్వప్రసంగ
 ఇతి శంక్యం; ప్రతిబంధనివృత్తిమాత్రస్య నియోగసాధ్యత్వాత్. “ప్రవః
 పాంత మంధసో ధియాయతే మహేశ్వరాయ విష్ణవే చార్చిత”.
 చకారసముచ్చిత ధ్యానసహితారాధననియోగస్య ప్రతిబంధకనివృత్తి
 సాధకత్వం తయా శ్రుత్యైవావగమ్యతే. అంధసః అవిద్యాయాః, రక్షంతం
 విష్ణు మర్చితేతి. అవిద్యాం నివర్త్య రక్షంత మిత్యర్థః. ల్య బ్లోపి పంచమి.
 స నియోగో బ్రహ్మపరోక్షజ్ఞానం జనయతి. అతవ వాహ భగవాన్మరీచిః--
 “తదారాధనేన జీవాత్మా పరమాత్మానం పశ్య”తీతి. ఇతం చ సనియోగో
 బ్రహ్మపరోక్షజ్ఞానఫలకః, జ్ఞానసాధనంచ, నియోగేన నిర్మలం మనఏవ
 “మనసా తు విశుదేన” ఇతి శ్రుతేః. ఏవ మేవ శ్రీరామాను
 జాచార్యైస్సమన్వయాధికరణే ధ్యాననియోగ స్వాపరోక్ష జ్ఞాన జనకత్వం,
 తేన శుదస్య మనసోపరోక్షజ్ఞానసాధ నత్వం చ ప్రత్యపాది. ధ్యానమాత్ర
 స్వాపరోక్షజ్ఞానజనకతయా మోక్షోపాయత్వే సిద్ధే. తత్సహితారాధనస్య
 తథాత్వం కైముతిక సిద్ధం.

శ్రీవైఖానసశాస్త్రస్యశాండిలోపనిషదుపబృంహణత్వమ్

శాండిలోపనిష దధర్వణా శాండిల్యా యోపది ష్టేతి విద్యుః. అత్రాయ
 ముపక్రమః-- “శాండిలో హవా అధర్వాణం పప్రచ్చ” ఇతి. తత్రా
 ప్యధర్వశబ్దేన భగవాన్ భృగురేవోక్తః; యత శాండిలోపనిషదుక్తా
 బహవోర్థా శ్రీశాస్త్రీ నాసాధికారే భృగుణా సముపబృంహితాః. తథాహ
 తస్యాముపనిషది-- “అథ హైన మధర్వణం శాండిల్యః పప్రచ్చకే
 నోపాయేన నాడయ శ్శుద్ధా స్సుయః, నాడయః కతి సంఖ్యాకాః”. ఇత్యారభ్య
 “అథేదం శరీరం షణ్ణవత్యంగుళాత్మకం భవతి” ఇత్యాదినా నాదీస్వరూప
 ముచ్యతే. తథా నాసాధికారే-- “యథా కుముదోత్పలయో ర్మూలానాం
 కంద మాశ్రయం, తథానాభి ర్నాదీ నామాశ్రయస్థానం. తస్య నాభే
 రేవంభూతా ద్విస ప్రతినహత్రనాడయ” ఇత్యాదినా తత్స్వరూప ముచ్యతే.

తస్యాం,--- “దినా న పూజయే ద్విష్ణుం రాత్రౌ నైవ ప్రపూజయేత్, సతతం పూజయే ద్విష్ణుం దివారాత్రం నపూజయే” దితి. వాసాధికారే--- “నార్చయే దహ్ని రాత్రౌ చ బాహ్యభ్యంతరయో ర్ధరిం, సంధ్యా యా మర్చయే త్రాజ్ఞ స్సూతక ప్రేతకం వినా” ఇతి. అయ మర్చః--- ఇడా చంద్రనాడీ, పింగళా సూర్యనాడీ, ఇడాయాం నాభౌ చరతి రాత్రిః, పింగళాయాం దివా, సుషుమ్నాయాం సంధ్యా, ఇడా వామనాసాయాం, పింగళా దక్షిణవాసాయాం, మధ్యే సుషుమ్నా, ఇత్యాహుః. ఏతద్గురుముఖా ద్దేయం. తస్యాం--- “అథ ప్రత్యాహారస్స పంచవిధః. విషయేషు చరతామింద్రియాణాం బలా దాహరణం ప్రత్యాహారః. య ద్య త్పశ్యతి తత్స్వరూపమాత్మేతి ప్రత్యాహారః. నిత్యవిహితకర్మఫలత్యాగః ప్రత్యాహారః” ఇత్యాది. శ్రిశాస్త్రే మరీచిసంహితాయాం యోగకాండే--- “అథాతః ప్రత్యాహారః పంచధా భవతి, ఇంద్రియాణాం సర్వేభ్యో విషయేభ్యో బలా దాహరణ, మాత్మని సర్వమా త్మవదీక్షణ” మిత్యాది. తస్యాం--- “అథధారణా,సా త్రివిధా; ఆత్మని మనోధారణం, దహరాకాశే బాహ్యకాశధారణం, పృథివ్యప్రేజీవా య్వాకాశేషు పంచమూర్తిధారణం” చేతి. శ్రిశాస్త్రే--- “అథాత్థో ధారణాన్యష్టధా భవంతి, తేష్వాత్మనియమాదిగుణయుక్తం మనస స్స్థితిః. హృత్పద్మంతరాకాశే బాహ్యకాశధారణం, పృథి వ్యాదిమహాభూతేషు పంచసు దేవానాం పంచధారణాని. హృత్పద్మమధ్యే పరమానందవిగ్రహధారణ మితి. పాదాదిజానుపర్యంతం పృథివీస్థానం, తత్ర లకార సంయుక్తం వాయు మారోప్యానిరుద్ధమూర్తిం ధ్యాత్వా ధారయేత్. పాయోర్హృదయంత మగ్నిస్థానం తత్ర రేఫయుతం వాయు మారోప్య సత్యమూర్తింధ్యాత్వా ధారయేత్. హృదయా ద్రూఢమధ్యాంతం వాయు స్థానం తత్ర యకార సంయుతం వాయు మారోప్యపురుషమూర్తిం ధ్యాత్వా ధారయేత్. భూమధ్యాదా కేశాంతం ఆకాశస్థానం తత్ర హకారసంయుక్తం వాయు మారోప్య విష్ణుమూర్తిం ధ్యాత్వా ధారయే” దితి. తస్యా ముపనిషది--- “అథ ధ్యానం. తద్వివిధం--- సగుణ నిర్గుణం చేతి. సగుణంమూర్తి ధ్యానం నిర్గుణ మాత్మయాధాత్మ్యం” ఇత్యారభ్య “అథా ప్యస్యా రూపస్య

బ్రహ్మణ స్త్రీణి రూపాణి భవంతి--- నిష్కళం, సకళం, సకళనిష్కళం చేతి. య త్సత్యవిజ్ఞాన మానందం నిష్ఠియం నిరంజనం సర్వగతం సుసూక్ష్మం సర్వతోముఖ మనిర్దేశ మమృత మస్తి. తదిదం నిష్కళం రూపం. అథాస్యయా సహజాస్త్వ విద్యా మూల పకృతి ర్మాయాలోపిత శుక్ల కృష్ణాతయా సహజయా దేవః కృష్ణవింగళో మహేశ్వర ఈష్టే తదిదమస్య సకళం రూపం. “అదైష జ్ఞానమయేన యజమానే కామయత బహుస్యాం ప్రజాయే యేతి, అదై తస్మాత్సత్యమానా త్సత్య కామాత్రిణ్యక్తరాణ్యజాయంత” ఇత్యారభ్య “అథాస్య దేవ స్యాత్మశక్తి క్రిదస్య భక్తానుకంపినో దత్తాత్రేయ రూపానురూపా తనూ రవాసా ఇందీవర దళ ప్రఖ్యాచతుర్పామా రోహరా పాపనాశినీ తదిద మస్య సకళం రూప” మితి. అత్ర మహేశ్వరశబ్దేన నారాయణ ఉచ్యతే యస్మాన్మహత ఈశ శృబ్ధధ్వన్యా చాత్మ శక్త్వా సర్వమీశతే తస్మా దుచ్యతే మహేశ్వర ఇతి వక్ష్యమాణ త్వాత్, దత్తాత్రేయస్య భగవదాత్మకత్వాచ్చ. వక్ష్యతే హి--- “అత్ర యే ఉక్తకామా యాతి తరాంతుష్టేన భగవతా జ్యోతిర్మయేన ఆత్మై దత్త యస్మా చ్చానసూరాయై మాత్రే ఆత్రేయ స్రనయో భవత తస్మా దుచ్యతే దత్తాత్రేయ” ఇతి. దత్తా త్రేయస్య నారాయణాత్మకత్వం దత్తాత్రేయో పనిషది స్ఫుటం ప్రతిపాద్యతే--- “బ్రహ్మవిశ్వరూపధరం విష్ణుం నారాయణం దత్తాత్రేయం ధ్యాత్వే” తి. అల మప్రకృతేన. వాసాధికారే--- “అవ్యయస్యాస్యరూపే తు ఆకాశ స్యోపమ స్స్పృతః, ఏతైస్తు నిష్కళం తస్య పరమాత్మేతి కీర్త్యతే. నిష్కళం సకళం చేతి నిష్కళం సకళం త్రధా. సర్వవాదస్తుసందేహాః పూర్వపక్షంతు నిష్కళం. నిష్కళం సకళం బ్రహ్మ ఇతి శాస్త్రస్య దర్శనం. నిష్కళం పూర్వ మేవ స్యా త్సకృ త్సకళ ముచ్యతే” ఇత్యారభ్య “నిష్కళా త్సకళో జాత స్సర్వత్ర పరిపథ్యతే, పుష్పే నష్టే ఫలం నాస్తి తస్మా త్సకళనిష్కళ” ఇతి కేచి ద్బ్రహ్మణః, కేవలం నిష్కళరూపం వదంతి తత్పూర్వపక్షః. సిద్ధాంతస్తు--- బ్రహ్మణో నిష్కళత్వం సకళత్వం చాస్తి. తత్ర నిష్కళరూపం పూర్వం, సకళ రూప ముత్తర మిత్యర్థః నిష్కళ మేవ బ్రహ్మ భక్తానుగ్రహాయ స్వ భక్త భావనా మనుస్మత్య సైవరం సకళం భవతీ త్యభిప్రాయః. ఏవం చేపనిషత్సు యోధర్వ శబ్దవాచ్య స్సవివ భృగురితి, తేనైవోపనిష దర్శాశ్చ శాస్త్రే

ప్రతిపాదితా ఇతి చ స్ఫుట మవధీయతే. యద్యపి త్రిశిఖ
బ్రాహ్మణోపనిషది--- “పుథివ్యంశే తు దేహస్య చతుర్బాహుం కిరీటినం,
అనిరుద్ధం హరిం యోగీ ధ్యాయతే భవముక్తయే. అబంశే పూరయే ద్యోగీ
నారాయణ ముదగ్రధీః, ప్రద్యమ్న మగ్నో వా య్వం శే సంకర్షణ
మతఃపరం. వ్యూహంశే పరమాత్మానం వాసుదేవం సదాస్మరే” దితి
ధారణాయాం మూర్తయః ప్రతిపాదితాః. తథా పి న విరోధః, వాసాధీకారే
వాసుదేవాదీనాం పురుషాద్భాత్మక త్వస్య ప్రతిపాదితత్వాత్. అత ఏవ
పాంచరాత్రిణో పి--- “వాసుదేవాయ పురుషాత్మనేనమః,
సంకర్షణాయసత్కాత్మనేనమః” ఇత్యాదివదన్తి. దైవిక వ్యూహమూర్తయః
పురుషాద్భాః, మానుష వ్యూహ మూర్తయో వాసుదేవాద్భాః, ఇతి తేషా
మభేదో బోధ్యః. ఇత్యలం ప్రపంచేన.

ఇతి శ్రీరామభద్రదాసదాసస్య శ్రీవైఖానసాత్రేయకుల

తిలక శ్రీవరద రాజసూరినందనస్య శ్రీకృష్ణాంబి

కాగర్భసంభవస్యశ్రీవిఖనసాచార్యచరణా

రవిందస్మరణజనితశ్రీమన్నారాయణ

పారమ్యవగమస్య సుందర

రాజస్య కృతి మాత్తమ

బ్రహ్మవిద్యాసారే

చతురోధికారః.

శ్రీరామభద్రః

ప్రియతాం

శ్రీః

శ్రీరస్తు
 శ్రీ రామచంద్రపరబ్రహ్మణేనమః
 శ్రీ విఖనసే నమః

ఉత్తమ బ్రహ్మవిద్యాసారః

పంచమాధికారః

అథ చతుర్థి రధికారై ర్విస్తరే ణోక్తా నర్థా నవగన్తు మశక్తానాం సతాం సుఖబోధాయోత్తమ బ్రహ్మవిద్యాసారసంగ్రహభ్యోయం పంచ మాధికారః ప్రరభ్యతే. అయరచ పూర్వముదావృతానా మాను శాసనిక వచనానాం వివరణరూప తత్ర హి యుధిష్ఠిరో భీష్మం పుచ్చతి:-

యదే యం పరమం కృత్య మనుష్ఠేయం మహాత్మభిః.

సారం మే సర్వశాస్త్రాణాం వక్తు మర్హ స్యనుగ్రహత్.

౧

యత్స్వరూపం. పరమం సర్వోత్పష్టం. జ్ఞేయం జ్ఞాతవ్యం. పరమశబ్దస్య మధ్యమణీన్యాయే నేభయత్రాన్వయః. యత్పరమం కృత్య మనుష్ఠేయ మితిచ ప్రశ్నద్వయం భవతి. సర్వశాస్త్రాణాం శాసనాచ్ఛాస్త్రమిత్తుక్తే ర్వేదాదీనా మిత్యర్థః. సారం తాత్పర్యవిషయభూత మిత్యర్థః.

అథభీష్మసోత్తరః :-

శ్రూయతా మిద మత్సన్తం గూఢం సంసారమోచనం.

శ్రోతవ్యం చ త్వయా సమ్యక్ జ్ఞాతవ్యం చ విశాంపతే.

౨

పుండరీకః పురావిప్రః పుణ్యతీర్థజలాప్లుతః.

నారదం పరిపప్రచ్చ శ్రీయో యోగివరం మునిం.

౩

స్వయం సారజ్ఞోపి భీష్మః యుధిష్ఠిరాయ స్వాభిప్రాయోత్తరే వృద్ధసమ్మతిం దర్శయితుం పుండరీక నారద సంవాద మభిధత్తే. పుండరీకాఖ్యో విప్రః నారదం శ్రేయః పప్రచ్చేతి. దుహదిత్వాత్ పుచ్చతేః ద్వికర్మకత్వం. తీర్థజలాప్లుత ఇత్యనేన తస్యపరిశుద్ధత్వం. తేన పరమవిషయజ్ఞాసోత్పత్తిశ్చ బోధ్యతే.

నారద శ్చాబ్రవీ దేనం బ్రహ్మ ణోక్తం మహాత్మనా.

౩

అత్ర బ్రహ్మణేతి విఖననశబ్దవాచ్య ఏ వోచ్యతే. స ఏవహి “నారాయణ పరాయణో నిర్వృంద్యో మునిః, విష్ణుః పరమః, నారాయణ పరం బ్రహ్మ ధ్యాయ” నిత్యాదినా త్ర వక్ష్యమాణభగవత్పారమ్యం, “నారాయణమర్చయే” దిత్యాదినా తదర్చనస్య మోక్షో పాయత్వం చ స్వసూత్రే ప్రాచీకశత్. చతుర్ముఖ ఏవ కి మ ప్యుద్దిశ్య శుద్ధసత్త్వేన మనసా భగవంతం ఖననపరనామ్నా ధ్యానే నానందయ విఖనననామా భూ దితి పూర్వం దర్శితం.

నారదః :-

శ్రుణుష్వావహితస్తాత జ్ఞానయోగ మనుత్తమం,

అప్రభూతం ప్రభూతార్థం వేద శాస్తార్థసారకమ్.

౪

అప్రభూతం శబ్దతో నవిస్తరం, ప్రభూతార్థం అర్థబహుళం, వేదశాస్త్రాణాం, సారకం హేయాంశరహితం, జ్ఞానయోగం, శ్రుణుష్వ సావధానం శ్రుణు.

అవ. ప్రథమం నారాయణశబ్దం వ్యుత్పాదయతి.

యః పరః ప్రకృతేః ప్రోక్తః పురుషః పంచవింశకః,

స ఏవ సర్వభూతాత్మా నర ఇ త్యభిధీయతే.

౫

ప్రకృతేః ప్రధానాత్, పరతః పరస్తాత్ వర్తమానః, “ఆదిత్య వర్ణం తమస స్తు పారే” ఇతి శ్రుతేః. పంచవింశకః చతుర్వింశతి తత్త్వవ్యతిరిక్తః, చతుర్వింశతితత్త్వాని పృథివ్యాదీని, పురుషః, పరిత్యుచ్యతే.

నరాజ్ఞాతాని తత్త్వాని నారాణీతి తతో విదుః

తాన్యేవ చాం నం తస్య తేవ నారాయణ స్స్మృతః.

౬

నరసంభూతత్వాత్తత్త్వాని నారశబ్దవాచ్యాని “ఆత్మన ఆకాశ స్సంభూతః. ఆకాశద్వాయు” రిత్యాదిశ్రుతేః. తాని, అయనం స్థానం, తస్యాస న్నితి శేషః, “యః పృథివ్యాం తిష్ఠ” ని త్యాదిశ్రుతేః. అనేన పరమపురుషస్య నామ్నైవ సర్వకారణత్వసర్వాంతర్యామిత్యాది సిద్ధిరి త్యవగమ్యతే.

అవ. తదేవోపపాదయతి.

నారాయణా జగత్సర్వం సరకాలే ప్రజాయతే,

తస్మి న్నేవ పునస్తచ్చ ప్రళయే ప్రవిలీయతే.

౭

సర్గకాలే సృష్టే, నారాయణాత్ సర్వం జాయతే. పునః తత్ జగత్, తస్మి, ప్రవిలీయతే “నారాయణా త్వవర్తంతే నారాయణే ప్రలీయన్తే” ఇతిశ్రుతేః. అనేన జగత్ మిథ్యాత్వం నేతి బోధ్యతే సత్యాద్వస్తునే మిథ్యోత్పత్త్యనుపపత్తేః.

నారాయణః పరం బ్రహ్మ తత్త్వం నారాయణః పరః
పరా దపి పరశ్చాసౌ తస్మా న్నాస్తి పరాత్పరమ్.

నారాయణః పరం బ్రహ్మ, స ఏవ పరం బ్రహ్మ పరంతత్త్వ పరమాత్మాది శబ్దవాచ్య ఇత్యర్థః. అనేన “సత్యం జ్ఞాన మనంతం బ్రహ్మ” త్యాదిశ్రుతిప్రతిపాద్యో నారాయణ ఏ వేతి బోధితం. అసౌ పరా దపి పరః “పరాత్పరంయన్మహతోమహన్త” మితి శ్రుతేః. తస్మాత్పరాత్, పరంనాస్తిక్వచి ద్భృహ్మరుద్రాదీనాం పరత్వప్రతిపాదనం తుతేషాం నారాయణాత్మకత్వాదితి బోధ్యతే. తస్మిన్ పర్వణి ఏకోనచత్వారింశాధ్యాయే “నిశాసుప్తో థ భగవాన్ క్షపాంతే ప్రత్యబుధ్యత, పశ్చా ద్దుద్వాససర్వాపః” ఇత్యారభ్య “హరణ్యగర్భం విశ్వాత్మా బ్రహ్మణం జలజంమునిం, భూతభవ్యభవిష్యస్య కర్తార మనఘం విభుం, మూర్తిమంతం మహాత్మానం విశ్వశంభుం స్వయంభువ” మితి.

వాసుదేవం తథా విష్ణు మాత్మానం చ తథా విదుః.

సంజ్ఞాభేదై స్స ఏ వైకే స్సర్వశాస్త్రాభిసంస్తుతః.

త మేవ నారాయణం పాంచరాత్రిణో వాసుదేవం విదుః, వైఖానసావిష్ణుం విదుః, అన్యే ఆత్మానం విదుః. ఏక ఏవ నారాయణో వైఖానసాదిశాస్త్రేషు విష్ణోది సంజ్ఞాభేదైస్తుత ఇత్యర్థః. తదుచ్యతే ఆశ్వమేధికే--- “విష్ణుం చ పురుషం సత్య మచ్యుతం చ యుధిష్ఠిర, అనిరుద్ధం చ మాం ప్రాహు రైవైఖానసవిదో జనాః. అన్యే త్వేషం విజానంతి మాం రాజన్ పాంచరాత్రిణః, వాసుదేవం చ రాజేంద్ర సంకర్షణ మథాపి వా. ప్రద్యుమ్నం చానిరుద్ధం చ ఇత్యారభ్య సంజ్ఞాభేదేన మూర్తయ” ఇతి. అత్ర--- “యజ్ఞభి ర్యజ్ఞపురుషో వాసు దేవశ్చ సాత్వతైః, వేదాంతవేదిభి ర్విష్ణు” రితి పరాశరవచన మ ప్యను సంధేయం. అత్ర వేదాంత వేదిశబ్దేన వైఖానసా గృహ్యంత ఇతి పూర్వం ప్రపంచితం.

అలోద్య సర్వశాస్త్రాణి విచార్య చ పునః, పునః

ఇద మేకం సునిష్ఠన్నం ధ్యేయో నారాయణ స్సదా. ౧౦

శాస్త్రరూపక్షరార్ణవం మథిత్వ సదా నారాయణో ధ్యేయ ఇతి. జ్ఞానరూప మమృతం నిష్ఠన్న మిత్యర్థః. “త మేవం విద్యా నమృత ఇహ భవతి, నాన్యః పంథా అయనాయ విద్యతే” ఇతి శ్రుతేః.

తస్మాత్త్వం గహనాన్ సర్వాన్ త్యక్త్వా శాస్త్రార్థవిస్తరాన్

అనన్యచేతా ధ్యాయస్వ నారాయణ మజం విభుం. ౧౧

ముహూర్త మపి యోధ్యాయే స్మారాయణ మతస్త్రితః,

సో పి తదతి మాప్నోతి కిం పున స్తత్పురాయణః. ౧౨

గహనాన్ దురవగాహన్ దుష్కరా నిత్యర్థః. సర్వాన్ మోక్షమారాన్, త్యక్త్వా, నారాయణం ధ్యాయస్వ. నారాయణ ధ్యానరూపం సుగమం మార్గం ప్రవేశేత్యర్థః.

అవ. ఏవం శ్రీశాస్త్రోక్తవిధయా చతుర్న్ జపహోమార్చన ధ్యానేషు పూజామార్గేషు ధ్యాన ముక్త్వా జప మాహ

నమో నారాయణాయేతి యో వేద బ్రహ్మ శాశ్వతం,

అంతకాలే జప స్నేతి త ద్విష్ణోః పరమం పదం. ౧౩

యద్యప్యత్ర “అంతకాలే జప” స్నేతి శ్రీమదష్టాక్షరమస్తరపోంత కాల ఉక్తః, తథాపి తత్పూర్వ మపి నిత్యం తజ్జపః కార్యః. ఉచ్యతే హి శ్రీశాస్త్రే భగవతా మరీచినా--- “సావిత్రిపూర్వ మష్టాక్షరం ద్వాదశాక్షరం వా జపే” దితి. సావిత్రి భగవత్పరత్వం పూర్వ ముపపాదితమ్.

అవ. స్థివం జపం విధాయ తదర్చనాదికం విధతే---

శ్రవణా నృననా చైవ గీతి స్తుత్యర్చనాదిభిః,

ఆరాధ్యం సర్వదా బ్రహ్మ పురుషేణ రితైషిణా ౧౪

శ్రవణాత్ వేదాంతశ్రవణాత్, మననాత్ పునఃపున స్తదర్శన

సంధానాత్. అనంతరం నిదిధ్యాసనప్రకార మాహ-గీతి స్తుత్యర్చనాభి రితి, ఆది శబ్దేన నమస్కారహోమనరాహమాదికం గృహ్యతే. బ్రహ్మ నారాయణః, ఆరాధ్యం. యద్య ప్యత్రార్చన మపి గీత్యాదిభి స్సామాన్యేన విహితం, తథాపి తదేవ ప్రధానం; గీత్యాదీనాం తదంగ త్వే చ ఉపపత్తేః. అతే వాత్ర వక్ష్యతే--- “నారదే నైవ ముక్త స్తున విప్రోభ్యర్చ యద్ధరిం ఇతి. అత్రాంగినోర్చనస్య ప్రతిపాదనేన తదంగాని జపధ్యానహోమ ప్రణామ

స్తోత్రాణి చ కృతవా నితి గమ్యతే. అత్రార్చనశబ్దేన ప్రతిమారాధన
రూపబాహ్యార్చన మేవాచ్యతే; స్తుతిసమస్కారాదీనాం తదంగత యోపపత్తేః.
అత ఏవ భగవాన్ విఖనా సూత్రే ప్రతి మార్చనం విధాయతదం తే---
“పురుషసుక్తేన సంస్తూయ ప్రణామం కుర్యా దితి విధత్తే. భగవతాఽపి
గీయతే ---“మద్యాజీమాం నమస్కరు” ఇతి. శ్రుతిభిశ్చ--- “విష్ణవే
చార్చత” ధృతోర్ధ్వపుండ్రః పర మితారం విష్ణుంపరం పూజయతి
స్వశక్త్వా” “క్రియావానేష బ్రహ్మవిదాం వరిష్ఠ” ఇత్యాదభిః పూజా విధీయతే.
“నిచాయ్య తం మృత్యుముఖా త్ప్రముచ్యత” ఇతి శ్రుతిః. నాచాయ్య
పూజయిత్వేత్యర్థః. “చాయ్యపూజా నిశామనయో”రితి ధాతోర్ధ్వః. వేదాంత
శాస్త్రే చ---“అపి సంరాధనే ప్రత్యక్షానుమానాభ్యా” మితి భగవదారాధనం
వినాత స్యాప్రాప్యత్వ ముచ్యతే. అనేకా స్ఫుటయ శ్చేదాహుతాః.
స్మర్యతేచ ప్రతిమాయామర్చనం- “సురూపాం ప్రతిమా” మిత్యాదినా.
శ్రీభాగవతేచ---“యమాదిభి ర్యోగపథై రాన్వీక్ష్యాచ వద్యయా,
మమారోపాసనాభి ర్వా నాన్యం యోగ్యం స్మరే న్మునిః” ఇత్యభిధీయతే.

లిప్యతే న స పాపేన నారాయణపరాయణః,

పునాతి సకలం లోకం సహస్రాంశు రివోదితః.

౧౫

నారాయణపరాయణః జపార్చనధ్యానాదిభి ర్నారాయణైకనిష్ఠః, పాపేన
న లిప్యతే; “యథా పుష్కరపలాశే ఆపో నశిష్యంత” ఇత్యాదిశ్రుతేః. సకలం
లోకం పునాతి. యథా స్వాలోకమాత్రేణ సూర్య స్తమోనిరస్య లోకం
విమలీకురుతే, తథా భగవత్పురోపేత్యర్థః. అగ్రేఽప్య స్మిన్ పర్వణి
షట్టింశచ్చతతమాధ్యాయే భగవత్పురాణం పఞ్చి పావనత్వం వక్ష్యతే.
యథా---“ ఇమేచ భారత శ్రేష్ఠ విజ్ఞేయాః పఞ్చి పావనాః ఇత్యార్చభ్య
“యతయో మోక్షధర్మజాయోగిన శ్చరితవ్రతాః, పాంచరాత్రవిదో ముఖ్యాస్తథా
భాగవతాః పరే. వైఖానసాః కుల శ్రేష్ఠా నిరతా శ్శాఙ్గధారిణి, యే చేతిహాసం
ప్రయతా శ్శావయన్తి ద్విజోత్తమా” నితి. అత్ర వైఖానసా ఇతి విఖనసా
ఇతి విఖనసూత్రిణో భిధీయంతే. తేషాం కుల శ్రేష్ఠత్వం
శ్రీమన్నారాయణపరతయా సంస్మృతమసూత్ర సంస్మృతకుల జాతత్వాత్.
తేషాం వైఖానససూత్రిణాం శ్రేష్ఠత్వం దశ భిర్దేతుభి శ్చీశ్రీనివాసదేవి కేన

సముపపాదితం. యథా --- “సర్వసూత్రాణా మదిమత్వాత్, జగత్కారణ భూతేన విఖనసా ప్రణీతత్వాత్, ప్రధానకర్మసు శ్రుతిమాగాన్ నుసారిత్వాత్, మన్వాద్వై స్వీకృత త్వాత్, సమస్తకసర్వక్రియావత్త్వాత్, నిషేకసంస్కారాది మత్త్వాత్, అష్టాదశసంస్కారాత్మ కత్వాత్, సాంగక్రియా కలాపవత్త్వాత్, అఖిల జగదేక కారణభూత శ్రీమన్నారాయణైక పరత్వాత్, తత్సూత్రోక్త ధర్మానుష్ఠా నవతా మేవభగవత్ప్రియతమోపపత్తేః” ఇత్యాదినా. భగవాన్ భృగుర ప్యాహ---“యత్సూత్రాద్యంత మధ్యేషు భగవాన్ విష్ణు రవ్యయః, యష్టవ్యో గీయతే యస్మాత్సర్వసూతోత్తమం తు తత్.” పునస్త తైవ--- “వైష్ణవం సూత్రమేతత్తు సర్వసిద్ధికరం పరం, ఆద్యత్వా త్సర్వ సూత్రాణాం వైష్ణవ త్వాచ్చ తత్తు వైమయానువర్తితం. తద్వ త్కాశ్య పాత్రిమరీచిభి” రితి. భృగోశ్చ వైఖానసత్వం హరీతస్మతా వుచ్యతే--- “శ్రౌతం మహర్షిభిః ప్రోక్తం వసిష్ఠాద్వై పురాతనైః, వైఖానసైశ్చ భృగ్వాద్వై” రితి. భృగో ర్మహర్షిశ్రేష్ఠత్వం భగవతా గీయతే ---“మహర్షీణాం భృగురహ” మితి. బ్రహ్మకైవర్తే---“యథా మునీనాం విఖనా ఆది భూత ఉదాహృతః. సూత్రాణాం తత్త్రణీతం తు యథా శ్రేష్ఠతరం స్మృత”మితి. పునరాహ హరీతః---“పూర్వం విఖనసే విష్ణుః ప్రోక్తవాన్ స్వయమచ్యుతః, భృగోః ప్రోక్తం విఖనసా భృగుణా చ మమేరిత”మితి. సీతో పనిషది--- “వైఖానస్యపేః పూర్వం విష్ణోర్వాణీ సముద్భే” దిత్యారభ్య “వైఖానస మతః పర” మితి. వారాహే శ్రీవేంకటగిరిమాహత్యే--- “వైఖానసైర్మహాభాగైరరాపయనరాధి” పేతి. కులశ్రేష్ఠా ఇత్యనేన నారాయణ పరసూత్ర సంస్కృతకుల సంభవాదేవ తేషాం శ్రీవైష్ణవాగ్ర్యత్వం సిద్ధ్యతి. తతో న తప్తచక్రధారణాదిక మితి గమ్యతే. తేషాం పరమైకాంతిత్వం చ సూత్రోక్తవిష్ణుబలి కర్మసిద్ధం. అతేషుచ్యతే---“నిరతా శ్శార్క్కధారి”ణీతి. పాంచరాత్రే పౌష్కరే---“విప్రా వైఖానసాఖ్యా యేతేభక్తా స్తత్త్వ ముచ్యతే, వికాంతిన స్సుసత్త్వస్థాః. దేహంతం నాస్యయాజిన”ఇతి. శాంతిపర్వణి--- “మన్త్రిణాం తు సహస్రేభ్యో బ్రహ్మచారి విశిష్యతే” ఇత్యారభ్య “వేదాన్తిక సహస్రేభ్యో విష్ణుభక్తో విశిష్యతే, విష్ణుభక్త సహస్రేభ్యోవిప్రో వైఖానసోవర”

ఇతి. యాజ్ఞవల్క్యశ్చాహ--“వైఖానసోవైదికేషు బ్రహ్మనిర్దిష్ట మాచరేత్. తం బ్రాహ్మణం తు దృష్ట్వైవ సర్వపాపం వ్యపహతీ” తి; బ్రహ్మణా. విఖనసానిర్దిష్టమిత్యర్థః. వైఖానససూత్రిణాంభగవదేకపరత్వం తేషాం దేవతాన్తరాశ్రయణాభావేన సర్వేషాం ప్రత్యక్షత శ్శివైష్ణవత్వ దర్శనా దేవావగమ్యతే. అన్యసూత్రిణోపానతథా దృశ్యం తే. ఏవం చ శ్రీవైఖానసానాం శ్రీవైష్ణవత్వం జన్మసిద్ధం. ఇతరేషాం తు కర్మసిద్ధ మిత్యవధీయతే.

బ్రహ్మచారీ గృహస్థోపి వానప్రస్థోఽథభిక్షుకః,

కేశవారాధనం హిత్యానైవ యాతి పరాం గతిమ్.

౧౬

అ త్రారాధనశబ్దే నార్చన మేవాభిధీయతే, నాన్యత్. తస్యార్చన పరత్వ మేవ బహుభి ర్వచనైః పూర్వ ముపపాదితం. అనేన యతీ నాం క్వచిత్ బాహ్యార్చననిషేధో దేవతాన్తర విషయతయా యోజ్యః. తేషాం నారాయణ స్మృర్తవ్యః కీర్తనీయో ధ్యేయోర్చనీ య శ్చేతిసిద్ధం. క్రతురాహ “ధ్యాయతేర్చయతే యోన్యం విష్ణులింగము పాశ్రితః, కల్ప కోటిశ్చై శ్చాపి గతి స్తస్య న విద్యత” ఇతి.

జన్మాంతరసహస్రేషు దుర్లభా తదతా మతిః,

తద్భక్తవత్సలం దేవం సమారాధయ సువ్రత.

౧౭

జన్మాంతరసహస్రేషు కృతం సుకృతం వినా, తద్గతా మతిః తస్మిన్ నిశ్చలా భక్తిః, దుర్లభా; “జన్మాంతర సహస్రేషు తపోధ్యానసమాధిభిః, నరాణాం క్షీణపాపానాం కృష్టే భక్తిః ప్రజాయత” ఇతి వచనాత్. భగవానప్యాహ---“బహూనాం జన్మనా మంతే జ్ఞానవాన్ మాం ప్రపద్యత” ఇతి. ప్రపన్నానా మేన భగవదారాధనేఽధికార ఇతి పూర్వం నిర్ణీతం. భక్తవత్సలం, భక్తనిష్ఠదేవా నపి గుణ త్వేన గృహ్లాంత మిత్యర్థః. శ్రీ శాస్త్రీచ--“భక్త్యా నారాయణ ముపాసీత, సోపి భక్తవత్సల త్వాత్ భక్తానుకంపయా స్వమాయాం విమోచయతీ” తి. అతఏవ మోక్షస్య ఆరాధననియోగ సాధ్యత్వేపి నా నిత్యత్వం; తన్నియోగస్య మాయా రూప ప్రతిబంధనివృత్తి సాధకత్వాత్. ప్రతిబంధకే నివృత్తే శుద్ధం మనో బ్రహ్మపరోక్షజ్ఞానసాధనం భవతీ త్యుక్తం. అతోమోక్షో నిత్యః. ఆరాధయ, భక్త్యా ర్చ యేత్యర్థః.

నారదేనైవ ముక్తస్తు సవిప్రోభ్యర్చయ ధరిం,
ఆరాధయేత్సు పదేశ స్వార్చనవిధిత్వం దర్శయితునుభ్యర్చయదిత్తుక్తం.
తస్య భక్తి రావశ్యకీ; “పత్రం పుష్పం ఫలం తోయం యోమేభక్త్యా
ప్రయచ్ఛతీ”తి భగవదుక్తేః సూత్రే భగవాన్ విఖనా అ ప్యాహ---“భక్త్యా
భగవంతం నారాయణ మర్చయే”దితి.

స్వప్నై పి పుండరీకాక్షం శంఖచక్రగదాధరం. ౧౮
కిరీటకుండలధరం లసచ్ఛ్రివత్సకౌస్తుభం,
తం దృష్ట్వా దేవదేవేశం ప్రాణమత్సంభ్రమాన్వితః. ౧౯
భగవంత మర్చయన్ స పుండరీకః పుండరీకాక్షం స్వప్నై దృష్ట్వా
ప్రాణమత్.

అ. అథ ప్రత్యక్షదర్శనమహా---
అథ కాలేన మహతా తథా ప్రత్యక్షతాం గతః,
సంస్తుత స్తుతిభి ర్వేదై ర్దేవగంధర్వకిన్నరైః. ౨౦
అథ తేనైవ భగవానాత్మలోక మధోక్షజః,
గత స్సంపూజిత స్సర్వై స్స యోగినిలయో హరిః. ౨౧
తథా పూర్వోక్తప్రకారేణ శంఖచక్రాదిలక్షణాన్వితః, తేనైవ పుండరీకేన
సహైవ, ఆత్మలోకం పరమపదం, గతః, భగవాన్ ప్రత్యక్షమాగత్య
పుండరీకం వైకుంఠం ప్రాపయదిత్యర్థః తథా శ్రీకాస్త్రే---” సోఽప్యపునరా
వృత్తికం దివ్యలోకం ప్రాపయ”తీతి భగవదారాధకానాం భగవతా స్వపద
ప్రాపణం పునరావృత్తిరాహిత్యం చాభిధీయతే.

అవ. సర్వజ్ఞో భీష్మో మహాత్మనే ధర్మసుతాయ నిష్ఠ్ఠా ప్హార్థముపదిశతి.
తస్మా త్వ మపి రాజేంద్ర తద్భక్త స్తత్పరాయణః
అర్చయిత్వా యథాయోగం భజస్వ పురుషోత్తమం. ౨౨
యథా యోగం యావచ్చక్యం, పురుషోత్తమ మర్చయిత్వా, భజస్వ,
ప్రకారాంతరేణ కేవలం భగవద్భజనం న కార్యం, అంగసహితే నార్చనే
నైవ కార్య మిత్యర్థః. అంగాని తు జపధ్యానాదీనీతి.

పంచమవేద త్వేన ప్రసిద్ధే మహాభారతే క్వచిత్కథితేపి దేవతాంత
రాణాం మహిమ్ని, నిగది తేష్వపి మోక్షోపాయాంతరేషు, నిఖిలవేద వేదాంత
శాస్త్రపర్యవసన్న మర్థద్వయ మనే నాధ్యాయే నాభిహత మిత్యవగమ్యతే.
తత్రైకోఽర్థః శ్రీమన్నారాయణ ఏవ పరమాత్మా సర్వకారణ మితి.

ముముక్షుభి స్తదర్చన మేవ కార్యమితి. ఉపసంహరే తదర్చన స్వైవ విధానాత్, భగవాన్నారదః పుండరీకాయ స్వేన నిశ్చిత మర్థ ముపదిశ త్యుపసంహరే---“దేవం సమారాధయే” తి. యుధిష్ఠిరస్య “అభ్యర్చయ ద్ధరి” మితి తదనుష్ఠాన ముక్త్యాతతస్యప్నే భగవద్దర్శనం తతః ప్రత్యక్షదర్శనం తతః పరమపద ప్రాపణం చ ప్రాప్. తతోర్చనం పరమపదప్రాప్తి పరమోపాయ ఇతి సర్వ మనవద్యం.

యేషాం భక్తి రధీశ్వరేస్తి జగతాం శ్రీవల్లభే బ్రహ్మణి
శ్రేయోదాన చణోత్ర తత్ర చ హరే రర్చనతారే దృఢమ్
విశ్వాసం జనయే తదర్చనవిధౌ నైయత్య మత్యూర్జితమ్
తేషా మేష విశేషతో వితనుయాద్గ్రంథః ప్రమాణాన్వితః.

ఇతి శ్రీరామభద్రదాసదాసస్య శ్రీవైఖానసాత్రేయకుల
తీలక శ్రీవరద రాజసూరినందనస్య శ్రీకృష్ణాంబి
కాగర్భసంభవస్యశ్రీవిఖనసాచార్యచరణా
రవిందస్మరణజనితశ్రీమన్నారాయణ
పారమ్యవగమస్య సుందర
రాజస్య కృతి మాత్రమ
బ్రహ్మవిద్యాసారే
పంచమోఽధికారః.
శ్రీరామభద్రః
ప్రియతాం
శ్రీః
ఉత్తమబ్రహ్మవిద్యాసారః.
సంపూర్ణః



VAIKHĀNASA ĀGAMA BOOKS

T.T.D. PUBLICATIONS

- *1. Vimanarchanakalpa
- *2. Samurtarchanadhikara
- 3. Prakeernadhikara
- 4. Yajnadhikara
- *5. Khiladhikara
- *6. Kriyadhikara
- 7. Vasadhikara
- *8. Kasyapa Jnanakanda
- *9. Vaikhanasa Gruhya Sutra with
commentary by Srinivasa
Deekshita.
- 10. Vaikhanasa Agamam
- 11. Archana Tilakam
- 12. Archana Navaneetam
- 13. Sri Vaikhanasa Sandhyavandanam
- 14. Uttama Brahma Vidya Saramu
- 15. Sri Vaikhanasa Mahima Manjari
- 16. Sri Vaikhanasa Siddhanta
Lesadarsam
- 17. Sri Vaikhanasa Upakhyanam
- 18. Ananda Samhita
- 19. Dhyana Muktavali
- 20. Trisati
- 21. Ahnikamrutam

* In Devanagari Script. All other books
are in Telugu Script

T.T.D. Religious Publications Series No. 503

Price Rs.

Rs 35 / 00



Printed and Published by Sri M.K.R. Vinayak, I.A.S.,
Executive Officer, T.T.Devasthanams, Tirupathi

